

اسلام آباد

سہ ماہی مجلد تعلیم و تحقیق



تحفظ ناموس رسالت نمبر



مرکز کلامِ حقین



سہ ماہی

مجلہ تعلیم و تحقیق

جلد: ۱، شماره: ۱


تحفظ ناموس رسالت نمبر

مدیر:

حافظ حبیب الرحمن

نائب مدیران:

محمد کاشف شیخ، حافظ ساجد انور



انتظامی امور:

جاوید اختر



کپوزنگ و گرافکس

عزیز الرحمن

طباعت:

بیثاق انٹرنیشنل اسلام آباد

051-5494175

مجلس مشاورت

✽ مولانا عبدالملک

✽ ڈاکٹر انیس احمد

✽ ڈاکٹر محمد عبدالجبار

✽ ڈاکٹر محمد طاہر منصور

✽ ڈاکٹر شاہد رفیع

پست کی قیمت: 250 روپے

سالانہ قیمت: 800 روپے

یونین ملک سالانہ قیمت: 115 روپے

F-1، فرسٹ فلور، گیلانی پلازہ

موٹروے چوک، اسلام آباد

پبلسڈ بے سہ ماہی
مجلہ تعلیم و تحقیق

فون: 0334-5101589, 0333-5107617 ای میل: editor.mtt@gmail.com

وَمَا أَرْسَلْنَاكَ

إِلَّا رَحْمَةً

لِلْعَالَمِينَ

”اے محمدؐ، ہم نے جو تم کو بھیجا ہے تو یہ دراصل دنیا والوں

کے حق میں ہمارے رحمت ہے۔“ (سورۃ الانبیاء: ۱۰۷)

فہرست مضامین

۵		اداریہ	●
۹	خرم مراد	توہین رسالت کا مقدمہ	●
۱۹	ڈاکٹر حافظ حسن مدنی	قانون توہین رسالت: منظوری اور خاتمے کے مابین	●
۳۳	ڈاکٹر انیس احمد	تحفظ ناموس رسالت اور ہماری ذمہ داری	●
۴۹	مولانا محمد اسماعیل	ناموس رسول اکرم ﷺ اور شاتم رسول کی سزا (قرآن و سنت کی روشنی میں)	●
۵۹	ڈاکٹر محمد شاہد رفیع	مسئلہ اہانتہ قرآن و منصب رسالت: جس پر وہ محرکات کا ایک جائزہ	●
۷۱	ڈاکٹر محمد مطیع الرحمن	توہین رسالت: عدالتی نظائر کی روشنی میں	●
۸۷	مولانا محمد زاہد	پاکستان کا قانون توہین رسالت اور فقہ حنفی	●
۹۳	محمد شتاق احمد	گستاخ رسول کو قانونی کارروائی کے بغیر قتل کر دینے والے شخص کا شرعی حکم	●
۱۰۹	مولانا حبیب الرحمن	تحفظ ناموس رسالت کے قانون پر اعتراضات اور ان کا جائزہ	●
۱۱۷	سید عارف شیرازی	گستاخان رسول کا انجام اور عشق مصطفیٰ ﷺ کے حقیقی تقاضے	●
۱۳۱	شمس الحق امین	سزائے توہین رسالت اور فقہی مذاہب: ایک جائزہ	●
۱۳۳	طاہر صدیق	گستاخ رسول بارگاہ رسالت میں: مستند احادیث کی روشنی میں	●
۱۶۲		تعارف مرکز تعلیم و تحقیق	●

اداریہ

امتناح توہین رسالت کے قانون پر وقتاً فوقتاً ذرائع ابلاغ میں مختلف نقطہ ہائے نظر کا اظہار کیا جاتا ہے۔ مختلف سوالات زیر بحث آتے ہیں۔ یہ ایک انتہائی نازک اور حساس مسئلہ ہے۔ بالخصوص توہین رسالت کے حوالے سے کوئی ایسا مقدمہ سامنے آجائے جس میں توہین کا مرتکب کوئی ایسا شخص ہو جس کا تعلق کسی اقلیتی فرقہ سے ہو تو سیکولر لابی، بیرونی امداد کے سہارے چلنے والی این جی اوز، نام نہاد حقوق انسانی کے علمبردار اور سفارت کار سب اسلام دشمنی میں متحرک ہو جاتے ہیں۔ البتہ اس سے یہ اندازہ ہو جاتا ہے کہ گولہ باری کدھر سے ہو رہی ہے اور اس میں کون کون سے ہتھیار استعمال کئے جا رہے ہیں۔ توہین رسالت کے قانون کو ختم یا تبدیل کرانے کی جو کوششیں نظر آتی ہیں ان کے پیچھے یہی ایک مخصوص لابی ہے جسے پہلے روز سے ہی پاکستان کا اسلامی تشخص اور شناخت قبول نہیں۔

یہ لابی حضور اکرم ﷺ کی توہین ہی کے ذریعہ مسلمانوں کے جذبات کو مشتعل کرنے کی مذموم کوشش بار بار کیوں کرتی ہے۔ اس کا جواب بآسانی معلوم کیا جاسکتا ہے کہ وہ اس حقیقت سے بخوبی آگاہ ہے کہ آپ ﷺ کا نام مبارک اہل ایمان کے لیے ایک تحریک ہے جو رگ مسلم میں خون بن کر دوڑتا ہے۔ قلب کی دھڑکن اور آنکھوں کا نور بن کر چھلکتا ہے۔ کسی بھی ملک یا خطہ سے وابستہ کلمہ گو مسلمان اسی ایک ہستی سے وابستہ ہیں۔ احساسات و جذبات کے لطیف سے لطیف ارتعاش سے لے کر زندگی کے جملہ مسائل تک اسلامی تہذیب و تمدن اور فکر و عمل کے لیے قوت محرکہ کا عنوان بننے والا مبارک نام بلاشبہ نام محمد ﷺ ہی ہے۔ حضور اکرم ﷺ سے عشق و محبت مومن کا گراں بہا سرمایہ ہے اور کسی مومن کا دل اس سے خالی نہیں ہو سکتا۔ اس کا سب سے بڑا ثبوت یہ ہے کہ پوری انسانی تاریخ میں اگر کوئی زندگی ہر لحاظ سے سینوں اور سینوں میں محفوظ ہے تو وہ صرف حضرت خاتم النبیین، احمد مجتبیٰ ﷺ کی مقدس زندگی ہے۔ یہی ایک زندگی ہے جو پوری کی پوری حافظے میں، ذہن و فکر میں بلکہ اعمال و کردار میں محفوظ ہو کر رہ گئی ہے۔ رسول اکرم ﷺ کے اٹھنے بیٹھنے، چلنے پھرنے، بات کرنے اور کھانا کھانے کی ایک ایک ادا کو اہل ایمان نے نہ صرف محفوظ کیا بلکہ آپ ﷺ کی سیرت کے ایک ایک جزے کو حرز جان بنایا اور اپنی زندگیوں میں جذب کرنے کی امکان بھر کوشش بھی کی ہے۔ حب رسول ﷺ جزو ایمان ہے اور جزو بھی ایسا کہ جس میں بال برابر کمزوری انسان کے سارے اعمال حسنہ پر پانی پھیر دیتی ہے:

نہ جب تک کٹ مروں میں خواجہ بٹھا کی عزت پر

خدا شاہد ہے کامل میرا ایمان ہو نہیں سکتا

جس طرح امریکہ و یورپ کے مادیت پرستوں اور دین و مذہب سے بیگانہ اباحت پسندوں کے لیے ذات رسالت مآب ﷺ سے مسلمانوں کی والہانہ محبت ناقابل فہم ہے، اسی طرح ہمارے ہاں لیبرل فاشٹ طبقہ اپنی خواہش بیمار کی تسکین کے لیے بڑی عیاری سے ناموس رسالت ﷺ کے قانون پر ضربیں لگاتا ہے۔ دراصل یہ طبقہ زیادہ باوسیلہ، زیادہ بااثر، زیادہ بارسوخ اور مغربی فکر سے زیادہ قریب ہے۔ یہ پاکستان کو سیکولر ریاست اور عریاں تہذیب کی آماجگاہ بنانا چاہتا ہے لیکن مذہب کو اپنے مذموم مقاصد کی راہ میں سب سے بڑی رکاوٹ تصور کرتا ہے۔ اس طبقہ کو نہ صرف امتناع تو بین رسالت کا قانون کانٹنے کی طرح کھٹکتا ہے بلکہ یہ اعتراض بھی ہے کہ پاکستان کو اسلامی جمہوریہ کیوں کہا جاتا ہے۔ پارلیمنٹ کی عمارت پر کلمہ طیبہ کیوں لکھوایا گیا ہے، آئین میں قادیانیوں کو غیر مسلم کیوں قرار دیا گیا ہے، صدر اور وزیر اعظم کا مسلمان ہونا آئینی تقاضا کیوں ہے، لہذا آئین کی اسلامی دفعات، فیڈرل شریعت کورٹ اور اسلامی نظریاتی کونسل جیسے دستوری اداروں کے خلاف بھی وقتاً فوقتاً صدائے احتجاج بلند کی جاتی ہے اور انہیں ختم کرنے کا مطالبہ کیا جاتا ہے۔ اس طرح یہ مملکت خدا ادا دے سے ہر اسلامی شناخت کو ختم کرنے کے درپے ہے۔

تو بین رسالت کا ارتکاب کرنے والوں کی کس طرح غیر معمولی عزت و تکریم کی جاتی ہے؟ اس کا اندازہ اس بات سے کیا جاسکتا ہے کہ انہیں مغربی سفارتخانوں سے مفت ویزے ملتے ہیں، جیل سے براہ راست ایئر پورٹ اور وہاں سے چارٹرڈ طیاروں میں مغربی ممالک میں پہنچا دیا جاتا ہے۔

مسلمان رشدی اور تسلیہ نسرین جیسے ملعون کرداروں کو امریکہ اور یورپ میں پذیرائی بلکہ تو بین رسالت کے مرتکب ہر شخص کو عزت و احترام کے ساتھ یورپ اور دیگر ممالک میں ہر طرح کی مراعات اور سہولتیں فراہم کرنا محض اتفاق نہیں بلکہ مسلمانوں کے بدن سے روح محمد ﷺ نکال کر متاع دین و ایمان سے محروم کرنے کا سوچا سمجھا منصوبہ ہے۔

ہمارے ہاں سیکولر حضرات جو ہمہ وقت یورپی ممالک کی تعریف میں رطب اللسان رہتے ہیں اور ان معاشروں کی رواداری، صل، احترام انسانیت، انسانی حقوق اور آزادی اظہار کے دلربانغے گاتے رہتے ہیں۔ ان کے پاس اس سوال کا کیا جواب ہے کہ کیا رواداری، احترام انسانیت اور دوسروں کے حقوق کا احترام یہی ہے کہ مسلمانوں کی سب سے زیادہ قابل احترام ہستی کے گستاخانہ خاکے بنا کر ایک ارب سے زائد افراد کے جذبات کو پکچلا جائے۔ کیا اس قسم کی آزادی اظہار کا مطلب انبیاء کی توہین کر کے اور قرآن کریم کو جلا کر نفرت اور رد عمل کی آگ بھڑکانا نہیں ہے۔ سویڈن کے جس کارٹونسٹ نے حضور اکرم ﷺ کا گستاخانہ خاکہ بنایا تھا وہ محض کارٹون نہیں بلکہ گستاخی، توہین اور تمسخر کی ان حدوں کو چھو رہا تھا جس کا کوئی مہذب انسان تصور بھی نہیں کر سکتا۔ جب تمام اسلامی ممالک کی سڑکیں، گلیاں اور بازار سرسرا پنا احتجاج تھے تو کئی یورپی ممالک کے وزراء بھند تھے کہ یہ آزادی اظہار ہے اور اسے روکا نہیں جاسکتا۔ کیا ان تعلیم یافتہ معاشروں کے پڑھے لکھے افراد یہ بھی نہیں جانتے کہ

وہ مسلمان جوان ممالک میں رہتے ہیں، وہاں کے شہری بھی ہیں ان کے مذہبی جذبات کا احترام نہ صرف ضروری ہے بلکہ تہذیب، مذہبی رواداری اور احترام انسانیت کا بھی تقاضا ہے۔ یہ محض اتفاق نہیں ہے کہ یہ چند جنونی لوگوں کا کارنامہ ہے بلکہ ناروے، سویڈن اور اٹلی کے حکمرانوں اور ذرائع ابلاغ نے جس طرح ضد اور ہٹ دھرمی کا رویہ اپنایا اس سے صاف معلوم ہوتا ہے کہ یہ ایک منظم عالمی سازش ہے اور ایک سوچی سمجھی منصوبہ بندی کا حصہ ہے جس کا مقصد اسلام اور مسلمانوں کو حقارت کا نشانہ بنانا، اس مقدس ہستی سے مسلمانوں کا رشتہ کمزور کرنا اور اسلام کو بدنام کرنا ہے۔

دراصل اس قسم کے مواقع پر ان نام نہاد سیکولر ممالک کی تہذیب، رواداری اور احترام انسانیت جیسے خوشنامیوں کا بھانڈا پھوٹ جاتا ہے اور اسلام دشمنی میں یہ صرف ”عیسائی“ ممالک نظر آتے ہیں جو ”الکفر ملة واحدة“ کا عملی منظر پیش کرتے ہیں۔

ملکی اور غیر ملکی ذرائع ابلاغ میں جب بھی توہین رسالت کا قانون اور سزا موضوع بحث بنتے ہیں تو انتہائی جذباتی فضا بن جاتی ہے۔ ایک طرف این جی او شعرا لبرل طبقہ جدت پسندی، روشن خیالی اور انسانی حقوق کی آڑ میں کمال مہارت سے دوسروں کو وحشی، جاہل، انتہا پسند قرار دے کر خود کو نہ صرف عقل کل سمجھتا ہے بلکہ مفسر، محدث، فقیہ اور مفتی کی مسند ارشاد پر بھی براجمان نظر آتا ہے حالانکہ دینی علوم سے ان کی جہالت سب کے سامنے عیاں ہوتی ہے۔ ان کے ہاں بھی اعتدال اور توازن نام کی کوئی چیز نظر نہیں آتی۔ اس کے برعکس مذہبی اجتماعات میں بھی ایسا ماحول پیدا کر دیا جاتا ہے کہ بسا اوقات اعتدال کی راہ گم ہو جاتی ہے اور ایسا انداز فکر انتہا پسندانہ رویوں کو جنم دیتا ہے۔ اس طرح بہت سے لوگ خود اس قانون کے حوالے سے غلط فہمی کا شکار ہو جاتے ہیں اور ان کے ذہنوں میں شکوک و شبہات پیدا ہوتے ہیں۔ اس صورتحال میں فیصلہ کیا گیا ہے کہ ”مجلہ تعلیم و تحقیق“ کا پہلا شمارہ ہی ”تحفظ ناموس رسالت نمبر“ کے عنوان سے شائع کیا جائے۔ کیونکہ آسیہ مسیح کے حالیہ مقدمہ اور پھر سلیمان تاثیر اور شہباز بھٹی کے قتل کے تناظر میں مختلف سوالات اٹھائے گئے ہیں مثلاً یہ سوال کہ گستاخ رسول کو قانونی کارروائی کے بغیر قتل کر دینے والے شخص کا شرعی حکم کیا ہے؟ اس جرم کی نوعیت کیا ہے، قرآن و سنت میں اس جرم کے تفصیلی دلائل کیا ہیں، آیا شاتم رسول کی سزا صرف موت ہی ہے اور یہ سزا بطور حد ہے یا تعزیر ہے۔ پھر یہ کہ آیا یہ امت مسلمہ کا اجماعی موقف ہے یا اس بارے میں فقہاء کی آراء مختلف ہیں۔ ایک سوال یہ ہے کہ اس جرم کے مرتکب کی توبہ قبول کی جائے گی اور اس حوالے سے اسے سمجھانے بچھانے کی بھی گنجائش ہے یا نہیں، جرم کا مرتکب غیر مسلم ہے تو اس صورت میں کیا حکم ہے اور مسلمان ہے تو اس کا کیا حکم ہے۔ اس سلسلہ میں عہد رسالت ﷺ، خلفاء راشدینؓ اور امت مسلمہ کا تعامل کیا رہا ہے اور پاکستان میں رائج عدالتوں کے فیصلے کیا ہیں۔ اس نوع کے متنوع موضوعات کے ہر پہلو پر قرآن و سنت اور فقہی لٹریچر کو مد نظر رکھتے ہوئے تفصیلی روشنی ڈالی گئی ہے۔ اب بھی متعدد پہلو علمی و فقہی لحاظ سے اس بات کے متقاضی ہیں کہ اس نازک صورتحال کا بے لاگ جائزہ لیا جائے اور اس کے اسباب و

محرمات کا معروضی تجزیہ کیا جائے۔ محض الزام کی بنیاد پر کسی کو گستاخ رسول نہیں کہا جاسکتا کہ جذبات میں تو ازن کھودیا جائے، اسے واجب القتل قرار دیا جائے اور فوراً اسے صف دشمنان میں شامل کر دیا جائے۔ بلکہ اس کے لیے جو شرعی ضابطہ اور معیار ثبوت ہے ان کا تعین بھی ضروری ہے۔ اس قانون کو زیادہ سے زیادہ موثر بنانے کے لیے ضروری ہے کہ ایسے افراد کی حوصلہ شکنی کی جائے جو اپنے مذہبی حریف یا مخالف فرقے کے خلاف اس قانون کو غلط استعمال کرتے ہیں۔ یہ علماء کرام کا فرض ہے کہ اس نوع کے بیمار ذہنوں کے لیے سارے راستے مسدود کر دیں کیونکہ عام حالات میں کوئی مسلمان بھی بقائمی ہوش و حواس تو بین کا تصور بھی نہیں کر سکتا بلکہ غیر مسلم تک عزت و احترام سے نام لیتے ہیں۔ اس لیے یقیناً ایسے افراد انتہائی اقلیت میں ہوں گے (خواہ نام نہاد مسلمان ہوں یا غیر مسلم) جو اس نوع کی گستاخی یا توہین کے مرتکب ہوں۔ یہ معاملہ انتہائی نازک اور حساس ہے لیکن ٹھنڈے دل و دماغ سے غور کرنا، اعتدال و توازن کی راہ اختیار کرنا امت مسلمہ کا بنیادی وصف ہے۔ اللہ تعالیٰ نے اسے "امت وسط" قرار دیا ہے۔ افراط و تفریط اور غلو سابقہ قوموں کے لیے بھی باعث ہلاکت بنا ہے اس لیے اس سے بچتے ہوئے "امت وسط" سے متصف ہو کر ہمیں اس مسئلہ کی شرعی پوزیشن کو سمجھنا چاہئے۔

مقالہ نگاروں نے قانون توہین رسالت کے مختلف پہلوؤں پر علمی و تحقیقی انداز سے بحث کی ہے۔ آزادانہ اظہار رائے کا اظہار ہمیشہ مسلمانوں کی روایت رہی ہے اور علماء کی طرف اس کی حوصلہ افزائی بھی کی جاتی رہی ہے بشرطیکہ مقصد حق اور درست موقف معلوم کرنا ہو۔ اس حوالے سے بعض حضرات کے نقطہ نظر یا تعبیر سے اختلاف بھی کیا جاسکتا ہے۔ ادارے کا مقالہ جات میں پیش کئے گئے خیالات سے اتفاق ضروری نہیں ہے۔

مرکز تعلیم و تحقیق ایک تعلیمی، تحقیقی اور تربیتی ادارہ ہے جس کا مقصد ایسے نوجوان محققین کی تیاری ہے جو امت مسلمہ کو درپیش معاصر مسائل کا حل اور چیلنجز کا جواب اسلامی نقطہ نظر سے مدلل انداز سے دے سکیں۔ مرکز تعلیم و تحقیق کے زیر اہتمام ایک سہ ماہی تحقیقی جریدے "مجلہ تعلیم و تحقیق" کے اجراء کا بھی فیصلہ کیا گیا ہے جس کا بنیادی مقصد اہم سماجی، تعلیمی، معاشی اور معاشرتی پہلوؤں پر قرآن و سنت کی روشنی میں رہنمائی فراہم کرنا ہے۔ یہ انتہائی خوش آئند ہے کہ اس مجلہ کا آغاز "تحفظ ناموس رسالت نمبر" سے کیا جا رہا ہے۔

امید ہے کہ ادارے کی یہ کاوش اس قانون کے مالہ و ماعلیہ کو سمجھنے میں مدد و معاون ثابت ہوگی۔

توہین رسالت کا مقدمہ

خرم مراد*

توہین رسالت کا حالیہ مقدمہ، معمول کے مطابق محض جرم و سزا کا ایک مقدمہ ہوتا تو کوئی بات نہ تھی۔ اگر دونوں ملزم بے گناہ تھے، یا ان کا جرم شرعی معیار شہادت کے مطابق ثابت نہ ہو سکا تھا، یا اس میں کوئی ادنیٰ سا بھی شبہ تھا، تو حق و انصاف کا تقاضا یہی تھا کہ ان کو بری کر دیا جاتا۔ اس حق و انصاف اور رحم و درگزر کا، جس کی تعلیم ہمیں اسی نبی کریم صلی اللہ علیہ وسلم نے دی ہے، جس کی توہین کا یہ مقدمہ تھا، جس نے بدترین دشمن کے ساتھ بھی عدل و رحم کا برتاؤ کیا ہے، اور ہر قیمت پر عدل کرنے کا حکم دیا ہے۔ اور یہ تو ہمارے معاہدہ اور برابر کے شہری تھے، مگر پورے مقدمے کے دوران جس طرح اور جس پیمانے پر طاقت ور بیرونی اور اندرونی قوتیں اثر انداز ہوتی رہیں، اس نے مذکورہ مقدمے کو ایک غیر معمولی نوعیت دے دی ہے۔ اس نے توہین رسالت کے معاملے کو ہمارے مقدر کا، ہمارے حال اور مستقبل کا ایک آئینہ بنا دیا ہے۔ اس کی وجہ سے ملزمان کی برأت بھی مشتبہ ہو گئی ہے، جو یقیناً ان کے ساتھ ایک بے انصافی ہوئی ہے۔

اس آئینے میں وہ ساری کھلی اور چھپی صورتیں بالکل بے نقاب ہو گئی ہیں، جو آج ہمارے مستقبل کی نقشہ گری اور ہمارے مقدر کے بنانے اور بگاڑنے میں کلیدی کردار ادا کر رہی ہیں۔ ان صورتوں میں، اندرونی بھی ہیں اور بیرونی بھی، تہذیبی بھی ہیں اور سیاسی بھی، فکری بھی ہیں اور ابلاغی بھی۔ اس آئینے میں ہم یہ بھی دیکھ سکتے ہیں کہ ہماری بربادی کے مشورے کہاں ہو رہے ہیں، جنگ کا نقشہ کیا ہے، محاذ کہاں کہاں کھولے جا رہے ہیں، مورچے کہاں کہاں بنائے گئے ہیں، چالیں کیا کیا چلی جا رہی ہیں، دُور مار توپیں کدھر کدھر سے گولہ باری کر رہی ہیں، ہتھیار کون کون سے استعمال ہو رہے ہیں، پیش قدمی کن کن راستوں سے ہو رہی ہے، اندر کون کون ایجنٹ بنے ہوئے ہیں، عزائم کیا ہیں اور اصل ہدف کیا ہے؟ اور یہ بھی کہ ___ ہماری قوت کا اصل راز کیا ہے، ہم بازی کیسے پلٹ سکتے ہیں، بلکہ جیت سکتے ہیں۔

● ایک چہرہ مغرب کا ہے، اس کے حکمرانوں، اہل کاروں اور سفارت کاروں اور ذرائع ابلاغ کے سحر کاروں کا چہرہ، جو پورے مقدمے کے دوران تیز تیز چلتے، بھاگ دوڑ کرتے نظر آتے رہے۔ یہ چہرہ اب کچھ ایسا ڈھکا چھپا بھی نہیں رہا۔ ذرا موقع نکلتا ہے، فوراً اوپر سے تہذیب، روشن خیالی اور انسانی ہمدردی کا چھلکا اتر جاتا ہے، اور نیچے سے وہی مسلمان اور اسلام کی دشمنی کا چودہ سو سال پرانا رویہ اور

پیغمبر اسلام صلی اللہ علیہ وسلم کے خلاف نفرت اور غصہ ٹپکاتا ہوا چہرہ نمودار ہو جاتا ہے۔

سیکولرازم اور انسانی حقوق کی علم بردار ریاستیں بالآخر محض 'عیسائی' ریاستیں ثابت ہوتی ہیں، جو ہر ملک کے ملکی قوانین کے خلاف 'عیسائی حقوق' کے لیے سرگرم ہو جاتی ہیں۔ فلسطین ہو یا بوسنیا، کشمیر ہو یا چھینیا، الجیریا ہو یا فرانس۔ چہرہ روشن، اندرون چنگیز [۹ لاکھ ۴۰ ہزار انسانوں کا قاتل تاتار حکمران۔ م: ۱۲۲۷ء] سے تاریک تر۔ مغرب کی یہ قوتیں ہمارے ہاں تہذیبی اور سیاسی غلبہ رکھتی ہیں، ہماری قسمت کے ساتھ کھیل رہی ہیں، یہاں تک کہ اب ہمارا ایک قانون اور ہمارے دوشہریوں کے خلاف، ہماری عدالت میں ایک مقدمہ بھی ان کے غلبے سے آزاد نہیں۔

● ایک چہرہ مغرب کے فرزندوں کا ہے، جو برطانوی مورخ لارڈ [تھامس بانکلٹن] میکالے [م: ۱۸۵۹ء] کے خواب کی مکمل تعبیر ہے: "خون اور رنگ کے اعتبار سے تو ہم میں سے ہیں، مگر مذاق اور رائے، الفاظ اور سمجھ کے اعتبار سے انگریز"۔ یا لبنانی ادیب خلیل جبران [م: ۱۹۳۱ء] کے الفاظ میں: "[جن کے جسم خواہ یہاں پیدا ہوئے ہوں، مگر ان کی روحوں نے مغربی ہسپتالوں میں جنم لیا ہے۔ جو فصاحت و بلاغت کے دریا بہاتے ہیں، مگر ہمارے [فرنگی سامراجیوں] کے سامنے کمزور اور گونگے ہیں۔ جو آزادی کے علم بردار ہیں، مصلح ہیں، پُر جوش ہیں، مگر اپنے اسٹیجوں پر، اہل مغرب کے سامنے اطاعت کیش اور رجعت پسند ہیں"۔ یہ فرزند ان مغرب، تو جن رسالت جیسے معاملات میں ایک سوا یک فی صد مغرب کے ہم نوا رہتے ہیں، مغرب سے بڑھ کر پیش پیش ہوتے ہیں۔

● ایک چہرہ ان کا ہے، جو کسی طرح بھی لارڈ میکالے کے خواب کی مکمل تعبیر نہ بن سکے، وہ اسلام اور ملت سے اپنا رشتہ کھرچ نہیں سکے، لیکن اس کے باوجود وہ کسی نہ کسی درجے میں فرنگی افکار کے جادو میں گرفتار ہیں۔ ان کے مزاج کے لیے بھی یہ قبول کرنا مشکل ہے کہ توہین رسالت کی سزا موت ہو۔

وہ پوچھتے ہیں: کیا یہ سخت سزا قرآن سے ثابت ہے؟ کہیں یہ ٹمٹا کی تنگ نظری اور شدت کا شاخسانہ تو نہیں؟ جو رحمت للعالمین تھے اور جنہوں نے گالیاں کھا کر دعائیں دیں، ان کی توہین پر ایسی سخت سزا دینا ہمارے بارے میں کیا کہے گی، ہمیں کیا سمجھے گی، ہم اسے کیا منہ دکھائیں گے؟ خود نگری اور مستقبل بینی کا یہ آئینہ ہمارے ہاتھوں میں اگر مسئلہ توہین رسالت کے ذریعے آیا، تو بالکل بجایا یا

قوم را سرمایہ قوت ازو حفظ سر وحدت ملت ازو

"ماز حکم نسبت او ملتیم": آں حضور کی ذات مبارک ہی ہماری قوت کا سرمایہ ہے، ہماری وحدت کا راز آپ سے وابستگی میں ہے، آپ سے نسبت ہی نے ہمیں ایک ملت بنایا ہے، بلکہ ہمارے جدِ ملتی میں رسالت ہی کی جان پھونکی گئی ہے، اسی کے دم سے ہمارا دین ہے، ہمارا آئین ہے:

حق تعالیٰ پیکر ما آفرید و ز رسالت در تن ما جاں دمید

از رسالت در جہاں تکوین ما از رسالت دین ما آئین ما

مغرب کا اضطراب اور شور و غوغا قابل فہم ہے۔ اس لیے نہیں، جیسا بعض لوگ [گستاخی رسول کے مرتکب] مسلمانِ رشدی کی یادہ گوئی کے وقت سے کہہ رہے ہیں کہ وہ یہ سمجھنے سے قاصر ہیں کہ مسلمانوں کے نزدیک رسول کا مقام کیا ہے، اور کیوں ہے۔ مغرب

سے ہماری مراد سارے اہل مغرب نہیں، تاہم ان میں سے اکثر کے بارے میں یہ بات صحیح ہے۔ اور مغرب کے طلسم میں گرفتار سادہ دل مسلمانوں کے بارے میں بھی۔ یقیناً ان سب کو سمجھانے کی ضرورت ہے، ان کو سمجھالینے ہی میں ہماری کامیابی پوشیدہ ہے۔ مگر جو حکمران، سفارت کار، دانش ور اور ذرائع ابلاغ کے سحر کار قانون توہین رسالت کے خلاف پیش پیش ہیں، وہ اسی لیے ہیں کہ وہ جانتے ہیں کہ مسلمان ملت کی زندگی، وحدت اور قوت و توانائی کا راز اور ان کی سر بلندی کا راز بھی حضور کے ساتھ وابستگی اور عشق و محبت میں پوشیدہ ہے ”در دل مسلم مقام مصطفیٰ است“۔

اسی لیے ہزار سال سے اوپر مدت ہو گئی، ان کے نقشہ جنگ کا ہدف یہی مقام مصطفیٰ ہے۔ وہ جانتے ہیں کہ ملت اسلامیہ کا یہی ’قلب‘ اور ’دار الحکومت‘ ہے۔ اس کی شکست و ریخت، بربادی اور اس پر قبضہ کے بغیر اس ملت کو زیر کرنے کا اور کوئی نسخہ نہیں۔ اسی لیے آں حضور کی ذات ان کے سارے عملوں کا اولین ہدف رہی ہے، اور ہے۔ اسی لیے وہ مسلسل ہرقسم کے انتہائی غلیظ وار، آپ کے خلاف کرتے رہے ہیں۔ اسی لیے مسلمان رشدی ان کی آنکھوں کا تارا ہے، یورپ کی حکومتوں کے سفارتی تعلقات اور تجارتی مفادات اس کے خلاف ’فتویٰ‘ کے محور پر گھوم رہے ہیں۔ اسی لیے تسلیمہ نسرین ان کی ہیروئن ہے۔ اسی لیے ہر وہ مسلمان جو: شریعت مصطفویٰ کو بے وقعت کرے، جو تعلیمات محمدی کو مشکوک بنائے، جو مقام مصطفویٰ کو مجروح کرے، وہ انھیں محبوب ہے۔ اور یہ حکیمان مغرب کا فتویٰ ہے:

وہ فاقہ کش کہ موت سے ڈرتا نہیں ذرا

روح محمدؐ اس کے بدن سے نکال دو

اسی لیے مذکورہ دو افراد کے خلاف مقدمہ دائر ہوتے ہی، غیر مسلم دنیا کے ذرائع ابلاغ اور سفارت کار حرکت میں آگئے اور یہ واقعہ عالمی شہرت کا حامل بن گیا۔ ان سب کا ہدف ملزموں کی بے گناہی ثابت کرنا نہیں، بلکہ توہین رسالت کے قانون کی تسخیر رہا ہے۔ آل انڈیا ریڈیو، بی بی سی، وائس آف امریکا، وائس آف جرمنی کی نشریات، اخبارات، رسائل و جرائد میں مضامین اور خبروں کا ایک سلسلہ چل پڑا۔ انھی بیرونی لابیوں کے ساتھ پاکستان کا ہیومن رائٹس کمیشن بھی متحرک ہو گیا۔

امریکا میں پاکستانی سفیر، ملیح لودھی، گوجرانوالہ گئیں اور ملزموں کی ضمانت کے لیے عدالت پر زور ڈالا۔ امریکی نائب وزیر خارجہ، رابن رافیل نومبر ۱۹۹۳ء میں اسلام آباد آئیں، تو وزیر اعظم پاکستان بے نظیر بھٹو کے ساتھ مذاکرات کے دوران اس کیس کو اٹھایا۔ پاکستانی سیکرٹری خارجہ نے انھیں یقین دلایا کہ ”ملزموں کو ضمانت پر رہا کر دیا جائے گا“۔ وزیر اعظم بے نظیر بھٹو نے اس مقدمے میں ذاتی دل چسپی لی اور جب مجرموں کو سزا ہوئی تو انھیں سخت دکھ ہوا۔ اپریل ۱۹۹۴ء میں پاکستان کی وفاقی کابینہ نے موصوفہ کی صدارت میں، توہین رسالت کے مرتکب فرد کے لیے موت کی سزا کو ۱۰ سال قید کی سزا میں تبدیل کرنے کا فیصلہ کیا۔

پھر جب ملزموں کو سیشن کورٹ سے سزا ہو گئی تو سارے بین الاقوامی، سفارتی اور ابلاغی ذرائع نے نفرت انگیز پروپیگنڈے کے ذریعے پاکستانی حکومت پر دباؤ ڈالنے کی مہم تیز کر دی۔ برطانوی ڈپٹی ہائی کمشنر، ملزمان سے ملاقات کے لیے جیل پہنچ گئے۔ لاہور ہائی کورٹ کے ایک بیج نے، جو عارضی [ایڈ ہاک] ججوں پر مشتمل تھا، مسلسل روزانہ اپیل کی سماعت شروع کر دی۔ بالآخر ملزمان رہا

ہو گئے اور راتوں رات ان کو جرمی روانہ کر دیا گیا۔

عدالتوں کے فیصلے تسلیم کیے بغیر کوئی مہذب اور ہُسن معاشرہ قائم بھی نہیں ہو سکتا۔ امید کی جاسکتی ہے کہ ہائی کورٹ نے صحیح فیصلہ ہی کیا ہوگا۔ لیکن، اس مسلسل بین الاقوامی اور حکومتی دباؤ اور عدالتی کارروائی میں حیرت انگیز سرعت نے پورے فیصلے کو بھلوک بنا دیا۔ اس دباؤ کے آگے اس دباؤ کی کیا حیثیت اور کیا وزن، جو عدالتی کارروائی کے دوران اور فیصلے کے بعد عوام نے لاہور کی سڑکوں پر نکل کر ڈالا۔ ہر تجزیہ نگار، پورا پس منظر جان بوجھ کر نظر انداز کر کے، سارا زور عوامی احتجاج کی مذمت کرنے میں لگا تا رہا۔ ہم بھی کسی عدالت پر اس طرح عوامی دباؤ ڈالنے کو صحیح سمجھتے نہیں سمجھتے۔ لیکن لوگوں نے اپنی آنکھوں سے دیکھا کہ دوسری طرف سے وہ لوگ زبردست دباؤ ڈال رہے تھے، جن کی مٹھی میں حکمرانوں کے اقتدار کی کتھی ہے، ڈالر ہیں، دہشت گرد قرار دینے کی لاشی ہے اور مہذب، بھی کہلاتے ہیں۔

تہذیب کے دعووں کے ساتھ اب مغرب کے لیے قرون وسطیٰ کی طرح دشنام طرازیوں تو ممکن نہیں، البتہ ان کی جگہ آج کے رائج الفاظ کے پردے میں تو بین رسالت کے قانون پر حملہ ہو رہا ہے: ”یہ قانون، انسانی اور بنیادی حقوق کے خلاف ہے، مذہبی آزادی کے خلاف ہے، اظہار رائے کی آزادی کے خلاف ہے، اقلیتوں کے خلاف تعصب اور امتیاز پر مبنی ہے، اقلیتی فرقوں کے سر پر ننگی تلوار لٹکادی گئی ہے، فرقہ واریت اور ذاتی عناد کی بنا پر، اس قانون کا غلط استعمال ہو رہا ہے، اس سے ملا، بنیاد پرستی، مذہبی جنون اور تنگ نظری کا زور بڑھ گیا ہے، تشدد کے واقعات میں اضافہ ہوا ہے“ وغیرہ وغیرہ۔

تو بین رسالت کے لیے سزا، اس مقصد کے لیے رائج الوقت قانون، اس کا استعمال اور اس بارے میں خدشات کو حالیہ مقدمہ سے الگ کر کے دیکھا جائے، تب ہی ایک منصف مزاج آدمی اس قانون کے خلاف سارے مباحث میں کسی صحیح نتیجے تک پہنچ سکتا ہے۔

● بنیادی اور اولین سوال یہ ہے: ”کیا تو بین رسالت کوئی جرم نہیں ہے، اور جرم ہے بھی تو کیا اس پر کوئی سزا نہیں ہونا چاہیے؟“

رسالت تو بڑی چیز ہے، دنیا بھر میں ہمیشہ سے کسی بھی انسان کی عزت و آبرو کو تحریری یا زبانی نقصان پہنچانا، ایک جرم قرار دیا گیا ہے، اور اسی لیے ہر معاشرے میں ہتک عزت [defamation] کے جرم کے لیے سزا کا قانون موجود رہا ہے۔ کسی کے وہم و گمان میں کبھی یہ نہیں آیا کہ کسی دوسرے انسان کی بے عزتی اور توہین کرنا، ایک فرد کا انسانی اور بنیادی حق ہو سکتا ہے، اور اگر اس پر سزا دی جائے تو گویا بنیادی انسانی حقوق کی خلاف ورزی ہوگی۔ آج مغرب میں بھی یہی تصور اور یہی قانون ہے۔ ہاں، یہ بات ضرور ہے کہ مغربی قوانین کے تحت جس کی ہتک عزت ہوئی ہو، وہ خود ہی مدعی بن سکتا ہے۔ چونکہ رسول، یا کوئی بھی دنیا سے گزرا ہوا آدمی، اب خود مدعی نہیں بن سکتا، اس لیے اس کی جتنی توہین کر لی جائے، یہ جرم قابل سزا نہیں ہو سکتا۔

لیکن اس سے زیادہ بوجہ دلیل اور کیا ہو سکتی ہے؟۔ جب ایک عام آدمی کی ہتک عزت بھی قابل تعزیر جرم ہو، تو اس شخص کی ہتک عزت کیوں نہ قابل تعزیر ہو، جو ایک ارب سے زیادہ انسانوں کو اپنی جان و مال ہی نہیں، اپنی ذات سے بڑھ کر محبوب ہے۔ جس کی

عزت اور نام سے ان کی عزت اور نام وابستہ ہے۔ جس کی توہین سے ان کی اپنی ذات، ان کے نام، ان کی اپنی عزت، ان کے دین، ان کے آئین اور ان کی ملت کی توہین ہوتی ہے۔ آں حضور کا مقام تو ہر مسلمان کے لیے یہی ہے۔ ایک مسلمان کی آبرو آپ کے نام سے ہے: آبروے ماز نام مصطفیٰ است۔ وہ مسلمان ہو نہیں سکتا، جب تک حضرت محمد صلی اللہ علیہ وسلم اسے اپنی جان، مال، والدین، دنیا کی ہر چیز، یہاں تک کہ اپنے نفس اور ذات سے زیادہ محبوب نہ ہوں: لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ (بخاری، مسلم)

● دوسرا سوال یہ ہے: ”کیا اس جرم کے لیے موت کی سزا بہت سخت اور احترام آدمیت کے خلاف ہے؟“

اگر اعتراض فی نفسہ موت کی سزا پر ہے کہ یہ وحشیانہ ہے، تو وہ زمانہ گزر گیا جب تہذیب کے جوش میں موت کی سزا کو بالکل منسوخ کرنے کی ہوا چلی تھی۔ اب تو انتہائی ’مہذب‘ اور ’انسان دوست‘ ہونے کے دعوے دار ملکوں میں، ایک کے بعد ایک، یہ سزا بحال کی جا رہی ہے، بلکہ ہر ملک جہاں یہ سزا ختم کی گئی، وہاں کی بھاری اکثریت موت کی سزا کی بحالی کے حق میں ہے، نہ صرف موت کی سزا، بلکہ جسمانی سزا کے حق میں بھی۔ ۱۹۹۳ء میں جب سنگاپور میں ایک امریکی کوچہ بید مارنے کی سزا دی گئی تو امریکی حکومت اور چند طبقات کی مخالفت کے باوجود امریکیوں کی اکثریت نے اس سزا کی حمایت کی تھی۔ مغرب میں بھی اس قسم کے جرم پر سخت سزاؤں کے قوانین موجود ہیں، اور پہلے تو زندہ جلایا جاتا رہا ہے۔

اگر اعتراض یہ ہو کہ یہ سزا جرم کے مقابلے میں زیادہ سخت ہے، تو اس جرم کی نوعیت کا فیصلہ تو وہی کر سکتے ہیں، جن کو اور جن کے پورے معاشرے کو اس جرم سے نقصان پہنچ رہا ہو۔ محمد صلی اللہ علیہ وسلم کے کردار، اخلاق، صداقت، امانت، عدالت کو مجروح کرنا دراصل دین، ایمان، آئین، ریاست اور پوری امت مسلمہ، سب کو مجروح کرنا ہے۔ اس لیے مسلمان ہی اس معاملے میں مناسب قانون سازی کرنے کا حق رکھتے ہیں۔ ان کی مقتضی نے یہی سزا مناسب سمجھ کر یہ قانون منظور کیا ہے، ان کی اعلیٰ عدالتوں نے اس پر مہر تصدیق ثبت کی ہے۔ یہ ایک جمہوری طریقے سے طے کردہ قانون ہے۔ ہم سمجھتے ہیں کہ عمیق کی سزا، موت کی سزا سے زیادہ وحشیانہ اور ظالمانہ سزا ہے، لیکن کوئی پارلیمنٹ یا کانگریس اپنی حدود میں یہ سزا دینے کا قانون بنائے، تو ہم اس کا فیصلہ کیسے بدلا سکتے ہیں؟

● تیسرا سوال یہ ہے: ”کیا یہ قانون واقعی عیسائی اور ہندو جیسے اقلیتی فرقوں کے خلاف تعصب و امتیاز پر مبنی ہے، ان کو کچلنے، دبانے اور حقوق سے محروم کرنے کے لیے بنایا گیا ہے؟“

جہاں تک قانون کا تعلق ہے، اس میں ایک حرف اور ایک نکتہ بھی ایسا نہیں بتایا جاسکتا، جو اقلیتی فرقوں کے خلاف ہو یا ان کا کوئی حق سلب کرتا ہو۔ اس کا اطلاق کسی نام نہاد مسلمان پر بھی بالکل اسی طرح ہوگا، جس طرح غیر مسلم پر۔ تعصب و امتیاز کی بات اس وقت صحیح ہو سکتی ہے، جب یہ گمان کیا جائے کہ اقلیتی فرقوں کی باقاعدہ نیت یا پروگرام ہے کہ وہ توہین رسالت کریں۔ ہمیں یقین ہے کہ عمومی سطح پر ان کا ایسا کوئی ارادہ یا منصوبہ نہیں، اگرچہ باہر والے ان سے یہ حرکت کروا کے انھیں اپنے مسلمان بھائیوں سے لڑانے اور

انھیں پاکستان میں اپنے مقاصد کے لیے استعمال کرنے کے منصوبے رکھتے ہوں۔ اگر اعتراض کی بنیاد یہ ہو کہ اس میں دوسرے مذاہب کے پیغمبروں کی توہین کو شامل نہیں کیا گیا ہے، تو اس اعتراض کو اسلامی نظریاتی کونسل اور شریعت کورٹ کی سفارش کے مطابق، دور کیا جانا چاہیے۔

● چوتھا سوال یہ ہے: ”کیا یہ قانون اس لیے منسوخ کر دیا جائے، کہ ذاتی عناد یا فرقہ واریت کی خاطر اس کا غلط استعمال ہوا ہے، یا خدشہ ہے کہ ایسا ہو سکتا ہے؟“

اگر خود قانون میں ایسی کوئی خامی، خلایا ابہام ہے، جو غلط استعمال کا ذریعہ بن سکتا ہے، تو ہماری رائے میں ایسی ہر خامی کو دور کیا جانا چاہیے، اور ممکنہ غلط استعمال کے خلاف ہر ممکن تحفظ فراہم کرنا چاہیے۔ یہ ایسا معاملہ نہیں ہے کہ جو باہمی گفت و شنید سے حل نہ کیا جاسکتا ہو۔ ہمیں صرف مقام رسالت کا تحفظ مطلوب ہے، بے گناہ لوگوں کو توہین رسالت کے نام پر سزا دلوانا تو خود توہین رسالت کے زمرے میں آ سکتا ہے۔

لیکن اگر قانون کا غلط استعمال کسی فرد یا پولیس کے غلط کردار کی وجہ سے ہے، تو اس کا علاج قانون کی منسوخی نہیں ہے۔ اس وجہ سے تو ہر قانون کا غلط استعمال ہو رہا ہے۔ قیام امن کے، انسداد دہشت گردی کے، لوٹ کھسوٹ اور بدعنوانیوں کی روک تھام کے قوانین حکومتیں بے دردی کے ساتھ اپنے سیاسی مخالفین کو کچلنے کے لیے استعمال کر رہی ہیں، کیا اس وجہ سے ان سب کو منسوخ کر دیا جائے؟ قتل کے قانون کے تحت پولیس اور بااثر لوگ بے گناہوں کو پھانستے ہیں، ان کو لوٹا جاتا ہے، بعض پھانسی پر بھی چڑھ جاتے ہیں، کیا ان کو بھی منسوخ کر دیا جائے؟ کوئی بھی معقول آدمی یہ بات نہیں کہے گا۔ ذاتی عناد کی بنا پر بھی ملک میں بے شمار مقدمات کھڑے کیے جاتے ہیں۔ اس ظلم کا کوئی خصوصی تعلق اقلیتی فریقوں سے نہیں۔

● پانچواں سوال یہ ہے: ”کیا قانون توہین رسالت کی وجہ سے فرقہ واریت میں، مذہبی جنون میں، اقلیتوں کے خلاف تشدد میں اضافہ ہوا ہے، کہ یہ قانون منسوخ کر دیا جائے؟“

اگر شدت پیدا ہوئی ہے تو شیعہ سنی فرقہ وارانہ سوچ رکھنے والے محض چند جنگجو عناصر میں، جب کہ عام سطح پر تو شیعہ سنی ہم آہنگی پہلے کی طرح قائم ہے اور یہ بڑی خوش آئند بات ہے۔ حد سے بڑھتی ہوئی قتل و غارت اور خون ریزی کی وجہ نسلی اور لسانی تعصبات، سیاسی جھگڑے اور انتقامی کارروائیاں ہیں۔ اس میں کوئی دخل قانون توہین رسالت کا نہیں، اور نہ کسی دوسرے قانون کا۔ ان کارروائیوں کا شکار اکثریتی فرقہ ہے، نہ کہ اقلیتی فرقہ۔

ایک ایسے معاشرے میں جہاں روز بروز تشدد اور خون ریزی بڑھ رہی ہے، اس معاشرے میں کیا صرف اقلیتی فریقوں کے لوگ ہی اس لہر سے بالکل محفوظ رہ سکتے ہیں؟ پھر تشدد کے ہر واقعے کو فوراً اقلیت کے خلاف ظلم قرار دینا کہاں تک قرین انصاف ہے؟ پاکستان میں آج تک کوئی فرقہ وارانہ فساد نہیں ہوا۔ ذرا بھارت کے جمہوری، سیکولر، روشن خیال ملک پر بھی ایک نظر ڈال لیجیے، جہاں کوئی مذہبی

تو انہیں نہیں، جہاں 'مثلاً' کا غلبہ نہیں، لیکن وہاں پر تو فرقہ وارانہ فسادات روز کا معمول ہیں۔

قرآن و سنت کے دلائل سے جس طرح شاتم رسول کی سزا ثابت ہے، اور اس پر جس طرح فقہائے امت کا اجماع ہے۔ جس طرح اس پر، ماسوا دور غلامی کے، ہر مسلمان ملک میں، ہر زمانے میں عمل درآمد ہوتا رہا ہے، اور دور غلامی میں بھی مسلمان جس طرح اپنا خون دے کر اسے نافذ کرتے رہے ہیں، اسے بیان کرنے کی چنداں حاجت نہیں۔ اس بارے میں عام مسلمانوں کے درمیان نہ کبھی اختلاف رہا اور نہ کوئی شک و شبہ۔ جس کو تحقیق کا شوق ہو، اس کے لیے حسب ذیل کتب کا مطالعہ کافی ہے:

۱- محمد اسماعیل قریشی: ناموس رسول اور قانون توہین رسالت

۲- امام ابن تیمیہ: الصارم المسلول علی شاتم الرسول

۳- تقی الدین سبکی: السیف المسلول علی من سب الرسول

۴- ابن عابدین: تنبیہ الولاة والحکام علی احکام شاتم حیر الانام

● لوگ چھٹا سوال یہ پوچھتے ہیں کہ: "رحمۃ للعالمین صلی اللہ علیہ وسلم نے تو گالیاں سن کر، پتھر کھا کر عادی، اب ان کو گالی

دینے والے کو موت کی سزا دی جائے؟"

ایسے لوگ رحمت کے مفہوم سے آگاہ نہیں۔ رحمت کا تقاضا جہاں غمخورد گزر رہے، وہاں انصاف بھی ہے۔ رحمۃ للعالمین صلی اللہ علیہ وسلم نے: واقعاً فک میں قذف کے مرتکب کو کوڑے لگوائے، زنا کے مجرموں کو سنگسار کرایا، مسلح لشکر لے کر نکلے جس نے بدر کے میدان میں ۷۰ سرداران قریش کو تہہ تیغ کر دیا، فتح مکہ کے دن جب ہر جانی دشمن کو معافی مرحمت فرمادی گئی، چھ مرتدین اور شاتمین کے قتل کا حکم صادر ہوا۔ آپؐ یہ نہ کرتے تو فساد مچتا، اور زیادہ ظلم برپا ہوتا۔

آپ صلی اللہ علیہ وسلم نے کوئی حکم اپنی ذات کی خاطر نہیں دیا، دین اور ملت کے تحفظ کی خاطر دیا۔ جب رسالت ہی ایمان کی، دین کی، ملت کی بنیاد ہے، اس کی زندگی کی ضمانت ہے، تو توہین رسالت کے مجرم کو سزا دینا عین رحمت کا تقاضا تھا۔ اسی لیے یوم قیامت کو ___ جس دن نیکو کاروں کو انعام سے نوازا جائے گا، مگر بدکار جہنم میں جھونکے جائیں گے ___ اللہ تعالیٰ نے اپنی رحمت، رحمانیت اور رحیمیت کا دن قرار دیا ہے۔ (الفتح، الانعام)

شان رسالت میں گستاخی کے مرتکب فرد کے لیے موت کی سزا کے قانون کی تائید اور حمایت کچھ فقہاء و علماء، ملاؤں اور جنونیوں ہی کا 'جرم' نہیں ہے، بلکہ وہ اچھے اچھے مغربی تعلیم یافتہ مسلمان حضرات، جنہوں نے روح اسلام کو ضائع نہ کیا اور مقام محمدیؐ سے آگاہ رہے، کسی بھی مداخلت کے بغیر اس مذہبی جنون کے 'جرم' میں شریک رہے۔

غازی علم الدین شہید [۳ دسمبر ۱۹۰۸ء - ۱۳۱ اکتوبر ۱۹۲۹ء] نے [شان رسالت میں گستاخی پر مبنی کتاب کے ناشر] راج پال کو

قتل [۱۶ اپریل ۱۹۲۹ء] کیا تو اس کے مقدمے کی پیروی قائد اعظم محمد علی جناح [م: ۱۱ ستمبر ۱۹۲۸ء] نے کی۔ علامہ محمد اقبال نے رشک

کے ساتھ فرمایا: "اسیں گھاٹاں کر دے رہے تے ترکھاناں دامنڈا بازی لے گیا۔ (ہم باتیں کرتے رہ گئے، اور ایک بڑھی کا بیٹا بازی لے گیا)۔ علم الدین شہید کو اپنے ہاتھوں سے قبر میں اتارا، اور اس فضا میں یہ شعر بھی کہا

ان شہیدوں کی دیت اہل کلیسا سے نہ مانگ
قدرو قیمت میں ہے جن کا خون حرم سے بڑھ کر

شان رسالت میں گستاخی کے جرم میں ایک خاناماں نے ایک انگریز میجر کی بیوی کا کام تمام کر دیا۔ سر میاں محمد شفیع [م: جنوری ۱۹۳۲ء] نے، جو برطانیہ کے زیر تسلط ہندوستان میں وائسرائے کی ایگزیکٹو کونسل کے رکن بھی تھے، اس کے مقدمے کی پیروی

کی۔ دوران بحث ان کی آنکھوں سے آنسو جاری ہو گئے۔

ہائی کورٹ کے انگریز جج نے انھیں بڑی حیرت سے دیکھتے ہوئے پوچھا: "سر شفیع، کیا آپ جیسے ٹھنڈے دل و دماغ کا بلند پایہ

وکیل بھی اس طرح جذباتی ہو سکتا ہے؟"

سر میاں محمد شفیع نے رنج اور حسرت بھرے لہجے میں جواب دیا: "جناب، آپ کو نہیں معلوم، ایک مسلمان کو اپنے پیغمبر کی ذات

سے کتنی گہری عقیدت اور محبت ہوتی ہے۔ سر شفیع بھی اگر اس وقت وہاں ہوتا تو وہ بھی یہی کر گزرتا جو اس ملزم نے کیا ہے۔"

ہمیں خوشی ہے کہ ہمارے بعض مسیحی بھائیوں نے اس قانون کے معاملے میں حق پسندانہ اور معتدل مسلک اختیار کیا ہے۔

صوبہ بلوچستان اسمبلی کے ڈپٹی اسپیکر، آنجنابی بشریحہ کے الفاظ ایسے ہی موقف کے آئینہ دار ہیں، انھوں نے کہا تھا:

ہم اس [قانون] کے خلاف نہیں۔ کوئی بھی سچا مسیحی، تو بہن رسالت کا تصور نہیں کر سکتا، اور میں سمجھتا ہوں کہ اگر واقعی کوئی اس قبیح

جرم کا مرتکب ہوتا ہے تو وہ موت سے بھی سخت سزا کا حق دار ہے۔ لیکن یہ نہیں ہونا چاہیے کہ کسی بے گناہ کو اس قانون کا نشانہ بنایا جائے۔

اسی طرح ماہنامہ کلام حق میں پادری ڈاکٹر کے ایل ناصر کے بیٹے میجر ٹی ناصر کے الفاظ ہیں:

ہم مسیحی، تعزیرات پاکستان کی دفعہ ۲۹۵-سی یعنی گستاخ رسول [کی سزا] کے مخالف نہیں۔ ہم صرف یہ درخواست کرتے ہیں

کہ ایک خصوصی کمیشن بنایا جائے۔ غیر جانب دارانہ تحقیقات کریں اور اگر ملزم واقعی مجرم ہو تو اس کو قانون کے مطابق سزا دی

جائے، ورنہ بصورت دیگر رہا کر دیا جائے۔ مقدمہ بھی خصوصی عدالت میں چلایا جائے، اور ملزم کو تمام قانونی سہولتیں بہم

پہنچائی جائیں، تاکہ اقلیتوں، خاص طور پر مسیحی اقلیت کو تحفظ و انصاف کا احساس ہو۔ اور یہ مطالبات بجائیں۔

لیکن ہمیں افسوس ہے کہ مسیحی لیڈروں کی اکثریت، سوچے سمجھے بغیر، قانون تو بہن رسالت کی اندھی مخالفت پر تل گئی ہے۔ اس

طرح وہ ایک طرف مغربی سامراجی طاقتوں کے آلہ کار بھی بن رہے ہیں، دوسری طرف پاکستان میں اسلام دشمن اور سیکولر عناصر کے دوش

بدوش کھڑے ہو گئے ہیں۔

ہم پورے خلوص اور دردمندی سے ان کی خدمت میں ادب سے عرض کریں گے، کہ اگر ان کے پیش نظر اس قانون کے بارے

میں خدشات کے خلاف ضروری تحفظات حاصل کرنا ہے، بلکہ پاکستان کے شہری ہونے کے ناتے پاکستان میں اپنا جائز مقام حاصل کرنا ہے، تو انہوں نے ایک غلط راستہ اختیار کیا ہے۔ نہ بیرونی طاقتوں کی مداخلت سے انہیں یہ مقام حاصل ہو سکتا ہے، نہ سیکولر عناصر کی مدد سے کچھ پاسکتے ہیں، اگرچہ وہ اقتدار میں بھی آجائیں۔

ان کے لیے درست اور معقول راستہ یہ ہے کہ وہ محبت اسلام ممتاز شہریوں اور حق پسند علما اور دینی جماعتوں سے گفت و شنید کا آغاز کریں۔ انہیں اپنے خدشات سے آگاہ کریں، ممکن ہو تو ایک مشترک ”مسلم اینڈ کرپشن کونسل“ تشکیل دیں۔ دلیل اور شواہد کے ساتھ مسلمانوں پر زور دیں کہ وہ خاص طور پر اس قانون کے ضمن میں اسلام کے قانون عدل و شہادت کے تقاضوں کی تکمیل یقینی بنائیں۔ وہ ایسی ترامیم کرانے میں ان کی مدد کریں جو قانون کو بے اثر بنائے بغیر کی جاسکتی ہیں، اور ان کے ساتھ انہی بنیادوں پر معاملہ کریں، جو حضرت محمد صلی اللہ علیہ وسلم نے نجران کے عیسائیوں کے ساتھ اختیار کیں۔ ہمیں یقین ہے کہ اس طرح دونوں کے تعلقات بھی خوش گوار ہو جائیں گے اور ان مسائل کا حل بھی خوش اسلوبی سے نکل آئے گا۔

شاید انہیں اسلام کے قانون عدل کے ان تقاضوں کا علم نہیں، جن کا نفاذ ان کے خدشات کے ازالے کے لیے کافی ہو سکتا ہے:

- ۱- حد کی سزا صرف حکومت دے سکتی ہے، کسی مسلمان کو قانون اپنے ہاتھ میں لینے کا اختیار نہیں۔
- ۲- عدالت کے لیے یہ بھی ضروری ہے، کہ وہ گواہوں کی مناسب جانچ پڑتال کرے۔ اس لیے کہ ”حد“ کی سزا میں شہادت کا معیار، عام شہادت کے معیار سے بہت زیادہ سخت اور غیر معمولی ہے۔ ایسے گواہوں کی شہادت قبول ہوتی ہے، جو گناہ کبیرہ سے اجتناب کرتے ہوں، صادق القول اور عادل ہوں، اور مزید برآں تزکیۃ الشہود کے معیار پر بھی پورا اترتے ہوں۔“
- ۳- جرم ثابت ہونے میں ایک شبہہ بھی رہ جائے تو شک کا فائدہ بھی اسلامی قانون کی رو سے ملزم کو پہنچتا ہے۔ حدیث مبارک ہے: *ادرفوا الحدود بالشبہات*، حدود کی سزاؤں کو شبہات کی بنا پر ختم کرو۔
- ۴- عدالت ملزم کی نیت کا تعین بھی کرے گی، کیونکہ ”نیت کے بغیر اسلامی قانون میں کوئی جرم مستوجب سزا نہیں ہوتا۔“
- ۵- حضور صلی اللہ علیہ وسلم کا یہ فرمان بھی اسلامی قانون کا ایک بنیادی اصول ہے کہ ”ایک مجرم کو بری کر دینے کی غلطی ایک بے گناہ کو سزا دینے کی غلطی سے بہتر ہے۔“

۶- بجائے اس کے کہ ہمارے مسیحی بھائی پاکستان کی سیکولر حکومت کے وعدوں پر زندہ رہیں یا باہر کی مسیحی طاقتوں سے آس لگائیں۔ کیا یہ بہتر نہ ہوگا کہ مسلمان، عیسائی، ہندو بل کر ایک متفقہ ترمیمی بل حکومت اور پارلیمنٹ کے سامنے پیش کر دیں، جو اسلامی قانون کے مطابق بھی ہو اور اقلیتوں کے لیے انصاف اور تحفظ کا ضامن بھی۔ ہماری رائے میں علما اور دینی جماعتوں کو اس مقصد کے لیے عیسائی رہنماؤں سے مکالمہ شروع کرنا چاہیے۔ قانون تو بین رسالت پر مخالفانہ رد عمل نے جو آئینہ ہمیں دیا ہے، اس میں مسلم ملت کی قوت کا اصل سرچشمہ بھی عیاں ہو رہا ہے۔

یہ سرچشمہ وہی ہے جس کے پیچھے ہمارے دشمن چودہ سو سال سے آج تک لگے ہوئے ہیں۔ ہماری قوت و توانائی کا سامان: اس اسلحہ، قرض اور امداد میں نہیں ہے جو ہمارے دشمن خود ہمیں فراہم کر رہے ہیں۔ یہ سرچشمہ تو روز اول سے دل مسلم میں مقام مصطفیٰ ہے، عشق مصطفیٰ ہے، اور ملت کی پوری زندگی میں اتباع اور اطاعت مصطفیٰ سے منسوب ہے۔ ہمیں اسی سرچشمے سے سیراب ہونے میں لگ جانا چاہیے۔

آج تاریخ کا اسٹیج، اسلام اور مغرب کے درمیان معرکے کے لیے تیار ہو رہا ہے۔ بظاہر ہمارا اور مغرب کا کیا مقابلہ؟ نہ ہمارے پاس اسلحہ، نہ ٹکنالوجی، نہ معاشی ترقی، نہ اتحاد، نہ لیڈرشپ، نہ منزل اور نہ مقصد۔ لیکن ان میں سے ہر چیز ہمیں حاصل ہو جائے گی، اگر ہم قوت اور توانائی کے اس سرچشمہ تک پہنچ جائیں

کیما پیدا کن از مشت گلے بوسہ زن بر آستان کاٹے
دل ز عشق اور توانا می شود خاک ہم دوش ثریا می شود

اس سے زیادہ فریب انگیز مغالطہ اور کوئی نہیں ہو سکتا کہ ہم یہ فیصلہ کرنے بیٹھ جائیں: ہم کو ترقی پسند بنانا ہے یا بنیاد پرست! ہمیں نہیں معلوم بنیاد پرست کے کیا معنی ہیں۔ لیکن ہم کو یہ ضرور معلوم ہے کہ ہماری بنیاد تو حضور کی ذات، آپ کی لائی ہوئی کتاب، آپ کی سنت اور آپ کا اسوہ حسنہ ہے۔ ہم جو اس بنیاد کے ناتے بظاہر بنیاد پرست ہیں، فی الحقیقت سب سے بڑھ کر ترقی پسند ہیں۔ ہم یہ بھی جانتے ہیں کہ اس ضمن میں اگر امریکا کی انگلی پکڑ کر چلے تو ترقی نہیں موت اور ذلت کا گڑھا ہمارا مقدر ہے۔ اس راہ کو چھوڑ کر چلنے والے 'ترقی یافتہ' مسلمان ممالک کے ڈھانچے ہمارے سامنے بہت موجود ہیں

کشور پردہ را از روئے تقدیر مشو نا امید و راہ مصطفیٰ گیر
مقام خویش اگر خواہی دریں دیر بحق دل بند و راہ مصطفیٰ رو

دانش از دست دادن موت است، حضور کا دامن ہاتھ سے چھوٹنا پروا نہ موت ہے۔ آج کل مسلمان ہر جگہ، خصوصاً وطن عزیز پاکستان میں، زندگی اور موت کی کش مکش میں مبتلا ہیں۔ لوگ پوچھتے ہیں، علاج کیا ہے، حل کیا ہے؟ علاج اور حل تو ایک ہی ہے۔ پہلے بھی قوم زندگی از دم او یافت، حضور کے دم سے ہی زندگی ملی تھی، اور آج بھی سب کچھ آپ کا دامن پکڑ کے، آپ کا مشن پورا کرنے، اور آپ کے پیچھے چلنے ہی سے ملے گا

قوت عشق سے ہر پست کو بالا کر دے دہر میں اسم محمد سے اُجالا کر دے
کی محمد سے وفا تو نے تو ہم تیرے ہیں یہ جہاں چیز ہے کیا، لوح و قلم تیرے ہیں

قانون توہین رسالت: منظوری اور خاتمے کے مابین

ڈاکٹر حافظ حسن مدنی*

پاکستان میں امتناع توہین رسالت کا قانون ایک بار پھر لادین طبقہ کے پیدا کردہ شبہات اور اعتراضات کی زد میں ہے۔ سیکولر لابی کے لگاتار دباؤ اور عالمی قوتوں کے پرزور اصرار کا مقصد یہ ہے کہ پاکستان میں اس کو کتاب قانون سے حذف یا کم از کم غیر موثر کر دیا جائے۔ جبکہ ایک اسلامی ریاست ہونے کے ناطے حکومت کا یہ بنیادی فرض بنتا ہے کہ یہاں براہ راست کتاب و سنت کو نافذ کر کے پاکستان کے مقصد و وجود کے مطابق ضروری اقدامات کئے جائیں۔

پاکستان کے سیکولر عناصر کو پہلے روز سے پاکستان کا اسلامی تشخص قبول نہیں اور وہ آئے دن اس کو ختم کرنے کی تمام تر کوششیں بروئے کار لاتے رہتے ہیں۔ اس لابی کو پہلے حدود قوانین پر شدید اعتراضات تھے جنہیں پرویز مشرف کے دور میں آخر کار وہ بین پروٹیکشن بل کے نام سے غیر موثر کرنے میں شرمناک کامیابی حاصل کی گئی، ان لوگوں کا اگلا مرحلہ پاکستان کے ’قصاص و دیت کے قوانین‘ ہوں گے جنہیں عالمی سطح پر موت کی سزا کے خاتمے کی تحریک سے ہم آہنگ کر کے پاکستان میں ان اسلامی قوانین کے خاتمے کی کوشش کی جائے گی۔ یہی وہ لوگ ہیں جنہیں پاکستان کے نام میں ”اسلامی“ کا لفظ کھٹکتا ہے اور اگلے دنوں میں پاکستانی دار الحکومت کا نام ”اسلام آباد“ اور پارلیمنٹ کی پیشانی پر کلمہ طیبہ بھی کھٹکنا شروع ہو جائے گا۔ ان لوگوں نے قادیانیوں کو غیر مسلم قرار دینے کے حکومتی فیصلہ کو بھی کبھی تسلیم نہیں کیا۔ یہی وہ طبقہ ہے جو نصاب سے قرآن مجید اور اسلامی تاریخ کے نامور کردار حذف کرانے کے لیے کوشاں ہے اور پاکستان کی تاریخ اور کلچر کا ناطہ ہندومت، راجہ داہر اور مہنڈو ڈوکی تہذیب سے جوڑنا چاہتا ہے۔ کلچر اور ہندوستانی تہذیب سے والہانہ شغف کی بنا پر اس طبقہ کو برصغیر کی تقسیم بھی بہت کھٹکتی ہے، اور یہ بھارت سے فلمی کلچر کی درآمد کے علاوہ غیر مشروط تجارتی و معاشرتی تعلقات استوار کرنا چاہتا ہے۔

آسیہ مسیح کے واقعے کے تناظر میں ایک بار پھر یہ طبقہ قانون توہین رسالت کی تیئخ کے حوالے سے انتہائی متحرک ہو چکا ہے اور اس متحرک اقلیت کی نمائندہ شیریں رحمن نے اپنی ماضی کی الحادی روایات کے عین مطابق، قومی اسمبلی میں مورخہ ۲۴ نومبر ۲۰۱۰ء کو ایک بل جمع کرایا ہے، جیسا کہ اس سے قبل ۲۰۰۶ء میں حدود قوانین کے خلاف بھی پیپلز پارٹی کی اسی دین بیزرار اہنما

نے قومی اسمبلی میں بل پیش کیا تھا، اور ۲۰۰۴ء میں پاکستان میں قتل غیرت کے جرائم پر مطلوب قانون سازی بھی اس نے ایک بل کی صورت میں پیش کی تھی۔ حالیہ بل کا مقصد یہ ہے کہ موجودہ امریکہ نواز حکومت سے اور بہت سے ظالمانہ اقدامات کے ساتھ ساتھ قانون توہین رسالت کا خاتمہ بھی کروالیا جائے۔ ملک میں اس وقت توہین رسالت کے قانون کے حوالہ سے جاری مظاہرے اور مباحثے کا یہی پس منظر ہے۔ قانون توہین رسالت پر اٹھائے جانے والے اعتراضات اور شبہات کا ایک جائزہ ذیل میں پیش کیا جا رہا ہے، مزید برآں ایک مختصر تاریخی تجزیہ کے ساتھ اس قانون کو غیر موثر کرنے کی مرحلہ وار تفصیل پیش کی جا رہی ہے جس کی روشنی میں آئندہ کا منظر نامہ بڑی حد تک واضح ہو جائے گا:

کیا پاکستان ایک سیکولر ملک ہے؟

توہین رسالت کے قوانین کے خلاف پاکستان کا طحہ و سیکولر طبقہ اور عالمی قوانین اس لیے مجتمع ہیں کہ انہیں پاکستان جیسی ایٹمی قوت کا اسلامی تشخص بہت چھتا ہے۔ سیکولر نظریات کے ناطے وہ ہر اس قانون اور علامت کو ختم کرنا چاہتا ہے جو اسلام کے نام پر وجود میں لائی گئی ہو۔ یہ لوگ اسلام کے کسی قانونی تصور کو ریاستی سطح پر نافذ کرنے کے شدید مخالف ہیں اور یہ چاہتے ہیں کہ اگر اہانت رسول کا کوئی قانون اسلام میں موجود ہو بھی، تب بھی اس کو ریاستی سطح پر ”جرم“ کی بجائے مغرب کی طرح یہاں بھی محض مذہبی بنیاد پر، ایک گناہ، کی حیثیت تک محدود کر دیا جائے اور ان قوانین کی تنفیذ سے ریاست کو کوئی سروکار نہیں ہونا چاہئے۔ جبکہ دوسری طرف یہ ایک مسلمہ حقیقت ہے کہ پاکستان کا وجود ہی مکملہ طیبہ کا مرہون منت ہے۔ قرارداد مقاصد کی منظوری اور اس کے بعد ۱۹۷۳ء کے متفقہ آئین میں پاکستان میں کئی ایک اسلامی قوانین متعارف کرائے گئے ہیں۔ اگر بانی پاکستان کی کسی تقریر میں پاکستانی معاشرہ کے بارے میں کوئی احتمالی الفاظ ملتے بھی ہیں جن کا مخصوص پس منظر ہے، تو بعد ازاں ان کے دیگر متعدد بیانات اور واضح قومی پیغامات سے اس کی صریح نفی ہو جاتی ہے۔ قرارداد مقاصد کے ذریعے قیام پاکستان کی جدوجہد کے حقیقی رخ اور اہداف و مقاصد کا دستوری تعین کیا جا چکا ہے جس کو بعد میں آئین پاکستان ۱۹۷۳ء میں واضح الفاظ میں کئی ایک قانونی دفعات کی بھی شکل دے دی گئی۔ لیکن نامعلوم سیکولر دانشور آئین کی حاکمیت کا دم بھرنے بلند بانگ دعوؤں کے باوجود اتنے صریح استدلال کو کیوں نظر انداز کر دینے پر مصر ہیں۔ پاکستان میں اسلامی نظریاتی کونسل ہو، خلاف شریعت قانونی دفعات کی بات ہو یا پاکستان کے نام کا مسئلہ ہو، حدود قوانین ہوں یا شرعی عدالتیں، ان کو دستور میں طے شدہ طریق کار کے مطابق پاکستان کی اسمبلیوں نے منظور کیا ہے۔ ان صریح زمینی اور قانونی حقائق کی روشنی میں پاکستان کے سیکولر عناصر کا مغالطہ اور مباحثہ اساس کے لحاظ سے ہی غلط ہے اور انہیں پاکستان کی عظیم اکثریت کا یہ موقف کہ وہ پاکستان کو ایک اسلامی ریاست بنانے کے شدید خواہش مند ہیں، تسلیم کر لینا چاہئے اور اپنے اس لگا تار خلاف دستور جرم سے باز آ جانا چاہئے جو وہ غیر ملکی قوتوں کی آ شیر باد سے اہلیان پاکستان پر بزدور جبر نافذ کرنا چاہتے ہیں۔

کیا قانون توہین رسالت جنرل ضیاء الحق مرحوم نے نافذ کیا تھا؟

یہ دعویٰ کیا جاتا ہے کہ یہ قانون ایک آمر ضیاء الحق نے متعارف کرایا تھا، جبکہ امر واقعہ اس کے بالکل خلاف ہے۔ آمروں کے بنائے ہوئے قوانین سے تو پاکستان میں لادینیت اور فحاشی کو تحفظ حاصل ہو رہا ہے جس کے خلاف کوئی آواز اٹھائی نہیں جاتی اور تحریک پانہیں کی جاتی۔ پاکستان میں خلاف اسلام عائلی قوانین ہوں یا وہیمن پروفیکشن بل، یہ دونوں قوانین واضح طور پر فوجی آمر ایوب خان اور پرویز مشرف کے لاگو کردہ ہیں، اس کے باوجود سیکولر حلقوں اور بزم خود، سول سوسائٹی میں ان کو بسرو چشم قبول کیا جاتا ہے اور اسلامی قوانین کے خلاف فضائے عامہ ہموار کرنے کے لیے ان پر ”آمر کے قوانین“ کی پھبتی کسی جاتی ہے۔

۱۹۷۳ء کے متفقہ دستور کی دفعہ نمبر ۲۲۷ میں اہلیان پاکستان کو یہ حق دیا گیا تھا کہ وہ خلاف اسلام دفعات کی نشاندہی کر کے ان کو اسلام کے مطابق تبدیل کر سکتے ہیں۔ بھٹو کے زیر نگرانی تیار کردہ اس دستور کو دیے ہوئے حق کو استعمال کرتے ہوئے مجاہد ناموس رسالت محمد اسماعیل قریشی ایڈووکیٹ نے ۱۹۸۳ء میں وفاقی شرعی عدالت میں ایک رٹ پٹیشن دائر کی تھی جس میں مذہبی دل آزاری کے سابقہ قوانین کو ناکافی قرار دیتے ہوئے، ان میں توہین رسالت کے جرم کی سزا کے تعین کا مطالبہ کیا گیا تھا۔ اس دوران ۱۷ مئی ۱۹۸۶ء کو سیکولر ایجنڈے کی ان تھک منادی عاصمہ جہانگیر نے اسلام آباد کے ایک ہوٹل میں نبی کریم ﷺ کی شان اقدس میں گستاخی کا ارتکاب کیا جس کی روک تھام کے لیے قومی اسمبلی میں محترمہ ثار فاطمہ نے توہین رسالت کی مجرم کے لیے سزائے موت کا بل پیش کیا جس کے نتیجے میں فوجداری ترمیمی ایکٹ نمبر ۳ (سال ۱۹۸۶ء) کے ذریعے ۲۹۵ سی کی صورت میں توہین رسالت کا قانون نافذ کیا گیا لیکن اس قانون میں توہین رسالت کی سزا، سزائے موت یا عمر قید مع جرمانہ کی صورت میں رکھی گئی تھی۔

چونکہ اس بل سے یہ قانون عین اسلام کے مطابق نہ ہو سکا، اور جناب محمد اسماعیل قریشی کی رٹ پٹیشن کی ضرورت باقی رہی، اس بنا پر وفاقی شرعی عدالت میں داخل اس رٹ پٹیشن کا فیصلہ اکتوبر ۱۹۹۰ء کو آیا جس میں ۲۹۵ سی سے عمر قید کی سزا حذف کرنے کی سفارش کی گئی اور فاضل عدالت نے یہ بھی قرار دیا کہ حکومت پاکستان نے اگر یہ مجوزہ تبدیلی نہ کی تو ۱۳۰ اپریل ۱۹۹۱ء کے بعد، عمر قید کی سزا کے الفاظ خود بخود حذف ہو جائیں گے۔ یاد رہے کہ اس فیصلہ میں یہ سزا تمام انبیاء کرام کی گستاخی تک وسیع کرنے کی سفارش بھی کی گئی تھی۔ (۱)

یہ فیصلہ ملک کی اعلیٰ وفاقی شرعی عدالت کے پانچ فاضل جج صاحبان نے ملک کے جید علمائے کرام کی معاونت سے صادر کیا۔ ان جج صاحبان کے نام یہ ہیں:

- ۱- چیف جسٹس گل محمد خان، سابق جج لاہور ہائی کورٹ
- ۲- جسٹس عبدالکریم خان کنڈی، سابق جج پشاور ہائی کورٹ

- ۳۔ جسٹس عبدالرزاق ٹھہیم، سابق جج کراچی ہائی کورٹ
- ۴۔ جسٹس عبادت یار خان، سابق جج کراچی ہائی کورٹ
- ۵۔ جسٹس ڈاکٹر فدا محمد خان، پی ایچ ڈی، اسلامی قانون

مذکورہ تاریخ تک حکومت نے مطلوبہ قانون سازی نہ کی جس کے نتیجے میں فاضل عدالت کا فیصلہ از خود نافذ ہو گیا۔ یہ نواز شریف کی وزارت عظمیٰ کا پہلا دور تھا اور حکومت سپریم کورٹ میں اس فیصلے کے خلاف اپیل میں جانے کی تیاری کر رہی تھی۔ اسی دوران عوام کے پرزور مطالبے پر نواز حکومت کو پیچھے ہٹنا پڑا، اور حکومت نے اس سلسلے میں قومی اسمبلی میں بل پیش کر دیا۔ اس موقع پر ناموس رسالت کے قارئین نے اس بل کو قومی اسمبلی میں پیش کرنے کو بے فائدہ قرار دیتے ہوئے حکومت سے یہ مطالبہ کیا کہ اگر حکومت اس سے متفق ہے تو سپریم کورٹ میں اپیل کی پیروی نہ کرے، نتیجتاً یہ قانون خود ہی مطلوبہ ترمیم کے ساتھ نافذ ہو جائے گا۔ ۲۴ جون ۲۰۱۰ء کو قومی اسمبلی میں یہ قانون زیر بحث آیا اور اسمبلی نے "عمرقید" کی سزا کے خاتمے کو منظور کر دیا اور ۸ جولائی ۱۹۹۲ء کو پاکستان کی سینیٹ نے بھی اس بل کو اتفاق رائے سے منظور کیا۔

گویا تو بین رسالت کا حالیہ قانون تین مختلف سمتوں سے ہونے والی کاوشوں کے نتیجے میں پاکستان کے مجموعہ تعزیرات کا

حصہ بنا ہے:

- ۱۔ جناب محمد اسماعیل قریشی کی ۱۹۸۴ء میں وفاقی شرعی عدالت کو دی جانے والی درخواست اور اس پر وفاقی شرعی عدالت کا ۱۹۹۰ء کا فیصلہ (یہی اس قانون کا اصل محرک ہے)
 - ۲۔ قومی اسمبلی میں آپاٹارفا طرہ کا پیش کردہ بل اور اس کے نتیجے میں محدود قانون سازی۔
 - ۳۔ آخر کار جون ۱۹۹۲ء میں پاکستانی پارلیمانی پارٹی میں سزائے عمرقید کے خاتمے کا بل پیش ہونا اور اس کا منظور ہو جانا، گو کہ اس آخری مرحلہ کی ضرورت نہ تھی، کیونکہ شرعی عدالت کے فیصلے کی روشنی میں مقررہ تاریخ گزر جانے کے بعد قانون خود ہی تبدیل ہو چکا تھا، تاہم پارلیمان کی قانون سازی نے اس ترمیم کی مزید تائید کر دی۔ اب اس قانون کو دستور ۱۹۷۳ء میں دیے ہوئے حق کے استعمال یا قومی اسمبلی کی ۱۹۹۲ء میں منظوری کا نتیجہ قرار دیا جاسکتا ہے، ظاہر ہے کہ یہ ہر دو اقدامات کسی آمر کے ذریعے حاصل نہیں ہوئے۔ (۲)
 - ۴۔ بلکہ حقیقت واقعہ تو یہ ہے کہ قانون تو بین رسالت تو فاضل عدالت اور پارلیمنٹ کی متفقہ منظوری کا حاصل ہے، جبکہ اس کو غیر موثر کرنے کی باضابطہ ترمیم ۲۰۰۴ء میں پرویز مشرف کے آمرانہ دور میں ہوئی، جیسا کہ تفصیل آگے آرہی ہے۔
- یہ اسلام کا ایک متفقہ شرعی تقاضا اور پاکستانی پارلیمنٹ کا منظور شدہ قانون ہے، اس کے باوجود افسوس ناک امر یہ ہے کہ ۱۸ سال سے اس قانون کے نفاذ کے باوجود آج تک کسی کو تو بین رسالت کی سزا نہیں دی جاسکی جس کی ایک وجہ سیکولر عناصر کا ایک

طرف بدترین پروپیگنڈا اور شدید عالمی دباؤ ہے تو دوسری طرف پاکستانی حکومتوں کی منافقت بھی ہے کہ اس قانون کے معا بعد سے اس قانون میں ایسی ترامیم کر دی گئیں جس سے قانون ناقابل عمل ہو گیا۔ اب صورت حال یہ ہے کہ سیکولر قوتوں کے شدید پروپیگنڈہ کے نتیجے میں جو شخص بھی توہین رسالت کا ارتکاب کرتا ہے تو یہ اہانت اس کے لیے خصوصی اعزاز کا سبب بن جاتی ہے۔ جس طرح عاصمہ جہانگیر کی توہین رسالت کے بعد آج ہماری قوم نے عدلیہ کے ایک اعلیٰ منصب یعنی سپریم کورٹ باریک صدارت کا اعزاز اسے بخشا ہے اور اس کے لیے پیپلز پارٹی کی حکومت نے بھرپور منصوبہ بندی اور لابینگ کی ہے، اسی طرح توہین رسالت کے دیگر مرتکبین کو عاصمہ جہانگیر کا انسانی حقوق کمیشن عالمی قوتوں کا تحفظ فراہم کرتا اور انہیں خصوصی پروڈوکول عطا کر داتا ہے۔ ماضی میں سلامت مسیح کا کیس ہو یا رحمت مسیح کا، شائنی نگر کا واقعہ ہو یا جوزف روبنس کا، ان واقعات میں آسیہ مسیح کے کیس کی طرح مزین کو ہمیشہ عالمی ہمدردی اور خصوصی اعزاز حاصل ہوا ہے۔

یاد رہے کہ نیشنل کمیشن برائے عدل و امن کی رپورٹ کی رو سے پاکستان میں ۱۹۸۶ء تا ۲۰۰۹ء تک کل ۹۸۶ کیس سامنے آئے ہیں جن میں سے ۴۷۹ کا تعلق مسلمانوں سے اور صرف ۱۹۹ کا تعلق عیسائیوں سے ہے۔ ان تمام مقدمات میں کسی ایک کو بھی سزائے موت نہیں دی گئی۔ اس سے ایک طرف حکومت کے منافقانہ کردار کا پتہ چلتا ہے تو دوسری طرف اس اعتراض کی حقیقت بھی کھل جاتی ہے کہ یہ قانون اقلیتوں کے خلاف بنایا گیا ہے۔

دیگر ممالک میں قانون توہین رسالت کے مماثل قوانین:

کہا جاتا ہے کہ اس قانون سے پاکستان میں مذہبی انتہا پسندی میں اضافہ ہوتا ہے اور دنیا بھر میں پاکستان کا تشخص ایک کٹر اور شدت پسند ملک کے طور پر نمایاں ہوتا ہے۔ جبکہ حقیقت یہ ہے کہ پاکستان میں توہین رسالت کے قانون کو بلاوجہ مطعون اور پاکستان کے مذہبی اقدارات کے بارے میں غیر معمولی حساسیت کا مظاہرہ بلاوجہ ہی کیا جاتا ہے۔ پاکستان کے قانون میں صرف مسلمانوں کے نبی آخر الزمان ﷺ کو ہی یہ تحفظ و تقدس حاصل نہیں بلکہ تمام انبیاء اور جملہ ادیان کی توہین کو یہاں قابل سزا جرم (۳) قرار دیا گیا ہے۔ پاکستان میں مذہبی جذبات کے احترام کا یہ تحفظ صرف مسلمانوں کو ہی نہیں بلکہ عیسائیوں کو بھی حاصل ہے، اس کے بعد اس الزام کی بھی کیا حیثیت رہ جاتی ہے کہ یہ قانون اقلیتوں کے خلاف یا مذہبی امتیاز پر مبنی ہے۔ دفعہ ۵۹۵ سی کے الفاظ ملاحظہ فرمائیے:

دفعہ ۲۹۵ (ج): ”بیغیر اسلام ﷺ کے بارے میں توہین آمیز الفاظ وغیرہ استعمال کرنا: ”جو کوئی الفاظ کے ذریعے خواہ زبانی ہوں یا تحریری یا نقوش کے ذریعے، یا کسی تہمت، کنایہ یا در پردہ تعریض کے ذریعے بلا واسطہ رسول پاک حضرت محمد ﷺ کے پاک نام کی توہین کرے گا تو اسے موت کی سزا دی جائے گی اور وہ جرمانے کی سزا کا بھی مستوجب ہوگا۔“

اسلام کا قانون تو بین رسالت تو کائنات کی عظیم الشان ہستی کی ذات کے تقدس کے بارے میں ہے جس کی عظیم الشان خدمات کی مثال انسانی تاریخ کسی بھی حوالے سے پیش کرنے سے قاصر ہے۔ نبی کریم ﷺ کی اس ہمہ جہتی عظمت کا اعتراف مسلمانوں سمیت غیر مسلموں نے بھی کیا ہے۔ جبکہ دیگر ممالک میں ایسا ہی تحفظ ان کے ایسے حکمرانوں کو حاصل ہے جو گناہوں اور کوتاہیوں میں بری طرح غرق ہیں۔ ان میں سے ایک ملکہ برطانیہ بھی ہے جس کے تقدس کو باقاعدہ قانون سازی کے ذریعے تحفظ دیا گیا ہے۔

ایسا ہی تحفظ یہودیوں کے ہولوکاسٹ (ہتلر کے دور میں یہودیوں کے خلاف ڈھائے گئے مظالم) کو بھی حاصل ہے جس میں یہودی جذبات کو احترام نہ کرنے والوں اور ایک تاریخی واقعہ کے بارے میں مطلوبہ اظہار نہ کرنے کو سنگین سزا کا مستحق قرار دیا گیا ہے۔ اور یہ سزافرانس، جرمنی، ہنگری، ہالینڈ اور سوئٹزر لینڈ سمیت دنیا کے بیشتر ممالک میں موجود ہے۔ (۴)

علاوہ ازیں ہر ملک میں چند انسانوں کے بنائے ہوئے دستور کی مخالفت کرنے والے شخص کو ریاست کا باغی قرار دے کر آج کی ریاست اس سے جینے کا حق چھین لیتی ہے اور اسے موت کی سزا دیتی ہے۔ (۵) صد افسوس کہ کائنات کی سب سے عظیم ہستی ﷺ کو مغرب کی متعصب تہذیب وہ تحفظ دینے کی روادار نہیں جو وہ اپنے دستور کی کتاب مقدس کو دیتے ہیں۔ آج کی حکومتیں ریاست سے بغاوت کو تو قابل گردن زدنی قرار دیتی ہیں لیکن مذہب سے بغاوت کو وہ جرم نہیں سمجھتیں۔

سیکولرزم کی مالا چھپنے والی یہ مغربی ریاستیں آئے روز پاکستان کو تو بین رسالت کے جامع قانون کے خاتمہ کی تلقین کرتی ہیں لیکن اپنے آپ کو ایک سیکولر ریاست باور کرانے کے باوجود اپنے ہاں عیسائیت کے تحفظ کے لیے قانون سازی کرنے اور اس کو برقرار رکھنے میں کوئی عار محسوس نہیں کرتیں۔ ان کی منتخب اخلاقیات کا نوحہ لکھا جائے یا انہیں منافقت اور دھوکہ دہی کا مجرم سمجھا جائے۔ جیسا کہ امریکہ نے اپنے ہاں عیسائی حقوق کے تحفظ کا ٹھیکہ لے رکھا ہے اور امریکہ کی سپریم کورٹ تو بین مسیح سے متعلق اپنی ایک فیصلہ (۶) میں واضح طور پر یہ قرار دیتی ہے کہ:

”امریکہ میں چرچ اور سٹیٹ ایک دوسرے سے علیحدہ ہیں، لیکن دیگر مذاہب کے مقابلہ میں امریکہ میں مسیح کے پیروکاروں کی تعداد زیادہ ہے۔ امریکہ کے بڑے عہدیدار بائبل پر ہی حلف لیتے ہیں، چنانچہ عدلیہ، مقننہ اور انتظامیہ کا مذہب سے ایک گونہ تعلق بالکل واضح ہے۔ اس بنا پر آزادی مذہب، آزادی پریس اور بنیادی حقوق، تو بین مسیح کے قانون اور اس کی بابت قانون سازی میں قطعاً مزاحم نہیں ہیں۔“ (مختصراً)

یاد رہے کہ امریکہ میں دیگر مذاہب اور ان کی مقدس شخصیات کی تو بین قابل مواخذہ جرم نہیں، البتہ تو بین مسیح کی سزا موت کی سزا کے خاتمہ کے بعد عمر قید کر دی گئی ہے۔

ایسے ہی جب برطانیہ میں شاتم رسول سلمان رشدی کو تحفظ دینے کا واقعہ پیش آیا تو برطانیہ اس کی حفاظت کے لیے کھڑا

ہو گیا۔ برطانیہ کے مسلمان باشندوں نے یہ مطالبہ کیا کہ برطانیہ میں توہین مسیح کے قانون کے ساتھ توہین محمد ﷺ کی شق کو بھی شامل کر لیا جائے تو برطانیہ اس سے انکار کیا گیا اور واضح جانبداری دکھائی گئی کہ برطانیہ صرف عیسائیوں کے حقوق کا ہی محافظ ہے۔ یہ مذہبی غیر جانبداری کا دعویٰ کرنے والوں کا مکروہ چہرہ!

اس موقع پر برطانیہ کے وزیر قانون جان ہینس نے مسلمانوں کی درخواست کو مسترد کرتے ہوئے تحریری طور پر بتلایا کہ حکومت برطانیہ توہین مسیح کے قانون میں کسی قسم کی ترمیم کو جائز قرار نہیں دیتی۔ پھر برطانیہ کی سب سے بڑی عدالت ہاؤس آف لارڈز نے اس بارے میں فیصلہ کرتے ہوئے حکومت برطانیہ کے موقف کو درست قرار دیا اور لکھا کہ:

’’برطانوی قانون کی رو سے مذہب اسلام پر جارحانہ حملہ غیر قانونی نہیں ہے۔ اگر حکومت برطانیہ قانون توہین مسیح میں اسلام کے قانون توہین رسالت کی کوئی شق شامل کر دے تو برطانیہ کی اعلیٰ عدلیہ اس کو یہاں نافذ کرنے سے گریز کرے گی۔‘‘
یہ روئے صرف یورپ و امریکہ کا ہی نہیں بلکہ یورپ کی ہیومن رائٹس کورٹ کو بھی جب مسلمانوں نے اس ضمن میں درخواست دی تو اس نے مسلمانوں کی یہ درخواست مسترد کر دی۔ (۷)

توہین رسالت کی سزا کیا ’’انسانی حقوق‘‘ کے منافی ہے؟

اوپر بیان کردہ حقائق کے بعد یہ امر بالکل واضح ہو جاتا ہے کہ جب توہین مسیح کا قانون مغرب کے اکثر ممالک میں نافذ العمل ہے اور یورپی ممالک کی عدالتیں ان کے فیصلوں کو نافذ کرتی اور یہ بھی قرار دیتی ہیں کہ یہ قانون انسانی حقوق کے خلاف نہیں ہے تو پھر پاکستان میں کیوں کر اس کو انسانی حقوق کی خلاف ورزی قرار دیا جاسکتا ہے؟

یورپ کے بعض ممالک مثلاً ڈنمارک، اسپین، فن لینڈ، جرمنی، یونان، اٹلی، آئر لینڈ، ناروے، آسٹریا، نیدرلینڈ وغیرہ میں بھی مذہبی جذبات کی توہین پر سنگین سزائیں موجود ہیں اور برطانیہ میں تو ملکہ کی توہین کو بھی اس میں شامل کر لیا گیا ہے۔ اس کے بعد پاکستان میں اس قانون کو انسانی حقوق کی خلاف ورزی قرار دینے کی کیا تک ہے؟

دراصل انسانی حقوق کا مطلب یہ ہے کہ اللہ کی رہنمائی سے کٹ کر انسانوں نے اپنے تئیں بعض حقوق کا تعین کر لیا ہے۔ دوسری طرف اسلام نام ہی اس امر کا ہے کہ کوئی انسان اپنے آپ کو مخلوق تسلیم کر کے خالق کی رضا کے لئے مطیع و فرمانبردار ہو جائے۔ اور جو حقوق اس مطیع بندے کو اس کا خالق دے، یعنی حقوق العبادت و ان حقوق تک اکتفا کرے۔ اسلام کے نظریہ حقوق میں سب سے بالاتر حق اس ذات گرامی ﷺ کا ہے جو انسان کو اس کے خالق رب العالمین سے جوڑتی ہے۔ اگر اس ذات پر ایمان کامل ہو اور اس کی محبت و اطاعت موجود ہو تو اس کے نتیجے میں ہی قرآن کریم اور خالق کی معرفت حاصل ہوتی ہے۔ اس لحاظ سے اسلام کی نظر میں تمام حقوق سے بالاتر حق ذات گرامی ﷺ کا ہے جسے اسلام میں ’’ام الحق‘‘ کا درجہ حاصل ہے۔ اس کے بالقابل مغرب کا نظریہ حقوق خالق کے تصور سے نا آشنا اور انسان پرستی کے رویے کا حاصل ہے۔ ایک طرف حقوق

العباد کی بات ہے تو دوسری طرف حقوق انسان کی بات ہے۔ دونوں حقوق کا سرچشمہ اور نظر یہ دؤہا نچہ ہی مختلف ہے تو دونوں میں ظاہری مطابقت حاصل ہو بھی جائے تو بھی جزوی مماثلت سے کیا حاصل۔ الغرض انسانی حقوق کے ایجنڈے پر کارفرما جدید مغربی ریاست سب سے بالاتر حق ریاست کا قرار دیتی ہے تو اسلام سب سے بالاتر حق اس ملت اسلامیہ کے مرکز و محور کا قرار دیتا ہے جس سے چودہ صدیوں سے پوری اسلامیت وابستہ چلی آ رہی ہے۔ اور اسلام یہ حق ذات گرامی کو منصب رسالت کی بنا پر دیتا ہے جو محمد ﷺ کے ساتھ ساتھ اللہ تعالیٰ کے فرستادہ تمام انبیاء کرام کا بھی حق ہے۔ اسلام کی نظر میں یہ حق اللہ کے حق اطاعت سے مقرون و متصل ہے اور اس پر قرآن کریم کی درجنوں آیات شاہد ہیں۔

قانون امتناع توہین رسالت کو غیر مؤثر کرنا:

پاکستان میں توہین رسالت کے قانون کو سیکولر عناصر نے کبھی قبول نہیں کیا اور اس قانون کے نفاذ کو فوراً بعد سے پاکستان کو عالمی اداروں کی طرف سے ملنے والی تمام تر امداد اس قانون کے خاتمہ سے مشروط رہی ہے۔ اگر برطانیہ، فرانس یا امریکہ نے کبھی کوئی تجارتی لین دین یا اسلحے کی خرید و فروخت کا معاہدہ کیا تو اسے بھی اس قانون کے خاتمے سے مشروط کیا گیا ہے۔ اقوام متحدہ کے ادارے ایمنسٹی انٹرنیشنل نے بارہا اس بنا پر پاکستان کے خلاف رپورٹیں پیش کی ہیں، حالانکہ بیشتر رپورٹوں میں کوئی شے حقائق پر مبنی نہیں۔ ان عالمی اداروں کی رپورٹیں پاکستان میں مغرب کے گماشتوں کی تیار کردہ ان فرضی رپورٹوں کا چر بہ ہوتی ہیں جنہیں وہ ادارے اپنے علاقائی یا عالمی مقاصد کے تحت ایک تسلسل سے امریکہ و اقوام متحدہ وغیرہ میں ارسال کرتے رہتے ہیں۔ بہر حال اس لگا تار مہم بازی کا نتیجہ یہ نکلا کہ پاکستان کے حکمران اس قانون کو نافذ کرنے کی بجائے اسے ختم کرنے کے درپے ہو گئے۔ نواز شریف جس کے پہلے دور حکومت میں قومی اسمبلی نے یہ قانون منظور کیا تھا، اس کے دوسرے دور حکومت میں اس قانون کی تاثیر پر اس طرح شب خون مارا گیا کہ اس پر جس قدر افسوس کیا جائے کم ہے۔ حکمرانوں میں نہ تو ایسی سیاسی قوت ہے کہ وہ اس قانون کو براہ راست نشانہ بنا سکیں اور نہ ہی پاکستان کا دستور اس خلاف شرط اقدام پر ان کی حمایت کرتا ہے چنانچہ حکمرانوں نے ہمیشہ اصل قانون کی بجائے قانون کے اجراء کے طریقہ کار میں ترمیم کی درپردہ کوششیں کیں۔

۱۔ بینظیر حکومت اور قانون توہین رسالت:

جیسا کہ اوپر ذکر ہو چکا ہے کہ پاکستان میں توہین رسالت کا موجودہ قانون ۱۹۹۱ء میں وفاقی شرعی عدالت کے فیصلہ اور پھر جولائی ۱۹۹۲ء پارلیمنٹ کی قانون سازی کے نتیجے میں حتمی ہو کر کتاب قانون کا حصہ بنا، لیکن قانون کی تشکیل کے موقع پر ۱۹۹۲ء میں ہی پیپلز پارٹی کی قیادت اس حوالے سے شدید پریشانی اور خلجان میں مبتلا تھی۔ قائد حزب اختلاف بینظیر بھٹو نے ۱۹۹۲ء میں پارلیمنٹ میں پیش کئے جانے کے موقع پر اس بے چینی کا اظہار ان الفاظ میں کیا تھا کہ ”پاکستان جیسے مسلم اکثریتی ملک میں ایسا قانون غیر ضروری ہے، یہاں کی مسلم اکثریت خود ہی اپنے نبی کے تقدس کی حفاظت کر سکتی ہے۔ پارلیمنٹ کے

ذریعے ایسا قانون منظور کرانا ملک کو بنیاد پرست ریاست بنانے کی کوشش ہے جس سے عوام کے حقوق سلب ہوں گے اور پاکستان بدنام ہوگا۔“ (۸)

اگلے سال اقتدار میں آتے ہی بینظیر حکومت نے ’لائسینس‘ کے ذریعے ۲۰ دسمبر ۱۹۹۳ء کو اسلامی نظریاتی کونسل سے اس قانون میں ترمیم کی سفارش کی اور یہ مطالبہ کیا کہ اس جرم کو ناقابل دست اندازی پولیس بنا دیا جائے۔ اپریل ۱۹۹۴ء میں بینظیر حکومت کی وفاقی کابینہ نے اس جرم کی سزا محض ۱۰ سال قید میں تبدیل کرنے کا فیصلہ دیا۔ جولائی ۱۹۹۴ء میں اس حکومت کے دو وزراء، وزیر تعلیم ڈاکٹر شیر انگن اور وزیر داخلہ نصیر اللہ بابر نے یہ بیانات دیے کہ توہین رسالت اب ایک قابل دست اندازی پولیس جرم نہیں رہا، اب اس کی رپورٹ سیشن کورٹ یا کم از کم علاقہ مجسٹریٹ کے پاس ہی بطور استغاثہ درج ہوگی۔ مزید برآں غلط شکایت پر ۱۰ سال کی سزا بھی لاگو کر دی گئی ہے۔ (۹)

پولیس کے قابل دست اندازی جرم نہ ہونے کا مطلب یہ ہے کہ اس جرم کی سزا دلوانا، دیگر جرائم کی طرح پاکستانی حکومت کا مسئلہ نہیں رہا بلکہ اس جرم کے وقوع پر سیشن کورٹ میں شکایت درج کرانے پر ہی اس کے خلاف کارروائی ہوگی اور پہلے شکایت کنندہ کو جرم کا وقوع ثابت کرنا ہوگا۔ گویا یہ جرم ریاست کے خلاف نہیں بلکہ مسلمان کے خلاف ہے، جس کی تلافی کے لئے اسے شکایت کر کے حکومت کی مدد حاصل کرنا ہوگی۔ اس ترمیم کا نتیجہ یہ نکلا کہ شکایت کنندہ مسلمان کو وقوع کے اندراج کے تمام اخراجات نہ صرف خود ہی برداشت کرنا ہوں گے بلکہ گواہوں کے ذریعے وقوع کو ثابت بھی کرنا ہوگا۔ اس ترمیم کا مقصد واضح طور پر اس جرم کی سزا کے نفاذ میں رکاوٹیں کھڑی کرنا تھا۔

۲۔ نواز شریف حکومت اور قانون توہین رسالت:

بینظیر کے دور حکومت ۱۹۹۶ء میں سینٹ کے قائد حزب اختلاف راجہ ظفر الحق نے ۷ مارچ ۱۹۹۶ء کو امریکی حکومت کے مطالبے پر اس قانون کے طریقہ کار میں اس تبدیلی کو انتہائی مایوس کن قرار دیا۔ لیکن ۱۹۹۸ء میں جب نواز شریف حکومت کا دوسرا دور تھا تو اس وقت وفاقی وزیر مذہبی و اقلیتی امور نے ۷ مئی ۱۹۹۸ء کو یہ بیان دیا کہ حکومت اس قانون میں تبدیلی کے بجائے طریقہ کار میں تبدیلی پر غور کر رہی ہے۔ اور وہ یہ کہ ”توہین رسالت کی ساعت عام عدالت کی بجائے سپیشل کورٹ میں کی جائے۔ علاوہ ازیں ایسے کیس چلنے سے قبل ڈسٹرکٹ مجسٹریٹ کے پاس جائیں تاکہ وہ اس بات کا فیصلہ کرے کہ یہ کیس چلنا بھی چاہیے یا نہیں؟“ (۱۰)

افسوسناک امر یہ ہے کہ یہ بیان دینے والی مبارک شخصیت وہی تھی جنہوں نے نظیر دور میں اس قانون میں تبدیلی کی بھرپور مخالفت کی تھی لیکن اپنے دورے حکومت میں وہ خود اس قانون میں تبدیلی پر کمر بستہ ہو گئے حتیٰ کہ نواز حکومت کے وفاقی وزیر قانون خالد انور نے تو چند دنوں بعد یہ بیان بھی دیدیا کہ حکومت قانون توہین رسالت میں بھی ترمیم کرے گی۔“ (۱۱)

اس پس منظر کے ساتھ آخر کار وزیراعظم نواز شریف نے جون ۱۹۹۸ء کو اس قانون کے طریقہ کار میں تبدیلی کی منظوری دے دی۔ اس موقع پر روزنامہ 'نوائے وقت' میں شائع ہونے والی خبر کا متن یہ تھا: 'وزیراعظم میاں نواز شریف نے وفاقی وزیر مذہبی و اقلیتی امور سینیٹر راجہ ظفر الحق کی رپورٹ پر توہین رسالت کے مبینہ واقعات میں FIR کے اندراج کے قانون میں ترمیم کی منظوری دے دی ہے۔ یہ انکشاف قومی اسمبلی کے رکن اور سابق وزیر مملکت ڈاکٹر رفون جو لیس نے سینیٹر راجہ ظفر الحق کی زبردست اسلام آباد میں منعقدہ اجلاس میں شرکت کے بعد صحافیوں سے بات چیت کے دوران کیا۔ انہوں نے کہا کہ وزیراعظم نے ہدایت کی ہے کہ جہاں توہین رسالت کا مبینہ واقعہ پیش آئے، اس علاقے کے اچھی شہرت کے حامل دو ایمان دار سچے مسلمان اور دو عیسائی منتخب کیے جائیں۔ ڈپٹی کمشنر، ایس ایس پی اور ان چار افراد سمیت سچے افراد پر مشتمل ایک کمیٹی اس واقعہ کی تحقیقات کرے گی اور اگر تفتیش کے دوران جرم ثابت ہو گیا تو کمیٹی کی رپورٹ پر FIR درج کی جائے گی۔' (۱۲)

افسوس ناک امر یہ ہے کہ صدر مملکت محمد رفیق تارڑ، وفاقی وزیر مذہبی امور سینیٹر راجہ ظفر الحق اور نواز شریف و شہباز شریف جیسے بظاہر 'عاشقانِ رسول' کی حکومت میں قانون توہین رسالت کو غیر مؤثر کرنے کے قانونی تقاضے پورے کر لئے گئے۔ یہ وہی لوگ تھے جو اس سے قبل عوام میں سستی مقبولیت کے لئے اس قانون کی بر ملاحمیت کیا کرتے تھے۔ بینظیر حکومت نے اس قانون کو ناقابل دست اندازی پولیس قرار دیا، لیکن اصل قانون میں تبدیلی نہ کر سکی۔ جبکہ نواز حکومت نے ایسی کمیٹی کو اس کی شکایت کے لئے ضروری قرار دیا، جو ڈپٹی کمشنر، ایس ایس پی اور دو مسلمان، دو عیسائی سچے افراد پر مشتمل ہو۔ اس قدر سنیہ افران اور ہر محلہ میں مسلم عیسائی افراد کی موجودگی کی مشکل اور تاخیری شرائط کے ذریعے جرم کی سزا کے نفاذ میں ایسی سنگین رکاوٹیں کھڑی کی گئیں کہ قانون بظاہر باقی رہے لیکن اس کی سزا کسی کو نہ ہو سکے۔ ہر ضلع میں ڈپٹی کمشنر اور ایس ایس پی کی بیش بہا مصروفیات اور اس پر مسترداؤں کے عموماً دین گریز رجحانات کا واضح نتیجہ یہ تھا کہ ایسے جرم کی سزا آغا میں ہی اس قدر مشکل بنا دی جائے کہ اس کی شکایت کرنے سے قبل کوئی مسلمان بیسیوں بار سوچے۔

۳۔ مشرف حکومت اور قانون توہین رسالت:

جنرل پرویز مشرف نے ۲۱ مئی ۲۰۰۰ء کو یہ اعلان کیا کہ قانون توہین رسالت کا غلط استعمال ہو رہا ہے اس لئے اس کے طریقہ نفاذ میں مزید تبدیلی کی ضرورت ہے لیکن عوام کے شدید رد عمل کے بعد عملاً اس تبدیلی کو ملتوی کر دیا گیا۔ مئی ۲۰۰۳ء میں جنرل مشرف نے قانون توہین رسالت پر دوبارہ نظر ثانی کا اعلان کر دیا۔ ان دنوں اعجاز الحق وزیر مذہبی امور تھے، انہوں نے جولائی ۲۰۰۳ء میں یہ بیان جاری کیا کہ توہین رسالت کی غلط شکایت کرنے والے کو موت کی سزا دی جائے گی، گویا اصل جرم کی سزا کہ عین برابر۔ وزیر موصوف کی یہ قانون فہمی اور سفارش بھی شرمناک جسارت سے کم نہ تھی۔ آخر کار نومبر ۲۰۰۳ء میں پاکستان میں قتل غیرت کے جملہ قوانین کے ساتھ قانون توہین رسالت میں بھی تبدیلی کر دی گئی۔ یاد رہے کہ قتل غیرت کے حوالے سے

قانون سازی کے مطالبے میں بھی شیری رحمن پیش پیش تھی اور اس موقع پر اس نے قومی اسمبلی میں 'خواتین کو بااختیار بنانا' کے عنوان سے ایک بل جمع کرایا تھا۔ قانون توہین رسالت میں مشرف حکومت نے جو ترمیم پیش کی اس کا تعلق بھی طریقہ نفاذ کی تبدیلی سے تھا۔ واضح رہے کہ ضابطہ فوجداری کی دفعہ ۱۵۶ کا تعلق وقوعہ جرم کی رپورٹ سے ہے اس میں نومبر ۲۰۰۳ء میں پیش کئے جانے والے 'کریمنل لاء ایکٹ ۲۰۰۳ء' کی دفعہ ۹ کی رو سے ۱۱۵۶ء اور بی، دو ترمیم کا اضافہ کیا گیا۔ ۱۵۶ بی کا تعلق تو حدود قوانین کی رپورٹ سے تھا جبکہ ۱۱۵۶ء کا تعلق قانون توہین رسالت کی تفسیر سے۔ اس بل کی منظوری کے بعد ضابطہ فوجداری میں ۱۱۵۶ء کا اضافہ کر دیا گیا جس کا متن یہ تھا:

۱/۱۱۵۶ء: تعزیرات پاکستان کی دفعہ ۲۹۵ سی کے تحت جرم کی تفتیش: 'سپرینٹنڈنٹ پولیس کے عہدے سے کم رتبے کا کوئی پولیس آفیسر تعزیرات پاکستان کی دفعہ ۲۹۵ سی کے تحت درج مقدمے کے ملزم سے تفتیش نہیں کر سکے گا۔' یہ قانون اس وقت ضابطہ فوجداری میں محمولہ دفعہ کے تحت موجود اور نافذ عمل ہے۔

زررداری دور میں قانون توہین رسالت کو غیر موثر اور تبدیل کرنے کی کوشش:

موجودہ دور میں آسیہ مسیح کے کیس کے ذریعہ ایک بار پھر قانون توہین رسالت کو نشانہ بنایا جا رہا ہے۔ ننگانہ کی آسیہ مسیح کی دریدہ دہنی اور بار بار اس کا اعتراف اپنی بقید حیات بہن کے شوہر کے ساتھ اس کا نکاح جس کی بنا پر اس علاقہ کے عیسائی بھی آسیہ کے مخالف ہیں اور مسیحیت کی تبلیغ کے ساتھ اس کی شان رسالت میں گستاخی کی تمام تفصیلات (۱۳) میڈیا پر آچکی ہیں، اس کے باوجود ۲۰ نومبر کو گورنر پنجاب سلمان تاثیر کا اپنی بیٹیوں اور بیوی کے ہمراہ شیخوپورہ جیل میں اس سے ملاقات کرنا اور اس کو بے گناہ قرار دینا، بعد ازاں حکومت کا شاتمہ آسیہ مسیح کو شیخوپورہ جیل سے نامعلوم مقام پر منتقل کرنا اور صدر زررداری کو اس کی سزا معافی کی درخواست، ایسی عجیب و غریب چیزیں ہیں جو حکمرانوں کو توہین رسالت کے مجرموں کے ساتھ غیر معمولی ہمدردی کا برملا اظہار کر رہی ہیں۔

آسیہ مسیح نے شان رسالت میں چند مسلمان خواتین کی موجودگی میں مورخہ ۱۳ جون ۲۰۰۹ء کو گستاخی کا ارتکاب کیا۔ اور ایڈیشنل سیشن جج ننگانہ جناب حیات محمد نوید اقبال نے کئی ماہ پر محیط تفصیلی سماعت کے بعد ۸ نومبر ۲۰۱۰ء کو ملزمہ کو سزائے موت اور ایک لاکھ روپے جرمانہ کی سزا سنائی۔ جس کے بعد ۲۰ نومبر کو گورنر پنجاب نے جیل جا کر پورے عدالتی عمل کو سبوتاژ کرتے ہوئے آسیہ کو بے گناہ قرار دیا۔ معلوم ہوا کہ قانون کے اجراء کی راہ میں ماضی میں تمام تر رکاوٹیں حائل کرنے کے باوجود آخر کار سیشن کورٹ سے بھی کسی ملزمہ کو سزا ہو جائے تو پاکستان کے لادین عناصر اس کو بھی گوارا کرنے کو تیار نہیں۔ چنانچہ انہوں نے اصل قانون میں تبدیلی کی ضرورت کا ادراک کرتے ہوئے اس بار مزید پیش قدمی کی۔

میڈیا میں اس واقعہ کے نمایاں ہونے کے چند ہی دنوں کے دوران شیری رحمن نے ۲۳ نومبر کو قومی اسمبلی میں قانون توہین

رسالت کے خلاف ترمیم کا بل [بنام توہین رسالت ترمیمی ایکٹ ۲۰۱۰ء] داخل کر دیا۔ بل میں کوئی نئی بات نہیں، بلکہ اس بار اس کا مقصد ایک طرف اصل قانون میں تبدیلی اور دوسری طرف اس قانون کے ضمن میں شکایت کرنے والے کو نشان عبرت بنا دینا ہے۔

(۱) دفعہ ۲۹۵ بی میں قرآن کریم کے تقدس کو پامال کرنے کی سزا عمر قید کی بجائے صرف پانچ سال قید یا جرمانہ کر دی جائے۔ (۱۳) جبکہ ۲۹۵ سی توہین رسالت کی سزا کو موت کی بجائے ۱۰ سال قید یا جرمانہ سے تبدیل کر دیا جائے۔

(۲) یہ بھی مطالبہ کیا گیا ہے کہ ۱۲۰۳ اے کی صورت میں یہ اضافہ کیا جائے کہ توہین کے تمام قوانین ۱۲۹۵ اے بی اور سی کی غلط رپورٹ کرنے والے کو وہی سزا دی جائے جو اس جرم کے ارتکاب کی صورت میں بنتی ہے۔ گویا توہین رسالت کی سزا کی غلط رپورٹ کرنے والے کو وہی سزا دی جائے جو توہین رسالت کے مرتکب کو دیا جانا مطلوب تھی۔

(۳) اقلیتوں کے تحفظ کے لئے مطالبہ یہ بھی ہے کہ ۱۲۹۸ ای کی ایک شق کا اضافہ کیا جائے جس کی رو سے مذہبی منافرت پھیلانے میں ایسی معاونت جو امتیاز اور تشدد کو تحریک دے اس کے مرتکب کو سات سال تک قید یا جرمانہ یا دونوں سزائیں دی جائے۔ افسوسناک امر یہ ہے کہ اس قدر سنگین اہانتوں کے مرتکب کے لئے سزائے قید یا جرمانہ ہر دو کا امکان برقرار رکھا گیا ہے؛ جبکہ جرمانہ کا کوئی تعین بھی نہیں کیا گیا۔ گویا توہین رسالت کے مرتکب کو چند روپے جرمانہ بھی کر دیا جائے تو قانون اس کی گنجائش موجود ہے۔

تبصرہ و تجزیہ:

مذکورہ بالا ترامیم سے پتہ چلتا ہے کہ یہ وہی ترامیم ہیں جو قانون توہین رسالت کی منظوری کے معا بعد بے نظیر بھٹو کی وفاقی کابینہ نے ۱۹۹۴ء میں پیش کی تھیں کہ توہین رسالت کی سزا ۱۰ سال قید اور غلط شکایت کرنے والے کو بھی وہی سزا دی جائے۔ مشرف دور میں کی جانے والی قانونی تبدیلی میں بظاہر تو ایف آئی آر کی تفتیش کے طریقہ کار میں تبدیلی تجویز کی گئی تھی لیکن درحقیقت یہ تبدیلی قانون توہین رسالت کے تحت درج مقدمات میں پیش رفت کو سست بلکہ بے اثر بنانے کے لئے عمل میں لائی گئی تھی۔ فوجداری قانون کا یہ مسلمہ اصول ہے کہ جب بھی کسی تھانہ کے انچارج پولیس آفیسر کو کسی قابل دست اندازی پولیس جرم کی اطلاع موصول ہو تو اس پر لازم ہے کہ وہ اس اطلاع کی بنیاد پر ایف آئی آر درج کرے اور اس کے بعد اپنی تفتیش کا آغاز کرے۔ تفتیش کے بعد اگر وہ اس نتیجے پر پہنچتا ہے کہ یہ اطلاع غلط یا بے بنیاد تھی تو وہ دیگر اختیارات کے علاوہ ضابطہ فوجداری کی دفعہ ۱۵ کے تحت متعلقہ مجسٹریٹ کو تحریری رپورٹ بھیجوا کر مزید کارروائی کو نہ صرف روک سکتا ہے بلکہ حتمی رائے قائم کرنے کے بعد دفعہ ۱۸۲ کے تحت جھوٹا مقدمہ درج کروانے پر اطلاع دہندہ کے خلاف کارروائی کرتے ہوئے اسے عدالت سے باقاعدہ سزا بھی دلوا سکتا ہے۔ اس طے شدہ قانونی طریقے سے انحراف کر کے توہین رسالت کے معاملے میں تفتیش کو ایس ایچ او کے بجائے ایس پی کے حوالے کرنا ایک تو رائج الوقت قانونی تقاضوں سے ہٹ کر ہے۔ اس کے علاوہ پاکستان کا ہر شخص

جانتا ہے کہ ایک وسیع و عریض سرکل میں صرف ایک ایس پی تعینات ہوتا ہے۔ بے شمار دیگر انتظامی امور اسکے ذمہ ہوتے ہیں۔ عام آدمی کا اپنے علاقے کے تھا نہ تک پہنچنا بھی دشوار ہوتا ہے۔ دوسرے قصبات اور علاقوں سے سفر کر کے ایس پی صاحب کے دفتر میں حاضر ہونا اور پھر مسلسل شامل تفتیش ہونے کے مراحل سے گزرنا عملی طور ممکن دکھائی نہیں دیتا۔ اس کا لازمی نتیجہ یہ ہوگا کہ اس جرم کے ارتکاب کی اطلاعات کا اندراج درپیش مشکلات کی وجہ سے از خود کم ہو جائے گا اور جو افراد ایس پی تک رسائی کر کے اطلاع فراہم بھی کر دیں گے، انہیں بھی پہلے ایک مجرم کی طرح تفتیش کے مراحل سے گزرنا پڑے گا اور گواہوں کے سفر و حضر کے اخراجات برداشت کرنا ہوں گے۔ یہ صورت حال دیکھ کر یقین ہونے لگتا ہے کہ توہین رسالت کے متعلق مقدمات کے اندراج اور مقدمات پر کارروائی کو عملی طور پر ناممکن بنایا جا رہا ہے۔

یہاں یہ امر بھی قابل ذکر ہے کہ قانون توہین رسالت کی مخالفت کرنے والی این جی اوز دیگر خود ساختہ وجوہات کے علاوہ یہ اعتراض بھی بہت شد و مد سے کرتی ہیں کہ قانون توہین رسالت ایک امتیازی قانون ہے۔ جبکہ ہمارے نزدیک ترمیمی قانون کے ذریعے اس کا طریقہ تفتیش ضابطہ فوجداری میں بیان کردہ عام طریقے سے الگ کرنا بجائے خود ایک امتیازی اقدام ہے۔ جس کے نتیجے میں لازمی طور پر فریقین کو مشکلات کا سامنا کرنے پڑے گا۔ لہذا مغرب نوا این جی اوز کے اپنے نکتہ نظر کی روشنی میں بھی امتیازی خصوصیت کے باوصف یہ ترامیم قابل استرداد ہیں۔ قانونی ماہرین اور مسلم مفکرین کا فرض ہے کہ وہ اس سلسلے میں عوام الناس میں آگہی کی ایک تحریک چلائیں اور ارکان اسمبلی کو درست سمت میں رہنمائی مہیا کر کے انہیں اس تبدیلی کے خلاف متحرک کریں۔ نیز قانون توہین رسالت کے اجرائی قانون میں تاخیری حربوں کے انسداد کی بھی تحریک چلائیں، جن کی بنا پر اس قانون کی بنا پر کسی کو سزا دلوانا انتہائی مشکل بنا دیا گیا ہے۔

جہاں تک اصل قانون توہین رسالت میں تبدیلی کا تعلق ہے تو یہ امر بالکل ظاہر ہے کہ ۱۰ سال قید یا چند روپے جرمانہ کی سزا کا قانون شریعت اسلامی سے سنگین انحراف ہے، جو خلاف اسلام ہونے کے ساتھ ساتھ دستور پاکستان کی دفعہ ۲۲۷ وغیرہ کے بھی خلاف ہے، جن میں پاکستان کے تمام قوانین کو اسلام کے مطابق کرنے کا دعویٰ کیا گیا ہے۔

ان دریں حالات پاکستان کے حکمرانوں، مقتدر طبقہ اور مسلمان عوام پر یہ لازم ہوتا ہے کہ اس خلاف اسلام تبدیلی کو ہر مرحلہ پر رد کرنے کی بھرپور کوششیں کریں تاکہ پاکستان میں شان رسالت میں گستاخی کرنے والے اپنے حقیقی انجام کو پہنچ سکیں۔ دنیا بھر میں ناموس رسالت کو اس قدر آرزواں کر دیا ہے کہ انسانی تاریخ اس ہمہ گیر و مسلسل زیادتی و اہانت کی مثال کرنے سے قاصر ہے۔ اسلام کے نام پر حاصل کئے جانے والے ملک پاکستان میں بھی اگر شانِ مصطفیٰ ﷺ کی حفاظت نہ کی جاسکی اور سالہا سال میں ہونے والی ایک مثبت قانونی پیش قدمی کو تحفظ نہ دیا جاسکا تو پھر دیگر اسلامی قوانین کی کیا قدر و وقعت باقی رہ جاتی ہے۔ اللہ تعالیٰ مسلمانوں کو ایسی قوت و نصرت عطا فرمائے جس سے اس دور میں ناموس رسالت میں گستاخی کرنے والوں کو ان

کے مکروہ انجام تک پہنچایا جاسکے۔ آمین!

حوالہ جات:

- ۱۔ PLD, FSC 1991, P. 10
- ۲۔ مزید تفصیل کے لیے: قانون توہین رسالت، از محمد اسماعیل قریشی، ص ۱۵۵
- ۳۔ مجموعہ تعزیرات پاکستان: دفعہ ۲۹۵، ۲۹۵ الف، ۲۹۸
- ۴۔ مزید تفصیل کے لیے: ترجمان القرآن: دسمبر ۲۰۱۰ء، ص ۱۰
- ۵۔ مثلاً دیکھئے: دستور پاکستان کی دفعہ ۶
- ۶۔ کیس کا نام: موکس بنام سٹیٹ
- ۷۔ دیکھئے مضمون: قانون توہین رسالت کے نئے معنی و مفہوم، از محمد اسماعیل قریشی، روزنامہ نوائے وقت
- ۸۔ روزنامہ جنگ، کراچی، ۱۰ اگست ۱۹۹۲ء
- ۹۔ روزنامہ دی نیوز: ۱۳ جولائی ۱۹۹۳ء
- ۱۰۔ روزنامہ خبریں، لاہور: ۹ مئی ۱۹۹۸ء
- ۱۱۔ روزنامہ خبریں، لاہور: ۲۳ مئی ۱۹۹۸ء
- ۱۲۔ روزنامہ نوائے وقت، لاہور: ۱۳ جون ۱۹۹۸ء
- ۱۳۔ مکمل تفصیل: مقدمہ توہین رسالت کے اصل حقائق: ماہنامہ ملیہ، فیصل آباد، دسمبر ۲۰۱۰ء، ص ۲۳۲۱۶

تحفظ ناموس رسالت اور ہماری ذمہ داری

ڈاکٹر انیس احمد *

پاکستان کی داخلی سیاست میں ہر تھوڑے عرصے کے بعد، خصوصاً ایسے مواقع پر جب ملک کو سخت معاشی بحران اور سیاسی انتشار کا سامنا ہو، بعض ایسے معاملات کو جو غیر متنازع اور امت کے اندر اجماع کی حیثیت رکھتے ہوں، نئے سرے سے کھڑا کر دیا جاتا ہے تاکہ عوام کی توجہ کو معاشی اور سیاسی مسائل سے ہٹا کر ان معاملات میں الجھا دیا جائے اور غیر متنازع امور کو متنازع بنا دیا جائے۔ اس سلسلے میں الیکٹرونک میڈیا باہمی مسابقت اور بعض دیگر وجوہ سے مسئلے کو الجھانے میں اور ان سوالات کو اٹھانے میں سرگرم ہو جاتا ہے جو نام نہاد حقوق انسانی کے علم بردار اور سیکولر لابی کے پسندیدہ موضوعات ہیں۔

ان موضوعات میں ایک قانون ناموس رسالت مآب صلی اللہ علیہ وسلم ہے جس میں سیکولر لابی اور بیرونی امداد کے سہارے چلنے والی این جی اوز اور انسانی حقوق کے نام پر کام کرنے والے بعض ادارے نہ صرف خصوصی دل چسپی لیتے ہیں بلکہ منظم انداز میں سیاسی مقاصد کے حصول کے لیے ملک کو تصادم کی طرف دھکیلنے میں اپنا کردار ادا کرتے ہیں۔

آج ایک مسیحی خاتون آسیہ بی بی کے حوالے سے ملکی صحافت اور ٹی وی چینل عوام الناس کو یہ باور کرانے کی کوشش کر رہے ہیں کہ مروجہ قانون ایک انسانی قانون ہے۔ یہ کوئی الہی قانون نہیں ہے، اس لیے اسے تبدیل کر کے شاتم رسول کے لیے جو سزا قانون میں موجود ہے، اسے ایسا بنا دیا جائے جو 'مہذب دنیا' کے لیے قابل قبول ہو جائے (حالانکہ اس 'مہذب دنیا' کے ہاتھوں دنیا کے گوشے گوشے میں معصوم انسانوں کے خون سے ہولی کھیلی جا رہی ہے، اسی 'مہذب دنیا' نے 'دہشت گردی' کے خلاف جنگ کے نام پر پوری دنیا میں دہشت گردی کا بازار گرم کر رکھا ہے جس سے لاکھوں افراد لقمہ اجل بن چکے ہیں اور اب بھی ہزاروں کو محض شیعہ کی بنیاد پر گولیوں اور میزائل کا نشانہ بنایا جا رہا ہے)۔

گورنر پنجاب نے بھی اپنے اخباری بیان میں اسی بات پر زور دیا تھا کہ یہ ایک انسان کا بنایا ہوا قانون (بلکہ العیاذ باللہ ان کے الفاظ میں: 'کالا قانون') ہے اور اسے تبدیل کیا جانا چاہیے۔ وہ اپنے منصب کے دستوری تقاضوں کو پامال کرتے ہوئے جیل میں پہنچ گئے اور لٹرمہ کے ساتھ ایک پریس کانفرنس تک منعقد کر ڈالی جو ملک میں نافذ دستور اور نظام قانون کی دھجیاں بکھیرنے کے مترادف

تھی۔ ہم چاہیں گے کہ اس موضوع پر انتہائی اختصار کے ساتھ معاملے کے چند بنیادی پہلوؤں کی طرف صرف نکات کی شکل میں اشارتاً کچھ عرض کریں۔

مسئلے کا سب سے اہم اور بنیادی پہلو وہی ہے جسے ایک صوبائی گورنر نے متنازعہ بنانا چاہا ہے، یعنی شاتم رسول کی سزا کیا انسانوں کی طے کی ہوئی شے ہے، یا یہ اللہ کا حکم ہے جس کی بنیاد قرآن و سنت کی واضح ہدایات اور نصوص ہیں، نیز کیا یہ حکم اسلام کے ساتھ خاص ہے یا یہ الہی قانون تمام مذاہب اور تہذیبوں کی مشترک میراث ہے۔ مناسب ہوگا کہ قرآن کریم یا سنت رسول صلی اللہ علیہ وسلم کی طرف آنے سے قبل یہ دیکھ لیا جائے کہ کیا قبل اسلام اس نوعیت کا کوئی الہامی یا الہی حکم پایا جاتا تھا یا نہیں۔

قانون انسداد توہین رسالت یہودیت اور عیسائیت میں:

یہودی اور عیسائی مذہب کی مقدس کتابوں عہد نامہ قدیم اور عہد نامہ جدید پر نظر ڈالی جائے تو عہد نامہ قدیم میں واضح طور پر یہ

الفاظ ملتے ہیں:

you shall not revile God (Exodus 22: 28)

اس کا مفہوم یہ ہوگا:

”تو خدا کو نہ کوسنا“ اور ”ابھلا نہ کہنا“

(ملاحظہ ہو، کتاب مقدس پرانا اور نیا عہد نامہ، لاہور ۱۹۹۳ء، بائبل سوسائٹی، ص ۷۵)

عہد نامہ قدیم میں آگے چل کر مزید وضاحت اور متعین الفاظ کے ساتھ یہ بات کہی گئی:

اور جو خداوند کے نام پر کفر بکے ضرور جان سے مارا جائے۔ ساری جماعت اسے قطعی سنگسار کرے خواہ وہ دیکھی ہو یا پردہ کی جب

وہ پاک نام پر کفر بکے تو وہ ضرور جان سے مارا جائے۔

(ایضاً احبار، باب ۲۳: ۱۵-۱۷، ص ۱۱۸)

انگریزی متن کے الفاظ بھی غور سے دیکھنے کی ضرورت ہے:

And he that blasphemeth the name of the Lord, he shall surely be put to death, and all the congregation shall certainly stone him: as well as the stranger, as he that is born in the Land, when he blasphemeth the name of the Lord, shall be put to death. (Leviticus 24: 11-16).

یہاں جدید کے یہ الفاظ بھی قابل غور ہیں:

Wherefor I say unto you, all manner of sin and blasphemy shall be forgiven unto men: but to blasphemy against the Holy Christ, shall not be

forgiven unto men. (Mathew 12:31)

اس کا مفہوم یہ ہوگا: "اس لیے میں تم سے کہتا ہوں کہ آدمیوں کا ہر گناہ اور کفر تو معاف کیا جائے گا مگر جو کفر روح مقدس کے بارے میں ہو، وہ معاف نہ کیا جائے گا۔"

(متی باب ۱۲: ۳۱، کتاب مقدس، مطبوعہ بائبل سوسائٹی، تاریکی لاہور، ۱۹۹۳ء، بیباقی جدید، ص ۱۵)

قرآن و سنت کی رو سے:

اللہ اور اللہ کے رسول صلی اللہ علیہ وسلم سے جو شخص بغاوت (treason) کرتا ہے، قرآن کریم نے اس کی سزا کو واضح الفاظ میں بیان کیا ہے، چنانچہ فرمایا گیا:

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُنَقَّعَ
أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ۗ ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ
عَظِيمٌ ۝ (المائدہ: ۵، ۳۳)

”جو لوگ اللہ سے اور اس کے رسول سے لڑتے ہیں اور زمین میں اس لیے تگ و دو کرتے پھرتے ہیں کہ فساد برپا کریں ان کی سزا یہ ہے کہ قتل کیے جائیں، یا سولی پر چڑھائے جائیں، یا ان کے ہاتھ پاؤں مخالف سمتوں سے کاٹ ڈالے جائیں، یا وہ جلاوطن کر دیے جائیں۔ دنیا میں ان کے لیے یہی رسوائی ہے اور ان لوگوں کے لیے آخرت میں بھی بڑا عذاب ہوگا۔“

سورۃ مجادلہ میں بھی اس طرف اشارہ کیا گیا، چنانچہ فرمایا:

إِنَّ الَّذِينَ يُحَادُّونَ اللَّهَ وَرَسُولَهُ كَيْتُوا كَمَا كَيْمَتِ الَّذِينَ مِنْ قَبْلِهِمْ وَقَدْ أَنْزَلْنَا آيَاتٍ بَيِّنَاتٍ ۗ وَلَكِنَّ كُفْرِينَ
عَذَابٌ مُهِينٌ ۝ (المجادلہ: ۵۸، ۵۹) جو لوگ اللہ اور اس کے رسول کی مخالفت کرتے ہیں وہ ذلیل کیے جائیں گے جس طرح ان سے پہلے لوگ ذلیل کیے گئے تھے اور ہم نے صاف اور کھلی آیتیں نازل کر دی ہیں جو نہیں ماننے ان کو ذلت کا عذاب ہوگا۔

گویا الہی قانون میں توہین رسالت (blasphemy) کی سزا بنی اسرائیل کے لیے، عیسائی مذہب کے پیروکاروں کے لیے، اور امت محمدیہ صلی اللہ علیہ وسلم کے لیے یکساں طور پر مجرم کا قتل کیا جانا ہے۔

ایک لمحے کے لیے اس پہلو پر بھی غور کر لینا مفید ہوگا کہ کیا ایسی سزا کا نفاذ ایک ایسی ہستی ﷺ کے مزاج، طبیعت اور شخصیت سے مناسبت رکھتا ہے جسے اللہ سبحانہ و تعالیٰ نے تمام عالموں کے لیے رحمت بنا کر بھیجا ہو، جو خون کے پیاسوں کو قبائیں دینے کا حوصلہ رکھتا ہو، جو اپنے بچاؤ کے قاتلوں کو بھی معاف کر دینے کا دل گردہ رکھتا ہو۔ بات بڑی آسان سی ہے۔ سیرت پاک صلی اللہ علیہ وسلم کے تابناک ابواب میں سے فتح مکہ کے باب کا مطالعہ کیجیے تو معلوم ہوتا ہے کہ جن لوگوں نے ہر مکہ ظلم مکی دور میں آپ پر کیا، حضرت

یوسفؑ کی سنت پر عمل کرتے ہوئے آپ ﷺ نے ان سب کو معاف کر دیا، لا تَثْرِبَ عَلَيْكُمْ الَيَوْمَ — لیکن بات یہاں رُک نہیں گئی۔ اس عظیم معافی کے باوجود وہ چار افراد جو ارتداد اور توہین رسالت کے مرتکب ہوئے پیش کیے گئے تو ان کے قتل کا فیصلہ خاتم النبیین صلی اللہ علیہ وسلم نے خود فرمایا اور ان تین مردوں اور ایک خاتون کو موت کی سزا دی گئی۔ ان میں سے خاتون قریبہ جو ابن نخل کی لوٹھی تھی مکہ کی مغنیہ تھی اور آنحضرت صلی اللہ علیہ وسلم کی شان میں گستاخی اور بوجہ پر مبنی گیت اس کا وتیرہ تھے۔

(ملاحظہ ہو: بخاری، فتح مکہ اور شبلی نعمانی کی سیرت النبی ﷺ، جلد اول، اعظم گڑھ، مطبع معارف، ۱۹۳۶ء، ص ۵۲۵)

یہ محض ایک واقعے سے استدلال نہیں، نبی اکرم ﷺ کے ایک قانونی فیصلے کا معاملہ ہے جو امت کے لیے ہمیشہ کے لیے حجت ہے۔ قرآن و سنت رسول ﷺ کے ان نصوص کے بعد قرآن اور حدیث کو سند اور حجت ماننے والا کوئی شخص کس طرح یہ کہہ سکتا ہے کہ شاتم رسولؐ کی سزا قتل کے علاوہ کچھ اور ہو سکتی ہے۔ یہ ایک ایسا معاملہ ہے جس پر امت مسلمہ کا اجماع ہے۔ چنانچہ وہ اہل سنت ہوں یا اہل تشیع، پندرہ سو سال میں اس مسئلے پر کسی کا اختلاف نہیں پایا جاتا۔ اس سلسلے میں فقہائے امت میں علامہ ابن تیمیہ کی الصغار المسلول علی شاتم الرسول، تقی الدین سبکی کی السیف المسلول علی من سب الرسول، ابن عابدین شامی کی تنبیہ الولاة والحکام علی احکام شاتم خیر الانام ان چند معروف کتب میں سے ہیں جو اس اجماع امت کو محکم دلائل اور شواہد کے ساتھ ثابت کرتی ہیں۔

پاکستان کے تناظر میں یہ بات بھی قابل ذکر ہے کہ سیکولر لابی عموماً اس معاملے میں اپنا نزلہ مولویوں پر ہی گراتی ہے کہ یہ ان کا پیدا کردہ مسئلہ ہے ورنہ جو لوگ روشن خیال، وسیع القلب اور تعلیم یافتہ شمار کیے جاتے ہیں، وہ اس قسم کے معاملات میں نہ دل چسپی رکھتے ہیں اور نہ ایسے مسائل کی توثیق کرتے ہیں۔ مناسب ہو گا کہ اس حوالے سے صرف دو ایسی شخصیات کا تذکرہ کروایا جائے جنہیں سیکولر لابی کی نگاہ میں بھی روشن خیال، وسیع القلب اور تعلیم یافتہ تسلیم کیا جاتا ہے اور اس کے ساتھ مغربی قانون اور فلسفہ قانون پر ان کی ماہرانہ حیثیت بھی مسلم ہے۔ گو پا کسی بھی زاویے سے انہیں مولویوں کے زمرے میں شمار نہیں کیا جاسکتا، یعنی بانی پاکستان قائد اعظم محمد علی جناح اور تصور پاکستان کے خالق اور شارح علامہ ڈاکٹر محمد اقبال۔

اس خطے میں جب غازی علم الدین شہید نے ایک شاتم رسولؐ کو قتل کیا تو ملزم کا وکیل کوئی 'مولوی' نہیں وہی 'روشن خیال' برطانیہ میں تعلیم پانے والا، اصول پرست اور کھر انسان محمد علی جناح تھا جس نے کبھی کوئی جھوٹا یا مشتبہ مقدمہ لڑنا پسند نہیں کیا اور اپنے ملزم کے دفاع میں اور ناموس رسول ﷺ کے دفاع میں اپنی تمام تر صلاحیت کو استعمال کیا۔ اور جب غازی علم الدین کی تدفین کا مرحلہ آیا تو 'روشن دماغ' علامہ اقبال نے یہ کہہ کر اس لحد میں اتارا کہ 'ایک ترکھان کا بیٹا ہم پڑھے لکھوں پر بازی لے گیا'۔

سوچنے کی بات صرف اتنی ہی ہے کہ یہ دو ماہر قانون دان حریت بیان، 'قلم کی آزادی'، انسان کے پیدائشی حق اظہار سے

اتنے ناواقف تھے کہ جذبات میں بہہ گئے۔

بنیادی انسانی حقوق کی خلاف ورزی:

معالیے کا دوسرا پہلو حقوق انسانی سے تعلق رکھتا ہے۔ ہر انسان کو یہ حق ہے کہ وہ اپنی رائے کا اظہار کرے اور اگر کوئی چیز قابل تنقید ہو تو اس پر تنقید بھی کرے، لیکن کسی بھی انسان کو آزادی قلم اور حریت بیان کے بہانے یہ آزادی نہیں دی جاسکتی کہ وہ کسی دوسرے فرد کی عزت، ساکھ، معاشرتی مقام اور کردار کو نشانہ بنا کر نہ صرف اس کی بلکہ اُس سے وابستہ افراد کی دل آزاری کا ارتکاب کرے۔

اگر یورپ کے بعض ممالک میں (مثلاً ڈنمارک، اسپین، فن لینڈ، جرمنی، یونان، اٹلی، آئر لینڈ، ناروے، نیدرلینڈ، سویٹزرلینڈ، آسٹریا وغیرہ) آج تک blasphemy یا مذہبی جذبات مجروح کرنے پر قانون پایا جاتا ہے اور برطانیہ جیسے رواداری والے ملک میں ملکہ کے خلاف توہین blasphemy کی تعریف میں آتی ہے، تو کیا کسی کارٹونسٹ یا کم تر درجے کے ادیب یا ادیبہ بلکہ کسی بھی فرد کو یہ حق دیا جاسکتا ہے کہ وہ گھٹیا ادب کے نام پر جو ہرزہ سرائی چاہے کرے۔ معاملہ تحریر کا ہو یا تقریر کا، ہر وہ لفظ اور ہر وہ بات جو ہتک آمیز ہو، اسے 'آزادی رائے' کے نام پر جائز قرار نہیں دیا جاسکتا۔ یہ ایسی بدیہی حقیقت ہے جس کا انکار کوئی عقل کا اندھا ہی کر سکتا ہے۔ کسی بھی مہذب معاشرے میں آزادی رائے کے نام پر کسی دوسرے کے حق شہرت، حق عزت کو پامال نہیں کیا جاسکتا۔ اگر ایسا کیا جائے گا تو یہ بنیادی انسانی حقوق کی خلاف ورزی ہوگی۔

ہولوکاسٹ پر تنقید جرم:

سیکولر اور آزاد خیال دنیا جس چیز کو اہم سمجھتی ہے، اس پر حرف گیری کو جرم قرار دیتی ہے اور عملاً اپنے پسندیدہ تصورات اور واقعات پر تنقید، محاسبے اور بحث و استدلال تک کو گوارا کرنے کے لیے تیار نہیں۔

آج جو لوگ اللہ کی مقدس کتابوں کی تحقیر و تذلیل اور اللہ کے پاک باز رسولوں کو سب و شتم کا نشانہ بنانے سے روکنے کو آزادی رائے اور آزادی اظہار کے منافی قرار دیتے ہیں اور ان گھناؤنے جرائم کے مرتکبین کو پناہ دینے میں شیر ہیں، ان کا اپنا حال یہ ہے کہ جرمنی میں، نازی دور میں یہودیوں پر جو مظالم ڈھائے گئے اور جنھیں بین الاقوامی قانون اور سیاست کی اصطلاح میں 'ہولوکاسٹ' کہا جاتا ہے محض یہودیوں اور صہیونیت کے علم برداروں کو خوش کرنے کے لیے ان پر تنقید کو اپنے دستور یا قانون میں جرم قرار دیتے ہیں۔ ایسے محققین، مؤرخین اور اہل علم کو جو دلیل اور تاریخی شہادتوں کی بنا پر 'ہولوکاسٹ' کا انکار نہیں صرف اس کے بارے میں غیر حقیقی دعووں پر تنقید و احتساب کرتے ہیں، نہ صرف انھیں مجرم قرار دیتے ہیں بلکہ عملاً انھیں طویل مدت کی سزائیں دیتے ہیں۔ مثال کے طور پر آسٹریا کا قانون National Socialism Prohibition Law 1947 amendments of 1992 کی رو سے جو مندرجہ ذیل جرم کا ارتکاب کرے گا:

Whoever denies, grossly plays down, approves, or tries to excuse the National Socialist genocide or other National Socialist crimes against humanity in print publication, in broadcast or other media...will be punished with imprisonment from one to ten years, and in cases of particularly dangerous suspects or activity be punished with upto twenty years imprisonment.

جو کوئی طباعتی، نشریاتی یا کسی اور میڈیا میں انسانیت کے خلاف قومی سوشلسٹ جرائم یا قومی سوشلسٹ نسل کشی کا انکار کرتا ہے، یا اسے بہت زیادہ کم کر کے بیان کرتا ہے یا اس کے لیے عذر فراہم کرتا ہے، اسے ایک تا ۱۰ سال کی سزائے قید اور خصوصی طور پر خطرناک مجرموں کو یا سرگرمیوں پر ۲۰ سال تک کی سزائے قید دی جاسکے گی۔

آسٹریا میں یہ قانون کتاب قانون کی صرف زینت ہی نہیں ہے بلکہ عملاً دسیوں محققین، اہل علم، صحافیوں اور سیاسی شخصیات کو سزا دی گئی ہے اور برسوں وہ جیل میں محبوس رہے ہیں۔ اس سلسلے کے مشہور مقدمات میں مارچ ۲۰۰۶ء میں برطانوی مؤرخ ڈیوڈ ارونگ کو ایک سال کی سزا اور جنوری ۲۰۰۸ء میں وولف گینگ فروچ کو ساڑھے چھ سال کی سزا دی گئی اور عالمی احتجاج کے باوجود انہیں اپنی سزا بھگتنی پڑی۔ حقوق انسانی کے کسی علم بردار ادارے یا ملک نے ان کی رہائی کے لیے احتجاج نہیں کیا اور نہ سیاسی پناہ دے کر ہی انہیں اس سزا سے نجات دلائی۔ یورپ کے جن ممالک میں محض ایک تاریخی واقعے کے بارے میں اظہار یا تخفیف کے اظہار کو جرم قرار دیا گیا ان میں آسٹریا کے علاوہ بلجیم، چیک ری پبلک، فرانس، جرمنی، ہنگری، سوئٹزرلینڈ، لکسمبرگ، ہالینڈ اور پولینڈ میں قوانین موجود ہیں۔ اسی طرح اسپین، پرتگال اور رومانیہ میں بھی قوانین موجود ہیں۔

سوال یہ ہے کہ اگر ایک عام آدمی کی عزت کی حفاظت کے لیے Law of Libel and Slander آزادی اظہار کے خلاف نہیں اور ہولوکاسٹ کے انکار یا بیان میں تحقیر یا تخفیف کو جرم قابل سزا تسلیم کیا جاتا ہے تو اللہ کے رسولوں اور انسانیت کے محسنوں اور رہنماؤں کی عزت و ناموس کی حفاظت کے قوانین نعوذ باللہ کالے قوانین کیسے قرار دیے جاسکتے ہیں۔

رہی آج کی مہذب دنیا جو انسانی جان، آزادی اور اظہار رائے کی محافظ اور علم بردار بن کر دوسرے ممالک اور تہذیبوں پر اپنی رائے مسلط کرنے کی جارحانہ کارروائیاں کر رہی ہے، وہ کس منہ سے یہ دعویٰ کر رہی ہے جب اس کا اپنا حال یہ ہے کہ محض شہبے کی بنیاد پر دو چار اور دس بیس نہیں لاکھوں انسانوں کو اپنی فوج کشی اور مہلک ہتھیاروں سے موت کے گھاٹ اتار رہی ہے۔ بیسویں صدی انسانی تاریخ کی سب سے خون آشام صدی رہی ہے۔ جس میں صرف ایک صدی میں دنیا کی کل آبادی کا ۳۷ فی صد استعماری جنگوں اور مہم جوئی کی کارروائیوں میں قتل بنا دیا گیا ہے اور اکیسویں صدی کا آغاز ہی افغانستان اور پاکستان میں بلا امتیاز شہریوں کو ہلاک

کرنے سے کیا گیا ہے ط

اتنی نہ بڑھا پاکی داناں کی حکایت
دامن کو ذرا دیکھ، ذرا بند قبا دیکھ

قانون تو بین رسالت کی ضرورت:

تیسرا قابل غور پہلو اس قانون کا اجماعی قانون ہونا ہے۔ یہ کسی آمر کا دیا ہوا قانون ہے یا پارلیمنٹ کا پاس کردہ، اس پر تو ہم آگے چل کر بات کریں گے۔ یہاں صرف یہ بتانا ہے کہ اس قانون کی ضرورت کم از کم چار وجوہات کی بنا پر تھی:

اول، یہ قانون ملزم کو عوام کے رحم و کرم سے نکال کر قانون کے دائرے میں لاتا ہے۔ اس طرح اسے عدلیہ کے فاضل بجوں کے بے لاگ اور عادلانہ تحقیق کے دائرے میں پہنچا دیتا ہے۔ اب کسی کے شاتم ہونے کا فیصلہ کوئی فرد یا عوامی عدالت نہیں کر سکتی۔ عوام کے جذبات اور دخل اندازی کی گنجائش ختم ہو جاتی ہے۔ جب تک فاضل عدالت پوری تحقیقات نہ کر لے، ملزم کو صفائی کا موقع فراہم نہ کرے، کوئی اقدام نہیں کیا جاسکتا۔ اس لیے یہ قانون سب سے زیادہ تحفظ ملزم ہی کو فراہم کرتا ہے اور یہی اس کے نفاذ کا سب سے اہم پہلو ہے۔

دوم، یہ قانون دستور پاکستان کا تقاضا ہے کیونکہ دستور پاکستان ریاست کو اس بات کا ذمہ دار ٹھہراتا ہے کہ وہ اسلامی شعائر کا احترام و تحفظ کرے اور ساتھ ہی مسلمان اور غیر مسلم شہریوں کے حقوق کو پامال ہونے سے بچائے۔

سوم، یہ قانون پاکستان کی ۹۵ فی صد آبادی کے جذبات کا ترجمان ہے جس کا ہر فرد قرآن کریم اور حدیث رسول ﷺ کے ارشادات کی رُو سے اس وقت تک مسلمان نہیں ہو سکتا جب تک حضور نبی کریم صلی اللہ علیہ وسلم کو وہ اپنی جان، اپنے والدین اور اپنی اولاد دنیا کی ہر چیز اور تمام انسانوں سے زیادہ محبوب نہ رکھے۔ (بخاری، مسلم)

یہ بات بھی پیش نظر رہے کہ National Commission for Justice & Peace کی رپورٹ یہ بتاتی ہے کہ ۱۹۸۶ء سے ۲۰۰۹ء تک اس قانون کے حوالے سے پاکستان میں کل ۹۶۳ مقدمات زیر سماعت آئے جن میں ۴۷۹ کا تعلق مسلمانوں سے، ۳۳۰ کا احمدیوں سے، ۱۱۹ کا عیسائیوں سے، ۱۴ کا ہندوؤں سے اور ۱۲ کا دیگر مسالک کے پیروکاروں سے تھا۔ ان تمام مقدمات میں سے کسی ایک میں بھی اس قانون کے تحت عملاً کسی کو سزائے موت نہیں دی گئی۔ عدالتیں قانون کے مطابق انصاف کرانے کے عمل کے تمام تقاضے پورا کرتی ہیں، جب کہ سیکولر لابی ہر ملزم کو مظلوم بنا کر پیش کرتی ہے۔ انصاف کے عمل کو سیوتاڑ کیا جاتا ہے۔ میڈیا دار اور بیرونی حکومتوں، اداروں اور این جی او ز کا داؤدایلا قانون کی آنکھوں میں دھول جھونکنے، قانون کی عمل داری اور انصاف کی فراہمی کے عمل کو ناکام کرنے میں مصروف ہو جاتے ہیں۔ یہ عجیب بات ہے کہ ایک شخص اگر نبی پاک صلی اللہ علیہ وسلم کی شان میں

ہنگ، توہین، سب و شتم کا ارتکاب کرتا ہے تو عدالت کو حقیقت کو جاننے اور اس کے مطابق مقدمے کا فیصلہ کرنے سے روک دیا جاتا ہے۔ صحافت اور الیکٹرونک میڈیا اور این جی او ایس کی ہمدردی اور 'مظلومیت' میں رطب اللسان ہو جاتے ہیں، حالانکہ مسئلہ ایک عظیم شخصیت انسانِ کامل ﷺ اور ہادیِ اعظم ﷺ کو نشانہ بنانے کا اور کروڑوں مسلمانوں کے جذبات کو مجروح کرنے کا ہے۔ کیا اہانت اور استہزاء کو محض 'آزادی قلم و لسان' قرار دیا جاسکتا ہے؟ کیا اسی کا نام عدل و رواداری ہے؟ حقیقی مظلوم کون ہے؟

جو کھیل ہمارے یہ آزادی کے علم بردار کھیل رہے ہیں وہ نہ اخلاق کے مسلمہ اصولوں سے مطابقت رکھتا ہے اور نہ انصاف کے تقاضوں سے ان کا کوئی تعلق ہے۔ یہ محض جانب داری اور من مانی کاروبار ہے۔ اسلام ہر فرد سے انصاف کا معاملہ کرنے کا حکم دیتا ہے اور ایک شخص اس وقت تک صرف ملزم ہے مجرم نہیں جب تک الزام عدالتی عمل کے ذریعے ثابت نہیں ہو جاتا۔ لیکن جس طرح عام انسانوں کا جذبات کی رو میں بہہ کر ایسے ملزم کو ہلاک کر دینا ایک ناقابل معافی جرم ہے، اسی طرح ایسے فرد کو الزام سے عدالتی عمل کے ذریعے بری ہوئے بغیر مظلوم قرار دے کر اور سیاسی اور بین الاقوامی دباؤ کو استعمال کر کے عدالتی عمل سے نکالنا بلکہ ملک ہی سے باہر لے جانا بھی انصاف کا خون کرنا ہے اور لاقانونیت کی بدترین مثال ہے۔

حالیہ مقدمہ اور قانون کی تنسیخ کا مطالبہ

قانون تو بین رسالت پر جس کیس کی وجہ سے گرا ڈالی جا رہی ہے، اب ہم اس کے بارے میں کچھ معروضات پیش کرتے ہیں: آئیے کیس کے بارے میں سی ڈی نیوز کی وہ رپورٹ بڑی اہمیت کی حامل ہے جو ۲۶ نومبر کے شمارے میں شائع کی گئی ہے اور جس میں اس امر کی نشان دہی کی گئی ہے کہ یہ واقعہ جون ۲۰۰۹ء کا ہے جس کو ایس پی پولیس کی سطح پر واقعے کے فوراً بعد شکایت کرنے والے ۲۷ گواہوں اور ملزمہ کی طرف سے پانچ گواہوں سے تفتیش کے بعد سیشن عدالت میں دائر کیا گیا۔ ملزمہ نے ایک جرگے کے سامنے اپنے جرم کا اعتراف کیا اور معافی کی درخواست کی۔ مقدمے کے دوران کسی ایسے دوسرے تنازعے کا کوئی ذکر نہیں کیا گیا جسے اب وجہ تنازع بنایا جا رہا ہے۔ جس جج نے فیصلہ دیا ہے وہ اچھی شہرت کا حامل ہے اور نکانہ بار ایسوسی ایشن کے صدر راءے ولایت کھول نے جج موصوف کی دیانت اور integrity کا برملا اعتراف کیا ہے۔ رپورٹ میں یہ بات بھی صاف الفاظ میں درج ہے کہ:

علاقے کی بار ایسوسی ایشن کا دعویٰ ہے کہ اصل فیصلے کو پڑھے بغیر شور و غوغا کیا جا رہا ہے، حالانکہ عدالت میں ملزمہ کے بیان میں کسی دشمنی یا کسی سیاسی زاویے کا ذکر نہیں جس کا اظہار اب کچھ سیاست دانوں یا حقوق انسانی کے چیمپئن اور این جی او ایس کی طرف سے کیا جا رہا ہے۔

حقیقت یہ ہے کہ اصل فیصلے کے مندرجات کو یکسر نظر انداز کر کے اس کیس کو سیاسی انداز میں اُچھالا جا رہا ہے اور قانون ناموس رسالت کو ہدف بنایا جا رہا ہے۔ ہم اس رپورٹ کے باوجود یہ سمجھتے ہیں کہ ابھی عدالتی عمل کے اہم مراحل موجود ہیں۔ ہائی کورٹ میں

ایچ اے اور سپریم کورٹ سے استغاثہ وہ قانونی عمل ہے جس کے ذریعے انصاف کا حصول ممکن ہے اور دودھ کا دودھ اور پانی کا پانی ہو سکتا ہے۔ لیکن اس عمل کو آگے بڑھانے کے بجائے ایک گروہ اسے سیاسی مقاصد کے لیے استعمال کر رہا ہے، اور اس سے بھی زیادہ قابل مذمت بات یہ ہے کہ تحفظ ناموس رسالت ﷺ کے قانون ہی کی تشنیع یا ترمیم کا راگ الاپا جا رہا ہے جو ایک خالص سیکولر اور دین دشمن ایجنڈے کا حصہ ہے۔ پاکستان کی حکومت اور قوم کو اس کھیل کو آگے بڑھنے کی اجازت نہیں دینا چاہیے۔

آزادی اظہار کے نام پر جرم کی تحلیل اور مجرموں کی توقیر کا دروازہ کھلنے کا نتیجہ بڑی تباہی کی شکل میں رونما ہو سکتا ہے۔ جیسا کہ ہم نے عرض کیا یہ قانون ایک حصار ہے اور ایک طرف دین اور شعائر دین کے تحفظ کا ذریعہ ہے تو دوسری طرف سوسائٹی میں رونما ہونے والے کسی ناخوش گوار واقعے کو قانون کی گرفت میں لانے اور انصاف کے عمل کا حصہ بنانے کا ذریعہ ہے ورنہ معاشرے میں تصادم، فساد اور خون خرابے کا خطرہ ہو سکتا ہے جس کا یہ سدباب کرتا ہے۔ قانون اپنی جگہ صحیح، محکم اور ضروری ہے۔ قانون کے تحت پورے عدالتی عمل ہی کے راستے کو ہر کسی کو اختیار کرنا چاہیے، نہ عوام کے لیے جائز ہے کہ قانون اپنے ہاتھ میں لیں اور نہ ان طاقت ور لایز کو یہ زیب دیتا ہے کہ وہ قانون کا مذاق اڑائیں اور عدالتی عمل کی دھجیاں بکھیرنے کا کھیل کھیلیں۔ معاشرے میں رواداری، برداشت اور قانون کے احترام کی روایت کا قیام از بس ضروری ہے اور آج ہر دو طرف سے قانون کی حکمرانی ہی کو خطرہ ہے۔

حق تو یہ ہے کہ یہ قانون نہ صرف اہل ایمان بلکہ ہر ایسے انسان کے لیے اہمیت رکھتا ہے جو رواداری، عدل و انصاف اور معاشرے میں افراد کی عزت کے تحفظ پر یقین رکھتا ہو۔ یہ معاملہ محض خاتم النبیین صلی اللہ علیہ وسلم کی ناموس کا نہیں ہے بلکہ مسلمانوں کے لیے ہر نبی اور ہر رسول کی عزت و ناموس محترم ہے۔ اس لیے اس قانون کو نہ تو اختلافی مسئلہ بنایا جاسکتا ہے اور نہ اسے یہ کہہ کر کہ یہ محض ایک انسانی قانون ہے، تبدیل کیا جاسکتا ہے۔ ہاں، اگر کہیں اس کے نفاذ کے حوالے سے انتظامی امور یا کارروائی کو زیادہ عادلانہ بنانے کے لیے طریق کار میں بہتری پیدا کرنے کی ضرورت ہو، تو دلیل اور تجربے کی بنیاد پر اس پر غور کیا جاسکتا ہے اور قانون کے احترام اور اس کی روح کے مطابق اطلاق کو موثر بنانے کے لیے ضروری اقدام ہو سکتے ہیں تاکہ عدالت جلد اور معقول تحقیق کرنے کے بعد فیصلے تک پہنچ سکے۔ بیرونی دباؤ اور عالمی استعمار اور سیکولر لابی کی ریشہ دوانیوں کے تحت قانون کی تشنیع یا ترمیم کا مطالبہ تو ہمارے ایمان، ہماری آزادی، ہماری عزت اور ہماری تہذیب کے خلاف ایک گھناؤنی سازش ہی نہیں ان کے خلاف اعلان جنگ ہے جن کا ڈٹ کر مقابلہ کرنے کی ضرورت ہے۔ معذرت خواہانہ رویہ دراصل کفر کی پلغار اور دشمنوں کی سازشوں کے آگے ہتھیار ڈالنے کے مترادف ہوگا۔

توہین رسالت کے قانون میں ترمیم قابل

میڈیا، این جی اوز، عیسائی اور احمدی لابی اور پیپلز پارٹی کے گورنر اور ترجمانوں کی ہاؤ ہو کو ناکافی سمجھتے ہوئے اور استعماری

قوتوں کی ہاں میں ہاں ملانے کے لیے پیپلز پارٹی کی ایک رکن پارلیمنٹ نے عملاً قومی اسمبلی میں توہین رسالت کے قانون میں ترمیم کے نام پر ایک شراٹگیز مسودہ قانون جمع کروا دیا ہے، جو اب قوم کے سامنے ہے اور اس کے ایمان اور غیرت کا امتحان ہے۔ اس قانون کے دیباچے میں قائد اعظم کی ۱۱ اگست ۱۹۴۷ء کی تقریر کو ایک بار پھر اس کے اصل پس منظر اور مقصد سے کاٹ کر اپنے مخصوص نظریات کی تائید میں استعمال کرنے کی کوشش کی گئی ہے اور سارا کھیل یہ ہے کہ دین و مذہب کا ریاست اور قانون سے کوئی تعلق نہیں ہے۔ قانون سازی کو شریعت کی گرفت سے باہر ہونا چاہیے حالانکہ یہ اس بنیادی تصور کی ضد ہے جس پر تحریک پاکستان برپا ہوئی اور جس کے نتیجے میں پاکستان قائم ہوا ہے اور جسے قرارداد مقاصد میں تسلیم کیا گیا، وہ قرارداد مقاصد جسے سیکولر لابی کی تمام ریشہ دوانوں کے باوجود پاکستان کے دستور کی بنیاد اور اساسی قانون (grundnorm) تسلیم کیا گیا ہے۔

قائد اعظم کی اس تقریر کو قائد اعظم کی دوسری تمام متعلقہ تقاریر کے ساتھ ہی سمجھا جاسکتا ہے۔ اس تقریر کی اس سے زیادہ کوئی اہمیت نہیں کہ تقسیم ملک کے خوں آشام حالات میں قائد اعظم نے اقلیتوں کے حقوق کے تحفظ کی ضمانت دی جو وہ اس سے پہلے ہی بار بار دے چکے تھے اور جو پوری پاکستانی قوم کا عہد ہے۔ لیکن اس سے یہ نتیجہ نکالنا کہ مذہب کا اور شریعت کا قانون سے کوئی تعلق نہیں اور ریاست پاکستان قانون سازی کے باب میں اسی طرح آزاد ہے جس طرح ایک لادین ملک ہوتا ہے تو یہ حقیقت کے خلاف اور اقبال اور قائد اعظم پر ایک بہتان ہے۔

۲۴ نومبر ۲۰۱۰ء کو پارلیمنٹ میں جو بل داخل کیا گیا ہے اس میں محرک نے یہ درخواست کی ہے کہ مروجہ قانون توہین رسالت 295-C اور اس سے متعلقہ دیگر دفعات میں بنیادی تبدیلیاں کی جائیں۔ بل میں جو تبدیلیاں تجویز کی گئی ہیں ان کا مقصد ترمیم نہیں، بلکہ اس قانون کی عملی منسوخ ہے۔

مناسب معلوم ہوتا ہے کہ ترمیم کی ضرورت پر غور کر لیا جائے۔ ترمیم کا عمومی مقصد قانون کی روح کو برقرار رکھتے ہوئے کسی ایسے پہلو کا دور کرنا ہوتا ہے جو قانون کے نفاذ میں رکاوٹ پیدا کر رہا ہو یا کسی ایسے پہلو کی تکمیل مقصود ہو جو مروجہ قانون میں رہ گیا ہو۔ اس حیثیت سے اگر حالیہ قانون کی دفعہ 295-C اور مجوزہ ترمیم کے الفاظ کا مقابلہ کیا جائے تو صورت حال کچھ مختلف نظر آتی ہے۔ مروجہ قانون میں 295-B میں ارتکاب جرم کرنے والے کے لیے سزا عمر قید ہے، shall be punishable with imprisonment to life 295-Imprisonment میں الفاظ ہیں:

shall be punished with death جب کہ مجوزہ بل میں 295-B کے لیے جو متبادل الفاظ تجویز کیے گئے ہیں

وہ ہیں:

shall be punishable with imprisonment of either description for a term which may extend to five years or with fine or both.

اسی طرح C-295 کے لیے جو متبادل الفاظ تجویز کیے گئے ہیں وہ یہ ہیں:

shall be punishable with imprisonment of either description for a term which may extend to ten years or with fine or with both.

گویا دونوں مجوزہ دفعات میں اگر کوئی فرق ہے تو صرف قید کی مدت، یعنی B-295 میں حد سے حد پانچ سال، CV-295 میں حد سے حد ۱۰ سال! جو بھلا انسان بھی باہوش و حواس اس تقابل کو دیکھے گا وہ یہی کہے گا کہ اس تجویز کا اصل کام 'تشیخ' ہے ترمیم نہیں۔ واضح رہے کہ اس میں قید اور جرمانہ کے درمیان 'یا' کا رشتہ قائم کیا گیا ہے۔ گویا سزا کے بغیر صرف جرمانہ، جس کا تعین بھی نہیں کیا گیا اور کر کے کوئی بھی شاتم رسول اُمت مسلمہ کے جذبات کا خون اور ان کی آنکھوں میں دھول جھونک سکتا ہے۔

اس تجویز میں ناموس رسالت کو پامال کرنے والے کے لیے قرآن و سنت اور اجماع اُمت کے فیصلے کی جگہ ملزم کو معصوم اور بے گناہ تصور کرتے ہوئے ساری ہمدردی اسی کے پڑے میں ڈال دی گئی ہے۔ بظاہر یہ معلوم ہوتا ہے کہ ناموس رسالت یا قرآن کریم کی بے حرمتی کرنا ایک اتنا ہلکا سا جرم ہے کہ اگر حد سے حد پانچ سال یا ۱۰ سال کی قید دے دی جائے یا صرف چند روپے جرمانہ کر دیا جائے تو اس گناہ نے جرم کی قرار واقعی سزا ہو جائے۔ یہ بھی نہ بھولیے کہ اس سزا کو چند لکھات بعد کوئی نام نہاد صدر مملکت معاف بھی کر دے تو اُمت مسلمہ بری الذمہ ہو جائے گی!

ہمارے خیال میں کسی مسلمان سے یہ توقع نہیں رکھی جاتی کہ اگر اس کے نسب کے بارے میں ایک بُرا لفظ منہ سے نکالا جائے تو وہ کہنے والے کی زبان کھینچنے کو اپنا حق نہ سمجھے لیکن اگر قرآن کریم یا خاتم النبیین صلی اللہ علیہ وسلم پر کوئی حملہ ہو اور کھلی بغاوت ہو تو 'رواداری' اور 'عفو و درگزر' میں پناہ دی جائے۔

معلوم ہوتا ہے کہ یہ تجویز پیش کرنے والوں کے خیال میں کسی کی عزت، جذبات، شخصیت اور مقام پر حملہ کرنا تو 'انسانی حق'، 'آزادی رائے' اور 'قلیتی حقوق' کی بنا پر ایک نادانستہ نلطی مان لیا جائے، اور جس پر یہ حملہ کیا جا رہا ہے، جس کی شخصیت کو نشانہ بنایا جا رہا ہے اس کے ساتھ اس زیادتی کو نہ ظلم کہا جائے، نہ اسے انسانی حقوق کی پامالی سمجھا جائے، بلکہ الزام تراشی کرنے والے کو معصوم ثابت کرنے اور جرم کی سنگینی اور گناہ نے ہونے کو کم سے کم کیا جائے اور عملاً اس جرم پر گرفت ایک سنگین جرم بنا دیا جائے۔ گویا صُ

جو چاہے آپ کا حسن کرشمہ ساز کرے

یہ بل ملت اسلامیہ کے ایمان، حسب رسول ﷺ اور عظمت قرآن کے ساتھ ایک چٹک آمیز مذاق کی حیثیت رکھتا ہے، اور اقلیتوں کے 'تحفظ' کے نعرے کے زور سے اُمت مسلمہ کی اکثریت کو بے معنی قرار دیتے ہوئے اس کی روایات اور قرآن و سنت کے واضح فیصلوں کی تردید بلکہ تشیخ کرتا ہے۔

اس موقع پر یہ کہنے کی ضرورت نہیں کہ پاکستان ہی میں نہیں، پوری دنیا میں جہاں کہیں بھی مسلمان مسلم ممالک میں غالب

اکثریت رکھتے ہیں غیر مسلموں کا تحفظ ان کا دینی فریضہ ہے۔ اللہ اور اس کے رسول ﷺ نے ان کا ذمہ لیا ہے، اس لیے کوئی مسلمان ان کی جان، مال اور عزت کو اپنے لیے حلال نہیں کر سکتا لیکن کوئی شخص مسلمان ہو یا غیر مسلم، اسے یہ حق نہیں دیا جاسکتا کہ وہ برسر عام جب چاہے قرآن اور صاحب قرآن علیہ الصلوٰۃ والسلام کی بے حرمتی کا مرتکب بھی ہو اور اس پر کوئی قانونی کارروائی بھی نہ کی جائے کہ ایسا کرنے سے بعض پڑوسی ناراض ہو جائیں گے۔

یہ پہلو بھی قابل غور ہے کہ بل میں ۱-۲۰۳ میں یہ اضافہ کرنے کی تجویز کی گئی ہے کہ:

Anyone making a false or frivolous accusation under any of the sections 295-A, 295 B and 295-c, of the Pakistan Penal Code shall be punished in accordance with similar punishment prescribed in the Section under which the false or frivolous accusation was made.

حیرت ہوتی ہے کہ ہمارے ملک میں ایسے افراد قانون کی پاسبانی کا دعویٰ کرتے ہیں جو قانون کے بنیادی تصورات کو کھلے عام پامال کرنے پر آمادہ ہیں۔ ملزم کے ساتھ تمام تر ہمدردی کے باوجود کیا ۱۵ سو سال میں ایک واقعہ بھی ایسا پیش کیا جاسکتا ہے کہ ایک شخص نے کسی پر بدکاری کا الزام لگایا جس کے ثابت ہونے کی شکل میں بدکار کو سنگسار کیا جانا تھا لیکن الزام ثابت نہ ہو سکا تو الزام لگانے والے کو سنگسار کر دیا گیا ہو۔ قذف کا قانون اسلامی قانون کا حصہ ہے لیکن وہ نصوص پر مبنی ہے اور صرف زنا کے ایک جرم کے ساتھ خاص ہے۔ البتہ اتہام، جھوٹی شہادت وغیرہ تعزیری جرم ہو سکتے ہیں اور ان پر ضرورت اور حالات کے مطابق غور کیا جاسکتا ہے مگر جھوٹے گواہ کو ہمیشہ کے لیے ناقابل قبول گواہ قرار دینا اسلام کے تعزیری قانون کا حصہ ہے۔ لیکن جس طرح یہاں ان نامسادی چیزوں کو برابر برابر (juxtapose) کیا گیا ہے اس سے صاف ظاہر ہے کہ قانون کا صحیح نفاذ نہیں بلکہ قانون سے جان چھڑانے کا کھیل کھیلا جا رہا ہے۔ جو تصور اس ترمیم میں پیش کیا گیا ہے کیا تمام تعزیری قوانین پر اس کا اطلاق ہوگا؟ اس کا اصول قانون و انصاف سے کوئی تعلق نہیں۔ یہ تو جنگل کے قانون کی طرف مراجعت کا نسخہ معلوم ہوتا ہے! کیا اس سے یہ نتیجہ نکالنا غلط ہوگا کہ ہمارا حکمران طبقہ اس معاملے میں شاید اس مقام زوال تک پہنچ گیا ہے جہاں عقل کا استعمال قابل دست اندازی پولیس جرم تصور کر لیا جائے گا؟

اسلامی قانون میں قذف کی سزا کی موجودگی میں نہ تو حد میں اضافہ ہو سکتا ہے اور نہ قذف کے ملزم پر زنا کی حد جاری کی جاسکتی ہے۔ ایک پارلیمنٹ کے رکن کی جانب سے رد عمل کی بنیاد پر یہ تجویز بنیادی انسانی حقوق اور قانون کے فطری اصولوں کے ساتھ گھنٹا مذاق ہے۔ اللہ تعالیٰ ہماری قوم کو سمجھ بوجھ سے نوازے تاکہ وہ اپنی فکری غلطیوں کو محسوس کر سکے۔

قوم کا امتحان

ایک ایسے قانون کو جسے ملک کی وفاقی شرعی عدالت نے تجویز کیا ہو، جسے پارلیمنٹ اور سینیٹ کے اجلاس نے متفقہ طور پر

قانون کا درجہ دیا ہو، محض یہ کہہ کر ایک طرف رکھ دینا کہ یہ فلاں فوجی آمر کے دور میں پارلیمنٹ نے بنایا، ہرگز قابل قبول نہیں ہو سکتا۔ نیز یہ دستور پاکستان کے ساتھ ایک مذاق کے مترادف ہے۔

۱۸۶۰ء سے ۱۹۹۲ء تک جو قانون عوامی ضرورت کی بنا پر وجود میں آیا جس میں ناموس رسول ﷺ کے تحفظ کے لیے اضافی قانون شامل کیا گیا وہ ایک غیر متنازع اور متفق علیہ معاملہ ہے۔ اسے ایسے وقت میں ایک اختلافی مسئلہ بنا کر پیش کرنا جب ملک کو شدید معاشی زبوں حالی اور سیاسی انتشار کا سامنا ہے، ملک کے باشندوں کے ساتھ بے وفائی اور ان کے جذبات کو مجروح کرنے کی ایک ناپاک کوشش ہے۔

اس امر کی ضرورت ہے کہ یک طرفہ پروپیگنڈے بلکہ ایک نوعیت سے کروسیڈ کا بھرپور انداز میں مقابلہ کیا جائے۔ اس موقع پر اہل حق کی خاموشی ایک جرم کا درجہ رکھتی ہے۔ اور اس بات کا خطرہ ہے کہ اس سے ان عناصر کو شہ ملے گی جو دلیل، قانون اور سیاسی عمل کے ذریعے اصلاح سے مایوس ہو کر تشدد کے راستے کو ترجیح دینے لگتے ہیں۔ جہاں قانون کا منصفانہ نفاذ وقت کی ضرورت ہے اور عوام و خواص سب کی تعلیم اور رائے عامہ کی استواری ضروری ہے، وہیں اس بات کی ضرورت ہے کہ ایک مبنی برحق قانون کو جھوٹے سہاروں اور نفاذ کے باب میں مبینہ بدعنوانیوں کے نام پر قانون کو مسخ کرنے کی کوشش کا دلیل اور عوامی تائید کے ذریعے مقابلہ کیا جائے۔ میڈیا پر ناموس رسالت کے قانون کا موثر دفاع اور اس کی ضرورت اور افادیت کے تمام پہلوؤں کو اجاگر کیا جائے، وہیں عمومی تعلیم اور انتظامیہ، پولیس اور عدالت سب کے تعاون سے اس قانون کے غلط استعمال کو جہاں کہیں بھی ہو، قانون اور عدل و انصاف کے معروف ضابطوں کے مطابق روکا جائے، اور جو عناصر مسلمانوں کے ایمان اور ان کے جذبات سے کھیلنے پر تلے ہوئے ہیں اور جو کرداران کے آلہ کار بننے کو تیار ہوں ان کی سرپرستی اور بیرون ملک آباد کاری کے مذموم کھیل میں مصروف ہیں، ان کی ہر شرارت کا دروازہ بند کیا جائے۔ اس کے لیے ضروری ہے کہ ایک طرف اہل علم اور اہل قلم اپنی ذمہ داری ادا کریں تو اس کے ساتھ یہ بھی ضروری ہے وہیں مسجد اور منبر سے بھی پورے توازن اور ذمہ داری کے ساتھ اس آواز کو اٹھایا جائے۔ نیز پارلیمنٹ کے ارکان تک حق کی آواز کو موثر انداز میں پہنچایا جائے اور ہر حلقے میں اہل علم اور سیاسی کارکن اپنے امیدواروں کو پاکستان کے دستور اور اسلام کے شعائر کی حفاظت کے لیے مضبوطی سے سرگرم عمل ہونے کی دعوت دیں۔

قائد اعظم کی ۱۱ اگست ۱۹۴۷ء کی تقریر کو بددیانتی اور دیدہ دلیری سے استعمال کیا جا رہا ہے۔ قرارداد مقاصد کے خلاف جو فکری جنگ برپا ہے اس کا بھرپور مقابلہ کیا جائے اور قائد اعظم کے بیان کو آج جس طرح اپنے مذموم مقاصد کے لیے استعمال کیا جا رہا ہے اس کا پردہ چاک کیا جائے۔ اس لیے کہ قائد اعظم نے قیام پاکستان کی ساری جنگ دو قومی نظریے، مسلمانوں کی نظریاتی قومیت، دین پر مبنی ان کی شناخت اور اسلامی نظریے کے لیے پاکستان کو تجربہ گاہ بنانے کے مسلسل وعدوں پر لڑی تھی۔ آج سیکولر لابی اس عظیم تاریخی تحریک کو جس کے دوران ملت اسلامیہ ہند نے بیش بہا قربانیاں دی ہیں، ہائی جیک کرنے کی کوشش کر رہی ہے اور اسے محض معاشی

مفادات کا کھیل بنا کر پیش کیا جا رہا ہے جو تاریخ کے ساتھ مذاق، قائد اعظم سے بے وفائی اور امت مسلمہ اور پاکستان کے لیے قربانی دینے والوں کے خون سے غداری کے مترادف ہے۔

قائد اعظم کا تصور پاکستان

قائد اعظم نے پاکستان کس مقصد اور کس عہد و پیمانہ پر قائم کیا تھا وہ بار بار سامنے لانا ضروری ہے۔ ہم قائد اعظم ہی کے چند زریں اقوال پر ان گزارشات کا خاتمہ کرتے ہیں تاکہ ناموس رسول ﷺ کی حفاظت کے قانون پر ان تازہ حملوں کے لیے قائد اعظم کے نام کو استعمال کرنے والوں کی بدباطنی سب پر آشکارا ہو جائے۔ کاش! وہ خود بھی اس آئینے میں اپنا چہرہ دکھ لیں اور قائد اعظم کا سہارا لے کر اپنے اس شیطانی کھیل سے اجتناب کریں۔

قائد اعظم نے ۱۱ اگست ۱۹۴۷ء کی تقریر کے بعد اکتوبر ۱۹۴۷ء میں ان تمام غلط فہمیوں کو خود دور کر دیا تھا جو مخالفین پیدا کر رہے تھے بلکہ واضح الفاظ میں پاکستان کے قیام کے مقاصد اور اس عمرانی معاہدے کا برملا اعلان کیا تھا جو انھوں نے ملت اسلامیہ پاک و ہند سے کیا تھا:

”پاکستان کا قیام جس کے لیے ہم ۱۰ سال سے کوشاں تھے بفضلہ تعالیٰ اب ایک زندہ حقیقت ہے لیکن خود اپنی آزاؤ مملکت کا قیام ہمارے اصل مقصد کا صرف ایک ذریعہ تھا، اصل مقصد نہ تھا۔ ہمارا اصل نشاؤ مقصود یہ تھا کہ ایک ایسی مملکت قائم ہو جس میں ہم آزاد انسانوں کی طرح رہیں، جس کو ہم اپنے مخصوص مزاج اور اپنی ثقافت کے مطابق ترقی دیں اور جس میں اسلامی عدل اجتماعی کے اصول آزادی کے ساتھ برتے جائیں۔“

قائد اعظم اچھی طرح جانتے تھے کہ اسلام محض عقائد اور عبادات کا نام نہیں بلکہ وہ ایک مکمل نظام حیات ہے جو تطہیر افکار اور تعمیر اخلاق کے ساتھ اجتماعی زندگی کی نئی صورت گری کا تقاضا کرتا ہے اور جس میں قانون، معاشرت اور معیشت سب کی تشکیل کو قرآن و سنت کے مطابق ہونا ہی اصل مطلوب ہے۔ معاملہ حدود و قوانین کا ہو یا تحفظ ناموس رسالت کے قانون کا، زکوٰۃ و عشر کے قوانین ہوں یا اسلام کا قانون شہادت، یہ سب پاکستان کے مقصد و وجود کا تقاضا ہیں اور قائد اعظم کو اس بارے میں کوئی ابہام نہیں تھا۔ ان کا ارشاد ہے:

”ان لوگوں کو چھوڑ کر جو بالکل ہی ناواقف ہیں ہر شخص جانتا ہے کہ قرآن مسلمانوں کا ہمہ گیر ضابطہ حیات ہے۔ مذہبی،

معاشرتی، دیوانی، معاشی، عدالتی، غرض یہ کہ ہماری مذہبی رسومات سے لے کر روزمرہ زندگی کے معاملات تک، روح کی نجات سے جسم کی صحت تک، اجتماعی حقوق سے انفرادی حقوق تک، اخلاقیات سے جرائم تک کو دنیاوی سزاؤں سے لے کر آنے والی زندگی کی جزا و سزا تک کے تمام معاملات پر اس کی عمل داری ہے اور ہمارے پیغمبر ﷺ نے ہمیں ہدایت کی ہے کہ ہر شخص اپنے پاس قرآن رکھے اور خود رہنمائی حاصل کرے۔ اس لیے اسلام صرف روحانی احکام اور تعلیمات اور مراسم تک ہی محدود نہیں ہے۔ یہ ایک کامل ضابطہ ہے جو مسلم

معاشرے کو مرتب کرتا ہے۔“

۱۱ اگست ۱۹۴۷ء کی تقریر سے قبل دہلی میں پاکستان کے لیے روانہ ہونے سے پہلے قائد اعظم نے بہت صاف الفاظ میں اس وقت کے صوبہ سرحد میں استصواب کے موقع پر جو عہد و پیمان قوم سے کیا تھا خود اس کو بھی ذہن میں تازہ کر لیں۔ یہ کوئی عام تقریر نہیں بلکہ سرحد کے مسلمانوں کے ساتھ ایک عہد (covenant) ہے جس کے مطابق انھوں نے خان عبدالغفار خان کے موقف کو رد کیا اور قائد اعظم کے موقف پر اعتماد کر کے پاکستان کے حق میں ووٹ دیا:

”خان برادران نے اخبارات میں ایک اور زہریلا نعرہ بلند کیا ہے کہ مجلس دستور ساز پاکستان، شریعت کے بنیادی اصولوں اور قرآنی قوانین کو نظر انداز کر دے گی۔ یہ بھی ایک بالکل نادرست بات ہے۔ ۱۳ سے زیادہ صدیاں بیت گئیں، اچھے اور بُرے موسموں کا سامنا کرنے کے باوجود، ہم مسلمان نہ صرف اپنی عظیم اور مقدس کتاب قرآن کریم پر فخر کرتے رہے، بلکہ ان تمام ادوار میں جملہ مبادیات کو حرز جاں بنائے رکھا..... معلوم نہیں کہ خان برادران کو اچانک اسلام اور قرآنی قوانین کی علم برداری کا دورہ کیسے پڑا ہے، اور انھیں اُس ہند مجلس دستور ساز پر اعتبار ہے کہ جس میں ہندوؤں کی ظالمانہ اکثریت ہے۔ میں چاہتا ہوں کہ صوبہ سرحد کے مسلمان واضح طور پر یہ سمجھ لیں کہ وہ پہلے مسلمان ہیں اور بعد میں پٹھان۔“

(قائد اعظم: تقاریر و بیانات، ج ۴، ترجمہ اقبال احمد صدیقی، بزم اقبال، لاہور، ص ۳۴۶-۳۴۷)

دیکھیے بات بہت واضح ہے، پاکستان کے قیام کا مقصد قرآن و سنت کے مطابق قانون سازی اور زندگی کے پورے نظام کو ان اصولوں اور ہدایات کے مطابق منظم اور مرتب کرنا تھا۔ اس لیے آج ایٹھویں ہے کہ کیا ناموس رسالت کی حفاظت اور توہین رسالت ﷺ کے خلاف قانون قرآن و سنت کا حکم اور اقتضا ہے یا نہیں۔ اور اگر ہے تو پھر اس سلسلے میں کسی معذرت کی ضرورت نہیں۔ قانون کی تیئخ اللہ اور اس کے رسول ﷺ کے خلاف بغاوت ہوگی اور قانون میں ایسی ترمیم جس سے وہ محض ایک نمائشی چیز بن کر رہ جائے قرآن و سنت سے مذاق اور ذات رسالت مآب ﷺ سے بے وفائی ہوگی۔ بلاشبہ قانون کا نفاذ اس طرح ہونا چاہیے کہ کوئی شاتم رسول ﷺ اپنے جرم کی سزا سے بچ نہ سکے اور کوئی معصوم فرد ذاتی، گروہی، معاشی مفادات کے تنازعے کی وجہ سے اس کی زد میں نہ آسکے۔ انصاف سب سے پہلے اللہ اور اس کے رسول صلی اللہ علیہ وسلم کے ساتھ ضروری ہے اور وہ یہ کہ آپ ﷺ کی ذات مبارک کے بارے میں کسی کو بھی تضحیک اور توہین کی جرأت نہ ہو۔ پھر انصاف معاشرے کے ہر فرد کے ساتھ ضروری ہے خواہ وہ مسلمان ہو یا غیر مسلم، مرد ہو یا عورت، امیر ہو یا غریب، تعلیم یافتہ ہو یا ناخواندہ کہ مجرم اور صرف مجرم قانون کے شکنجے میں آئے۔ نہ عام انسان قانون کو اپنے ہاتھ میں لیں اور نہ کسی کو قانون کی گرفت سے نکلوانے کے لیے سیاسی وڈیروں، دولت مند مفاد پرستوں، سیکولر دہشت گردوں یا بین الاقوامی شاطروں کو اپنا کھیل کھیلنے کا موقع مل سکے۔ اس سلسلے میں جن انتظامی اصلاحات یا انصاف کے تقاضوں کو پورا کرنے کے لیے جن تدابیر

کی ضرورت ہے، ان کے بارے میں نہ ماضی میں کوئی مشکل حائل تھی اور نہ آج ہونی چاہیے۔ لیکن ترمیم کے نام سے قانون کو بے اثر کرنے اور امریکا و یورپ اور عالمی سیکولر لابی اور سامراج کے کارندوں کو کھل کھیلنے کا موقع دینا ہمارے ایمان، آزادی، عزت اور حمیت کے خلاف ہے اور اس کی یہ قوم کبھی اور کسی کو بھی اجازت نہیں دے گی۔ اس لیے کہ

کی محمدؐ سے وفا تو نے تو ہم تیرے ہیں
یہ جہاں چیز ہے کیا، لوح و قلم تیرے ہیں

ناموس رسول اکرم ﷺ اور شاتم رسول کی سزا (قرآن و سنت کی روشنی میں)

مولانا محمد اسماعیل *

خاتم النبیین محمد مصطفیٰ ﷺ کا منصب نبوت اور کار رسالت قرآن حکیم میں کئی مقامات پر واضح طور پر بیان کیا گیا ہے۔ قرآن کریم میں اللہ تعالیٰ کا ارشاد ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝ (ال عمران 164)

”درحقیقت اہل ایمان پر تو اللہ نے یہ بہت بڑا احسان کیا ہے کہ اُن کے درمیان خود انہی میں سے ایک ایسا پیغمبر اُٹھایا جو اس کی آیات انہیں سناتا ہے، اُن کی زندگیوں کو سنوارتا ہے اور اُن کو کتاب اور دانائی کی تعلیم دیتا ہے، حالانکہ اس سے پہلے یہی لوگ صریح گمراہیوں میں پڑے ہوئے تھے۔“ ارشاد باری تعالیٰ ہے:

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝ (الجمعة - 2)

”وہی ہے جس نے امتیوں کے اندر ایک رسول خود انہی میں سے اُٹھایا، جو انہیں اُس کی آیات سناتا ہے، اُن کی زندگی سنوارتا ہے، اور اُن کو کتاب اور حکمت کی تعلیم دیتا ہے۔ حالانکہ اس سے پہلے وہ گھلی گمراہی میں پڑے ہوئے تھے۔“

بحیثیت مسلمان ہمیں پوری زندگی رسول اللہ ﷺ کے بتائے ہوئے طریقوں کے مطابق گزارنی ہے اور آپ ﷺ کے طریقوں سے سر مو انحراف نہیں کرنا۔ حتیٰ کہ آپ ﷺ کی عادات مبارکہ بھی ہمارے لئے نمونہ ہیں۔

ارشاد باری تعالیٰ ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (سورة الاحزاب - 21)

”درحقیقت تم لوگوں کے لئے اللہ کے رسول ﷺ میں ایک بہترین نمونہ ہے۔“

رسول بھیجنے کے بعد اب ان کی اطاعت اللہ کی اطاعت ہے اور ان کی نافرمانی اللہ کی نافرمانی ہے۔
ارشاد باری تعالیٰ ہے:

مَنْ يُطِيعِ الرَّسُولَ فَقَدْ أَطَاعَ اللَّهَ ۝ (النساء 80)

”جس نے رسول کی اطاعت کی تو یقیناً اس نے اللہ کی اطاعت کی۔“

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ ۝ (النساء 64)

”ہم نے جو رسول بھی بھیجا ہے اسی لئے بھیجا ہے کہ اذن خداوندی کی بناء پر اس کی اطاعت کی جائے۔“

اطاعت کے لئے محبت بنیاد ہے۔ دل میں محبت ہوگی تو اطاعت ہوگی دل محبت سے خالی ہے تو اطاعت بھی نہیں ہوگی۔

اللہ سے محبت بھی تب معتبر ہوگی جب رسول اللہ ﷺ سے محبت ہوگی۔ فرمان رسول ﷺ ہے:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَالِدِهِ وَالنَّاسِ أَجْمَعِينَ۔ (۱)

”تم میں سے کوئی بھی اُس وقت تک مؤمن نہیں بن سکتا جب تک میں اسے اس کے باپ اس کی اولاد اور تمام لوگوں سے زیادہ

محبوب نہ بن جاؤں۔“

رسول اللہ ﷺ سے محبت کیسی ہونی چاہئے اس معیار کا تعین اس واقعہ سے ہوتا ہے جسے صحیح بخاری، مسند احمد وغیرہ میں نقل کیا

گیا ہے:

عن عبد الله بن هشام قال كنا مع النبي ﷺ وهو اخذ بيدي عمر بن الخطاب فقال له عمر يا رسول الله لانت احب الي من كل شئ الا من نفسي فقال النبي ﷺ لا والذبي نفسي بيده حتى اكون احب اليك من نفسك فقال له عمر فانه الا ان واللله لانت احب الي من نفسي فقال النبي ﷺ ”الآن يا عمر“ (۲)

”حضرت عبد اللہ بن ہشام فرماتے ہیں کہ ہم رسول اللہ ﷺ کے ساتھ جا رہے تھے اور آپ ﷺ نے حضرت عمر بن

خطاب رضی اللہ عنہما کا ہاتھ پکڑا ہوا تھا تو عمر رضی اللہ عنہ نے رسول اللہ ﷺ سے کہا: ”اے اللہ کے رسول ﷺ! آپ ﷺ مجھے ہر چیز سے زیادہ

محبوب ہیں سوائے میری جان کے۔ اس پر نبی ﷺ نے فرمایا: ”نہیں، اس ذات کی قسم جس کے قبضے میں میری جان ہے۔ جب تک

میں آپ کو اپنی جان سے بھی محبوب نہ بن جاؤں۔“ تو عمر رضی اللہ عنہ نے کہا اب آپ ﷺ مجھے میری جان سے بھی زیادہ عزیز ہیں۔ تب

آپ ﷺ نے فرمایا اب بات بن گئی اے عمر (رضی اللہ عنہ)!

علامہ سہل بن عبد اللہ التستری رحمہ اللہ فرماتے ہیں:

عَلَامَةُ حُبِّ اللَّهِ حُبُّ الْقُرْآنِ وَعَلَامَةُ حُبِّ النَّبِيِّ ﷺ وَعَلَامَةُ حُبِّ النَّبِيِّ ﷺ

حُبُّ السُّنَّةِ وَعَلَامَةُ حُبِّ السُّنَّةِ حُبُّ الْآخِرَةِ وَعَلَامَةُ حُبِّ الْآخِرَةِ بُغْضُ الدُّنْيَا وَعَلَامَةُ بُغْضِ الدُّنْيَا أَنْ لَا يَدَّخِرَ مِنْهَا إِلَّا زَادًا وَيُلْغَةً إِلَى الْآخِرَةِ (۳) ”اللہ سے محبت کی نشانی قرآن سے محبت ہے اور قرآن سے محبت کی نشانی پیغمبر ﷺ سے محبت ہے اور پیغمبر ﷺ سے محبت کی نشانی سنت سے محبت ہے اور سنت سے محبت کی نشانی آخرت سے محبت ہے اور آخرت سے محبت کی نشانی دُنیا سے نفرت ہے اور دُنیا سے نفرت کی نشانی یہ ہے کہ اس سے کوئی چیز ذخیرہ نہ کرے سوائے سفر خرچ اور آخرت کی کامیابی حاصل کرنے کا سامان۔“

ناموس رسول اکرم ﷺ قرآن کریم کی روشنی میں:
قرآن حکیم میں ارشاد ہے:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ (الحجرات 2)

”اے لوگو جو ایمان لائے ہو، اپنی آواز نبی ﷺ کی آواز سے بلند نہ کرو، اور نہ ہی نبی ﷺ کے ساتھ اونچی آواز سے بات کیا کرو جس طرح تم آپس میں ایک دوسرے سے کرتے ہو، کہیں ایسا نہ ہو کہ تمہارا کیا کر یا سب غارت ہو جائے اور تمہیں خبر بھی نہ ہو۔“
آپ ﷺ کی مخالفت صراحتاً کفر ہے اور آپ ﷺ کی شان میں معمولی سی بے ادبی بھی غارت گراموں اور موجب کفر ہو سکتی ہے۔

اس آیت میں جس بلند آواز سے منع کیا گیا ہے اس سے مراد ایسی بلند آواز نہیں جس کا مقصد آپ ﷺ کا استخفاف و اہانت ہو کیونکہ وہ تو کفر ہے بلکہ یہ خطاب اہل ایمان سے ہے جن کے لئے آپ ﷺ کی ذات گرامی ہی اصل ایمان ہے۔
سورۃ الحجرات کی آیت ”یا ایہا الذین امنوا لا ترفعوا اصواتکم..... الایة“ سے ثابت ہوتا ہے کہ:
آپ ﷺ کی وفات کے بعد کے لوگوں کو بھی ایسے تمام مواقع پر یہی ادب ملحوظ نظر رکھنا چاہئے جب آپ ﷺ کا ذکر ہو رہا ہو یا آپ ﷺ کی احادیث بیان کی جائیں۔

آپ ﷺ کا احترام دراصل اللہ کا احترام ہے جس نے آپ ﷺ کو اپنا رسول بنا کر بھیجا ہے اور آپ ﷺ کے احترام میں کسی کے معنی خود اللہ کے احترام میں کمی ہیں۔

جو دل رسول اللہ ﷺ کے احترام سے خالی ہے وہ درحقیقت تقویٰ سے خالی ہے اور رسول ﷺ کے مقابلے میں کسی کی آواز کا بلند ہونا محض ایک ظاہری بدتہذیبی نہیں ہے بلکہ باطن میں تقویٰ نہ ہونے کی علامت ہے۔ (۴)
اللہ تعالیٰ نے رسول اکرم ﷺ کی رفعت شان کا قرآن حکیم میں ذکر ان الفاظ میں فرمایا:

وَرَفَعْنَا لَكَ ذِكْرَكَ ط (الم نشرح -4)

”اور ہم نے آپ ﷺ کا ذکر بلند کیا ہے۔“

یقیناً اللہ تعالیٰ نے آپ ﷺ کا ذکر بلند فرمانے کا ایسا انتظام فرمایا کہ جو لوگ بھی کلمہ تو حید پڑھتے ہیں تو لا الہ الا اللہ کے ساتھ محمد رسول اللہ بھی پڑھتے ہیں جس کے بغیر ایمان مکمل ہی نہیں ہوتا۔ اور آج کل تو ”ورفعنا لک ذکرک“ کے معنی بڑی آسانی سے سمجھے جاسکتے ہیں کہ دنیا میں کوئی لمحہ ایسا نہیں گزرتا جس میں دنیا کے کسی کو نے میں کہیں یہ صدا بلند نہ ہو رہی ہو کہ ”أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ.“ اور مومنوں کو قرآن نے باقاعدہ حکم دیا کہ جب بھی آپ کا نام سنیں تو آپ پر درود و سلام بھیجیں چنانچہ اللہ تعالیٰ نے ارشاد فرمایا:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا
(الْأَحْزَاب -56)

”بے شک اللہ تعالیٰ اور اس کے فرشتے پیغمبر ﷺ پر درود بھیجتے ہیں اے مومنو! تم بھی پیغمبر ﷺ پر درود و سلام بھیجا کرو۔“
حمایت و نصرت رسول ﷺ ایمان کا لازمی تقاضا ہے اس حوالے سے صحابہ کرام رضوان علیہم اجمعین کا طرز عمل قرآن حکیم میں کچھ یوں بیان ہوا ہے:

وَالَّذِينَ آمَنُوا وَهَاجَرُوا وَجْهَهُمْ فِي سَبِيلِ اللَّهِ وَالَّذِينَ آوُوا وَنَصَرُوا أُولَئِكَ هُمُ الْمُؤْمِنُونَ حَقًّا ط
لَهُمْ مَغْفِرَةٌ وَرِزْقٌ كَرِيمٌ ۝ وَالَّذِينَ آمَنُوا مِنْ بَعْدُ وَهَاجَرُوا وَجْهَهُمْ فَأُولَئِكَ مِنْكُمْ ط وَأُولُوا
الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ ط إِنَّ اللَّهَ بِكُلِّ شَيْءٍ عَلِيمٌ ۝ (الانفال 74 تا 75)

”جو لوگ ایمان لائے اور جنہوں نے اللہ کی راہ میں گھریا چھوڑے اور جدوجہد کی اور جنہوں نے پناہ دی اور مدد کی وہی سچے مومن ہیں۔ ان کے لئے خطاؤں سے درگزر ہے اور بہترین رزق ہے اور جو لوگ بعد میں ایمان لائے اور ہجرت کر کے آگئے اور تمہارے ساتھ مل کر جدوجہد کرنے لگے وہ بھی تم ہی میں شامل ہیں۔ مگر اللہ کی کتاب میں خون کے رشتہ دار ایک دوسرے کے زیادہ حقدار ہیں، یقیناً اللہ ہر چیز کو جانتا ہے۔“

نبی کریم ﷺ اور صحابہ کرام رضوان اللہ تعالیٰ علیہم اجمعین کی سیرت اور ان کے تاریخی کارنامے قوت ایمانی کے ایسے قوی سرچشمے ہیں جن سے پوری امت نور ایمان حاصل کرتی ہے اور اس نور کے بغیر یہ پوری امت بے نور، بتیم اور سب کچھ سے محروم رہتی ہے۔

صحابہ کرام رضوان اللہ تعالیٰ علیہم اجمعین کی زندگی ہمارے لئے حسن سیرت و کردار کا ایک مکمل نمونہ ہے اور یہ اس وجہ سے کہ انہوں نے آپ ﷺ کی تحریم و تکریم کو اپنے آپ پر لازم کر لیا تھا اور یہ محبت ان کے دلوں میں رچ بس گئی تھی۔ اس محبت کی دلیل حدیبیہ کے موقع پر عروہ بن مسعود ثقفی کی وہ رپورٹ ہے جو رسول اللہ ﷺ سے بات چیت کر کے واپس مشرکین کے پاس جا کر اس

نے پیش کی تھی اس نے کہا:

”میں قیصر و کسری اور نجاشی کے درباروں میں بھی گیا ہوں مگر اللہ کی قسم! میں نے اصحاب محمد ﷺ کو جس طرح محمد ﷺ کا فدائی دیکھا ہے ایسا منظر کسی بڑے سے بڑے بادشاہ کے ہاں بھی نہیں دیکھا، ان لوگوں کا حال تو یہ ہے کہ محمد ﷺ) وضو کرتے ہیں تو ان کے اصحاب پانی کا ایک قطرہ تک زمین پر نہیں گرنے دیتے اور سب اپنے جسم اور کپڑوں پر مل لیتے ہیں اب تم لوگ سوچ لو کہ تمہارا مقابلہ کس سے ہے؟

آپ ﷺ کی زندگی میں جس طرح آپ ﷺ کا ادب، تکریم و تعظیم لازمی تھی اسی طرح آپ ﷺ کی وفات کے بعد بھی آپ ﷺ کی تکریم و ادب لازمی ہے۔ آپ ﷺ کی زبان مبارک سے نکلے ہوئے الفاظ کو آج بھی وہی حرمت و عظمت حاصل ہے جو آپ ﷺ کی زندگی میں حاصل تھی۔ امام اعظم ابوحنیفہ رحمہ اللہ اور ان کے دیگر تلامذہ امام سفیان ثوری، امام اوزاعی کا مجموعی قول یہ ہے کہ:

”ہر وہ شخص جس نے رسول اللہ ﷺ کو گالی دی یا آپ ﷺ کی ذات مقدسہ، آپ ﷺ کے نسب و دین یا آپ ﷺ کی کسی خصلت سے کسی نقص کی نسبت کی یا آپ ﷺ پر طعنہ زنی کی یا آپ ﷺ کو کسی نامناسب چیز سے تشبیہ دی وہ آپ ﷺ کو براہ راست گالی دینے والا ہے، اُسے قتل کر دیا جائے گا اس میں کوئی استثناء نہیں نہ اس میں شک ہے خواہ تو بین صراحتاً ہو یا کنائیہ۔

ایسی کوئی بات جس سے آپ کو تکلیف پہنچنے کا احتمال ہو اس سے بھی منع فرمایا گیا۔ اسی وجہ سے اللہ تعالیٰ نے مومنوں کو لفظ رَاعِنَا کہنے سے روکا:

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا وَلِلْكَافِرِينَ عَذَابٌ أَلِيمٌ (البقرة 104)

”اے لوگو جو ایمان لائے ہو رَاعِنَا نہ کہا کرو، بلکہ انظُرْنَا کہو اور توجہ سے بات کو سنو، یہ کافروں کو عذاب الیم کے مستحق ہیں۔“

اسی طرح صحیح بخاری اور صحیح مسلم میں یہ حدیث نقل ہوئی ہے کہ رسول اللہ ﷺ نے فرمایا:

”میرے نام جیسا نام رکھو لیکن میری کنیت جیسی اپنی کنیت نہ رکھو۔“

ایسا اس لیے کہا گیا تاکہ آپ ﷺ کی ذات شریفہ اذیت سے محفوظ رہے کیونکہ آپ ﷺ نے ایک مرتبہ کسی شخص کی ندا کا جواب دیا کہ وہ پکار رہا تھا ابا القاسم! تب اس شخص نے عرض کیا۔ یا رسول اللہ ﷺ! میں آپ کو آواز نہیں دے رہا تھا میں تو فلاں کو پکار رہا تھا۔

شاتم رسول ﷺ کی سزا:

رسول اللہ ﷺ اور صحابہ کرام رضوان اللہ علیہم اجمعین سے لے کر آج تک علماء و ائمہ فتویٰ کا اجماع رہا ہے کہ جو کوئی رسول

اللہ ﷺ کو گالی دے یا تنقیص شان کرے اُسے قتل کر دیا جائے۔ گالی سے مراد وہ تمام باتیں ہیں جن سے آپ ﷺ کی عیب جوئی ہو یا آپ ﷺ کی ذات شریفہ یا آپ ﷺ کے دین یا آپ ﷺ کے اُسوہ یا آپ ﷺ کے خصائل میں نقصان لاحق ہوتا ہو یا بطریق سب (گالی) آپ ﷺ پر تعریض یا اس کے مشابہ لفظ بولے یا برسبیل سب و شتم استخفاف یا تحقیر شان و تصغیر شان کرے یا آپ ﷺ کی نکت چینی یا عیب جوئی کرے وہ سب گالی میں شمار ہوگا اور اس کا حکم گالی دینے والے کی طرح حکم قتل ہوگا۔ اس حکم سے کسی کے لئے کوئی استثناء نہیں ہے اور نہ اس میں کوئی شک و شبہ ہے خواہ یہ تنقیص صراحتاً ہو یا اشارتاً۔

یہی حکم اس شخص کا ہے جو آپ ﷺ پر لعنت کرے یا آپ ﷺ پر بددعا کرے یا آپ ﷺ کے نقصان کا خواہشمند ہو یا آپ ﷺ کی طرف بطور مذمت ایسی چیز منسوب کرے جو آپ ﷺ کے منصب عالی کے لائق نہ ہو یا آپ ﷺ کی طرف کوئی بیہودہ یا فحش یا بُری یا جھوٹی بات منسوب کرے یا آپ ﷺ کو کسی ایسی مصیبت یا مشقت کے ساتھ عار دلانے جو آپ ﷺ پر گذری ہو۔ یہ سب آپ ﷺ کی اہانت و تنقیص میں شمار ہوں گی اور اس کی سزا بالاجماع قتل ہے۔ (۸)

اگر کوئی مسلمان رسول اللہ ﷺ کی شان میں گستاخی کرے گا تو وہ کافر بن جاتا ہے اور بغیر کسی اختلاف کے واجب القتل ہے اس پر چاروں ائمہ کا اتفاق ہے۔ ہاں! اگر وہ ذمی ہے (وہ غیر مسلم جو معاہدہ کی وجہ سے اسلامی حکومت میں رہتا ہو) تو اس کے بارے میں بھی امام مالک رحمہ اللہ، اہل مدینہ، امام شافعی رحمہ اللہ اور احمد بن حنبل رحمہ اللہ کا فتویٰ یہ ہے کہ اُس کو قتل کیا جائے گا کیونکہ توہین رسالت کے ذریعے اس نے خود معاہدے کو توڑ دیا ہے جو اس کے امان کے لئے اس کے ساتھ ہوا تھا۔

یہ بات عقلاً بھی ٹھیک ہے کہ ذمی اگر اسلامی حکومت کے اندر رہتا ہو تو وہ کام جس پر مسلمان کے لئے سزا مقرر ہے وہی کام ذمی کرے تو اس کو وہی سزا کیوں نہ دی جائے گی؟ اس کا صاف مطلب تو یہ ہوگا کہ غیر مسلم جب بھی چاہے اسلامی حکومت میں آکر ذمی بن جائیں اور پھر جو اس کی مرضی ہو اللہ، اس کے رسول ﷺ اور اس کے دین کے بارے میں جو اس کا دل چاہے گا لیاں دیتا رہے اور گستاخیاں کرتا رہے اور اگر کوئی اس کو کچھ کہنا چاہے تو جواب یہ دیا جائے کہ چونکہ یہ ذمی ہے اس لئے اس کو کچھ نہ کہا جائے۔

رسول اللہ ﷺ کو ایذا پہنچانے والوں کے لئے دنیا و آخرت میں لعنت اور آخرت میں توہین آمیز عذاب، دردناک عذاب اور لعنت کی سزائیں سنائی گئی ہیں، خصوصاً سورۃ احزاب کی آیت 61 میں تو مدینہ کے ان اوباش لوگوں کو، جو آپ ﷺ کو تنگ کرتے تھے، ایذا دیتے تھے اور جھوٹی افواہیں اُڑایا کرتے تھے، کو ملعون اور واجب القتل قرار دیا۔ ارشاد باری تعالیٰ ہے:

مَلْعُونِينَ اَيْنَمَا تَقِفُوا، اُخِذُوا وَقْتِيلُوا تَقْتِيلًا (الاحزاب ۶۱)

”وہ ملعون ہیں جہاں پائے جائیں انہیں پکڑ لیا جائے اور بری طرح قتل کر دیئے جائیں۔“

اس لئے اس بات پر تو علماء کا اجماع ہے کہ ایسے شخص کو خواہ وہ کوئی بھی ہو قتل کیا جائے اسلاف اُمت میں اس بارے میں کوئی

اختلاف نہیں ہے۔ امام شافعی رحمہ اللہ فرماتے ہیں کہ:

جو غیر مسلم مسلمانوں کے ذمہ میں رہتا ہو اور رسول اللہ ﷺ یا قرآن کریم یا اللہ کے دین کے بارے میں نامناسب بات کہے تو اس سے اللہ کا اور امیر المؤمنین اور تمام مسلمانوں کا ذمہ اٹھ جاتا ہے۔ اور اس کا امان ختم ہو جاتا ہے۔ اور امیر المؤمنین کے لئے اس کی جان اور اس کا مال حلال ہو جاتا ہے جیسے دار الحرب کے لوگوں کے مال و جان حلال ہو جاتے ہیں۔ (۹)

قاضی عیاض مالکی رحمہ اللہ اپنی کتاب "الشفاء بتعریف حقوق المصطفیٰ" میں فرماتے ہیں کہ تمام امت کا اس بات پر اجماع ہے کہ رسول اللہ ﷺ کو گالی دینے والا یا آپ ﷺ کی شان میں گستاخی کرنے والا واجب القتل ہے۔

مشہور فقیہ محمد بن حوٰن رحمہ اللہ (متوفی 256ھ) فرماتے ہیں کہ پیغمبر کو گالی دینے والا یا گستاخی کرنے والا کافر ہے اور اس پر اللہ کی طرف سے عذاب کی وعید آئی ہے یہ واجب القتل ہے اور جس نے اس کے کفر میں شک کیا ہے وہ بھی کافر ہے۔ (۱۰)

حضرت ابو بکر صدیق رضی اللہ عنہ کا ایک واقعہ جسے حضرت ابو بزرہ اسلمی رضی اللہ عنہ نے روایت کیا ہے بھی اس کی دلیل ہے کہ شاتم رسول کی سزا قتل ہے۔

عَنْ أَبِي بَرزَةَ الْأَسْلَمِيِّ قَالَ: أَغْلَظَ رَجُلٌ لَّابِي بَكْرٍ الصِّدِّيقِ فَقُلْتُ أَقْتَلُهُ؟ فَأَنْتَهَرَنِي وَقَالَ لَيْسَ هَذَا لِأَحَدٍ بَعْدَ رَسُولِ اللَّهِ ﷺ۔ (۱۱)

ترجمہ: حضرت ابو بزرہ اسلمی رضی اللہ عنہ روایت کرتے ہیں کہ ایک شخص نے حضرت ابو بکر صدیق رضی اللہ عنہ کو گالی دی تو میں نے کہا: اجازت دیجئے کہ میں اس کو قتل کر دوں۔ آپ نے مجھے ڈانٹا اور فرمایا: یہ بات رسول اللہ ﷺ کے سوا کسی کے لئے جائز نہیں۔

اس روایت سے ائمہ نے استدلال کیا ہے کہ جو شخص نبی کریم ﷺ کو ناراض کرے خواہ وہ کسی قسم کا ہو یا آپ ﷺ کو تکلیف پہنچائے یا آپ ﷺ کو گالی دے اسے قتل کر دینا چاہئے۔ اور یہ حکم آپ ﷺ کی وفات کے بعد بھی اسی طرح نافذ ہے جیسے آپ ﷺ کی زندگی میں تھا بلکہ آپ ﷺ کی تحریم و تکریم وفات کے بعد علی وجہ الکمال مطلوب ہے۔

قاضی عیاض مالکی رحمہ اللہ نے اپنی مشہور کتاب الشفاء میں یہ واقعہ نقل کیا ہے کہ خلیفہ ہارون الرشید نے امام مالک رحمہ اللہ سے ایک شخص کے بارے میں استفسار کیا جس نے نبی کریم ﷺ کو گالی دی تھی اور ذکر کیا کہ فقہائے عراق نے تو کوڑے مارنے کا حکم دیا ہے۔ اس پر امام مالک رحمہ اللہ نے غضبناک ہو کر فرمایا:

اے امیر المؤمنین! کسی نبی کو گالی دینے کے بعد وہ امت میں باقی نہیں رہتا اُسے قتل کر دینا چاہئے اور جو اصحاب نبی ﷺ کو گالی دے اُسے کوڑے مارنے چاہئیں۔

احادیث میں تو ہیں رسالت کی سزا:

سیدنا حضرت علی مرتضیٰ کرم اللہ وجہہ سے بلا سناد مروی ہے کہ رسول اللہ ﷺ نے فرمایا:

"مَنْ سَبَّ نَبِيًّا فَأَقْتُلُوهُ وَمَنْ سَبَّ أَصْحَابِي فَأَجْلِدُوهُ"

”جس نے کسی نبی کو گالی دی تو اسے قتل کر دو اور جس نے میرے کسی صحابی کو گالی دی تو اسے دُرے مارو“۔ (۱۲)

اور صحیح حدیث میں ہے کہ نبی کریم ﷺ نے کعب بن اشرف کو قتل کرنے کا حکم دیا اور اس کی نسبت آپ ﷺ نے فرمایا: وہ اللہ اور اس کے رسول ﷺ کو ایذا دیتا ہے اور اس کی طرف اس شخص کو بھیجا جس نے ایک چال کر کے بغیر دعوت اسلام قتل کر دیا بخلاف اس کے سوا دوسرے مشرکین کے (کہ انہیں بغیر دعوت اسلام قتل کا حکم نہ فرمایا)۔ (۱۳)

اس کی علت یہ بتائی کہ وہ آپ کو ایذا دیتا تھا تو یہ خصوصیت کے ساتھ اس پر دلالت کر رہی ہے کہ اس کا قتل شرک کی وجہ سے نہ تھا بلکہ اذیت رسالتی کی بنا پر تھا۔

یہی حال ابورافع کے قتل کا ہے۔ براءؓ فرماتے ہیں کہ وہ رسول اللہ ﷺ کو ایذا دیتا تھا اور دشمنوں کو آپ ﷺ کے خلاف ابھارتا تھا۔ اسی طرح آپ ﷺ نے فتح مکہ کے روز ابن نطل اور اس کی ان دونوں باندیوں کو قتل کرنے کا حکم دیا جو آپ ﷺ کو گالے میں گالیاں دیا کرتی تھیں۔ (۱۴)

دوسری حدیث میں ہے کہ ایک شخص رسول اللہ ﷺ کو گالی دیا کرتا تھا۔ اس پر آپ ﷺ نے فرمایا: کون وہ شخص ہے جو میرے دشمن کو مجھ سے کفایت کرے۔ تب خالدؓ نے عرض کیا: میں حاضر ہوں۔ تو آپ ﷺ نے انہیں بھیجا اور انہوں نے اسے قتل کر دیا۔ (۱۵)

اسی طرح آپ ﷺ نے اس گروہ کفار کو قتل کرنے کا حکم فرمایا جو آپ ﷺ کو ایذا دیتا اور گالی دیتا تھا جیسے نصر بن حارث، عقبہ بن ابی معیط وغیرہ اور فتح مکہ سے پہلے اور بعد ایک گروہ کفار کے قتل کرنے کا وعدہ صحابہ سے لیا۔ چنانچہ وہ سب قتل کر دیئے گئے۔ جو اس کے جو اس پر گرفت سے پہلے اسلام میں سبقت کر گیا اور بزاز رحمۃ اللہ علیہ نے حضرت ابن عباسؓ سے روایت کیا کہ عقبہ بن ابی معیط نے پکارا: اے گروہ قریش! کیا وجہ ہے کہ میں تمہارے درمیان گھر کر قتل ہو رہا ہوں؟ اس پر نبی کریم ﷺ نے اس سے فرمایا کہ اپنے اس کفر و افتراء کی وجہ سے جو اللہ کے رسول ﷺ پر باندھتا تھا۔ (۱۶)

عبدالرزاق رحمۃ اللہ علیہ بیان کرتے ہیں کہ ایک شخص نے نبی کریم ﷺ کو گالی دی۔ اس پر آپ ﷺ نے فرمایا: کون ہے جو میرے دشمن کو مجھ سے کفایت کرے۔ اس پر حضرت زبیرؓ نے عرض کیا: میں حاضر ہوں۔ چنانچہ وہ اس سے لڑے اور انہوں نے اس کو قتل کر دیا۔

ایک روایت ہے کہ ایک عورت آپ ﷺ کو گالی دیتی تھی۔ اس پر آپ ﷺ نے فرمایا: کون ہے جو میرے دشمن کو مجھ سے کفایت کرے تو اس کی طرف سیدنا خالد بن ولیدؓ نکلے اور اسے قتل کر دیا۔ (۱۷)

ایک شخص نے نبی کریم ﷺ کی تکذیب کی تو آپ ﷺ نے حضرت علیؓ اور حضرت زبیرؓ کو اس کی طرف بھیجا تاکہ یہ دونوں اس کو قتل کر دیں۔ (۱۸)

مہاجر بن ابی امیہ رضی اللہ عنہ کو جو سیدنا ابو بکر صدیق رضی اللہ عنہ کی جانب سے یمن کے والی تھے خبر پہنچی کہ اس جگہ مرتدین میں سے ایک عورت ہے جو گانے میں نبی کریم صلی اللہ علیہ وسلم کو گالی دیتی ہے۔ تو انہوں نے اس کے ہاتھ کاٹ ڈالے اور اس کے اگلے دو دانت اکھیڑ ڈالے۔ جب اس کی خبر سیدنا ابو بکر صدیق رضی اللہ عنہ کو پہنچی تو فرمایا: کاش اگر تم ایسا نہ کرتے تو یقیناً میں تم کو اس عورت کے قتل کرنے کا حکم دیتا۔ اس لئے کہ انبیاء علیہم السلام کی حد دیگر حدود کے مشابہ نہیں ہے۔

ابو داؤد اور نسائی میں حضرت ابن عباس رضی اللہ عنہ سے یہ قصہ نقل ہوا ہے کہ مدینہ منورہ میں ایک نابینا شخص تھا جس کی لونڈی تھی اور وہ اس کی ام ولد تھی۔ اور وہ رسول اللہ صلی اللہ علیہ وسلم کو گالی دیا کرتی تھی۔ یہ نابینا اس کو روکتا تھا اور جھڑکتا تھا لیکن وہ باز نہ آئی۔ ایک رات جب وہ آپ صلی اللہ علیہ وسلم کو گالی دینے لگی تو اس نابینا نے اپنی "مغول" (تیز دھار والی چھوٹی تلوار نما آلہ جسے لوگ چھپا کر اپنے پاس رکھتے ہیں) کو اس کے پیٹ میں گھونپ دیا اور اس کے اوپر بیٹھ گیا حتیٰ کہ اس کو قتل کر دیا۔ صبح جب آپ صلی اللہ علیہ وسلم کو اس عورت کے قتل کا پتہ چلا تو لوگوں کو جمع کیا اور قاتل کو ڈھونڈنے کا فرمایا تو اس دوران وہ نابینا بے قراری کی کیفیت میں اُٹھ کر آنے لگا اور آ کر رسول اللہ صلی اللہ علیہ وسلم کے پاس بیٹھ گیا اور کہا: اے اللہ کے رسول! میں نے اس کو قتل کیا ہے۔ یہ عورت آپ صلی اللہ علیہ وسلم کو گالی دیا کرتی تھی اور آپ صلی اللہ علیہ وسلم کی بے عزتی کرتی تھی۔ میں نے اس کو بار بار روکا لیکن یہ باز نہ آتی تھی اور میرے اس سے ہیروں جیسے دو بچے بھی ہیں اور یہ مجھ پر بڑی مہربان بھی تھی۔ گزشتہ رات جب اس نے آپ صلی اللہ علیہ وسلم کو گالیاں دینا شروع کیں تو میں نے اپنے "مغول" سے اس کے پیٹ کو پھاڑ کر اسے قتل کر ڈالا۔ اس پر آپ صلی اللہ علیہ وسلم نے فرمایا: خبردار تم سب گواہ رہو کہ اس عورت کا خون ضائع ہے۔ (۱۹)

قرآن کریم کی آیت "فلا وربك لا يؤمنون حتى يحكموك فيما شجر بينهم" کے ذیل میں امام سیوطی اور امام ابن کثیر نے یہ واقعہ نقل کیا ہے کہ:

رسول اللہ صلی اللہ علیہ وسلم کے پاس دو آدمی اپنا معاملہ لے کر آئے۔ آپ صلی اللہ علیہ وسلم نے ان میں سے ایک کے حق میں فیصلہ فرما دیا۔ یہ فیصلہ جس کے خلاف ہوا تو اس نے درخواست کی کہ ہمیں فیصلہ کرنے کے لئے عمر رضی اللہ عنہ کے پاس بھیج دیں۔ آپ صلی اللہ علیہ وسلم نے فرمایا: ہاں! ٹھیک ہے عمر رضی اللہ عنہ کے پاس چلو۔ یہ دونوں جب حضرت عمر رضی اللہ عنہ کے پاس پہنچے تو ان دونوں میں سے جس کے حق میں فیصلہ ہوا تھا اس نے کہا اے ابن خطاب! رسول اللہ صلی اللہ علیہ وسلم نے اس معاملے کا فیصلہ میرے حق میں کر دیا ہے اور میرے اس مخالف نے پھر کہا کہ ہمیں عمر رضی اللہ عنہ کے پاس بھیج دیں تو رسول اللہ صلی اللہ علیہ وسلم نے ہمیں آپ کے پاس بھیج دیا ہے اس پر عمر رضی اللہ عنہ نے فریق مخالف سے پوچھا "کیا واقعی ایسا ہے؟" اس شخص نے کہا ہاں! عمر رضی اللہ عنہ نے کہا: ٹھہرو میں ابھی تمہارا فیصلہ کرتا ہوں تو گھر سے اپنی تلوار لے کر آئے اور اس شخص کو قتل کر دیا جس نے رسول اللہ صلی اللہ علیہ وسلم کے فیصلے کے بعد عمر رضی اللہ عنہ کے پاس فیصلے کے لئے آنے کا کہا تھا۔ دوسرا شخص یہ سمجھنے لگا کہ مجھے بھی قتل کرے گا، دوڑ کے رسول اللہ صلی اللہ علیہ وسلم کے پاس پہنچا اور کہا اے اللہ کے رسول! عمر نے تو میرے فریق مخالف کو قتل کر دیا ہے اور اگر میں بھاگنے میں کامیاب نہ ہوتا تو مجھے بھی قتل کر دیتے۔ رسول اللہ صلی اللہ علیہ وسلم نے فرمایا:

”میرا یہ اندازہ نہیں تھا کہ عمر کسی مومن کی قتل کی جرأت کریں گے۔“

اس پر اللہ تعالیٰ نے یہ آیت نازل فرمائی:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا۔ (النساء 65)

”نہیں، اے محمد ﷺ، تمہارے رب کی قسم یہ کبھی مومن نہیں ہو سکتے جب تک کہ اپنے باہمی اختلافات میں یہ تم کو فیصلہ کرنے والا نہ مان لیں، پھر جو کچھ تم فیصلہ کرو اس پر اپنے دلوں میں بھی کوئی تنگی محسوس نہ کریں بلکہ سر بسر تسلیم کر لیں۔“

حواشی:

(۱) صحیح مسلم، کتاب الایمان، باب وجوب محبة رسول الله — حدیث رقم ۱۶۹

(۲) صحیح بخاری، کتاب الایمان والنذور، باب کیف كانت یمین النبی ﷺ حدیث رقم ۶۶۳۲

(۳) الشفاء بتعريف حقوق المصطفى، قاضی عیاض مالکی، ناشر دار الفیحاء، عمان، اشاعت دوم ۱۴۰۷ھ، جلد دوم ص ۶۳، تفسیر القرطبی ج ۴ ص ۶۰

(۴) تفہیم القرآن۔ سید ابوالاعلیٰ مودودی، جلد ۵، ص ۷۱، ۷۲

(۵) ایضاً، جلد ۵، ص ۳۷

(۶) الشفاء بتعريف حقوق المصطفى، جلد دوم ص ۴۷۳

(۷) صحیح بخاری کتاب الخمس ج ۴/۶۶ - صحیح مسلم کتاب الادب ۱۶۸۳-۱۶۸۴

(۸) الشفاء بتعريف حقوق المصطفى، جلد دوم ص ۴۷۳

(۹) الصارم المسلول لابن تیمیہ ص ۲۸

(۱۰) الصارم المسلول ص ۲۴

(۱۱) سنن النسائی - باب الحكم فيمن سب النبي ﷺ

(۱۲) مجمع الزوائد ۶/۲۶۰

(۱۳) صحیح بخاری کتاب المغازی ۵/۸۶؛ صحیح مسلم کتاب الجهاد ۳/۱۴۲۵

(۱۴) دلائل النبوة ۴/۶۲؛ صحیح بخاری ۳/۱۵؛ صحیح مسلم کتاب الحج ۲/۹۹۰

(۱۵) دلائل النبوة للبيهقي ۴/۵۹

(۱۶) مجمع الزوائد ۶/۸۹

(۱۷) مصنف عبدالرزاق ۵/۳۰۷

(۱۸) دلائل النبوة للبيهقي ۶/۲۸۴

(۱۹) ابوداؤد ۴۳۶۱؛ سنن النسائی ج ۷ ص ۱۰۷-۱۰۸

مسئلہ اہانتِ قرآن و منصب رسالت پس پردہ محرکات کا ایک جائزہ

ڈاکٹر محمد شاہد رفیع *

اللہ سبحانہ و تعالیٰ نے حضرت انسان کی تخلیق کے وقت ہی سے اس کی ہدایت کا انتظام بھی کیا۔ بالکل آغاز ہی سے ہدایت ربانی کا اہتمام اس لیے ضروری تھا کہ انسان میں فجور اور تقویٰ دونوں داعیے ودیعت کیے گئے تھے:

قَالَهَمَّا فُجُورَهَا وَتَقْوَاهَا (الشمس ۹۱: ۸)

”پھر اس (نفس) کی بدی اور اس کی پرہیزگاری اس پر الہام کر دی۔“

ان دونوں رجحانات کی موجودگی رب العظیم کے اس منشاء کی غماز تھی کہ انسان کو مجبور محض بنا کر نہیں بلکہ کچھ اختیارات کے ساتھ تخلیق کیا گیا ہے۔ فجور اور تقویٰ کے جذبات اور تفویض اختیارات ہی کی بناء پر فرشتوں کو یہ خدشہ لاحق ہوا کہ انسان دنیا میں فساد برپا کرے گا:

وَأَذَقَال رَبُّكَ لِمَسَلْنَاكَ لِنُنِي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَنْ يُفْسِدُ فِيهَا وَيَسْفِكُ
الدِّمَاءَ (البقرة ۳۰: ۳۰)

”پھر ذرا اس وقت کا تصور کرو جب تمہارے رب نے فرشتوں سے کہا تھا کہ میں زمین میں ایک خلیفہ بنانے والا ہوں۔ انہوں نے عرض کیا: کیا آپ زمین میں کسی ایسے کو مقرر کرنے والے ہیں جو اس کے انتظام کو بگاڑ دے گا اور خون ریزیاں کرے گا؟“

حضرت آدمؑ کو پہلی ہدایت یہودی گئی کہ فلاں درخت کے قریب نہ جانا:

وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ
فَتَكُونَا مِنَ الظَّالِمِينَ (البقرة ۳۵: ۳۵)

”پھر ہم نے آدم سے کہا کہ تم اور تمہاری بیوی، دونوں جنت میں رہو اور بفرامغت جو چاہو کھاؤ، مگر اس درخت کا رخ نہ کرنا، ورنہ ظالموں میں شمار ہو گے۔“

یہ سمجھنا کہ حضرت آدم و حوا کو آزمانے (Test) کی غرض سے یہ پابندی عائد کی گئی تھی، زیادہ درست معلوم نہیں ہوتا (۱) کیوں کہ کوئی چیز ایجاد کر کے اس کی جانچ پرکھ کرنا ناقص اور محدود علم والے انسان کے لیے تو ضروری ہے لیکن اللہ سبحانہ و تعالیٰ اس احتیاج سے پاک ہیں۔ حضرت آدم و حوا کو دی جانے والی اس ہدایت کا منشاء یہ ہو سکتا ہے کہ انسان کی یہ تربیت کر دی جائے کہ کچھ چیزیں جائز ہیں کچھ ناجائز، بہت سے کام اچھے ہیں بہت سے برے، بعض امور حلال ہیں اور بعض حرام۔ اور یہ سمجھا دیا جائے کہ جائز، اچھے اور حلال کام پسندیدہ اور باعث اجر و ثواب ہیں جبکہ ناجائز، برے اور حرام کام ناپسندیدہ ہیں اور ان پر گرفت و مؤاخذہ ہو سکتا ہے۔ (۲)

انسان کو دنیا میں بھیجتے ہوئے اللہ رب العالمین نے واضح ہدایت فرمائی کہ:

قُلْنَا اهْبِطُوا مِنْهَا جَمِيعًا فَاٰمَّا يٰۤاٰتِيْنَكُمْ مِّنْهُ هُدًى مِّنْ تَبِعَ هُدَاٰى فَلَا خَوْفٌ عَلَيْهِمْ وَلَا هُمْ يَحْزَنُوْنَ (البقرة: ۳۸)

"ہم نے کہا کہ تم سب یہاں سے اتر جاؤ۔ پھر جو میری طرف سے کوئی ہدایت تمہاری طرف پہنچے، تو جو لوگ میری اس ہدایت کی پیروی کریں گے، ان کے لیے کسی خوف اور رنج کا موقع نہ ہوگا۔"

"میری طرف سے جو ہدایت تم تک پہنچے" کہہ کر اللہ تعالیٰ نے گویا ترسیل ہدایت کا کام اپنے ذمے لیا اور انسانوں تک شریعت و ہدایت پہنچانے کے لیے انبیاء و رسل کا سلسلہ شروع کیا جن پر آسمانی کتب اور صحائف نازل کیے جاتے رہے۔ یہ انبیاء اور رسول ہر دور، ہر آباد علاقے اور ہر گروہ انسانی میں آتے رہے:

وَلِكُلِّ اُمَّةٍ رَّسُوْلٌ (یونس: ۱۰)

"ہر امت کے لیے ایک رسول ہے۔"

وَلِكُلِّ قَوْمٍ هَادٍ (الرعد: ۱۳)

"اور ہر قوم کے لیے ایک رہنما ہے۔"

سلسلہ انبیاء کی آخری کڑی کے طور پر نبی مکرم حضرت محمد مصطفیٰ ﷺ کو مبعوث فرمایا گیا:

مَا تَكُنْ مُحَمَّدٌ اَبًا اَحَدٍ مِّنْ رِّجَالِكُمْ وَلٰكِنْ رَّسُوْلَ اللّٰهِ وَخَاتَمَ النَّبِيِّۦنَ (الاحزاب: ۳۳)

"(لوگو) محمد تمہارے مردوں میں سے کسی کے باپ نہیں ہیں، مگر وہ اللہ کے رسول اور خاتم النبیین ہیں۔"

اور آخری کتاب ہدایت کے طور پر قرآن مجید نازل کیا گیا:

شَهْرٌ رَّمَضَانَ الَّذِیْ اُنزِلَ فِيْهِ الْقُرْاٰنُ هُدًى لِّلنَّاسِ وَبَيِّنٰتٍ مِّنَ الْهُدٰى وَالْفُرْقٰنِ (البقرة: ۱۸۵)

"رمضان وہ مہینہ ہے جس میں قرآن نازل کیا گیا جو انسانوں کے لیے سراسر ہدایت ہے اور ایسی واضح تعلیمات پر مشتمل ہے جو

راہ راست دکھانے والی اور حق و باطل کا فرق کھول کر رکھ دینے والی ہیں۔"

نبی آخر الزماں ﷺ کی بعثت اور نزول قرآن کے وقت رب ارحم الراحمین نے پیغام ہدایت پہنچانے کی اپنی ذمہ داری کا پھر اعادہ فرمایا اور کہا:

إِنَّ عَلَيْنَا لَلْهُدَىٰ (البقرہ: ۱۳۰)

”بے شک راستہ بتانا ہمارے ذمہ ہے۔“

نبی مکرم کی ذات گرامی (اور آپ کی سنت مطہرہ) اور قرآن مجید فرقانِ حمید وہ دو بنیادی اٹاٹے ہیں جن کی بدولت فرد، گروہ اور امت صراطِ مستقیم پر قائم رہ سکتی ہے۔ جیسا کہ نبی کریم ﷺ نے فرمایا:

ترکت فیکم امرین لن تضلوا ما تمسکتہم بہما کتاب اللہ و سنۃ نبیہ (۳)

میں تمہارے درمیان دو چیزیں چھوڑ کر جا رہا ہوں، اگر تم نے ان کو مضبوطی کے ساتھ تھامے رکھا تو تم ہرگز گمراہ نہ ہو گے۔

وہ ہیں: اللہ کی کتاب اور اس کے نبی کی (میری) سنت۔

لیکن اسی صراطِ مستقیم سے بھٹکانے کے لیے تو شیطان ازل سے سرگرداں ہے:

قَالَ فَبِعِزَّتِكَ لَأُغْوِيَنَّهُمْ أَجْمَعِينَ۔ أَلَا عِبَادَكَ مِنْهُمُ الْمُخْلَصِينَ (ص: ۳۸-۳۹-۴۰)

”اس (شیطان) نے کہا تیری عزت کی قسم، میں ان سب کو بہکا کر رہوں گا، بجز تیرے ان بندوں کے جنہیں تو نے خالص کر لیا ہے۔“

تو ہیں قرآن کی کوشش ہو یا اہانت رسولؐ کی جسارت، اس کے پیچھے لوگوں کو راہِ راست سے ہٹانے کا جذبہ ہی کارفرما ہے۔ اسی لیے اللہ رب العالمین نے ان دونوں کو یکساں قرار دیا ہے:

قَدْ نَعْلَمُ إِنَّهُ لَيَحْزَنُكَ الَّذِي يَقُولُونَ فَإِنَّهُمْ لَا يَكَذِبُونَ وَلَكِنَّ الظَّالِمِينَ بَايَتِ اللّٰهُ يَجْحَدُونَ

(الانعام: ۶: ۳۳)

”اے نبی ﷺ، ہمیں معلوم ہے کہ جو باتیں یہ لوگ بناتے ہیں ان سے تمہیں رنج ہوتا ہے، لیکن یہ لوگ تمہیں نہیں جھٹلاتے بلکہ یہ

ظالم دراصل اللہ کی آیات کا انکار کر رہے ہیں۔“

حقیقت یہی ہے کہ قرآن یا رسولؐ کی بے حرمتی دراصل اللہ رب العزت کی شان میں گستاخی کے مترادف ہے کیوں کہ قرآن مجید اللہ کا کلام اور نبی کریم ﷺ اس کے پیغام بر ہیں اور کسی کی بات کا مذاق اڑانا یا اس کے پیچھے ہوئے سفیر کی ہتک کرنا دراصل خود اس شخصیت کی تحقیر کرنا ہے۔

لوگوں کو ہدایت و فلاح کی راہ دکھانا اور انہیں صحیح راستے پر چلانا تا کہ اللہ کی مخلوق حقیقی مستقر، جنت کی حق دار بن سکے اور دائمی آرام و اذیت کے مقام، جہنم سے بچ سکے، ایسا عظیم الشان کام ہے جس کا ذمہ اللہ تعالیٰ نے خود اٹھایا ہے گویا اسے خدائی کام قرار

دیا ہے۔ اسی لیے انبیاء ہی نہیں وہ لوگ بھی جو بطور داعی دین اس فریضے کی ادائیگی میں مصروف ہوں انہیں اللہ، محبوب حقیقی نے اپنا دوست ہی نہیں مددگار قرار دیا اور اپنے نبی کی زبان سے کہلوا یا:

يَا أَيُّهَا الَّذِينَ آمَنُوا كُونُوا أَنْصَارَ اللَّهِ (الصف ۶۱: ۱۳)

”اے لوگو جو ایمان لائے ہو، اللہ کے مددگار بنو۔“

جب ہر داعی دین کو اللہ نے اپنے مددگار جیسے بلند مرتبے پر فائز قرار دیا ہے تو انبیاء و رسل، جن کی عظمت و رفعت کا عام اہل ایمان کے ساتھ کوئی موازنہ ہی نہیں کیا جاسکتا، کس قدر عظیم ہستیاں ہوں گی؟ اور جو ہستی گروہ انبیاء و رسل کی سردار و خاتم ہوں اس کے بلندی مرتبہ و درجات کے کیا کہنے۔ اس کی شان اور اس کا ذکر بلند ہونے کا اعلان تو خود اللہ رب العالمین نے کیا:

وَرَفَعْنَا لَكَ ذِكْرَكَ (انشرح ۹۳: ۴)

”اور تمہاری خاطر تمہارے ذکر کا آواز بلند کر دیا۔“

اس ذات والا صفات کی رفعت شان اور ذکر کی بلندی کا ہر فرد بشر گواہ ہے خواہ وہ آپ کا پیروکار ہو یا نہ ہو، کسی مسلمان معاشرے کا حصہ ہو یا غیر مسلم خطے کا باشندہ۔ کسی دن کا کوئی لمحہ ایسا نہیں ہوتا کہ دنیا میں کسی نہ کسی جگہ کسی نہ کسی وقت کی اذان بلند نہ ہو رہی ہو اور مؤذن پکار پکار کر یہ صدا بلند نہ کر رہا ہو:

اشهد ان محمدا رسول الله

میں گواہی دیتا ہوں کہ محمد اللہ کے رسول ہیں۔

قیامت تک کے لیے اللہ تعالیٰ نے یہ فرمان جاری کر دیا کہ:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا لِّتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا (الفتح ۴۸: ۸-۹)

”اے نبی، ہم نے آپ کو شہادت دینے والا، بشارت دینے والا اور خبردار کر دینے والا بنا کر بھیجا ہے۔ تاکہ (اے لوگو) تم اللہ اور اس کے رسول پر ایمان لاؤ اور اس کا (یعنی رسول کا) ساتھ دو، اس کی تعظیم و توقیر کرو اور صبح و شام اللہ کی تسبیح کرتے رہو۔“

يَا أَيُّهَا الَّذِينَ آمَنُوا لَا تَقْلَبُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ (الحجرات ۱: ۴۹)

”اے لوگو جو ایمان لائے ہو، اللہ اور اس کے رسول کے آگے پیش قدمی نہ کرو اور اللہ سے ڈرو۔“

جس ہستی کی شان جتنی بلند ہو، اس کے اوصاف جس قدر پسندیدہ ہوں، اس کی مقبولیت جتنی زیادہ ہو، اس کے فرامین جتنے شان دار ہوں، اس کے کارنامے جتنے نمایاں ہوں اور اس کی تعلیمات جتنی نئی بر حقیقت ہوں اس کے مخالفین کا طیش، غیض، حسد، کینہ، دشنام طرازی اور دسیسہ کاریاں اتنی زیادہ بڑھ جاتی ہیں۔ اور اگر معاملہ اشرف و اعلیٰ ترین ہستی کا ہو تو پھر تو کیفیت:

مُوتُوا بِغَيْظِكُمْ (آل عمران ۱۱۹:۳)
 "اپنے غصے میں آپ جل مرو۔"

والی ہو جاتی ہے۔ اسی لیے آپ کے اعلان نبوت کرنے کے کچھ ہی عرصہ بعد (۱۳) اللہ تعالیٰ نے آپ کو "معوذتین" (قل اعوذ برب الفلق اور قل اعوذ برب الناس) سکھائی تاکہ آپ ہر قسم کے شر سے پناہ کی دعا کرتے رہیں۔ اس میں خصوصیت کے ساتھ حاسدین کے شر سے پناہ مانگنے کی تلقین کی گئی ہے:

قُلْ أَعُوذُ بِرَبِّ الْفَلَقِ — وَمِنْ شَرِّ حَاسِدٍ إِذَا حَسَدَ (الفلق ۱۱۳:۵)

"کہو، میں پناہ مانگتا ہوں صبح کے رب کی۔۔۔ اور حاسد کے شر سے جب کہ وہ حسد کرے۔"

بعض مفسرین انہیں مدنی سورتیں بھی کہتے ہیں (۵) لیکن اس کا مفہوم یہ بھی بیان کیا جاتا ہے کہ مدنی دور میں جب منافقین اور یہود کی سرگرمیاں اور ریشہ دو انیاں عروج پر تھیں، یہ سورتیں دوبارہ نازل فرمائی گئیں۔ (۶)

مصحفہ اڑانا، شکلیں بگاڑنا، جملے کسنا، الفاظ بدلنا، مفہوم کے بارے میں مغالطہ پیدا کرنا اور الزام تراشیاں کرنا اس بات کا ثبوت ہیں کہ ایسا کرنے والے کے پاس کوئی دلیل نہیں ہے اسی لیے حسد کی آگ میں جل کر، بوکھلاہٹ کا شکار ہوتے ہوئے یہ جھکنڈے استعمال کیے جا رہے ہیں۔ کیوں کہ جس کے پاس دلیل ہوتی ہے وہ گالی نہیں دیا کرتا۔

مخالف کو زیر کرنے کے لیے اس کے مضبوط ترین قلعے پر قبضہ کرنا یا اسے تباہ کرنا ہمیشہ سے جنگی اصول رہا ہے اہل اسلام کی محبتوں اور عقیدتوں کا اہم ترین مرکز اور دین کی بنیاد قرآن و سنت ہے۔ قرآن آخری کتاب ہدایت اور ذات رسول گرامی ﷺ شریعت کی آخری اور حتمی تعبیر ہے۔ ان کے ساتھ مسلمانوں کی شخصی محبت و عقیدت ہی نہیں نظریاتی وابستگی اور تعلق بھی ہے۔ اس پر مستزاد یہ کہ جب تک دینی و قرآنی تعلیمات سے نہی محترمہ کی ذات، آپ کے اسوہ حسنہ اور آپ کی تعلیمات کو علیحدہ نہ کر دیا جائے، بحیثیت مجموعی دین کے نقشے اور اس کی روح کو تبدیل نہیں کیا جاسکتا۔ ان اسباب کی بناء پر مختلف مواقع پر حدیث سے انکار کی تحریکیں چلائی جاتی رہیں۔ لیکن اللہ رب العالمین کا اس فرمان کو قرآن میں درج کر دینا کہ:

وَاللَّهُ يَعْصِمُكَ مِنَ النَّاسِ (المائدہ ۵:۶۷)

"اللہ تم کو لوگوں کے شر سے بچانے والا ہے۔"

اس بات کی طرف اشارہ ہے کہ لوگوں کے شر سے آپ کی حفاظت کا وعدہ صرف آپ کی دنیاوی زندگی ہی میں نہیں ہمیشہ ہمیشہ کے لیے ہے لہذا جس جس دور میں جو جو فتنے سراٹھاتے رہے اللہ ملک الملک نے ان کے سدباب کے اسباب بھی پیدا فرمائے اور فتنہ انکار حدیث کے مواقع پر حجیت حدیث کے ایسے علم بردار پیدا فرمائے جنکے آگے اس فتنے کو چننے کا موقع نہ مل سکا۔

توہین رسالت کی موجودہ کارروائیاں بھی ذات رسالت مآب ﷺ سے امت کا رشتہ کمزور کرنے اور دیگر اقوام کو بدظن کرنے کی

انہی کوششوں کا تسلسل ہے۔ ”چوری اور اوپر سے سینہ زوری“ کے مصداق تو ہیں قرآن اور توہین رسالت کی مذموم حرکات کی جاتی ہیں اور اگر اس پر کوئی آواز بلند کرے، احتجاج کرے یا کسی رد عمل کا اظہار کرے تو اسے شدت پسندی، انتہا پسندی، مذہبی جنونیت اور نہ جانے کیا کیا نام دے کر دویلا کیا جاتا ہے کہ ہمارے آزادی اظہار رائے کے حق کو پامال کیا جا رہا ہے یعنی انسانی حقوق سے محروم کیا جا رہا ہے۔ گویا کسی کی توہین کرنا، کسی کو گالی دینا بھی کوئی ایسا حق ہے جس سے منع نہیں کیا جاسکتا۔ دشنام طرازی بھی اس ہستی اور اس کتاب ہدایت پر جس سے کسی کو نقصان نہیں پہنچا بلکہ جس نے تمام انسانوں کی بھلائی کی تعلیم دی۔ سوال یہ پیدا ہوتا ہے کہ توہین کرنے، خاکے بنانے، بے سرو پا الزام لگانے کا، جو کہ ظاہر ہے کسی کا بنیادی حق نہیں، مقصد کیا ہے؟

مقاصد توہین قرآن و منصب رسالت کا تجزیہ کرنا ہو تو اسے دو مختلف سطحوں پر دیکھنا ہوگا۔ ایک عالمی یا غیر مسلم ممالک میں اور دوسرے اپنے ملک پاکستان کے اندر۔ تجزیے سے پہلے ایک بات واضح کر لینی ضروری ہے کہ قرآن کریم ہو یا نبی کریم کی ذات والا صفات، ان دونوں کی حفاظت کا ذمہ خود اللہ تعالیٰ نے لیا ہے:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (الحجر: ۹:۱۵)

”اس ذکر (قرآن) کو ہم نے نازل کیا ہے اور ہم خود اس کے نگہبان ہیں۔“

إِنَّا كَفَيْنَاكَ الْمُسْتَهْزِئِينَ (الحجر: ۱۵:۹۵)

”تمہاری طرف سے ہم ان مذاق اڑانے والوں کی خبر لینے کے لیے کافی ہیں۔“

لہذا یہ کہنا یا سمجھنا کہ شیاطین انس میں سے کسی یا کچھ لوگوں کی کسی حرکت سے توہین قرآن یا توہین رسالت ہو گئی، غالباً درست نہ ہوگا۔ ہاں یہ کہا جاسکتا ہے کہ فلاں نے توہین کرنے کی جسارت کی۔

غیر مسلم ممالک میں کی جانے والی ان گستاخوں کی، جنہیں ذرائع ابلاغ عامہ کی وساطت سے دنیا کے بڑے حصوں تک پہنچایا جاتا ہے، چند جوہات واضح طور پر نظر آتی ہیں۔

۱۔ طاقت کی فطرت میں خواہش تسلط موجود ہوتی ہے۔ جو قوم علمی طور پر مضبوط ہو وہ اقتصادی طاقت حاصل کر لیتی ہے، جس کے پاس اقتصادی برتری ہو وہ سیاسی لحاظ سے بالادست ہو جاتی ہے، جسے سیاسی قوت حاصل ہو وہ تہذیبی غلبہ حاصل کرنا چاہتی ہے۔ اس وقت مغرب اور ان کا سرخیل امریکہ علمی، اقتصادی، سیاسی اور تہذیبی قیادت کے منصب پر فائز ہیں اسی لیے عالم گیریت کا مطلب مغربیت سمجھا اور سمجھایا جاتا ہے۔

تہذیبی برتری کے اس معرکے میں متصادم عنصر صرف مسلمانوں کا ہے۔ واضح رہے کہ تہذیب کا اظہار صرف لباس سے نہیں ہوتا جیسا کہ ہمارے ہاں بالعموم سمجھا جاتا ہے، دراصل یہ ایک طرز فکر کا نام ہے۔ یوگنڈا اور لیسوتھو کے مقامی بلکہ مسیحی افراد کا لباس بھی مغربی پیرہن سے انتہائی مختلف ہونے کے باوجود اس سے ڈنمارک کی تہذیب کو کوئی خطرہ نہیں، لیکن جینز اور بش شرٹ میں ملبوس خاتون کے

سر پر اسکارف لے لینے سے جرمنی کی تہذیب و معاشرت کی جڑیں تک بل جاتی ہیں۔

آج کی مسلمان حکومتوں اور حکمرانوں میں وہ دم ختم کہاں کہ ان کا کسی کے ساتھ علمی، اقتصادی، سیاسی یا تہذیبی تصادم ہو، ہاں عوامی سطح پر مسلمان اب تک بالعموم دوسروں کے ایسے کسی غلبے کو تسلیم کرنے کے لیے تیار نہیں۔ یہ عدم آمادگی بھی غالب قوتوں کو گوارا نہیں، اس لیے وہ اسے بھی تصادم سے تعبیر کرتے ہیں۔ اور ہمیں اپنا دشمن قرار دیتے ہیں۔ مخالف کو مستقل اذیت میں رکھنا بھی دشمن کی نفسیات میں شامل ہوتی ہے۔ تو تین قرآن اور تین رسالت کی کوششوں کا ایک محرک یہ بھی ہے۔

۲۔ نبی اکرم حضرت محمد ﷺ کی ذات اقدس اور قرآن مجید کی محیر العقول اثر انگیزی دیکھ کر، بالخصوص یہ معلوم ہونے پر کہ کسی نے یا کچھ افراد نے اس سے متاثر ہو کر اسلام قبول کر لیا ہے، طیش کے عالم میں اپنے دل کا غبار نکلانے کے لیے، اسلام مخالف شدت پسند اس قسم کا اقدام شروع کر دیتے ہیں۔ اور یہ روزمرہ کا مشاہدہ ہے کہ لوگ اشتعال میں آ کر محض جذبہ انتقام کو تسکین دینے کے لیے بہت سے نازیبا کام کر گزرتے ہیں۔

۳۔ نبی محترم ﷺ کی شخصیت اور قرآن مجید کے ساتھ مسلمانوں کو جو دلبہانہ عشق اور وارفتگی ہے، یہ دین کے ساتھ ان کے تعلق کو جوڑے رکھنے کا ایک بہت بڑا سبب ہے۔ کم زور سے کم زور اور بے عمل سے بے عمل مسلمان بھی ان مقدسات کی بے حرمتی کی کسی کوشش کو برداشت نہیں کر سکتا۔ لیکن توہین کی یہ کوششیں تھوڑے تھوڑے وقفے سے بڑے تو اثر سے جاری ہیں۔ جس کا ایک مقصد یہ نظر آتا ہے کہ امت مسلمہ کو مسلسل کچھ کے لگا لگا کر اس کی مجموعی دینی حس کو سُن کر دیا جائے۔ ظاہر ہے کہ ایک دفعہ ایسی حرکت ہوگی تو طوقان اٹھ کھڑا ہوگا، ابھی اس کی گرد بیٹھ ہی رہی ہوگی کہ دوسری حرکت کر دی جائے، پھر ہنگامہ ہوگا، ابھی وہ فرو نہ ہوا ہو تو ایک اور کارروائی کر دی جائے، پھر شور مچے گا، وہ آواز دبتے ہی پھر ایک جہارت کی جائے، پھر کچھ لوگ چیخیں گے ان کی سنی ان سنی کرتے ہوئے پھر یہی کام کیا جائے۔ جب زیادہ فساد ہو تو وقفہ کچھ بڑھا دیا جائے لیکن کام جاری رکھا جائے۔ آخر قیادت سے محروم، وسائل سے تہی، علم میں کورے عوام کب تک چلاتے رہیں گے؟

اپنے ملک کے اندر کے اس طرح کے واقعات پر غور کیا جائے تو معلوم ہوگا کہ اس کی کڑیاں انہی مذموم مقاصد سے ملتی ہیں۔ کیوں کہ خواہ کسی گم نام قصبے کے کسی معمولی سے فرد ہی نے ایسی کوئی حرکت کی ہو اس کی حمایت و معاونت کے لیے دنیا کے بڑے بڑے افراد اور ادارے متحرک ہو جاتے ہیں۔

ہمارے ہاں بعض اوقات کسی اہم مسئلے کو دبانے کے لیے بھی کوئی نیا جذباتی مسئلہ کھڑا کر دیا جاتا ہے۔ خواہ وہ حکومت وقت کی انتظامی تاہلی کا کوئی بڑا واقعہ سامنے آ گیا ہو، کرپشن کا کوئی معاملہ ذرائع ابلاغ عامہ نے اٹھایا ہو یا کسی آئینی بحران کا سامنا ہو۔ ایسی صورت حال میں محض موضوع سخن تبدیل کرنے کے لیے بھی کوئی واقعہ رونما کرایا جاسکتا ہے۔

پاکستان میں قانون تو تین رسالت پر جو اعتراضات کیے جاتے ہیں ان کا جائزہ لینے سے پہلے خود اس قانون کو جان لینا

بہتر ہوگا کہ قانون ہے کیا اور اس کی تاریخ کیا ہے؟

۱۸۵۷ء کی جدوجہد آزادی کو کچل دینے کے بعد برصغیر پاک و ہند پر انگریزوں کا قبضہ مکمل و مستحکم ہو گیا تھا۔ ۱۸۶۰ء میں انڈین پینل کوڈ نافذ کیا گیا۔ برطانیہ میں اس وقت بھی اور آج بھی توہین مسیح کا قانون (Blasphemy Act) ہر فرد پر لاگو قانون (Common Law) کے طور پر موجود تھا اور ہے۔ ۱۸۹۸ء تعزیرات ہند میں دفعہ ۱۵۳-اے شامل کی گئی جس کے تحت عوام کے مختلف گروہوں میں نفرت یا دشمنی پیدا کرنے یا انہیں پروان چڑھانے کی کوشش کرنے کو قابل سزا جرم قرار دیا گیا (۷)۔ گستاخانہ رسول کے خلاف مقدمات اسی دفعہ کے تحت درج ہوتے تھے۔

قیام پاکستان کے بعد ۱۹۵۶ء اور ۱۹۶۱ء میں کچھ ترمیم ہوئیں لیکن یہ تکنیکی ضرورت کے تحت لفظی رد و بدل تھا۔ ۱۹۸۰ء میں ترمیمی آرڈیننس کے ذریعے سے دفعہ ۲۹۸-اے کا اضافہ کیا گیا۔ یہ دفعہ درج ذیل ہے:

جو فرد تحریری، تقریری، علانیہ، اشارتاً یا کتبتاً، بالواسطہ یا بلاواسطہ امہات المؤمنین، یا کسی اہل بیت یا خلفاء راشدین میں سے کسی خلیفہ یا صحابہ کرام (رضی اللہ عنہم اجمعین) کی توہین کرے، طعن زنی کرے یا بہتان لگائے اسے تین سال تک کی سزائے قید یا کوڑے یا دونوں سزائیں دی جائیں گی۔

دلچسپ بات یہ ہے کہ اس دفعہ میں نبی کریم ﷺ کے متعلقین کی بے حرمتی کی کوشش کو تو قابل سزا جرم قرار دیا گیا تھا لیکن خود نبی محترم ﷺ کی شان میں ہرزہ سرائی کی سزا کا کوئی ذکر نہیں تھا۔ آپاٹا رفاطمہ نے جید علماء اور تجربہ کار وکلاء کی مدد سے تیار کردہ توہین رسالت بل اسمبلی میں پیش کیا جس میں اس کے مجرم کے لیے سزائے موت تجویز کی گئی تھی۔ اس پر بحث و تمحیص کے بعد اسے تعزیرات پاکستان کی دفعہ ۲۹۵-سی کی صورت میں نافذ کیا گیا۔ اس میں تجویز کے برخلاف سزائے موت کے ساتھ ساتھ عمر قید کی سزا کا دروازہ بھی کھول دیا گیا۔ وفاقی شرعی عدالت نے ۱۹۹۰ء میں دفعہ ۲۹۵-سی میں ترمیم کر کے عمر قید کے الفاظ حذف کر دیئے۔ (۸)

اس وقت پاکستان میں رائج قانون توہین رسالت ۱۳۰ اکتوبر ۱۹۹۰ء کے وفاقی شرعی عدالت کے مذکورہ بالا فیصلے کے مطابق ہے۔ اعلیٰ عدالت کا یہ فیصلہ کھلی عدالتی سماعت میں جید علماء و فقہاء اور ماہرین قانون کی آراء کی روشنی میں سنایا۔ جن فاضل جج صاحبان نے اس کی سماعت کی اور فیصلہ دیا ان کے اسمائے گرامی یہ ہیں:

- ۱۔ چیف جسٹس جناب گل محمد خان (سابق جج لاہور ہائی کورٹ)۔
- ۲۔ جسٹس جناب عبدالکریم خان کندی (سابق جج پشاور ہائی کورٹ)۔
- ۳۔ جسٹس جناب عبدالرزاق تھہیم (سابق جج سندھ ہائی کورٹ)۔
- ۴۔ جسٹس جناب عبادت یار خان (سابق جج سندھ ہائی کورٹ)۔
- ۵۔ جسٹس جناب ڈاکٹر فدا محمد خان (پی ایچ ڈی، اسلامی قانون) (۹)

عدالت نے یہ فیصلہ بھی دیا کہ نبی کریم ﷺ ہی نہیں تمام انبیاء کی شان میں گستاخی کرنے والے کی یہی سزا ہوگی۔

مذکورہ بالا قانون توہین رسالت پر ملک میں اکثر و بیشتر بہت دھول اڑائی جاتی ہے۔ اس قانون پر وارد تمام اعتراضات کا جائزہ لیا جائے تو ان کا خلاصہ غالباً کچھ یوں ہوگا:

- ۱- توہین رسالت کا عمل تو درست نہیں لیکن یہ قانون الہامی نہیں، انسانوں کا بنایا ہوا ہے لہذا اسے تبدیل ہونا چاہیے۔
- ۲- توہین رسالت کے مرتکب کو سزا دینے سے دنیا میں ہماری رسوائی ہوگی لہذا اسے "مہذب دنیا" کے لیے قابل قبول بنایا جانا چاہیے۔
- ۳- توہین رسالت کے قانون کے غلط استعمال سے بے گناہوں کے پھنسنے کے امکانات ہیں اس لیے اس قانون کو ختم کر دینا چاہیے۔
- ۴- توہین رسالت کو جرم قرار دینے کی وجہ سے لوگ جسے مجرم سمجھتے ہیں اسے قتل کر ڈالتے ہیں لہذا اس کے جرم ہونے کے تصور ہی کو مٹانا دینا چاہیے۔

۵- یہ حقوق انسانی، بالخصوص اقلیتوں کے حقوق کے منافی قانون ہے اس وجہ سے یہ ناقابل قبول ہے۔

۶- نبی رحمت ﷺ تو مفرد درگزر کا مجسمہ تھے۔ آپ نے خود ایسے لوگوں کو معاف کر دیا جنہوں نے آپ کی رسالت کا انکار کیا، آپ پر بے تحاشہ زیادتیاں کیں اور برا بھلا کہا تو ہمیں سزا دینے کا کیا حق پہنچتا ہے۔

آئیے ان اعتراضات کا نقطہ وار جائزہ لے کر ان کی حقیقت جاننے کی کوشش کرتے ہیں:

- ۱- یہ صحیح ہے کہ قانون انسانوں کا تیار کردہ ہے لیکن کیا کسی قانون کو محض اس بنیاد پر تبدیل کر دینا چاہیے کہ یہ انسانوں نے بنایا ہے؟ اگر یہ اصول مان لیا جائے تو دنیا بھر میں اتار کی پھیل جائے گی۔ دوسرے یہ کہ اس کو موجودہ قوانین کی شکل میں تو اب لایا گیا ہے لیکن ماہرین علوم شریعت اور ماہرین قانون نے قرآن و سنت اور صحابہ کرام کے تعامل کی روشنی میں بہت غور و خوض کے بعد یہ قانون تیار کیا اور منظور کیا ہے۔

۲- توہین رسالت کے مرتکب کو محض "مہذب دنیا" کی نظروں میں اچھا بننے کی خواہش نام تمام کی بنیاد پر ہر طرح کا کھل کھیلنے کی اجازت دینا، انتہائی تعجب خیز دلیل ہے۔ ایک تو یہ کہ دوسروں کی نظر میں اچھا بننے کی غرض سے اپنی اقدار اور اپنے دین کو بدل ڈالنے کا خیال "مہذب دنیا" کو کیوں نہیں آجاتا؟ دوسرے یہ کہ وہ دنیا مہذب ہونے کا دعویٰ کس منہ سے کرتی ہے اور اسے مہذب تسلیم کرنے والے کس ذہن سے اسے مہذب مانتے ہیں جو دنیا بھر میں جہاں چاہے، جسے چاہے، جب چاہے اور جتنے عرصے کے لیے چاہے ہوں، میزائیلوں، ٹینکوں، توپوں، حیاتیاتی اور کیمیائی ہتھیاروں، ابو غریب اور گوانتانامو کے عقوبت خانوں کی طرح کی تباہی، بربادی اور اذیت پہنچانے سے گریز نہیں کرتی۔ انسان میں اتنی تو غیرت ہونی چاہیے کہ صحیح کو صحیح اور غلط

کو غلط کہے اور اتنا بزدل نہیں ہوتا چاہیے کہ قاتلوں اور دہشت گردوں کو راضی کرنے کے خیال سے اپنے ہاتھ پاؤں خودی توڑ کر بیٹھ جائے۔ ایسے خیال والوں کے لیے قرآن نے پہلے ہی واضح کر دیا ہے کہ:

وَلَنْ تَرْضَىٰ عَنْكَ الْيَهُودُ وَلَا النَّصَارَىٰ حَتَّىٰ تَتَّبِعَ مِلَّتَهُمْ (البقرہ ۱۲۰:۲)

”یہودی اور عیسائی تم سے ہرگز راضی نہ ہوں گے جب تک تم ان کے طریقے پر نہ چلے لگو۔“

۳۔ قانون کے غلط استعمال سے بے گناہ کو سزا ملنے کے خدشے کے پیش نظر قانون ہی کو ختم کر دینے کی دلیل تسلیم کر لی جائے تو پھر تو تمام قوانین ہی ختم کر دینے چاہئیں۔ حتیٰ کہ ٹریفک قوانین بھی باقی نہیں رہنے چاہئیں۔ قتل، رہزنی، دھوکہ دہی، رشوت خوری، ٹیکس چوری غرض کون سا جرم ہے جس کے حوالے سے قانون موجود نہیں ہے اور وہ جرم بھی جاری ہے اور ان قوانین کا غلط استعمال بھی جاری ہے۔ بہت سے مواقع پر بے گناہ پھنس جاتے ہیں اور مجرم بچ جاتے ہیں۔ کسی قانون کے غلط استعمال پر قانون ختم نہیں کیا جاتا بلکہ اس کو درست اور موثر طور پر استعمال کرنے کے لیے مزید اقدامات کیے جاتے ہیں۔

۴۔ کسی غلط حرکت کو قانوناً جرم قرار دینے کی وجہ سے لوگ کو سزا دینے کے لیے نہیں اٹھ کھڑے ہوتے بلکہ قانون کو ہاتھ میں لینے کی اصل وجہ لوگوں کا یہ احساس ہوتا ہے کہ مجرم یا تو قانون کے کٹہرے میں لایا یا ہی نہیں جائے گا یا پھر وہاں سے اسے قرا و قتی سزا نہیں ملے گی۔ لوگ چور ڈاکوؤں کی مار پیٹتے حتیٰ کہ ان کو قتل تک اسی بناء پر کر دیتے ہیں کہ یہ قانون کی گرفت سے بچ سکتے ہیں۔ ضرورت اس بات کی ہوتی ہے کہ قانون کو موثر اور شفاف بنایا جائے نہ کہ یہ کہ قانون ہی کو ختم کر دیا جائے۔

۵۔ قانون تو بین رسالت کو انسانی حقوق یا اقلیتوں کے حقوق کے منافی قرار دینے سے زیادہ مشکلہ خیر بات شاید ہی کوئی اور ہو۔ کسی کی بھی تو بین کرنا، اس کا مذاق اڑانا، اس پر بے بنیاد الزام لگانا کسی کا بنیادی حق کس طرح ہو سکتا ہے؟ اگر کسی نے کسی کو کوئی نقصان پہنچایا بھی ہے تب بھی نقصان اور ظلم کے ازالے کے لیے وہ عدالت کا دروازہ کھٹکھٹائے گا۔ دشنام طرازی تو خود قانون کو ہاتھ میں لینے والی بات ہے۔ لیکن ”الٹا چور کو تو ال کو ڈانٹنے“ کے مصداق جو تو بین کا جرم کرے وہی مظلوم بن کر دہائی بھی دے گویا ”وہی قتل بھی کرے نہ وہی لے ثواب الٹا“ تو بین بھی اس کی جس نے اپنی زندگی میں اور آج تک بھی ہر ایک کا بھلا اور ہر ایک کی فلاح ہی چاہی۔ فداہ ای و ابی۔

۶۔ یہ درست ہے کہ نبی کریم ﷺ رحمت مجسم اور غفور رزاکا پیکر تھے۔ آپؐ ظلم و زیادتی کرنے والوں کو معاف کر دیا کرتے تھے۔ حضرت عائشہؓ فرماتی ہیں:

عن عائشة زوج النبي ﷺ: ما انتقم رسول الله ﷺ لنفسه الا ان تنتهك حرمة الله عز وجل (۱۰)

ام المؤمنین حضرت عائشہؓ سے روایت ہے کہ اللہ کے رسول ﷺ نے اپنی ذات کے لیے کبھی کسی سے انتقام نہیں لیا، ہاں

اگر معاملہ حدود اللہ کی پامالی کا ہو تو اور بات ہے۔

لیکن یہ بھی حقیقت ہے کہ رسول خدا ﷺ اور آپ کے اصحاب نے کئی گستاخانہ رسول کو قتل بھی کیا اور کرایا۔

☆ فتح مکہ کے موقع پر ابن نخل کو خانہ کعبہ کے پردے کے ساتھ چمپے ہونے کے باوجود قتل کیا گیا۔ (۱۱)

☆ کعب بن اشرف کو گستاخی رسول کے جرم کی پاداش میں قتل کیا گیا۔ (۱۲)

☆ ایک یہودی عورت کو رسول کی شان میں گستاخی کی بناء پر ایک شخص نے قتل کر دیا۔ آپ نے اس کی قصاص یا دیت نہیں

دلوائی۔ (۱۳)

اس طرح کے اور بھی واقعات ہیں جو اس بات پر دلالت کرتے ہیں کہ گستاخانہ رسول کو سزا دی جائے گی۔

اوپر بیان کردہ حدیث عائشہؓ کی روشنی میں معاف کرنے اور سزا دینے کی تمام مثالوں کا تجزیہ کیا جائے تو غالباً یہ بات سامنے آئے گی کہ آپ نے ذاتی ایذا پہنچانے والوں سے درگزر کیا بلکہ ان کے ساتھ احسان کی روش بھی اپنائی لیکن جس نے مصعب رسالت کی توہین کی اسے ہرگز نہیں بخشا گیا۔ یہ بات بھی لائق توجہ ہے کہ ذات محمد ﷺ کو تکلیف دینا اور مصعب رسالت کو ہدفِ تمسخر بنانا آپ کی دنیوی زندگی میں تو دو الگ الگ باتیں ہو سکتی تھیں لیکن آپ کے اس دنیا سے پردہ فرما لینے کے بعد جو بھی آپ کی زندگی کے کسی پہلو کو ہدفِ طعن بناتا ہے وہ دراصل آپ کی رسالت ہی پر طعنہ زن ہوتا ہے۔ کیوں کہ اسے اب آپ سے کوئی ذاتی لاگ یا لگاؤ نہیں ہے۔

آخری بات یہ کہ ہمارے ملک کی وہ شخصیات اور این جی اوز جو اہمیت رسول کے مرتکب کو بچانے کے لیے انسانی حقوق کی دہائی دینے اٹھ کھڑی ہوتی ہیں وہ نبی مکرم ﷺ کی عزت پر حملہ آور کے خلاف کیوں آواز نہیں اٹھاتیں؟ کسی کی عزت کی حفاظت تو اس کا انسانی ہی نہیں، آئینی، اخلاقی اور قانونی حق ہے جس کے لیے آواز اٹھائی جانی چاہیے۔ جبکہ اہانت کرنا کسی کا بھی کسی طرح کا کوئی حق نہیں بنتا۔ دوسرے یہ کہ وہ طبقہ جو قائد اعظم اور علامہ اقبال کو سیکولر ثابت کر کے اس ملک کو سیکولر اسٹیٹ بنانا چاہتا ہے اسے معلوم ہونا چاہیے کہ جب توہین رسالت کرنے والے راج پال کو علم دین نے قتل کیا تو علامہ اقبال نے یہ کہہ کر علم دین کو سراہا کہ "اسی گلاں کر دے رہ گئے، تر کھاناں دامنڈا بازی لے گیا" اور قائد اعظم نے اس کے مقدمے کی پیروی کی۔ لیکن یہ طبقہ تو گویا راج پال کی حمایت کرتا ہے اور غازی علم دین شہید کو دہشت گرد سمجھتا ہے۔

حواشی و حوالہ جات:

۱- صاحبانِ تفسیر ابن کثیر، تفسیر القرآن اور فی ظلال القرآن وغیرہ کا ذہن امتحان و آزمائش کی طرف گیا ہے۔

۲- صاحبانِ معارف القرآن و تدریس قرآن وغیرہ نے اسے ترمیمی عرصہ شمار کیا ہے۔

۳- الموطا للامام مالک، کتاب القدر، باب نہی عن القول بالقدور، ص ۵۶۳

۴- صاحبانِ تفسیر عثمانی، تفسیر القرآن اور فی ظلال القرآن وغیرہ کے نزدیک یہ دونوں سورتیں کی ہیں۔

۵- صاحبانِ معارف القرآن، تدریس قرآن، تفسیر مظہری، جوہر القرآن اور ضیاء القرآن وغیرہ نے انہیں مدنی سورتیں کہا ہے۔

۶- ابوالکلام آزاد نے ترجمان القرآن میں انہیں مدنی سورتیں قرار دیا ہے۔ سید ابوالاعلیٰ مودودی کا بھی ایک رجحان اسی طرف ہے کہ یہ مدنی اور مدنی

دونوں ادوار میں دو دفعہ نازل ہوئیں۔

۷۔ مجموعہ تقریرات ہند، دفعہ ۱۵۳۔ اے

۸۔ PLD-FSC-1991

۹۔ ان میں سے بعض بعد میں پریم کورٹ کے جج بھی بنے۔

۱۰۔ صحیح مسلم، کتاب الفطائل، باب مباحدة النبی للآثام واختیاره من المباح اسهلہ وانتقامہ لله عند انتهاک حرمانہ، حدیث ۲۳۲۷

۱۱۔ سنن الدارمی، کتاب السیر، باب کیف دخل النبی ﷺ مکہ و علی راسہ المقفر، حدیث ۴۳۵۶، دارالکتب العربی، ۱۹۸۷ء

۱۲۔ صحیح البخاری، کتاب المغازی، باب قتل کعب بن اشرف، حدیث ۳۸۱۱، اشاعت دوم، دار ابن کثیر، ۱۹۹۳ء

قال ابن سعد فی الطبقات الکبری: کعب بن الاشرف کان سب قتله انه کان رجلاً شاعراً یهجو النبی ﷺ واصحابه و

یحرض علیه ویؤذیهم

۱۳۔ سنن ابی داؤد، کتاب الجرد، باب الحکم فیمن سب النبی ﷺ حدیث ۴۳۶۱، دار الفکر بیروت، ۱۹۹۵ء

توہین رسالت: عدالتی نظائر کی روشنی میں

ڈاکٹر محمد مطیع الرحمن*

اسلام میں عزت و احترام کے لحاظ سے تمام انبیاء کرام برابر ہیں ان میں سے کسی ایک کی توہین کرنا ایسا ہی ہے جیسا کہ حضرت محمد ﷺ کی توہین کی گئی ہو۔ انبیائے کرام اور مقدس ہستیوں کی توہین کا قانون کوئی نیا قانون نہیں ہے بلکہ ہر مذہب والوں نے اپنے پیشواؤں کی توہین پر سزا میں دی ہیں۔ موسوی قانون کے تحت قبل مسیح کے انبیاء کی اہانت اور توراہ کی بے حرمتی کی سزا سنگسار مقرر کی گئی تھی۔ رومن ایمپائر کے شہنشاہ جسنین نے جب مسیحیت قبول کی تو اس نے قانون موسوی کو منسوخ کر کے صرف یسوع مسیح کی توہین اور انجیل کی تعلیمات سے انحراف کی سزا موت مقرر کی۔ روس اور سکاٹ لینڈ میں اٹھارویں صدی تک اس قانون پر عمل جاری رہا۔ روس میں باشوئیک انقلاب کے بعد موت کی سزا اشتراکی امپریلزم کے سربراہ کی توہین پر دی جاتی تھی۔ کاسن لاء کے تحت blasphemy ایک قابل تعزیر جرم ہے جس کے تحت یسوع مسیح کی توہین کرنے والے کو موت کی سزا دی جاتی تھی۔ امریکہ میں ۱۶۱۱ء میں توہین رسالت کا قانون بنا جس کے تحت نظریہ تثلیث یا حضرت عیسیٰ کی توہین کی انتہائی سزا موت مقرر کی گئی۔ (۱) اس قانون کے تحت اٹھارویں صدی میں تقریباً چھ درجن مجرموں کو سزائیں ملی۔ انگلینڈ میں ۱۸۲۱ء سے ۱۸۳۳ء کے دوران ۷۳ مجرموں کو سزا دی گئی۔ نیویارک کا مشہور مقدمہ پمپل بنام ریگلز میں سپریم کورٹ نے قانون توہین مسیح کو قانون کے مطابق قابل گرفت قرار دیا اور اسے امریکی آئین میں دیئے گئے بنیادی انسانی حقوق کے خلاف قرار نہیں دیا۔ (۲)

توہین رسالت کی سزا قرآن کریم، احادیث مبارکہ اور اجماع امت کی روشنی میں قتل ہے۔ اس پر وفاقی شرعی عدالت کا تفصیلی فیصلہ بھی آچکا ہے۔ شام رسول کو موت کی سزا بطور حد کا قانون حجاز، شام، عراق، مصر، سوڈان، مراکش، چین، ترکی، سمرقند، بخارا، ایران، افغانستان میں نافذ رہا ہے۔ اسلامی نظریاتی کونسل کی رپورٹ کے مطابق توہین کے زمرے میں مندرجہ ذیل میں سے کوئی ایک یا سب کے سب امور آتے ہیں:

”جو کوئی شخص دانستہ ایسا کلام یا ایسی حرکت کرے گا جو بالواسطہ یا بلاواسطہ آنحضرت صلی اللہ علیہ وآلہ وسلم کی شان

کے بارے میں اہانت آمیز ہو یا اہانت کی طرف مائل ہو یا سوء ادبی ظاہر کرتا ہو، مستوجب سزائے موت ہوگا۔ الایہ

ثابت ہو کہ اس نے دانستہ ایسی حرکت نہیں کی یا ایسا کلام نہیں کیا اس کا بار ثبوت ملزم پر ہوگا۔" (۳)

برصغیر پاک و ہند پر جب تک مسلمانوں کی حکومت رہی تو توہین رسالت پر موت کی سزا دی جاتی رہی۔ انگریزوں کے تسلط کے دور میں بھی مسلمانوں کی کوشش رہی ہے کہ توہین رسالت پر سزا کیلئے باقاعدہ قانون ہو۔ مولانا محمد علی جوہر کی تحریک پر قانون ساز اسمبلی نے ۱۹۲۷ کو تعزیرات ہند میں توہین مذہب کرنے والوں کو سزا دینے کیلئے دفعہ ۲۹۵-۱ اے کا اضافہ کر کے مرتکب جرم کو دو سال تک قید کی سزا مقرر کی۔

پاکستان میں توہین رسالت کے قانون کا تاریخی پس منظر:

ورلڈ ایسوسی ایشن آف مسلم جیورٹس پاکستان زون نے توہین رسالت کے موضوع پر ایک کانفرنس منعقد کی جس میں پاکستان کے علمائے دین کے علاوہ عالم اسلام کے دو ممتاز سکاالر ڈاکٹر ربیع المدخلی اور پروفیسر سعید صالح نے بھی شرکت کی اور متفقہ فتویٰ دیا کہ شاتم رسول کی سزا قتل ہے۔

اسلامی نظریاتی کونسل نے شاتم رسول کیلئے سزائے موت کی سفارش کی اور آپاٹا رفاطمہ ایم این اے نے قومی اسمبلی میں ایک بل پیش کیا جس کی رو سے تعزیرات پاکستان میں دفعہ ۲۹۵ سی کا اضافہ کیا گیا جس کے رو سے شاتم رسول کی سزا موت تجویز ہوئی وزارت قانون کی طرف سے اس بل میں سزائے موت کے ساتھ "عمر قید" کا اضافہ کر دیا گیا اور اسی شکل میں شاتم رسول کی سزا سزائے موت یا عمر قید کیلئے ۲۹۵ سی کا اضافہ ہوا۔ محمد اسماعیل قریشی نے مذکورہ دفعہ کی شق "عمر قید" کو وفاقی شرعی عدالت کے سامنے خلاف اسلام ہونے کے بنیاد پر چیلنج کیا۔ جس کو عدالت نے اکتوبر ۱۹۹۰ء میں منظور کرتے ہوئے قرار دیا کہ اہانت رسول کی سزا صرف اور صرف موت ہے۔ وفاقی شرعی عدالت کے فیصلے کو سپریم کورٹ میں چیلنج کیا گیا لیکن بعد میں اپیل کنندہ نے اپنی اپیل واپس لے لی اور اس طرح شاتم رسول کی سزا صرف اور صرف موت قرار پائی۔ (۴)

رسول کریم صلی اللہ علیہ وآلہ وسلم کی گستاخی اور سزا کے بارے میں رسول کریم ﷺ نے خود بھی فیصلے دیئے ہیں جبکہ خلفائے راشدین اور بعد کے مسلمان خلفاء نے بھی مرتکب توہین رسالت کو قتل کی سزا دی ہے۔ مختصر الفاظ میں ان فیصلوں کا ذکر کیا جاتا ہے۔ تفصیل کیلئے متعلقہ کتب سے رجوع کیا جائے۔

رسول کریم ﷺ کے فیصلے

- ۱۔ ایک نابینا شخص نے اپنی ام ولد کو قتل کر دیا (جو دو بچوں کی ماں تھی) جو رسول کریم ﷺ کو گالیاں دیا کرتی تھی، آپ ﷺ نے فرمایا "الا اشهدوا ان دمها ہلد" (۵) "گواہ رہو اس کا خون رائیگاں ہے۔"
- ۲۔ حضرت عمر رضی اللہ عنہ کے ہاں رسول کریم ﷺ کے فیصلے کے خلاف اپیل دائر کی گئی تو عمر فاروق رضی اللہ عنہ نے اپیل مسترد کرتے ہوئے اسے اہانت رسول کے جرم میں قتل کر دیا۔ اور فرمایا: ہکذا اقصی لمن لم یرض بقضاء اللہ ورسولہ۔ "جو اللہ اور اس

کے رسول کے فیصلے پر راضی نہیں ہے، اس کا فیصلہ میں اسی طرح کرتا ہوں۔“ یہ معاملہ عدالت نبوی میں پیش ہوا تو اللہ تعالیٰ کی طرف سے حضرت عمر رضی اللہ عنہ کے فیصلے کی توثیق ہو گئی (۶) اور آپ ﷺ نے اس کا خون رازیاں قرار دے دیا اور جبریل امین نے آپ ﷺ سے فرمایا ”ان عمر فرق بین الحق والباطل“ کہ حضرت عمر رضی اللہ عنہ نے حق اور باطل میں فرق کر دیا ہے، اسی دن سے اس کا نام فاروق ہو گیا۔ (۷)

۲۔ کعب بن اشرف ایک بااثر یہودی شاعر تھا جو رسول ﷺ اور صحابہ کرام رضی اللہ عنہم کی بھوکرتا تھا۔ رسول کریم ﷺ نے محمد بن مسلمہ کو حکم دیا کہ اسے قتل کر دے۔ (۸)

۳۔ ابورافع آپ ﷺ کی شان میں گستاخی کرتا اور گالیاں دیتا۔ آپ ﷺ نے عبداللہ بن سقیق رضی اللہ عنہ کی سربراہی میں ایک جماعت بھیجی جنہوں نے اسے قتل کر دیا۔ (۹)

۵۔ ابن عباس رضی اللہ عنہ سے روایت ہے کہ ابو عوفک جس کی عمر ۱۲۰ سال تھی، نے حضور ﷺ کے بارے میں دشنام طرازی کی۔ حضور ﷺ نے فرمایا: ”کون ہے جو ہمارے اس دشمن کی خبر لے“۔ اس پر جناب سالم بن عمیر رضی اللہ عنہ نے کہا ”میں حاضر ہوں“۔ پھر اُس نے اس گستاخ رسول ﷺ کو واصل جہنم کیا۔ (۱۰)

۶۔ ایک بد بخت عورت حضور ﷺ کو گالیاں دیتی رہتی تھی۔ حضور ﷺ کے حکم سے حضرت خالد بن ولید رضی اللہ عنہ نے اسے قتل کر دیا۔ (۱۱)

۷۔ حضرت علی رضی اللہ تعالیٰ عنہ فرماتے ہیں کہ ایک یہودی عورت رسول اللہ صلی اللہ علیہ وآلہ وسلم کو برا بھلا کہتی تھی، ایک آدمی نے اس کا گلا گھونٹ دیا حتیٰ کہ وہ مر گئی اور رسول اللہ صلی اللہ علیہ وآلہ وسلم نے اس کا خون بدر (ضائع) قرار دے دیا۔ (۱۲)

۸۔ حضرت علی رضی اللہ عنہ نے آپ ﷺ کے حکم پر جویرث بن نفیض کو توہین رسالت کے جرم میں موت کے گھاٹ اتار دیا۔ (۱۳)

۹۔ سعید بن جبیر سے روایت ہے کہ ایک شخص نے حضور ﷺ کی تکذیب کی۔ حضور ﷺ نے حضرت علی رضی اللہ عنہ اور حضرت زبیر رضی اللہ عنہ سے فرمایا: ”جاؤ اور اگر وہ ل جائے تو اسے قتل کر دو“۔ (۱۴)

۱۰۔ حضرت ابن عباس رضی اللہ عنہ سے روایت کی ہے کہ قبیلہ نطلمہ کی ایک عورت نے حضور کی بھوکی۔ آپ ﷺ نے فرمایا ”کون ہے جو میری خاطر اس کو ٹھکانے لگائے“۔ اسی قبیلہ کے ایک شخص نے آپ ﷺ کے حکم پر اس عورت کو قتل کر دیا۔ تو حضور ﷺ نے

فرمایا ”اس کا خون مباح ہے“۔ (۱۵)

۱۱۔ ابن قانع سے روایت ہے کہ ایک مرتبہ ایک شخص نے بارگاہ رسالت میں حاضر ہو کر عرض کیا ”یا رسول اللہ (صلی اللہ علیک) میں نے اپنے والد کو آپ کی شان میں گستاخی کرتے ہوئے سنا تو یہ مجھ سے برداشت نہ ہو سکا، اس لیے میں نے اُسے قتل کر

دیا“۔ آپ ﷺ نے اس سے باز پرس نہیں فرمائی۔ (۱۶)

۱۲۔ عبد اللہ بن حنظل نے مرتد ہونے کے بعد دو لڑکیوں فرطنی اور قرینہ یا ارب کو جو یہ گانوں کی تربیت دی۔ آپ ﷺ کے حکم پر اس کو صحن کعبہ میں قتل کر دیا گیا۔ (۱۷)

۱۳۔ مقیاس مسلمان ہونے کے بعد مرتد ہوا اور رسول کریم صلی اللہ علیہ وآلہ وسلم کے خلاف تندہ تیز طعن و تشنیع کی مہم شروع کر دی آپ ﷺ کے حکم پر نیمیہ بن عبد اللہ نے اسے قتل کر دیا۔ (۱۸)

۱۴۔ نصر بن الحارث اور عقبہ بن ابی معیط کو رسول کریم ﷺ کے حکم پر حضرت علی رضی اللہ عنہ نے جنگ بدر سے واپسی پر مقام السراء پر قتل کیا۔ عقبہ بن ابی معیط نے اپنے قتل کی وجہ دریافت کی تو اسے رسول ﷺ نے فرمایا: بکفرک و فجو رک و عتوک علی اللہ ورسولہ (۱۹)

۱۵۔ عصمہ بن مروان نے اپنے شعر و شاعری کے ذریعے آپ ﷺ کی تضحیک اور بے حرمتی کی آپ نے جب اس کی شاعری سنی تو آپ ﷺ کے حکم پر اس کے اپنے قبیلے کے آذی بن عیسر بن عدی الحسبی نے قتل کر دیا۔ (۲۰)

۱۶۔ عمیر ابن اُمیہ نے اپنی بہن کو رسول کریم ﷺ کی اہانت کے جرم میں اپنی تلوار سے ہلاک کر دیا۔ آپ ﷺ نے اُس کی موت کو رائیگاں قرار دیا۔ (۲۱)

خلیفہ اول حضرت ابوبکر صدیق رضی اللہ عنہ کے دور کے فیصلے

۱۔ حضرت ابوبکر رضی اللہ عنہ کے زمانے میں قاضی مہاجر بن اُمیہ گورنر یمامہ نے رسول کریم ﷺ کی توہین کی مرتکب دوگانے والی عورتوں کے ہاتھ کاٹ دیئے اور ان کے دانت توڑ دیئے گئے۔ ابوبکر صدیق رضی اللہ عنہ نے فرمایا کہ اگر ان کو یہ سزا نہ دی جا چکی ہوتی تو میں ان کو سزائے موت دیتا۔ (۲۲)

خلیفہ دوم۔ حضرت عمر فاروق رضی اللہ عنہ کے دور کے فیصلے

۱۔ ایک راہب نے آپ ﷺ کی شان میں گستاخی کی۔ حضرت عمر رضی اللہ عنہ نے اسے قتل کرنے کا حکم صادر کیا۔ (۲۳)

۲۔ کوفہ کے چیف جسٹس عبد اللہ ابن مسعود رضی اللہ عنہ نے عبد اللہ ابن النوااحہ کو توہین رسالت پر موت کی سزا دی تھی۔

۳۔ مجاہد نے روایت کیا ہے کہ حضرت عمر رضی اللہ عنہ کے پاس ایک آدمی لایا گیا جو رسول کریم ﷺ کو گالی دیتا تھا۔ آپ ﷺ نے اسے قتل کر دیا۔ (۲۴)

اموی اور عباسی دور میں توہین رسالت پر سزائیں

۱۔ حاکم عدنان ایوب بن یحییٰ کے سامنے ایک نصرانی لایا گیا جس نے توہین رسالت کی تھی، آپ نے عبد الرحمن صنعانی کے مشورہ سے اسے قتل کی سزا دی جس کو خلیفہ عبد الملک نے کفرم کیا۔ (۲۵)

۲۔ قیروان کے فقہاء کے فتویٰ پر ابراہیم فزاری کو توہین رسالت کے جرم میں قاضی محمد بن عمر نے پھانسی کی سزا دی۔
 ۳۔ حسن بن زید نے حضرت عائشہ رضی اللہ عنہا کو گالی دینے والے کو قتل کرنے کا حکم دیا۔ (۲۶) کیونکہ ازواج مطہرات کو گالی دینا آپ کی توہین کے مترادف ہے۔

۴۔ ناموس نے حضرت فاطمہ رضی اللہ عنہا کو گالی دینے والے کو قتل کر دیا تھا۔ (۲۷)

۵۔ محمد بن زید نے عائشہ رضی اللہ عنہا کو گالی دینے والے ایک عراقی شخص کو قتل کر دیا تھا۔ (۲۸)

سپین میں عبدالرحمن الاوسط کے زمانے میں ایک متعصب عیسائی راہب یولو جس نے ۸۵۰ء میں تحریک شامت رسول شروع کی۔ یہ تحریک ۸۶۰ء میں محمد بن عبدالرحمن کی خلافت میں ختم ہوئی۔ عبدالرحمن الاوسط اور محمد بن عبدالرحمن نے یولو جس، فلورا، اسحاق راہب، سالکو، جرمیاس، سیسی نند، یولوس، تھیودومیر، انزک، میری نام عیسائیوں کو توہین رسالت کے جرم میں سزائے موت دی اور یوں تحریک شامت رسول اپنے انجام کو پہنچی۔

سلطان صلاح الدین ایوبی نے بارہویں صدی کے آخر میں ارطاة کے شہزادے ریجی نالڈ کو جب گرفتار کیا تو اسے حضور نبی اکرم ﷺ کی شان میں گستاخی کی پاداش میں قتل کی سزا دی۔

سلطان نور الدین زنگی نے ان دو بد بخت نصرانیوں کو قتل کر کے ان کے ناپاک نعشوں کو جلادیا جنہوں نے سرگ بنا کر روضہ انور سے آپ کے جسم مبارک کو نکالنا چاہا تھا۔ (۲۹)

ہندوستان میں توہین رسالت کے مجرموں کو سزا

مغلیہ دور میں توہین رسالت کے مجرم کو موت کی سزا دی گئی ہے۔ ملا عبدالقادر بدایونی نے لکھا ہے کہ عبدالرحیم قاضی متھرا نے شیخ عبدالغنی قاضی القضاة کے ہاں ایک سرکش مالدار برہمن کے خلاف توہین رسالت کا استغاثہ کیا اور گواہ پیش کئے۔ قاضی القضاة نے اکبر بادشاہ سے اجازت طلب کی کہ اس گستاخ رسول کو قتل کیا جائے۔ اکبر نے کہا کہ اس معاملے کا تعلق شرع سے ہے جو آپ کے اختیار میں ہے۔ قاضی القضاة نے اسے قتل کی سزا دلوائی۔ (۳۰)

۱۷۳۳ء کو سیالکوٹ کے ایک کھتری حقیقت رائے باکہ مل پوری نے پیغمبر اسلام صلی اللہ علیہ وآلہ وسلم اور بی بی فاطمہ رضی اللہ عنہا کی شان میں نازیبا الفاظ استعمال کئے۔ عدالت نے اسے قتل کی سزا دی۔ غیر مسلم آبادی نے گورنر پنجاب محمد زکریا سے نظر ثانی کی درخواست کی جو نامنظور ہوئی اور مجرم کی گردن اڑادی گئی۔ (۳۱)

انگریزوں کے تسلط کے بعد رسول اللہ ﷺ کے دشمنوں نے آپ ﷺ کی توہین کرنے میں کافی جسارت کا مظاہرہ کیا۔ یہ توہین مسلمانان ہند سے برداشت نہ ہو سکتی تھی اور انہوں نے مروجہ قانون کو ناکافی سمجھ کر از خود حفاظت کا بیڑا اٹھایا اور درجنوں مجرموں کو موت کے گھاٹ اتار دیا جس کے خلاف مقدمات قائم ہوئے ان کی تفصیل کچھ یوں ہے:

ہندوستان پر انگریزوں کے تسلط کے بعد تعزیرات ہند کے نام سے ایک قانون منظور ہوا۔ اس قانون میں مذہب

کی توہین کرنے پر مجرم کو سزائے قید دی جاتی تھی۔ چند واقعات درج ذیل ہیں:

۱۔ راج پال بنام شہنشاہ: توہین رسالت کے موضوع پر یہ ایک اہم مقدمہ ہے جو ایک بڑے فتنے کا سبب بنا۔ مختصر اس مقدمے کے واقعات کچھ اسی طرح ہیں۔

راج پال نے ایک کتاب شائع کی جس میں حضرت محمد صلی اللہ علیہ وآلہ وسلم اور اسلام کا مذاق اڑایا گیا جس کے خلاف تعزیرات ہند کی دفعہ ۱۱۵۳ کے تحت مقدمہ درج ہوا جس کو ٹرائل کورٹ نے مذکورہ دفعہ کے تحت سزا دی لیکن ہائیکورٹ نے نظر ثانی کی درخواست پر فیصلہ دیتے وقت ملزم کو بری کر دیا۔ (۳۲)

۲۔ آریہ سماجی لیڈر سوامی دیانند نے ایک دل آزار کتاب ”ستیارتھ پرکاش“ لکھی، جس میں اسلام اور شارع اسلام ﷺ کی ذات گرامی پر ریک اور سو قیانہ حملہ کیے گئے تھے جس کے خلاف مسلمانوں نے سخت احتجاج کیا۔ برٹش گورنمنٹ نے اس کتاب کی ضابطی کا حکم دیا۔ اس کے بعد مہاشیہ کرشن، ایڈیٹر ”پرتاب“ نے پنڈت چھوپتی لال کے فرضی نام سے ایک اور رسوائے زمانہ کتاب ”ریگنلا رسول“ لکھی۔ لاہور کا ایک بد بخت کتب فروش راج پال ۱۹۲۳ء میں اس کتاب کو چھپوا کر بازار میں لایا تو مسلمانوں نے راج پال کے خلاف فرقہ وارانہ منافرت پھیلانے کے جرم میں مقدمہ چلایا۔ لاہور کے ایڈیشنل ڈسٹرک مجسٹریٹ نے ملزم کو چھ ماہ قید کی سزا دی۔ اس کے خلاف لاہور ہائی کورٹ میں اپیل دائر کی گئی۔ جسٹس کنوردلیپ سنگھ نے ۱۹۲۷ء میں راج پال کو بری کرتے ہوئے تحریر کیا کہ کتاب کی عبارت کتنی ہی ناخوشگوار کیوں نہ ہو، اس سے بہر حال کسی قانون کی خلاف ورزی نہیں ہوتی۔

۳۔ گستاخ راج پال کو سزا کی بجائے بری ہونے پر اسی جرم کا ایک اور مقدمہ لاہور ہائی کورٹ کے ایک ڈویژن بنچ کے سامنے پیش ہوا، جس میں جسٹس براؤڈے سینئر جج تھا۔ اس نے دلپ سنگھ کی رائے سے اختلاف کرتے ہوئے یہ فیصلہ دیا کہ دفعہ ۱۱۵۳ الف ایسے لٹریچر پر بھی حاوی ہے جو فرقہ وارانہ فساد پھیلانے یا مذہبی دل آزاری کا باعث بنے۔ لیکن یہ فیصلہ مسلمانوں کو مطمئن نہ کر سکا۔ (۳۳)

۳۔ ۲۲ ستمبر ۱۹۲۷ء کو دو ملعون راج پال اپنی دکان میں کاروبار میں مشغول تھا۔ خدا بخش نام ایک عاشق رسول نے اس خمیشت پر تیز دھار چاقو سے حملہ کر کے زخمی کر دیا، لیکن اس نے بھاگ کر اپنی جان بچالی۔ غازی خدا بخش کو زبردفعہ ۳۰۷ الف تعزیرات ہند گرفتار کر کے ڈسٹرکٹ مجسٹریٹ لاہور سی۔ ایم۔ بی۔ اوگلو کی عدالت میں پیش کیا گیا اور مقدمہ کی سماعت شروع ہوئی۔ غازی خدا بخش نے اپنی طرف سے وکیل صفائی مقرر کرنے سے انکار کر دیا۔ اقرار جرم کے بعد غازی خدا بخش کو سات سال قید سخت، جس میں تین ماہ قید تنہائی شامل تھی، کی سزا سنائی گئی اور میعاد قید کے اختتام پر پانچ پانچ ہزار کی تین ضمانتیں حفظ امن کے لیے

داخل کرنے کا حکم دیا گیا۔ (۳۴)

۳۔ ۹ اکتوبر ۱۹۲۷ء کی شام ایک اور عاشق رسول عبدالعزیز راج پال کی دکان پر آیا۔ اتفاقاً اس وقت راج پال کا ایک دوست سوامی ستیانند بیٹھا تھا، جسے غازی عبدالعزیز نے شام رسول سمجھ کر چاقو سے حملہ کر کے زخمی کر دیا، لیکن پولیس نے جائے واردات پر پہنچ کر غازی عبدالعزیز کو گرفتار کر لیا۔ اسی ڈسٹرکٹ مجسٹریٹ اوگلوی نے سرسری سماعت کے بعد ۱۲ اکتوبر ۱۹۲۷ء کو اس مرد مجاہد کو بھی وہی سزا دی جو غازی خدا بخش کو دی گئی تھی۔

۵۔ ان کارروائیوں کے بعد غازی علم الدین شہید کی باری آتی ہے۔ علم الدین ایک محنت کش نجار ”طالع مند“ کا بیٹا تھا اس نے اپنے والد سے دریافت کیا کہ ”کیا کوئی شخص ہمارے نبی ﷺ کی شان میں گستاخی کر کے زندہ رہ سکتا ہے؟“ باپ نے جواب دیا: ”بیٹا مسلمان اسے زندہ نہیں چھوڑیں گے۔“ اس طرح علم الدین نے موقع پاتے ہی راج پال کے سینے میں چاقو پھونسا کر دیا، جو اس کے دل کو چیرتا ہوا نکل گیا۔ یہ ضرب ایسی کاری ثابت ہوئی کہ اس نے وہاں ہی دم توڑ دیا۔

۲۲ مئی ۱۹۲۹ء کو سیشن کورٹ نے علم الدین کو سزائے موت کا فیصلہ سنایا۔ اس فیصلہ کے خلاف اپیل دائر کی گئی۔ لاہور ہائی کورٹ نے ۱۷ جولائی ۱۹۲۹ء کو سیشن کورٹ کی سزائے موت کا فیصلہ بحال رکھا۔..... (۳۵)

۶۔ ہندو نھورام نے سال ۱۹۳۳ء میں ”ہسٹری آف اسلام“ (History of Islam) کے نام سے ایک کتاب لکھی، جس میں اس نے اسلام اور پیغمبر اسلام ﷺ کی ذات اقدس کو ہدف تنقید و ملامت بنایا اور شان رسالت میں گستاخانہ اور توہین آمیز الفاظ استعمال کیے تھے۔ نقض امن کے اندیشے سے ملزم کے خلاف فوجداری مقدمہ قائم کر کے اسے ایک سال قید اور جرمانہ کی سزا دی گئی۔ نھورام کا مقدمہ سماعت کے لیے جس دن سندھ چیف کورٹ کے دو انگریز ججوں کے بیچ کے سامنے پیش ہونا تھا، اُس دن عدالت کے باہر ہندو اور مسلمان بڑی تعداد میں فیصلہ سننے کے لیے کھڑے تھے۔ ایک عاشق رسول ﷺ عبدالقیوم نے کمرہ عدالت کے اندر اس ملعون کے پیٹ میں خنجر بھونک کر اس کی آنتیں باہر نکال دیں۔ اور بعد میں اس کی شررگ کاٹ کر اسے قتل کر دیا۔ اقبال جرم پر سیشن کورٹ سے غازی عبدالقیوم کو سزائے موت سنائی گئی۔

ہزاروں مسلمان جب میوشاہ کے قبرستان میں اس شہید وفا کے جنازے کو لے جا رہے تھے تو ایسے میں حکومت افرنگ کے فرعون مزاج فوجیوں نے عاشقان ناموس رسول ﷺ کے اس ہجوم پر اچانک گولیوں کی بوچھاڑ کر دی، جس کے نتیجے میں سینکڑوں مسلمان شہید اور زخمی ہوئے۔

۷۔ غازی محمد صدیق فیروز پور ضلع قصور کے ایک دینی گھرانے میں پیدا ہوئے۔ بچپن ہی میں والد کا سایہ سر سے اٹھ گیا۔ قصور کے ایک دریدہ دہن گستاخ پالال زرگر نے توہین رسالت کا ارتکاب کیا۔ اس مرد مجاہد نے پالال کو راستہ ہی میں ہلاک کر دیا۔ اس مرد مجاہد کا مقدمہ سیشن کے سپرد ہوا چونکہ آپ نے عدالت کے رذیر و پوری جرات کے ساتھ اعتراف قتل کر لیا اس لیے اسے

سزائے موت سنائی گئی۔

- ۸۔ ۱۹۴۳ء کو ایک بد بخت سکھ چلچل سنگھ نے شیخوپورہ کے نواحی علاقہ میں نبی کریم ﷺ کے خلاف یادہ گوئی کی۔ قصور کے ایک جوان عبداللہ نے چلچل سنگھ پر حملہ کیا اور پوری قوت سے اس کی شہ رگ کاٹ دی اور اس کا سرتن سے جدا کر دیا۔ غازی عبداللہ نے عدالت کے رو برو اعتراف جرم کر لیا تھا، اس لیے سزائے موت سنائی گئی۔
- ۹۔ ان مجاہدین بادشاہ کے علاوہ تلہ گنگ کے غازی محمد شہید، چکوال کے غازی مرید حسین اور محمد منیر شہید کے نام بھی ان جانثاران مصطفیٰ کی فہرست میں شامل ہیں جنہوں نے توہین رسالت کے مجرموں کو تہ تیغ کر کے خود جام شہادت نوش کیا اور عشق رسالت مآب ﷺ کی داستان خونچکاں کو رنگین تر کرتے چلے گئے۔ (۳۶)

پاکستان میں توہین رسالت کے جرائم پر فیصلے

پاکستان بننے کے بعد بھی دو قسم کے فیصلے تاریخ میں نظر آتے ہیں ایک قسم کے فیصلے وہ ہیں جو غازیان تحفظ ناموس رسالت کے خلاف قائم ہوئے ہیں جنہوں نے توہین رسالت کے مجرموں کو کفر کردار تک پہنچایا۔ دوسرے قسم کے مقدمات وہ ہیں جو توہین رسالت کے مرتکبین کے خلاف قائم ہوئے۔ کچھ مقدمات ایسے بھی ہیں جن میں اس قانون کا غلط استعمال ہوا ہے، فرقہ وارانہ تعصب یا ذاتی دشمنی کے نتیجے میں مخالف گروپوں کے خلاف قائم ہوئے ہیں۔ عدالتی فیصلوں کے رو سے ان مقدمات کا خلاصہ پیش کیا جاتا ہے۔

۱۔ غازی زاہد حسین

سال ۱۹۶۱ء میں ایک عیسائی مبلغ پادری سیموئل نے مغلوہہ ورکشاپ میں آنحضرت ﷺ کی شان میں کچھ نازیبا الفاظ استعمال کیے۔ غازی زاہد حسین نے اس گستاخ کا سر پھاڑ دیا اور عدالت کے سامنے اعتراف جرم کر لیا جس کے نتیجے میں اسے جرمانہ کی سزا ہو گئی۔ لاہور کی ایک عیسائی مشنری کی مشہور دکان پاکستان بائبل سوسائٹی انارکلی میں ایک رسوائے زمانہ کتاب ”اٹنار شیرین“ جس میں رسول کریم ﷺ کے بارے میں توہین آمیز مواد موجود تھے، فروخت ہو رہی تھی۔ غازی زاہد حسین ایک مرتبہ پھر تڑپ اٹھا اور اپنے ایک ساتھی الطاف حسین کے ساتھ مل کر اس دکان کو آگ لگا دی اور میگزین ہیکٹر گوہر مسیح پر حملہ کیا لیکن وہ بچ گئے۔ دونوں نے عدالت کے سامنے اعتراف جرم کر لیا۔ جس کے بنیاد پر انہیں تین تین سال قید کی سزا ہوئی۔ اپیل پر ایڈیشنل سیشن جج لاہور نے اس سزا کو بحال رکھا۔ اس فیصلے کے خلاف لاہور ہائی کورٹ میں نگرانی دائر ہوئی۔ مقدمہ جب جسٹس شیخ شوکت علی کے سامنے پیش ہوا، تو فاضل جج نے مسٹر جری کو مخاطب کرتے ہوئے کہا: ”اگرچہ خود ایک گنہگار مسلمان اور مذہبی رواداری کی حمایت میں ہمیشہ پیش پیش رہے ہیں، لیکن اس کتاب میں پیغمبر اسلام کے بارے میں جو قابل اعتراض باتیں منسوب کی گئی ہیں، وہ ان کے لیے بھی ناقابل برداشت ہیں، جنہیں پڑھ کر ان کا خون بھی کھول رہا ہے“۔ اس لیے انہوں نے ملزم کو مزید قید میں رکھنے سے انکار کر دیا اور حکومت کو ہدایت کی کہ وہ اس کتاب کو فوری طور پر ضبط کر لے۔ (۳۷)

۲۔ ظہیر الدین ولد عطاء الرحمن، رفیع احمد ولد ظفر احمد، عبد المجید ولد عبد السلام، عبدالرحمن خان ولد محمد عبداللہ احمد قادیانی تھے اور انہوں نے کلمہ طیبہ کے بیج لگائے ہوئے تھے۔ سماعت کے دوران کسی نے بھی انکار نہیں کیا اس لیے سٹی مجسٹریٹ راسٹنٹ کمشنر کو بیڈ کی عدالتوں میں ان کو تعزیرات پاکستان کی دفعہ ۲۹۸ ج کے تحت فرداً فرداً ایک سال قید با مشقت کے علاوہ ایک ایک ہزار روپے فی کس جرمانہ کی سزا بھی سنائی گئی۔ اس فیصلے کے خلاف عدالت سیشن میں اپیل دائر کر دی گئی جو جون ۱۹۸۷ء کو خارج ہوئی۔ فاضل عدالت نے کافی غور و خوض کے بعد سزا میں معمولی تخفیف کے ساتھ پانچوں درخواستوں کو برخاست کیا۔ (۳۸)

۳۔ غلام اکبر کے خلاف الزام تھا کہ اس نے محمد عباس سے کہا کہ وہ اپنا نام محمد عباس کی بجائے غلام عباس رکھیں اور آپ ﷺ کے خلاف توہین آمیز الفاظ بھی استعمال کئے جس کے خلاف ۱۹ اگست ۱۹۹۸ء کو ایڈیشنل سیشن جج خانپور نے غلام اکبر کو دفعہ ۲۹۵-سی کے تحت موت اور دو لاکھ روپے جرمانے کی سزا سنائی۔ جس کے خلاف اس نے لاہور ہائی کورٹ میں اپیل دائر کی۔ عدالت اپیل نے قرار دیا کہ ملزم نے ابتدائی عدالت میں سماعت کے دوران اپنے مسلمان ہونے کا اقرار کیا ہے اور رسالت مآب کے خلاف کسی قسم کے توہین آمیز الفاظ کے استعمال کرنے سے قطعی انکار کر دیا ہے اور الزام کو محض پارٹی بازی اور دشمنی کی بنیاد قرار دیا ہے جبکہ اس نے موقعہ کا اہم گواہ محمد عباس بھی پیش نہیں کیا اور مزید براں ایف آئی آر میں بھی بغیر کسی معقول وجہ کے ۲۱ دن تاخیر ہوئی ہے۔ لہذا سزائے موت کی توثیق نہیں کی گئی اور اپیل منظور شد۔ (۳۹)

۴۔ ۸ مئی ۱۹۹۸ء کو فنگلری بازار فیصل آباد میں مسیحیوں کا ایک جلوس جا رہا تھا۔ جلوس میں مسلمانوں کے خلاف نعرہ بازی ہو رہی تھی۔ راستے میں جگہ جگہ پر بورڈ نصب تھے جن پر درود لکھا گیا تھا جبکہ ایک پان شاپ کے بورڈ پر کلمہ طیبہ لکھا ہوا تھا۔ راجھا مسیح وغیرہ نے ان بورڈوں کو جوتوں سے مارا اور مسلمانوں کو گالیاں بھی دیتے رہے۔ ایڈیشنل سیشن جج فیصل آباد نے ملزم کے خلاف دفعہ ۲۹۵-سی کے تحت ملزم کو عمر قید اور پچاس ہزار روپے جرمانہ کی سزا دی۔ اس کے خلاف ملزم نے ہائی کورٹ میں اپیل دائر کر دی۔ عدالت اپیل نے قرار دیا کہ استغاثہ میں قوعہ کا کوئی وقت درج نہیں کیا گیا ہے اور اس بات کا بھی نوٹس لیا گیا کہ قوعہ کا دن جمعہ ہے جبکہ جمعہ کو اکثر دوکانیں بند رہتی تھی لیکن کسی بھی گواہ نے وہ خاص الفاظ بیان نہیں کئے بالخصوص اپیلانٹ کے الفاظ جبکہ اپیلانٹ نے اپنے بیان میں کہا کہ رسول کریم ﷺ دوسرے انبیائے کرام کی طرح اور قرآن کریم دوسرے آسمانی کتابوں کی طرح مقدس ہے۔ اپیل منظور کر کے ملزم کی رہائی کا حکم دیا گیا۔ (۴۰)

۵۔ قاری محمد یونس کے خلاف الزام تھا کہ اس نے اہل حدیث کی ایک مسجد واقع چک نمبر JB/355 میں منعقدہ جلسہ سے خطاب کرتے ہوئے اولیاء کرام کے خلاف توہین آمیز لہجہ استعمال کیا اور کہا کہ آپ ﷺ شراب پیتے تھے، اس نے سنی فرقہ بریلوی اور دیوبندیوں پر بھی اعتراض کیا۔ ایڈیشنل سیشن جج ٹوبہ ٹیک سنگھ نے اسے مجرم قرار دیتے ہوئے عمر قید اور دو لاکھ روپے جرمانہ کی سزا سنائی۔ جس کے خلاف اس نے جیل سے اپیل دائر کی۔ ہائی کورٹ نے اپیل منظور کرتے ہوئے قرار دیا کہ شکایت درج کرتے وقت دفعہ

۱۹۶ اضابطہ فوجداری کے لوازمات پورے نہیں کئے گئے، مزید برآں یہ دو مخالف مذہبی جماعتوں کا جھگڑا ہے۔ جو شہادتیں پیش کی گئی ہیں وہ سماعی شہادتیں ہیں اور غلط الزام تراشی کو خارج از امکان قرار نہیں دیا جاسکتا اس لیے اپیل منظور کی جاتی ہے۔ (۴۱)

۶۔ ملزم محبوب (بوجہ) ۱۷، ۱۸، ۱۹ ستمبر ۱۹۹۹ء کو جامع مسجد، مینا بازار خوشاب کے گیٹ اور دیواروں پر اشتہار لگا رہا تھا جو اس کے اپنے ہاتھ کے لکھے ہوئے تھے۔ اس اشتہار میں درج تھا کہ ابراہیم علیہ السلام نے جھوٹ بولا تھا، اس اشتہار میں نعوذ باللہ آپ صلی اللہ علیہ وآلہ وسلم کے خلاف توہین آمیز لہجہ اختیار کیا گیا۔ سرگودھا کے سیشن جج، انٹی ٹریریزم کورٹ نے ۱۲ نومبر ۲۰۰۱ء کو ملزم کو موت اور پچاس ہزار روپے جرمانے کی سزا دی اور فیصلہ ہائی کورٹ کو توثیق کیلئے بھیج دیا جبکہ اس فیصلے کے خلاف لاہور ہائی کورٹ میں اپیل بھی دائر کر دی گئی۔ عدالت نے اپیل اور ریفرنس پر فیصلہ دیتے ہوئے ناقص اور نامکمل تفتیش اور اسلامی علم نہ رکھنے والے آفیسرز اور گواہوں کی بے احتیاطی کے خوفناک نتائج کے انتباہ کے بعد ملزم راہپلانٹ کو بری کرتے ہوئے اپیل منظور کی اور اپنے فیصلے میں ماتحت عدالتوں اور پولیس افسروں کو ہدایات جاری کر دی کہ اس قسم کے مقدمات میں انتہائی احتیاط سے کام لیا جائے اور اس کی تفتیش دو اعلیٰ تفتیشی افسران کی ٹیم سے کروائی جائے جو اسلامی فقہ کا علم رکھتے ہوں۔ اگر اس طرح نہ ہو تو کسی ایسے عالم کو ٹیم میں شامل کیا جائے جو اچھی شہرت کا حامل ہو اور اسلامی تعلیمات پر عبور رکھتا ہو۔ ساعت ایسی عدالت کرے جس کا سربراہ کم از کم ڈسٹرکٹ اینڈ سیشن جج کے عہدے کا ہو۔

اسی کیس میں اعداد و شمار کے حوالے سے کہا گیا ہے کہ ۱۹۷۹ء سے لیکر ۱۹۹۸ء تک توہین رسالت کے صرف گیارہ مقدمات درج ہوئے تھے جبکہ ۱۹۷۹ء سے ۱۹۸۶ء تک صرف تین مقدمات قائم ہوئے۔ ۱۹۸۷ء سے لیکر ۱۹۹۹ء تک ۴۳ مقدمات، ۲۰۰۰ء میں ۵۲ مقدمات جن میں ۴۳ مسلمانوں کے خلاف قائم کئے گئے۔ جبکہ ۹ مقدمات غیر مسلموں کے خلاف۔ رپورٹ میں یہ بھی کہا گیا کہ نمبر بنانے کیلئے اس قانون کو مسلمانوں کے خلاف Blatantly استعمال کیا گیا۔ جب کہ پولیس بھی بغیر تحقیق کے اور کسی غیر متعصب اور مشہور مذہبی سکالر کی ہدایات کے بغیر دھڑا دھڑا مقدمات درج کرتی ہے۔ (۴۲)

۷۔ پاک پتن کے ایوب مسیح نے آپ ﷺ کے خلاف توہین آمیز الفاظ استعمال کئے اور شکایت کنندہ کو مسلمان رشدی کی کتاب پڑھنے کا مشورہ دیا۔ جس کے خلاف محمد اکرم نے عارف والہ پولیس سٹیشن میں دفعہ ۲۹۵ سی تعزیرات پاکستان کے تحت مقدمہ درج کیا۔ ساہیوال کے سیشن جج نے ملزم کو موت کی سزا اور ایک لاکھ روپے جرمانے کی سزا سنائی۔ جس کے خلاف اس نے لاہور ہائی کورٹ میں اپیل دائر کی۔ ہائی کورٹ کے ڈویژنل جج (ملتان) نے سیشن جج کے فیصلے کو برقرار رکھا۔ جس کے خلاف سپریم کورٹ میں اپیل دائر کی گئی۔ سپریم کورٹ نے ملزم کو شک کا فائدہ دے کر اپیل منظور کر کے سزا ختم کر دی۔ (۴۳)

۸۔ چیر ظہور احمد کے خلاف قرآن کریم کے مخالفانہ پرچار بذریعہ ایک پمفلٹ "فیضان قلندر" ہلکے طیبہ میں تحریف اور رسول کریم ﷺ کے خلاف توہین آمیز الفاظ استعمال کرنے کے الزام میں استغاثہ کیا گیا۔ جہلم کے ایڈیشنل سیشن جج نے تعزیرات پاکستان کے دفعہ ۲۹۵ سی کے تحت اسے ۱۲ مارچ ۲۰۰۱ء کو سزائے موت دی۔

پیر ظہور نے اس فیصلے کے خلاف ہائی کورٹ میں اپیل دائر کی، اپیلانٹ نے تمام الزامات کا انکار کر دیا اور دعویٰ کیا کہ علاقے میں مذہبی منافرت موجود ہے جس کی وجہ یہ سب کچھ مخالفین کا کیا دھرا ہے۔ عدالت اپیل نے ملزم کو شک کا فائدہ دیتے ہوئے بری کر دیا اور اپیل منظور کی۔ (۳۳)

۹۔ سلیم مسیح اور رشید مسیح باشندگان پسرور ضلع سیالکوٹ کے خلاف یہ الزام تھا کہ انہوں نے ۲۹ مئی ۱۹۹۹ء کو فالودہ کی دوکان پر رسالت مآب ﷺ کے خلاف توہین آمیز الفاظ استعمال کئے۔ ایڈیشنل سیشن جج پسرور نے دفعہ ۲۹۵ سی کے تحت دونوں ملزموں کو عمر قید اور پچاس ہزار روپے اور دفعہ ۲۹۵۔ اے کے تحت دس سال قید با مشقت کی سزا سنائی۔ سلیم مسیح نے اس فیصلے کے خلاف ہائی کورٹ میں اپیل دائر کر دی جبکہ مقصود احمد نے سزا بڑھانے کیلئے Revision (نظر ثانی) کی درخواست دے دی۔ ہائی کورٹ نے قرار دیا کہ ٹرائیل کورٹ نے انتہائی سزا جو اس جرم کی ہے نہیں دی تو لازمی بات ہے کہ اس کے ذہن میں مذکورہ گواہان پر اعتماد نہیں تھا۔ اس قسم کے مقدمات میں ضروری ہے کہ گواہان قابل اعتماد ذرائع سے مہیا کئے جائیں۔ تفتیشی افسر نے حقائق تک پہنچنے کے بجائے تفتیش مکمل کرنے میں جلد بازی سے کام لیا ہے۔ گواہوں کے بیان میں تضاد بھی پایا جاتا ہے۔ مگر انی مسٹر دادرا اپیل منظور۔ (۳۵)

۱۰۔ حاجی بشیر احمد باشندہ سستی جرانہ کے خلاف الزام عائد کیا گیا کہ وہ نعوذ باللہ آپ ﷺ، امہات المؤمنین، صحابہ کرام رضوان اللہ اجمعین، کعبہ شریف، مریم علیہا السلام جیسی پاک ہستیوں کے خلاف توہین آمیز باتیں کرتا ہے۔ اور امام مہدی ہونے کا دعویدار ہے۔ اور آڈیو کیسٹ بھی شائع کرتا ہے۔ ملزم نے ان ساری باتوں کا انکار کر دیا۔ عدالت نے شہادت ریکارڈ کرنے کے بعد ملزم کو مجرم قرار دیتے ہوئے سزائے موت اور ایک لاکھ روپے جرمانہ کی سزا دی جس کے خلاف اس نے ہائی کورٹ میں اپیل دائر کی۔ یہ اپیل مسٹر دہوگئی۔ (۳۶)

۱۱۔ محمد ادریس ربانی کے خلاف الزام تھا کہ اس نے زبانی اور تحریری دونوں طرح مسلمانوں کے جذبات کو مجروح کرتے ہوئے مقدس ہستیوں اور اسلامی تعلیمات کے خلاف توہین آمیز الفاظ استعمال کئے۔ اس کی تعلیمات کے مطابق جو شخص کلمہ طیبہ پڑھتا ہے وہ مشرک ہے۔ (نعوذ باللہ) واقعہ معراج ایک دیو مالی کہانی ہے۔ رسول کریم ﷺ خاتم النبیین نہیں ہیں۔ اور اس نے خود رسول اللہ ہونے کا دعویٰ کیا ہے۔ ابتدائی عدالت نے اسے دفعہ ۲۹۵ سی کے تحت سزائے موت دی جس کی توثیق کیلئے ریفرنس ہائی کورٹ میں دائر کیا گیا جبکہ محمد ادریس نے اس فیصلے کے خلاف اپیل بھی دائر کر دی۔ عدالت نے اپیل منظور کر دی اور قرار دیا کہ پمفلٹ کی بنیاد پر اپیلانٹ کے خلاف مقدمہ بنایا گیا ہے۔ قابل اعتماد شہادت سے ثابت نہ کر سکی کہ یہ اس کا لکھا ہوا ہے۔ صرف ماہر خط کی گواہی کافی نہیں ہے۔ جبکہ استغاثہ گواہان کی گواہی میں تضاد بھی پایا جاتا ہے۔ اپیلانٹ نے مذکورہ الزاموں کا انکار کر دیا ہے۔ اس لئے ہم اسے دائرہ اسلام سے خارج قرار نہیں دے سکتے۔ (۳۷)

۱۲۔ یکم فروری ۲۰۰۱ء کو محمد شریف نے امیر محمود کے ساتھ مکالمہ کے دوران آپ ﷺ کے بارے میں توہین آمیز الفاظ

استعمال کئے، ٹرائل کورٹ نے بعد از تفتیش محمد شریف کو تعزیرات پاکستان کی دفعہ ۲۹۵-سی کے تحت عمر قید اور ۵۰۰۰۰ روپے جرمانے کی سزا دی جس کے خلاف محمد شریف نے لاہور ہائیکورٹ میں اپیل دائر کی۔ عدالت اپیل نے قرار دیا کہ متعلقہ ایف آئی آر با اختیار صوبائی یا مرکزی کسی عہدیدار نے درج نہیں کی ہے۔ اس لئے ٹرائل کورٹ ضابطہ فوجداری کی دفعہ ۱۹۶ کے تحت اس مقدمے کی سماعت نہیں کر سکتی۔ یہ کہ جو شہادت پیش کی گئی ہے اس میں گواہ جانب دار ہے۔ جس کی تصدیق کسی آزاد گواہ سے نہیں ہو سکتی۔ تفتیش میں کافی بے قاعدگیاں پائی جاتی ہے۔ لہذا اپیل منظور۔ (۳۸)

۱۳۔ نیاز احمد نے چائے کی دکان پر رسول کریم ﷺ کو ایک مسلمان کے سلام کے جواب میں گالیاں دیں جس کے خلاف تعزیرات پاکستان کی دفعہ ۲۹۵-سی کے تحت ۱۱ فروری ۲۰۰۸ء کو بہاولنگر کے پولیس سٹیشن میں مقدمہ درج ہوا۔ عدالت نے اسے اسی سیکشن کے تحت موت اور پچاس ہزار روپے جرمانہ کی سزا سنائی جس کے خلاف نیاز احمد نے لاہور ہائی کورٹ میں اپیل دائر کر دی۔ ایپلٹ نے ٹرائل کورٹ میں بیان دیا تھا کہ وہ ایک مسلمان ہے اس نے آپ کو گالیاں نہیں دیں بلکہ شکایت کنندہ گان نے پرانی دشمنی کے بنیاد پر اس کے خلاف توہین رسالت کا مقدمہ درج کیا ہے ساتھ ہی بعض گواہوں کے بیان سے واضح نہیں ہو سکا کہ گالیوں کا ہدف آپ ﷺ تھے یا شکایت کنندہ، بناء برین عدالت اپیل نے ملزم کو جرم سے بری کر دیا۔ عدالت نے اپنے فیصلے میں یہ بھی قرار دیا کہ جرم کی جتنی سزا سخت ہے اس طرح اس کو ثابت کرنے کا معیار بھی سخت ہوگا۔ (۳۹)

۱۴۔ محمد اشرف کے خلاف شان رسالت میں گستاخی کرنے کے جرم میں ۲۳ ستمبر ۲۰۱۰ء کو پنڈدادن خان میں مقدمہ درج ہوا۔ ایڈیشنل جج نے فیصلہ سناتے ہوئے ملزم کو سزائے موت اور ایک لاکھ روپے جرمانے کی سزا سنائی۔ جبکہ دفعہ ۲۹۸ تعزیرات پاکستان کے تحت مزید ایک سال قید اور ۱۰۰۰۰ روپے جرمانے کا حکم بھی دیا ہے۔ (۵۰)

حاصل بحث:

- ۱۔ انبیاء کرام ادیان سماویہ کے منبع ہیں۔ نبی کی توہین، مذہب کی توہین ہے۔ اور ہر مذہب کے پیروکاروں نے اپنے پیشوا کی توہین پر سزا مقرر کی ہے۔
- ۲۔ دین اسلام میں انبیاء کرام کی توہین کو ایک سنگین جرم قرار دیا گیا ہے۔ اور مرتکب جرم کیلئے سخت ترین یعنی قتل کی سزا مقرر کی ہے۔
- ۳۔ رسول کریم صلی اللہ علیہ وآلہ وسلم یا دیگر انبیاء کرام کے صریح لفظوں یا واضح اعمال کے ذریعے توہین کرنے والوں کی سزا موت ہے۔ اس لئے اگر کسی ملزم کے خلاف توہین بذریعہ گواہ یا اقرار ثابت ہو جائے تو اسے ہر حالت میں سزا دینا امت مسلمہ کا حق ہے کسی فرد واحد کی رائے سے معطل نہیں کیا جاسکتا۔
- ۴۔ اس قانون کا صحیح استعمال عقیدہ توحید اور قانون اسلام کا خاصہ ہے۔ نیٹوں کا علم اللہ تعالیٰ کو ہی ہے البتہ کسی معصوم شخص کو فرقہ

وارانہ بنیادوں پر متہم کرنا اتنا ہی جرم ہے جتنا کہ توہین رسالت ہے۔ اس لئے احتیاط کی اشد ضرورت ہے۔

۵۔ سزا دیتے وقت حاکم کو یہ بات مدنظر رکھنی چاہیے کہ مجرم کے خلاف گواہی دینے والے وہ لوگ نہ ہو جن کی مجرم سے سابقہ دشمنی ہو اور انہوں نے سابقہ عداوت کی وجہ سے اس کی شکایت کی ہو یا اس کے خلاف کوئی مقدمہ بنایا ہو۔ گواہوں سے خوب جرح کی جائے اور اگر ان دونوں گواہوں کے علاوہ اور کوئی شخص مجرم کے جرم کی شہادت دینے والا نہ ہو تو ان گواہوں کی شہادت مجروح تصور کی جائے گی اور یہ تصور کیا جائے گا کہ اس جرم کا گواہ ہے ہی نہیں لہذا اس شخص پر فرد جرم (قتل یا سزا) ناجائز متصور ہوگی۔ (۵۱)

۶۔ اسلامی حکومت کے غیر مسلم باشندے (ذمی) اسلامی احکام ماننے کے عہد کی بنیاد پر اسلامی حکومت میں رہ سکتے ہیں اس لئے وہ پابند ہیں کہ وہ رسول کریم ﷺ اور انبیائے کرام کے بارے میں سب و شتم نہیں کریں گے۔ اگر انہوں نے اس جرم کا ارتکاب کیا تو ان کو بھی توہین رسالت کی سزا دی جائے گی۔ امام مالک، امام احمد بن حنبل اور امام شافعی کے نزدیک ذمی کو قتل کی سزا حد ادی جائے گی جبکہ احناف کے نزدیک تعزیر یا سیاست دی جائے گی، حد انہیں۔ کیونکہ توہین سے شرک اور کفر بڑا جرم ہے جس کا یہ لوگ ارتکاب کرتے چلے آ رہے ہیں۔

حواشی و تعلیقات:

- ۱۔ خراج Exodus, 22:28 میں توہین کو ممنوع قرار دیا گیا ہے جبکہ Leviticus 24: 16 میں مرتکب کے لیے سنگسار کی سزا مقرر تھی۔ یہودی نزدیک بھی توہین رسالت کی سزا موت ہے، ان کی اصطلاح میں اس جرم کو LINQUOU کہا جاتا ہے۔
- ۲۔ ۱۵۵۳ء کو یورپ میں مائیکل سرویٹس کو حضرت عیسیٰ علیہ السلام کی توہین یعنی تثلیث کی مخالفت پر سزائے موت دی گئی۔ اس طرح ۱۵۷۹ء میں پادری ڈیوڈ ہنگری کو عمر قید کی سزا دی گئی۔ انگلینڈ میں ۱۵۵۳ء کو مذہبی قوانین کے مطابق حضرت عیسیٰ علیہ السلام کو خدا نہ ماننے کے جرم میں پانچ اشخاص کو ایلزبتھ کے دور میں زندہ جلادیا گیا۔ اس طرح جان بڑل کو سترہ سال قید کی سزا ہوئی، جیمز ٹیلر کو ۱۶۵۶ء اور جان ٹیلر کو ۱۶۷۶ء حضرت عیسیٰ علیہ السلام کے توہین پر سزائیں دی گئی ہیں۔
- The Encyclopedia of Religion, Mircea Eliade editor in chief, Macmullari publishing company Newyark London 1986, Vol. 2, P.239--P.241.
- ۳۔ اسلامی نظریاتی کونسل سالانہ رپورٹ۔
- ۴۔ محمد اسماعیل قریشی بنام حکومت پاکستان، بی ایل ڈی ۱۹۹۱ء ایف ایس سی۔ ۱۰
- ۵۔ ابوداؤد سلیمان بن اشعث بھائی صحیح سنن مصطفیٰ جلد سوم حدیث نمبر ۹۵۵، باب سزاؤں کا بیان، گستاخ رسول ﷺ کی سزا۔
- ۶۔ رسول کریم ﷺ کے حکم نہ ماننا ایمان کی منافی ہے ارشاد باری ہے:
فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا" (۶۵:۴) (تمہارے پروردگار کی قسم یہ لوگ جب تک اپنے تنازعات میں تمہیں منصف نہ بنائیں اور جو فیصلہ تم کردو اس سے اپنے دل میں شک نہ ہوں بلکہ اس کو خوشی سے مان لیں تب تک مومن نہیں ہو سکتے۔ سورۃ نساء کی آیت نمبر ۶۰ میں بھی اسی سے متعلق ہے: "الَّذِينَ آمَنُوا وَلَمْ يَلْبِسُوا إِيمَانَهُمْ بِشِرْكٍَ لَّا يُضِلُّوكُمْ أَثَرًا وَلَا يَكْفُرُ بِكُمْ أَثَرًا وَلَا يُنَادِيكُم مِّنْ دُونِ اللَّهِ وَلَا يَبْسُطُوا إِلَيْكُمْ أَلْسِنَتَهُمْ ۚ سَلَامٌ عَلَى الَّذِينَ آمَنُوا وَأَسَلَامٌ عَلَىٰ آلِهِمْ وَالْحَمْدُ لِلَّهِ رَبِّ الْعَالَمِينَ" (۶۰:۴) (کیا تم نے ان لوگوں کو نہیں دیکھا جو دعویٰ تو یہ کرتے ہیں کہ جو (کتاب) تم پر نازل ہوئی اور جو (کتابیں) تم سے پہلے نازل ہوئیں ان سب ہر ایمان رکھتے ہیں اور چاہتے ہیں کہ اپنا مقدمہ ایک سرکش کے پاس لجا کر فیصلہ کرائیں حالانکہ ان کو حکم دیا گیا تھا کہ اس سے اعتقاد نہ رکھیں اور شیطان (تو یہ) چاہتا ہے کہ ان کو بہکا کر راستے سے دوڑال دے)
- ۷۔ ابوقاسم جبار اللہ محمود بن عمر الزمخشری الحواری، الکشاف عن حقائق التنزیل وعلوم الاقاویل فی وجہ التاویل، جلد اول، صفحہ ۵۳۶ دار المعرفہ، بیروت۔ بذیل آیت نمبر ۶: ۳، ابو عبد اللہ محمد بن احمد الانصاری القرطبی: الجامع لاحکام القرآن، جلد ۵، صفحہ ۲۶۲، احیاء التراث، لبنان۔
- ۸۔ بخاری، کتاب المغازی، کعب بن اشرف یہودی کے قتل کا واقعہ، حدیث ۱۲۱۳۔
- ۹۔ بخاری، کتاب المغازی، قصہ قتل ابورافع عبد اللہ بن الحقیق، حدیث نمبر ۱۲۱۵۔
- ۱۰۔ امام ابن تیمیہ، احمد بن عبد الحلیم بن عبد السلام: الصارم السلول علی شاتم الرسول ﷺ نشر السنۃ، ملتان، ص ۱۰۳۔
- ۱۱۔ ابوبکر عبدالرزاق بن ہمام الصنعانی، المصنف، جلد پنجم صفحہ ۳۰۷، حدیث نمبر ۹۷۰۵۔
- ۱۲۔ سنن ابوداؤد: جلد سوم: حدیث نمبر ۹۵۶، باب سزاؤں کا بیان، گستاخ رسول ﷺ کی سزا۔

- ۱۳۔ سیرت ابن ہشام ۸۶۸/۲۔
- ۱۴۔ المصنف جلد پنجم حدیث نمبر ۹۷۰، صفحہ ۳۰۷۔
- ۱۵۔ ابوالفضل، عیاض بن موسیٰ: الشفاء جلد دوم، ص ۳۸۶۔
- ۱۶۔ بخاری، باب قتل اسیر، جلد اول، صفحہ ۳۲۷۔
- ۱۷۔ الصارم السلول، صفحہ ۱۲۶، سیرت ابن ہشام ۸۲۸/۲، فتح الباری ۱/۲۸، البدایہ والنہایہ ۳/۲۹۲۔
- ۱۸۔ الصارم السلول، صفحہ ۱۲۷، سیرت ابن ہشام ۸۲۸/۲۔
- ۱۹۔ المصنف جلد پنجم، حدیث نمبر ۹۷۳، صفحہ ۳۵۵۔
- ۲۰۔ السیف الصارم، ص ۱۹۳۔
- ۲۱۔ مجمع الرواؤد و منبع الفوائد ۲۶/۵۔
- ۲۲۔ السیف الصارم، ۱۹۳۔
- ۲۳۔ التبی خاتم، مناظر احسن، ص ۳۰۔
- ۲۴۔ الصارم السلول ۴۱۹/۳۔
- ۲۵۔ المصنف، جلد پنجم حدیث نمبر ۹۷۰، صفحہ ۳۰۷۔
- ۲۶۔ السیف الصارم، ۵۷۱، ۵۷۲۔
- ۲۷۔ السیف الصارم، ۵۷۱،
- ۲۸۔ السیف الصارم، ۵۷۲۔
- ۲۹۔ محمد اسماعیل قریشی: ناموس رسول ﷺ اور قانون توہین رسالت، صفحہ ۳۰۳-۳۱۷۔
- ۳۰۔ ملا عبدالقادر بدایونی: منتخب التواریخ (اردو ترجمہ) ص ۶۰۶ و ۶۰۷، مطبوعہ غلام علی لاہور۔
- ۳۱۔ ناموس رسول ﷺ، ص ۳۲۲۔
- ۳۲۔ راج پال بنام شہنشاہ، اے آئی آر ۱۹۲۷ء، ص ۲۵۰۔
- ۳۳۔ ناموس رسول ﷺ، ص ۴۱۳، ۴۱۱۔
- ۳۴۔ ناموس رسول ﷺ، ص ۴۱۳۔
- ۳۵۔ غازی علم الدین شہید بنام سرکار، اے آئی آر ۱۹۳۰ء، لاہور ص ۱۵۷۔
- ۳۶۔ ناموس رسول ﷺ صفحات ۴۲۸، ۴۳۱۔
- ۳۷۔ غازی زاہد حسین والظاف حسین شاہ بنام سرکار۔
- ۳۸۔ ظہیر الدین وغیرہ بنام سرکار، بی ایل ڈی ۱۹۸۸ء کوئٹہ ۲۲۔
- ۳۹۔ غلام اکبر بنام سرکار ۲۰۰۰ء، ڈائی ایل آر ۱۲۷۳۔
- ۴۰۔ راجنھاس بنام سرکار ۲۰۰۰ء، ڈائی ایل آر ۳۳۶، لاہور۔
- ۴۱۔ قاری محمد یونس بنام سرکار ۲۰۰۰ء، ڈائی ایل آر ۴۸۴۔

- ۴۲۔ محمد محبوب (یوب) بنام سرکار، پی ایل ڈی ۲۰۰۲ء لاہور ۵۸۷۔
- ۴۳۔ ایوب مسیح بنام سرکار، پی ایل ڈی ۲۰۰۲ء ایس سی ۱۰۳۸۔
- ۴۴۔ ظہور احمد بنام سرکار ۲۰۰۳ء وائی ایل آر ۲۰۰۲۔
- ۴۵۔ سلیم مسیح وغیرہ بنام سرکار ۲۰۰۳ء وائی ایل آر ۲۳۲۲، لاہور۔
- ۴۶۔ حاجی بشیر احمد بنام سرکار ۲۰۰۵ء وائی ایل آر ۹۸۵۔
- ۴۷۔ محمد ادریس بنام سرکار ۲۰۰۷ء وائی ایل آر ۲۲۷۶، لاہور۔
- ۴۸۔ محمد شریف بنام سرکار ۲۰۰۹ء وائی ایل آر ۳۸۷۔
- ۴۹۔ نیاز احمد بنام سرکار، ۲۰۰۹ء ایم ایل ڈی ۶۱۶۔
- ۵۰۔ روزنامہ جنگ، راولپنڈی مورخہ ۹ مارچ ۲۰۱۱ء صفحہ ۸۔
- ۵۱۔ کتاب الشفاء، جلد دوم، صفحہ نمبر ۳۳۵۔

پاکستان کا قانون توہین رسالت اور فقہ حنفی

مولانا محمد زاہد *

توہین رسالت کے قانون کو ختم یا اس میں تبدیلی کرنے کی جو کوشش نظر آرہی تھی اور جس کے پیچھے ایک خاص لابی بھی موجود تھی جو ہمیشہ پاکستانی عوام کے احساسات و جذبات کو سمجھنے سے قاصر رہتی ہے یہ کوشش تو دینی جماعتوں کے باہمی اتحاد اور عوام کو متحرک کرنے کی صلاحیت دکھانے سے دم توڑ گئی ہے۔ اس پر یقیناً یہ جماعتیں اور عوام تحریک کے مستحق ہیں۔ اس مسئلے پر گرما گرمی کے دوران میں نے ایک نجی مجلس میں یہ بات عرض کی کہ موجودہ ماحول سے قطع نظر تعزیرات پاکستان کی ۱۹۵ سی کے متعدد پہلو علمی و فقہی لحاظ سے غور کے متقاضی ہیں، نارمل حالات میں علما کو ان پر بھی سنجیدگی سے غور کرنا چاہئے۔ اس پر ایک طالب علم نے سوال کیا کہ کیا نارمل حالات میں علما کو غور کی فرصت ملے گی؟ یہ سوال میرے ذہن کے ساتھ چپک کر رہ گیا ہے اور ابھی تک میرے دماغ میں گدگدی کر رہا ہے۔ دوسری طرف اس مسئلے پر عوامی اجتماعات میں جو طرز گفتگو اختیار کیا گیا یا کرنا پڑا اس کی وجہ سے یہ تاثر عام ہو گیا ہے کہ یہ قانون ہماری قانون کی کتاب پر جس انداز سے موجود ہے اسی طرح سے یہ اجماعی اور قطعی ہے جس میں کسی پہلو میں نہ تو فقہنا کے درمیان کوئی اختلاف موجود ہے اور نہ ہی کسی اختلاف کی گنجائش۔ عامۃ الناس سے لے کر اچھے خاصے پڑھے لکھوں تک بہت سے لوگ اس غلط فہمی کا شکار ہیں۔ جبکہ کسی شرعی مسئلے کی درست حیثیت واضح کرنا اہل علم کی ذمہ داری ہے۔ اس لئے خیال ہوا کہ فقہی عبارات اور اصطلاحات سے جو جھل کئے بغیر عام قاری کے لئے کم از کم فقہ حنفی کی پوزیشن اس مسئلے پر واضح کر دی جائے جس پر یہاں کے مسلمانوں کی بہت بڑی اکثریت عمل پیرا ہے۔

اگر یہ سوال کیا جائے کہ فقہ حنفی میں کیا شاتم رسول کی سزا موت ہے اور یہی متعین سزا ہے تو جواب اثبات میں ہوگا۔ لیکن دوسرا ہم سوال یہ ہے کہ اس سزا کی فقہ حنفی میں نوعیت کیا ہے، یہ سوال بھی کم اہم نہیں ہے، اس لئے کہ یہ سزا کہاں لاگو ہوگی اور کہاں نہیں اس کا فیصلہ اسی سوال کے جواب سے ہوگا۔ فقہ حنفی کے ایک طالب علم کے لئے یہ بات واضح ہے کہ یہ متعین سزا حقیقت ارتداد کی سزا ہے۔ یہی وجہ ہے کہ حنفی کتب میں اس سزا کا تذکرہ عموماً کتاب الحدود کی بجائے کتاب الجہاد کے باب المرئد میں ملتا ہے۔ فقہ حنفی سے واقفیت رکھنے والے کے لئے یہ بات حوالہ جات کی محتاج نہیں۔ سزا کی نوعیت کے اس تعین کے

کا ہے، تاہم امام ابوحنیفہؒ کے نزدیک عورت کو (توبہ نہ کرنے کے باوجود بھی) قتل نہیں کیا جائے گا۔ (کتاب الخراج ص ۱۸۲ مطبوعہ ادارۃ القرآن کراچی) یاد رہے کہ کتاب الخراج درحقیقت امام ابو یوسف کا خلیفہ ہارن الرشید کے نام خط ہے، اس لئے اس میں جو کچھ وہ تحریر فرما رہے ہیں اس کی مخاطب ریاست ہے۔

بہر حال شاتم رسول کی توبہ قبول نہ ہونے کا قول بزازی سے پہلے حنفیہ میں سے کسی نے ذکر نہیں کیا۔ گویا نوں صدی ہجری تک فقہ حنفی میں اس بات کا کوئی تصور موجود نہیں تھا۔ پھر بزازیؒ نے جو کچھ لکھا ہے اس کے بارے میں علامہ شامی نے تفصیل سے ثابت فرمایا ہے کہ یہ کوئی باقاعدہ ان کی رائے نہیں ہے بلکہ انہیں بعض عبارات کے سمجھنے میں شدید غلطی ہو گئی ہے۔ تاہم فقہ حنفی ہی کی معروف کتاب "الدر المختار" (ج ۳ ص ۲۳۶) میں یہ ذکر کیا ہے کہ ۹۴۴ھ میں یہ امر سلطانی جاری ہوا تھا کہ اگر مجرم کی توبہ سچی معلوم ہو پھر تو حنفیہ کے مذہب پر عمل کرتے ہوئے توبہ قبول کر لی جائے اور سزائے موت کی بجائے قید وغیرہ تعزیری سزا پر اکتفا کیا جائے، اور اگر ایسا شخص ہو جس سے خیر کی کوئی توقع نہ ہو، توبہ محض بہانہ ہو (جس کا پتا اس جرم کے تکرار سے بھی چل سکتا ہے) تو فقہ حنفی کے علاوہ بعض دیگر فقہاء کے قول پر عمل کرتے ہوئے اس کی توبہ قبول نہ کی جائے۔ یہاں یہ بات بھی قابل ذکر ہے کہ ۱۹۹۰ء میں اس مسئلے پر وفاقی شرعی عدالت کے معروف فیصلے جس کی روشنی ہی میں پارلیمنٹ نے اس جرم پر عمر قید کی سزا کو حذف کر کے صرف سزائے موت کو برقرار رکھا تھا میں بھی اس بات کی صراحت ہے کہ عدالت میں پیش ہونے والے متعدد اہل علم نے بھی یہی موقف اختیار کیا تھا کہ اس قانون میں توبہ کا موقع ملنا چاہئے۔ ان علما میں دیوبندی مکتب فکر سے دارالعلوم کراچی کے شیخ الحدیث مولانا سبحان محمودؒ، بریلوی مکتب فکر کے معروف عالم مفتی غلام سرور قادریؒ اور معروف اہل حدیث عالم حافظ صلاح الدین یوسف قابل ذکر ہیں۔ لیکن حیرت کی بات یہ ہے کہ شرعی عدالت کے فیصلے میں جو بحث کی گئی ہے اس بحث کی پوری جھلک کورٹ آرڈر اور اس کی روشنی میں ہونے والی قانون سازی میں نظر نہیں آتی۔ بہتر ہوتا کہ اس وقت یہ مسئلہ اپیل کے لئے سپریم کے شریعت بینچ میں چلا جاتا جہاں اس وقت مفتی محمد تقی عثمانی اور پیر کرم شاہ جیسے جید علما موجود تھے۔ اس وقت وفاقی حکومت کی طرف سے اپیل کی بھی گئی تھی۔ لیکن اس وقت کے وزیراعظم نواز شریف نے یہ اپیل واپس لینے کا حکم دیا اور یہ کہا کہ اس جرم کی سزا اگر موت سے بڑھ کر کوئی ہوتی تو وہ تجویز کی جاتی۔ نواز شریف صاحب کا جذبہ قابل قدر، لیکن بہر حال وہ باقاعدہ عالم دین نہیں ہیں۔ جناب اسماعیل قریشی ایڈووکیٹ صاحب نے ایک کتابچے میں لکھا ہے کہ انہوں نے اس وقت وزیراعظم کو پیغام بھیجا تھا کہ یہ اپیل واپس لی جائے "وگرنہ مسلمانوں کے جذبات اس حکومت کے خلاف بھی مشتعل ہو جائیں گے"۔ اسماعیل قریشی صاحب ہمارے لئے بہت ہی محترم ہیں، خاص طور پر ان کا جذبہ عشق رسول سب کے لئے مشعل راہ ہے۔ لیکن یہ بات سمجھ میں نہیں آرہی کہ کسی شرعی مسئلے کو ماہرین شریعت پر مشتمل آئینی فورم پر اس لئے پیش کیا جاتا ہے کہ قرآن و حدیث کی روشنی میں مزید غور کر لیا جائے تو اس میں جذبات مشتعل ہونے والی کوئی بات تھی۔ اس سے اندازہ لگایا جاسکتا ہے کہ اس مسئلے میں

شروع ہی سے صرف ایک نقطہ نظر کو جو کہ یہاں کی اکثریتی فقہ سے بھی مطابقت نہیں رکھتا کو ایمان اور عقیدے کا درجہ دے دیا گیا تھا۔ یاد رہے کہ مذکورہ فیصلہ صادر کرنے والے وفاقی شرعی عدالت کے بیچ میں کوئی باقاعدہ عالم دین شامل نہیں تھے، جبکہ سپریم کورٹ شریعت بیچ میں مذکورہ دو جدید عالم موجود تھے۔

(۳) چوتھا نتیجہ سزائے موت کی مذکورہ فقہی نوعیت کا یہ ہوگا کہ امام ابوحنیفہؒ کے مذہب کے مطابق اس قانون کے

تحت عورت کو سزائے موت نہیں دی جائے گی۔ جیسا کہ امام ابو یوسف کی عبارت میں گزرا۔

اب تک کی گفتگو کا حاصل یہ ہے کہ فقہ حنفی کی رو سے شاتم رسول کے سزائے موت متعین ہے بشرطیکہ جس سے جرم سرزد ہوا ہے وہ مسلمان مرد ہو اور توبہ کرنے کے لئے تیار نہ ہو، اور جرم کی نوعیت ایسی ہو کہ اسے بلاشک و شبہ ارتداد میں داخل کیا جاسکے۔ اگر کسی مجرم میں ان میں کوئی شرط مفقود ہو، مثلاً توبہ نہ کرنے والا غیر مسلم ہو یا لڑمہ عورت ہو تو کیا اسے یوں ہی چھوڑ دیا جائے؟ ظاہر ہے کہ ایسا نہیں ہو سکتا۔ ایک مسلمان معاشرے اور ملک میں نبی کریمؐ کی توبہ نہ کرنے کی صورت برداشت نہیں کیا جاسکتا۔ یہ ایک انتہائی سنگین برائی ہے، اور اسلامی ریاست کے فرائض میں برائیوں کی روک تھام بھی شامل ہے۔ اور برائیوں کی روک تھام کے لئے سزا پر مشتمل قوانین بھی ناگزیر ہوتے ہیں۔ مذکورہ شرائط مفقود ہونے کی صورت میں شرعی طور پر کوئی متعین سزا تو موجود نہیں ہے، ایسے موقع پر تعزیری سزا سے کام لیا جاتا ہے۔ تعزیری سزا سے مراد وہ سزا ہے جو شریعت نے از خود متعین نہیں کی ہوتی، اس کے بارے ریاست یا ریاستی اداروں کو یہ اختیار حاصل ہوتا ہے کہ وہ جرم اور مجرم کی نوعیت دیکھ کر اور حالات اور مصالح کو سامنے رکھ کر جو سزا مناسب سمجھیں تجویز کر سکتے ہیں۔ ناگزیر حالات میں بطور تعزیر سزائے موت بھی دی جاسکتی ہے، بلکہ جہاں جرم کی نوعیت شدید ہو وہاں سزائے موت ملنی چاہئے۔ مثلاً وہ علانیہ طور پر بار بار اس جرم کا ارتکاب کرتا ہے یا جرم کے انداز میں ڈھائی اور سرکشی واضح طور پر نظر آ رہی ہے۔

اس پر بحث ہو سکتی ہے کہ موجودہ حالات میں فقہ حنفی کے نقطہ نظر کو اختیار کرنا زیادہ مناسب ہوگا یا کسی اور رائے کو، موجودہ قانون فقہ حنفی کی بجائے بنیادی طور پر ابن تیمیہؒ کی رائے کی نمائندگی کرتا ہے، وہ بھی ایک قابل احترام رائے ہے لیکن جس مسئلے میں فقہ حنفی کا اختلاف موجود ہو اسے مسئلہ اور اجتماعی مسئلے کے طور پر پیش کرنا بہر حال ایک دینی مسئلے کی غلط تصویر دکھانا ہے۔ تاہم یہ بات طے شدہ ہے کہ ایک اسلامی ملک میں تو بین رسالت جیسا سنگین جرم کسی بھی صورت قابل برداشت نہیں ہے۔ اس کی روک تھام کے لئے قانون تو ضرور ہو، تاہم اس قانون کی تفصیلات پر دلائل شرعیہ کی روشنی میں غور ہو سکتا ہے۔ اہل علم سے یہ درخواست ہے کہ مسئلے کے تمام پہلوؤں کو اور ملک کی معروضی صورت حال کو سامنے رکھ کر سنجیدہ غور کا سلسلہ شروع کریں اور بجائے اس کے کہ کوئی موقع دیکھ کر حکومت کوئی لٹم پٹم ترمیم لے آئے اور دینی حلقوں کے ساتھ اسی طرح کا ہاتھ ہو جائے جیسا ۲۰۰۷ء میں حدود کے مسئلے پر ہوا تھا علما کے لئے مناسب ہوگا کہ مختلف طبقات کے جائز تحفظات کو سامنے رکھ کر از خود قرآن و سنت

کی روشنی میں کوئی قانونی پہنچ پیش کر دیں۔

جیسا کہ شروع میں عرض کیا گیا کہ یہاں دلائل کی تفصیل میں جانا مقصود نہیں ہے۔ تاہم اختصار کے ساتھ اتنا عرض کرنا مناسب معلوم ہوتا ہے کہ اس مسئلے میں عہد رسالت کے جن واقعات کا حوالہ دیا جاتا ہے ان میں کچھ تو ایسے تھے جن کا اسلامی ریاست کا شہری ہونا ہی ثابت نہیں ہے، بعض تو محارب (برسر پیکار) تھے۔ بعض کے اس جرم کے علاوہ اور بھی کئی جرائم تھے، اور یہ بات تو اکثر و بیشتر واقعات میں ہے کہ ان سے یہ جرم ایک آدھ مرتبہ صادر نہیں ہوا تھا بلکہ بار بار اور عادت کے طور پر انہوں نے یہ وطیرہ اپنایا ہوا تھا، اس جرم پر سیاست یا تعزیراً سزائے موت کے سلسلے میں متعدد فقہاء حنفیہ نے اسی صورت حال یعنی عادت اور تکرار کا ذکر کیا ہے۔ اس سلسلے میں صرف ابوداؤد کی ایک روایت کی مثال دینا مناسب ہوگا جس کا ہمارے ہاں عام تقریروں میں بکثرت حوالہ دیا گیا ہے۔ اس واقعے کا خلاصہ یہ ہے کہ ایک صحابی نے اپنی باندی کو اس وجہ سے قتل کر دیا تھا کہ وہ آنحضرتؐ کی شان میں گستاخی کی مرتکب ہوئی تھی اور آنحضرتؐ نے اس صحابی کے خلاف کوئی کاروائی نہیں کی تھی۔ لیکن اسی واقعے میں یہ بھی مذکور ہے کہ وہ باندی بار بار ایسا کر رہی تھی کہ اور اس صحابی نے اسے کئی بار سمجھایا بچھایا بھی، لیکن پھر بھی وہ باز نہیں آئی۔ اس سے یہ بات بھی نکل رہی ہے کہ اس مسئلے میں سمجھانے بچھانے کا بھی کوئی خانہ موجود ہے۔ آنحضرتؐ نے انہیں یہ نہیں فرمایا کہ اتنی مرتبہ سمجھانے بچھانے میں کیوں لگے رہے، تمہیں تو پہلی مرتبہ اسے سزائے قتل دلوانے کی فکر کرنی چاہئے تھی۔

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أُعْطِيَتْ خَمْسًا لَمْ يُعْطَهُنَّ أَحَدٌ مِّنَ الْأَنْبِيَاءِ قَبْلِي نُصِرْتُ بِالرُّعْبِ مَسِيرَةَ شَهْرٍ وَجُعِلَتْ لِي الْأَرْضُ مَسْجِدًا وَطَهُورًا وَأَيُّهَا رَجُلٍ مِّنْ أُمَّتِي أَدْرَكَتْهُ الصَّلَاةُ فَلْيُصَلِّ وَأَحِلَّتْ لِي الْغَنَائِمُ وَكَانَ النَّبِيُّ يُبْعَثُ إِلَى قَوْمِهِ خَاصَّةً وَبُعِثْتُ إِلَى النَّاسِ كَافَّةً وَأُعْطِيَتْ الشَّفَاعَةَ»

(صحیح بخاری، کتاب الصلوٰۃ، حدیث ۴۱۹)

جابر ابن عبد اللہ نقل کرتے ہیں کہ رسول اللہ ﷺ نے فرمایا: ”مجھے پانچ ایسی چیزیں عطا کی گئی جو مجھ سے پہلے دیگر انبیاء میں سے کسی کو نہیں دی گئیں، ایک ماہ کی مسافت پر رعب کے ذریعے میری مدد کی گئی، میرے لیے زمین کو پاکیزہ اور نماز کی جگہ بنایا گیا ہے، میری امت میں سے جو شخص بھی نماز کا وقت پالے اسے نماز پڑھ لینی چاہئے (جس جگہ میں بھی ہو)، میرے لیے مال غنیمت کو جائز قرار دیا گیا ہے، دیگر انبیاء کو کسی خاص قوم کی طرف مبعوث کیا جاتا تھا اور مجھے سب لوگوں کی طرف مبعوث کیا گیا ہے اور مجھے شفاعت عطا کی گئی ہے۔“

گستاخ رسول کو قانونی کارروائی کے بغیر قتل کردینے والے شخص کا شرعی حکم

محمد مشتاق احمد*

کسی شخص کو باقاعدہ عدالتی کارروائی کے بغیر محض سنی سنائی بات پر یا محض الزام کی بنیاد پر ”گستاخ رسول“ نہیں قرار دیا جاسکتا۔^(۱) پس پہلا سوال یہ ہے کہ کسی شخص کو عدالت میں گستاخ رسول ثابت کرنے کے لیے ضابطہ اور معیار ثبوت کیا ہے؟ اس سوال کا جواب معلوم کرنے کے لیے ضروری ہے کہ پہلے یہ متعین کیا جائے کہ توہین رسالت کے جرم کی نوعیت کیا ہے کیونکہ جرم کی نوعیت کے مختلف ہونے سے اس کے اثبات کا طریقہ بھی مختلف ہو جاتا ہے؟^(۲)

”توہین رسالت“ کے جرم کی دو مختلف صورتیں

فقہاء احناف کا موقف یہ ہے کہ ملزم کے مسلمان یا غیر مسلم ہونے سے اس جرم کی نوعیت پر فرق پڑتا ہے۔ اگر کسی مسلمان نے اس شنیع جرم کا ارتکاب کیا تو وہ مرتد ہو جاتا ہے اور اس فعل پر ان تمام احکام کا اطلاق ہوگا جو ارتداد کی صورت میں لاگو ہوتے ہیں، جبکہ غیر مسلم چونکہ مرتد نہیں ہو سکتا اس لیے اگر غیر مسلم اس فعل کا ارتکاب کرے تو اس کے اثرات مختلف ہوں گے۔^(۳)

ارتداد کے قانونی اثرات

پہلے اس شخص کا معاملہ لیجے جو پہلے مسلمان تھا لیکن توہین رسالت کے نتیجے میں مرتد ہو گیا۔

- ۱۔ ارتداد کے احکام میں ایک اہم حکم یہ ہے کہ ارتداد کی سزا چونکہ حد ہے^(۴) اس لیے اس کے اثبات کے لیے ایک مخصوص ضابطہ ہے، جو آگے ذکر کیا جائے گا۔ اس مخصوص ضابطے کے سوا کسی اور طریقے سے اس جرم کو ثابت نہیں کیا جاسکتا۔
- ۲۔ حد کی سزا شبہ سے ساقط ہوتی ہے۔^(۵) اب چونکہ حد ارتداد کفر کے بعد ہی نافذ کی جاسکتی ہے اس لیے کسی بھی ایسے قول یا فعل کی بنیاد پر یہ سزا نہیں دی جاسکتی جس کے کفر ہونے یا نہ ہونے میں اہل علم کا اختلاف ہو۔^(۶) اسی طرح اگر کسی قول یا فعل کی ایک سے زائد تعبیرات ممکن ہوں اور ان میں کوئی تعبیر ایسی ہو جس کی رو سے اسے کفر نہ قرار دیا جاسکتا ہو تو اسی تعبیر کو اپنایا

جائے گا۔ (۷) چنانچہ ملزم سے پوچھا جائے گا کہ اس قول یا فعل سے اس کی مراد کیا تھی، الایہ کہ وہ کفر بواح کا مرتکب ہوا ہو۔ (۸) اگر ملزم کفر سے انکاری ہو تو اس کے انکار کو قبول کیا جائے گا خواہ اس کے خلاف گواہ موجود ہوں کیونکہ اس کے اس انکار کو رجوع اور توبہ سمجھا جائے گا۔ (۹)

۳۔ اگر اقرار یا گواہی کے بعد عدالت اس نتیجے پر پہنچے کہ ملزم کا متعلقہ قول یا فعل ارتداد کے زمرے میں آتا ہے تو عدالت اسے توبہ کے لیے تلقین کرے گی اور سوچ و پہچار کے لیے تین دن کی مہلت دے گی۔ (۱۰) اگر وہ اس کے بعد بھی اپنے اس قول یا فعل سے رجوع کر کے اس سے مکمل براءت کا اظہار نہ کرے تب عدالت اسے سزا سنائے گی اور یہ سزا ناقابل معافی ہوگی۔ (۱۱) پوری امت کی یہ ذمہ داری ہوگی کہ وہ اس سزا کو نافذ کرے۔ (۱۲)

۴۔ چونکہ ارتداد کی سزا حد ہے اس لیے اس کا نفاذ افراد کا کام نہیں، بلکہ حکومت کا کام ہے۔ اس کی مزید وضاحت آگے آرہی ہے۔
۵۔ کسی شخص کے مرتد ثابت ہو جانے کے بعد اس کی عائلی زندگی پر بھی دور رس اثرات مرتب ہوتے ہیں۔ مثلاً اس کی بیوی اس کے لیے حرام ہو جاتی ہے (۱۳) اور ارتداد کے بعد وہ جس مال کا مالک بنا ہو وہ اس کی موت کے بعد اس کے ورثا کو نہیں ملے گا۔ (۱۴)

اگر ذمی تو ہیں رسالت کا ارتکاب کرے

اگر ملزم غیر مسلم ہو تو اس فعل کو کفر میں اضافہ کہا جائے گا لیکن ظاہر ہے کہ اس کو ارتداد نہیں کہا جاسکتا۔ (۱۵) چنانچہ فقہاء اس مسئلے کو ارتداد کے بجائے نقض ذمہ کے عنوان کے تحت ذکر کرتے ہیں اور یہ متعین کرنے کی کوشش کرتے ہیں کہ ذمی کے اس فعل سے اس کا عقد ذمہ ٹوٹ جاتا ہے یا نہیں۔

فقہائے احناف کا مسلک یہ ہے کہ ذمی کے اس فعل سے اس کا عقد ذمہ نہیں ٹوٹتا۔ (۱۶) تاہم اس کا یہ مطلب نہیں ہے کہ اس فعل شنیع کے ارتکاب پر ذمی کو سزا نہیں دی جاسکے گی۔ بہ الفاظ دیگر ان کا موقف یہ ہے کہ اس فعل سے ذمی کا دارالاسلام میں سکونت کا حق ختم نہیں ہو جاتا لیکن چونکہ یہ فعل دارالاسلام کے ملکی قانون کے تحت جرم ہے اس لیے اسے سزا دی جاسکے گی۔ اس قسم کی سزا کو فقہائے احناف سیاست کہتے ہیں۔ (۱۷)

حد اور سیاست میں فرق

حد اور سیاست میں کئی لحاظ سے فرق ہے۔ مناسب معلوم ہوتا ہے کہ یہاں بنیادی فرق واضح کر دیا جائے۔

اسلامی قانون کی اصطلاح میں حد کی سزا کا تعلق حق اللہ سے ہے۔ (۱۸) حق اللہ قرار دینے کے کئی اہم نتائج ہیں:

۱۔ حد کی سزا قیاس اور ورائے سے نہیں بلکہ نص کے ذریعے مقرر کی گئی ہے جس میں کمی و بیشی کا اختیار ریاست کے پاس نہیں ہے۔ (۱۹)

۲۔ حد کی سزا شبہ سے ساقط ہو جاتی ہے اور شبہ سے مراد صرف یہ نہیں کہ جرم کے ثبوت کے متعلق جج کے ذہن میں کوئی ابہام پایا

- جاتا ہے جس کا فائدہ (Benefit of the Doubt) وہ ملزم کو دے دیتا ہے، بلکہ یہ بھی ہے کہ اگر ملزم کے ذہن میں اس فعل کے قانونی جواز کے متعلق کوئی ابہام، ہتھیہ یا فرض پایا جاتا تھا تو اس کی وجہ سے اسے حد کی سزا نہیں دی جاسکے گی۔ (۲۰)
- ۳۔ حد کی سزا کے اثبات کے لیے صرف دو ہی طریقے ہیں، کسی تیسرے طریقے سے اس جرم کو ثابت نہیں کیا جاسکتا: ایک مجرم کی جانب سے عدالت کے سامنے آزادانہ اقرار جرم اور دوسرا اس کے خلاف گواہی جو ایک مخصوص نصاب کے مطابق ہو۔ (۲۱) وہ مخصوص نصاب یہ ہے کہ حد زنا کے ماسوا تمام حدود میں کم سے کم دو ایسے مسلمان عاقل بالغ مرد گواہی دیں جن کا کردار بے داغ ہو۔ (۲۲) حد زنا کے اثبات کے لیے باقی شروط تو یہی ہیں لیکن گواہوں کی تعداد چار ہونی چاہیے۔ (۲۳)
- ۴۔ حد کی سزا کی معافی کا اختیار نہ متاثرہ فرد کے پاس ہے اور نہ ہی حکومت یا ریاست کے پاس۔ (۲۴)
- سیاسہ کی سزا کو اسلامی قانون کی اصطلاح میں حق الامام کہتے ہیں۔ (۲۵) حق الامام قرار دینے کے اہم نتائج یہ ہیں:
- ۱۔ اس سزا کی کوئی کم یا زیادہ حد شریعت نے مقرر نہیں کی ہے بلکہ اس کی حد مقرر کرنے کا اختیار حکومت کو دیا ہے اور حکومت اس کی بعض شنیع صورتوں میں سزائے موت بھی مقرر کر سکتی ہے۔ (۲۶)
- ۲۔ یہ سزا فعل کے قانونی جواز کے متعلق ملزم کے ذہن میں پائے جانے والے ابہام کی بنا پر ساکت نہیں ہو سکتی۔ (۲۷)
- ۳۔ اس جرم کے اثبات کے لیے کوئی مخصوص ضابطہ نہیں ہے بلکہ جس طرح کا ثبوت عدالت کو فعل کے وقوع کے بارے میں مطمئن کر دے وہ قابل قبول ہے اور اس کی بنا پر مناسب سزا دی جاسکتی ہے۔ (۲۸)
- ۴۔ اس سزا کی معافی کا اختیار حکومت کے پاس ہے۔ (۲۹)
- اس ساری بحث کا خلاصہ یہ ہے کہ گستاخ رسول کی سزا ایک صورت میں حد ہے اگر فعل کا مرتکب اس فعل کے ارتکاب سے پہلے مسلمان ہو، اور دوسری صورت میں سیاسہ ہے اگر اس فعل کا مرتکب پہلے ہی سے غیر مسلم ہو۔
- اب آئیے تو چن رسالت کے جرم کی ہر دو صورتوں کی سزا کے نفاذ کی طرف۔
- حدود کا استیفاء حکمران کا حق ہے۔**

فقہانہ تصریح کی ہے کہ حدود کا استیفاء حکمران کا حق ہے۔ اس لیے اصولی طور پر حدود کا نفاذ حکمران کے ماسوا کوئی اور شخص نہیں کر سکتا۔ (۳۰)

اسی اصول پر طے کیا گیا ہے کہ اگر ملک کا سب سے بڑا حکمران حد کے جرم کا ارتکاب کرے تو اسے حد کی سزا نہیں دی جاسکے گی کیونکہ وہ خود اپنے اوپر حد کا نفاذ نہیں کر سکتا اور کسی اور کے پاس یہ اختیار نہیں ہے کہ وہ حد نافذ کرے۔ (۳۱)

تاہم اگر عدالت میں ثابت ہو جائے کہ کسی شخص نے حد کے جرم کا ارتکاب کیا ہے اور اس کے بعد کوئی اور شخص اپنی جانب سے

اس مجرم پر سزا کا نفاذ کرے تو اس صورت کو فقہا افتیات کے عنوان کے تحت ذکر کرتے ہیں۔ افتیات سے مراد یہ ہے کہ اس شخص نے اپنی جانب سے حد کا نفاذ کر کے حکمران کا حق ضائع کر دیا ہے اور اس طرح فساد کا مرتکب ہوا ہے۔ (۳۲)

اس کی تعبیر کے لیے آج کل ہم ”قانون کو اپنے ہاتھ میں لینا“ کا محاورہ استعمال کرتے ہیں۔

قانون کو اپنے ہاتھ میں لے کر حد کی سزا کا نفاذ

اگر کسی شخص نے قانون اپنے ہاتھ میں لے کر حد کے مجرم کو سزا دی تو فقہا یہاں دو صورتیں ذکر کرتے ہیں:

ایک یہ کہ اس نے حد کے بجائے کچھ اور سزا دی تو ظاہر ہے کہ وہ فساد کا مرتکب ہوا اور اس لیے مناسب سزا کا مستحق بھی ہے۔ (۳۳)

دوسری صورت یہ ہے کہ اس نے حد کی مقررہ سزا ہی دی اور سزا کے نفاذ کی شروط کا لحاظ رکھا، تب بھی افتیات کے مرتکب اس شخص کو حق الامام کی پامالی، یا بہ الفاظ دیگر فساد کے ارتکاب پر حکمران مناسب سزا دے سکتا ہے۔ (۳۴)

یہ سزا چونکہ حق الامام میں دی جائے گی اس لیے اس پر ان تمام احکام کا اطلاق ہوگا جو سیاستاً دی جانے والی سزا کے لیے ہیں۔ (۳۵)

واضح رہے کہ یہ حکم وہاں ہے جہاں پہلے سے ہی ثابت ہو کہ قانون ہاتھ میں لے کر جس شخص کو سزا دی گئی اس نے حد کے جرم کا ارتکاب کیا تھا۔ اگر پہلے یا بعد میں اس کا جرم ثابت نہیں کیا جاسکا تو پھر قانون ہاتھ میں لینے والا یہ شخص اس عدوان (ظلم) کے لیے الگ سزا کا مستحق ہوگا جو اس نے اس شخص پر کیا تھا۔ (۳۶)

گستاخ رسول کے معاملے میں چونکہ حد ارتداد کا اطلاق ہوتا ہے اس لیے مقررہ حد سزائے موت ہے۔ پس اگر افتیات کے مرتکب شخص نے کسی شخص کو گستاخ رسول سمجھ کر قتل کر دیا اور اس نے عدالت میں مقررہ ضابطے پر ثابت کر دیا کہ مقتول واقعی گستاخ رسول تھا، تو اس صورت میں اسے قصاص سزائے موت نہیں دی جاسکے گی کیونکہ مقتول مرتد ہونے کی وجہ سے مباح الدم تھا۔ البتہ افتیات کے ارتکاب کی وجہ سے قاتل کو مناسب تا دہی سزا دی جاسکے گی۔

اگر مقتول کو مقررہ ضابطے پر گستاخ رسول اور مرتد ثابت نہ کیا جاسکا تو قاتل کو مومن کے قتل عمد کا ذمہ دار ٹھہرا کر قصاص سزائے موت دی جائے گی۔ نیز اسے فساد کے ارتکاب کی وجہ سے سیاستاً کوئی اور مناسب سزا بھی دی جاسکے گی۔

سیاستاً کا استیفاء بھی حکمران کا حق ہے۔

سیاستاً کی سزا چونکہ حق الامام میں دی جاتی ہے اس لیے اس کا استیفاء بھی حکمران ہی کا حق ہے۔ (۳۷)

جیسا کہ اوپر مذکور ہوا، اگر توہین رسالت کا ارتکاب کرنے والا پہلے ہی سے غیر مسلم تھا تو اسے دی جانے والی سزا حد ارتداد نہیں،

بلکہ سیاست ہے۔ یہ بھی مذکور ہوا کہ سیاست دی جانے والی سزا کی کوئی مقررہ حد نہیں ہے بلکہ اسے حکمران اور عدالت کی صوابدید پر چھوڑا گیا ہے، اس لیے ضروری نہیں کہ اس غیر مسلم کو سزائے موت ہی دی جائے۔ باقی اصول وہی ہیں جو اوپر حد کے سلسلے میں ذکر ہوئے۔

چنانچہ اگر کسی شخص نے کسی غیر مسلم کو گستاخ رسول قرار دیتے ہوئے قتل کر دیا تو دیکھا جائے گا:

اگر مقتول کا جرم ثابت تھا اور اسے سزائے موت سنائی گئی تھی تو اس کے قاتل سے قصاص نہیں لیا جاسکے گا لیکن قانون اپنے ہاتھ میں لینے پر اسے مناسب تا دہی سزا دی جاسکتی گی۔

اگر مقتول کا گستاخ رسول ہونا ثابت نہیں کیا جاسکا، یا اسے سزائے موت کے بجائے کوئی اور سزا دی گئی تھی، یا اس کی سزا میں تخفیف یا معافی کی گئی تھی، اور اس کے باوجود اسے قتل کر دیا گیا، تو ان تمام صورتوں میں چونکہ وہ مباح الدم نہیں تھا اس لیے اس کے قاتل سے قصاص لیا جائے گا اور اسے سیاست مزید سزا بھی دی جاسکتی گی۔

خلاصہ بحث

آخر میں مناسب معلوم ہوتا ہے کہ ان تمام مباحث کا خلاصہ چند نکات کی صورت میں پیش کیا جائے:

- ۱- کسی شخص کو اس وقت تک ”گستاخ رسول“ قرار نہیں دیا جاسکتا جب تک مقررہ شرعی ضابطے پر اس کا جرم ثابت نہ ہو۔
- ۲- اگر گستاخ رسول اس جرم سے پہلے مسلمان تھا تو اس کے اس جرم پر ارتداد کے احکام کا اطلاق ہوگا اور اگر وہ پہلے ہی غیر مسلم تھا تو پھر اس فعل پر سیاست کے احکام کا اطلاق ہوگا۔
- ۳- حد ارتداد کو نلزم کے اقرار یا دوا ایسے مسلمان مردوں کی گواہی، جن کا کردار بے داغ ہو، سے ہی ثابت کیا جاسکتا ہے، جبکہ سیاست کو عورتوں اور غیر مسلموں کی گواہی، نیز قرآن اور واقعاتی شہادتوں سے بھی ثابت کیا جاسکتا ہے۔
- ۴- پہلی صورت میں سزا بطور حد موت ہے لیکن سزائے نفاذ سے پہلے عدالت مجرم کو توبہ کے لیے کہے گی اور اگر عدالت اس کی توبہ سے مطمئن ہو تو اس کی سزا ساقط کر دے گی۔ دوسری صورت میں کوئی مقررہ سزا نہیں ہے بلکہ جرم کی شدت و شاعت اور مجرم کے حالات کو دیکھتے ہوئے عدالت مناسب سزا سنائے گی، جو بعض حالات میں سزائے موت بھی ہو سکتی ہے۔ سیاست دی جانے والی سزا کو حکومت معاف کر سکتی ہے اگر مجرم کا طرز عمل تخفیف کا متقاضی ہو۔
- ۵- حد ارتداد حق اللہ ہے اور سیاست کی سزا حق الامام ہے، اور حنفی فقہاء کے مسلمہ اصولوں کے مطابق حقوق اللہ اور حقوق الامام دونوں سے متعلق سزائوں کا نفاذ حکومت کا کام ہے۔
- ۶- اگر کسی شخص نے قانون کو اپنے ہاتھ میں لے کر ایسے شخص کو قتل کیا جو پہلے مسلمان تھا لیکن توہین رسالت کے نتیجے میں مرتد ہو گیا تھا

اور اس کا جرم مقررہ ضابطے پر ثابت ہوا تھا، تو قاتل کو قصاص کی سزا نہیں دی جائے گی لیکن قانون کو اپنے ہاتھ میں لینے پر اس قاتل کو سیاستاً مناسب سزا دی جاسکے گی۔ اگر مقتول کا جرم مقررہ ضابطے پر ثابت نہیں ہوا تھا تو سیاستاً کے علاوہ قاتل کو قصاص کی سزا بھی دی جائے گی۔

۷۔ اگر مقتول پہلے سے ہی غیر مسلم تھا اور اس کے خلاف الزام ثابت نہیں ہوا تھا، یا اسے عدالت کی جانب سے سزائے موت نہیں سنائی گئی تھی، یا اس سزا میں تخفیف کی گئی تھی، تو قاتل کو قصاص کی سزا بھی دی جائے گی اور سیاستاً کوئی اور مناسب سزا بھی دی جاسکے گی۔ اگر مقتول کا جرم بھی ثابت تھا اور اسے سزائے موت بھی سنائی گئی تھی، تو قاتل کو قصاص کی سزا نہیں دی جائے گی لیکن قانون کو اپنے ہاتھ میں لینے پر تادیب کے لیے اسے سیاستاً مناسب سزا دی جاسکے گی۔

هذا ما عندی ، و العلم عند اللہ ۔

اللہم أرنا الحق حقاً و أرزقنا اتباعه ، و أرنا الباطل باطلاً و أرزقنا اجتنابه ۔

حواشی

۱۔ یہ اسلامی قانون کا مسلمہ ضابطہ ہے کہ جب تک باقاعدہ عدالتی کارروائی کے نتیجے میں کسی شخص کے خلاف دعویٰ ثابت نہ ہو جائے اسے ذمہ دار نہیں ٹھہرایا جاسکتا کیونکہ الاصل براءة الذمۃ۔ (شہاب الدین السید احمد بن محمد الحوی، غمز عیون البصائر شرح کتاب الأشباہ و النظائر (بیروت۔ دارالکتب العلمیہ، ۱۹۸۵م)۔ ج ۱، ص ۲۰۲۔ دراصل یہ قاعدہ ایک اور بنیادی قاعدے الیقین لا یزول بالشک کا لازمی نتیجہ ہے۔ تفصیل کے لیے دیکھیے: مصدر سابق۔ ص ۱۹۳۔ ۲۳۵۔

۲۔ جیسا کہ آگے ہم واضح کریں گے، اسلامی قانون کی رو سے حدود، قصاص، تعزیر اور سیاستاً میں سے ہر ایک کے اثبات کے لیے مختلف نصاب وضع کیا گیا ہے۔ چنانچہ ان میں سے ہر جرم اقرار سے ثابت ہوتا ہے لیکن حدزنا میں اقرار کا طریقہ دیگر جرائم میں اقرار کے طریقے سے کسی قدر مختلف ہے۔ پھر ان میں سے ہر جرم شہادت سے بھی ثابت کیا جاسکتا ہے لیکن شہادت کا نصاب مختلف جرائم کے لیے مختلف ہے۔

۳۔ اس موضوع پر خاتمہ تحقیقین علامہ محمد امین ابن عابدین الشامی کی معرکہ آرا تحقیق کے لیے ان کا رسالہ دیکھئے: تنبیہ الولاة و الحکام علی احکام شاتم خیر الانام أو أحد أصحابہ الکرام علیہ و علیہم الصلاة و السلام۔ انھوں نے اس رسالے میں اس مسئلے کے ہر پہلو پر تفصیل سے روشنی ڈالی ہے اور متعدد متون، شروح اور فتاویٰ کا تجزیہ کر کے یہی نتیجہ نکالا ہے۔ (مجموعۃ مسائل ابن عابدین (دمشق: المطبعۃ الحامریہ، ۱۳۲۵ھ)۔ ج ۱، ص ۳۱۳۔ ۳۷۰۔

۴۔ علامہ ابن عابدین نے ارتداد کی سزائے حد ہونے پر بھی تفصیلی بحث کی ہے۔ چنانچہ پہلے وہ مرتد اور عام کافر میں چند فروق ذکر کرتے ہیں۔ مثال کے طور عام کافر کو ذمی بنا کر اس پر جزیہ عائد کیا جاسکتا ہے اور اسے اسلام قبول کرنے پر مجبور نہیں کیا جاسکتا، جبکہ مرتد کو ذمی نہیں بنایا جاسکتا اور اگر اس نے اسلام کی طرف رجوع نہیں کیا تو اسے قتل کیا جائے گا۔ اس سے وہ یہ نتیجہ نکالتے ہیں کہ قتل مرتد کی علت کفر نہیں بلکہ کفر کی خاص شکل۔ مسلمان کی طرف سے ارتداد ہے اور ارتداد کی یہ سزا بطور حق اللہ واجب ہے۔ لہذا مرتد کی سزائے موت حد ہے خواہ حنفی فقہاء نے کتاب اللہ و

میں اس کا ذکر نہ کیا ہو۔ اس کی وجہ یہ ہے کہ یہ متقدمین بھی ارتداد کے لئے ان ساری صفات کے قائل ہیں جو حد کی ہیں۔ (مجموعۃ رسائل ابن عابدین - ج ۱، ص ۳۱۸-۳۱۹)

یہاں ابن عابدین اس شبہ کا ذکر کرتے ہیں کہ اگر یہ سزا حد ہے تو پھر یہ توبہ سے ساقط کیسے ہوتی ہے؟ اس کا جواب وہ یہ دیتے ہیں:

کون قتل المرتد حداً لم یجب لخصوص الردة، بل وجب لها و لارادته البقاء علی الکفر - و العلة ذات الجزئین تنفی بانتفاء أحدهما - فلا تبقى الردة موجبة للقتل وحدها بعد العود الی الاسلام لأن القتل جزاء الفلعلین معاً - (ایضاً ص ۳۱۹)

[مرتد کی بطور حد سزا موت کی وجہ خاص فعل ارتداد نہیں ہے بلکہ فعل ارتداد کے ساتھ ساتھ اس کا دوسرا سبب اس کا کفر پر قائم رہنے کا ارادہ ہے۔ اور ایسی علت جو دو اجزا پر مشتمل ہو وہ ان میں کسی ایک کے بھی نہ ہونے کی صورت میں موجود نہیں رہتی۔ پس اس کے اسلام کی طرف لوٹ آنے کے بعد تہا ارتداد سزا موت کا سبب نہیں بن سکتا کیونکہ سزا سے موت بیک وقت دو افعال کی جزا تھی۔]

وہ مزید کہتے ہیں کہ عام قاعدے کے تحت توبہ بقیہ حدود کی طرح چاہیے تھا کہ یہ حد بھی توبہ سے ساقط نہ ہوتی لیکن کئی آیات و احادیث میں صراحتاً قرار دیا گیا ہے کہ اسلام قبول کرنے پر پچھلے گناہ معاف کر دیے جاتے ہیں۔ اس لئے فقہانے اسے عام قاعدے سے استثناء قرار دیا ہے۔ (فالینا) اسی طرح اس سزا پر یہ اعتراض بھی درست نہیں ہے کہ اگر یہ حد ہے تو پھر مرتد عورت پر کیوں نہیں نافذ کی جاتی کیونکہ کئی روایات میں صراحتاً کافر عورتوں کے قتل سے منع کیا گیا ہے۔ اس لئے یہ مانع بھی ایک استثنائی حکم ہے۔ (ایضاً)

۵- فقہا جب شبہ کے نتیجے میں حدود سزاؤں کے سقوط کی بحث کرتے ہیں تو اس سے وہ "شک کا فائدہ" (Benefit of the Doubt) مراد نہیں لیتے، جیسا کہ عام طور پر سمجھا جاتا ہے، بلکہ اس سے ان کی مراد فعل کے مرکب کو امر قانونی یا امر واقعی کے سمجھنے میں لائق ہونے والی خطا (Mistake of Law or of Fact) ہوتی ہے۔ جرم کے ثبوت کے متعلق اگر جج کے ذہن میں کوئی شک ہے تو اس کا فائدہ تو لازماً ملزم کو دینا چاہیے، اسلامی قانون کو اس پر کوئی اعتراض نہیں ہے۔ تاہم امر قانونی کے سمجھنے میں خطا کو انگریزی قانون کوئی عذر نہیں سمجھتا، جبکہ اسلامی قانون نے حدود سزاؤں میں، جو کہ حقوق اللہ سے متعلق ہیں، اسے غدر مانا ہے اور اس کی بنا پر حد کی سزا ساقط ہو جاتی ہے۔ جو سزائیں حقوق اللہ سے متعلق نہیں ہیں ان میں شبہ کا یہ اثر نہیں ہوتا۔ (تفصیل کے لیے دیکھیے: Imran Ahsan Khan Nyazee, General Principles of Criminal Law: Western and Islamic (Islamabad: Advanced Legal Studies Institute, 1998), 142-43.

۶- علامہ علاء الدین محمد بن علی الحسکلی فرماتے ہیں:

لا یفتی بکفر مسلم أمکن حمل کلامه علی محمل حسن، أو کان فی کفره اختلاف، ولو رواية ضعيفة۔ (رد المحتار علی الدر المختار (القاهرة: مصطفى البابي الحلبي، تاریخ ندارد)۔ ج ۳، ص ۳۱۶)

[مسلمان کے کفر کا فتویٰ نہیں دیا جائے گا اگر اس کے کلام کی بہتر تاویل ممکن ہو، یا اس کے کفر میں اختلاف ہو، خواہ اختلاف ضعیف روایت سے مروی ہو۔]

علامہ خیر الدین الرطبی نے وضاحت کی ہے کہ اگر کسی بات کے کفر ہونے کے متعلق ہمارے مسلک میں کوئی اختلافی روایت نہ ہو لیکن کسی دوسرے مسلک میں وہ کفر کی موجب نہ ہو تب بھی کفر کا فتویٰ نہیں دیا جائے گا۔ اس کی تائید میں ابن عابدین تکفیر کے لیے اس مسئلہ شرط کا ذکر کرتے ہیں:

و يدل علی ذلك اشتراط كون ما یوجب الکفر مجمعاً علیہ۔ (ایضاً)

[اس کی دلیل یہ ہے کہ کسی بات کے موجب کفر ہونے کے لیے شرط یہ ہے کہ اس پر اجماع ہو۔]

۷۔ ملا علی القاری فرماتے ہیں:

المسئلة المتعلقة بالکفر اذا كان لها تسع و تسعون احتمالاً للكفر ، واحتمال واحد في نفيه ، لا لاولى للمفتى والقاضى ان يعمل بالا احتمال النافى ، لان الخطاء في ابقاء الف كافر اهلون من الخطاء في افناء مسلم واحد ۔ (شرح الفقه الأكبر (کراچی) محمد سعید اینڈ سنز، تاریخ ندارد)۔ (ص ۱۹۵)

[کفر سے متعلق مسئلے میں اگر ننانوے احتمالات کفر کے ہوں اور ایک احتمال کفر کی نفی کا ہو تو مفتی اور قاضی کو چاہیے کہ کفر کی نفی کے احتمال پر عمل کرے کیونکہ ایک ہزار کافروں کے باقی چھوڑنے کی غلطی ایک مسلمان کے قتل کرنے کی غلطی کی بہ نسبت ہلکی غلطی ہے۔]

۸۔ چنانچہ جن نصوص میں قرار دیا گیا ہے کہ کفر کی موجب کوئی بات کہنے والے شخص کا یہ عذر قبول نہیں کیا جائے گا کہ اسے اس بات کے کفر ہونے کا علم نہیں تھا، بلکہ اسے تجزیہ ایمان کے لیے کہا جائے گا، ان کا کمال یہی ہے کہ جب بات بالکل صریح اور قطعی طور پر موجب کفر ہو، اور اس کی بہتر تاویل ممکن نہ ہو، تو اسے کفر ہی سمجھا جائے گا۔ (رد المحتار۔ ج ۳، ص ۳۱۶)

۹۔ کمال الدین محمد ابن الہمام الاسکندری نے صراحت کی ہے:

اذا شهدوا على مسلم بالردة ، وهو منكر ، لا يعرض له ، لا لتكذيب شهود العلول ، بل لأن انكاره توبة و رجوع ۔ (فتح القدير على الهداية شرح بداية المبتدى (القاهرة: دار الكتب العربية، ۱۹۷۰ء)۔ ج ۵، ص ۳۳۲)

[اگر گواہ کسی مسلمان کے ارتداد کو ہی گواہی دیں، اور وہ اس سے انکاری ہو تو اس کے خلاف کارروائی نہیں کی جائے گی، اس لیے نہیں کہ سچے گواہوں کو جھوٹا سمجھا جائے گا، بلکہ اس لیے کہ طرز کے انکار کو توبہ اور رجوع سمجھا جائے گا۔]

۱۰۔ فقہائے احناف کا مسلک یہ ہے کہ مرتد کو توبہ کے لیے کہا جائے گا۔ (الهداية۔ ج ۲، ص ۲۰۶) تاہم اگر اسے توبہ کے لیے کہے بغیر ہی سزائے موت دے دی گئی تو اس سزا کو غلط نہیں سمجھا جائے گا، اگرچہ ایسا کرنا مکروہ ہے۔ (ایضاً) ابن عابدین نے تفصیل سے واضح کیا ہے کہ احناف کا موقف یہی ہے کہ مسلمان تو جین رسالت کا ارتکاب کرے تو اس پر ارتداد کے احکام لاگو ہوتے ہیں جن میں ایک حکم یہ ہے کہ اسے توبہ کے لئے کہا جائے گا اور اگر اس نے توبہ کی تو وہ مقبول ہوگی۔ (مجموعۃ رسائل ابن عابدین۔ ج ۱، ص ۳۲۰-۳۲۸) انھوں نے یہ بھی واضح کیا ہے کہ توبہ کی قبولیت سے مراد یہ ہے کہ اسے دنیوی سزا نہیں دی جائے گی، باقی رہی آخرت کی سزا تو وہ اللہ اور اس کا معاملہ ہے۔

معنى قبول التوبة عندنا سقوط القتل عنه فى الدنيا ، و نجاته من العذاب فى الآخرة ان طابق باطنه ظاهره ۔ (ایضاً۔ ص ۳۳۲)

[توبہ کی قبولیت کا مطلب ہمارے نزدیک یہ ہے کہ اس سے دنیا میں سزائے موت ساقط ہو جائے گی اور آخرت میں وہ نجات پائے گا، اگر اس کا باطن اس کے ظاہر کے مطابق ہو۔]

و أما الحكم الأخرى فإنه مبنى على حسن العقيدة و صدق التوبة باطناً ، و ذلك مما يختص بعلمه علام الغيوب جل و علا ۔ (ایضاً)

[جہاں تک اخروی حکم کا تعلق ہے تو وہ باطنی طور پر صحیح عقیدے اور سچی توبہ پر منحصر ہے، جس کا علم صرف خفیہ رازوں کے جاننے والے بزرگ و برتر خدا کے پاس ہے۔]

۱۱۔ حق جس کا ہوتا ہے اسی کے پاس معافی کا اختیار بھی ہوتا ہے۔ کسی کام کو حق اللہ قرار دینے کا قانونی نتیجہ یہ ہے کہ اس میں معافی کا اختیار اللہ کے سوا کسی کے پاس نہیں ہوتا، حتیٰ کہ معاشرہ یا حکمران بھی اسے معاف نہیں کر سکتا۔ چنانچہ ملک العلماء علاء الدین ابو بکر بن مسعود الکاسانی یہ ثابت کرنے

کے بعد کہ قذف یا تو خالصاً حق اللہ ہے یا اس میں حق اللہ غالب ہے، قرار دیتے ہیں:

و اذا ثبت ان حد القذف حق الله تعالى خالصاً او الم أغلب فيه حقه فنقول : لا يصح العفو عنه ، لأن العفو انما يكون من صاحب الحق ، و لا يصح الصلح و الاعتياض ، لأن الاعتياض عن حق الغير لا يصح ، و لا يجزى فيه الارث ، لأن الارث انما يجزى في المتروك من ملك او حق للمورث ... و لم يوجد شيء من ذلك فلا يورث ، و يجزى فيه التداخل - (بدائع الصنائع في ترتيب الشرائع ، تحقيق على المعوض و عادل أحمد عبد الموجود (بيروت: دار الكتب العلمية، ۲۰۰۳ء) - ج ۹ ص ۲۵۰)

اور جب یہ ثابت ہوا کہ حد قذف اللہ تعالیٰ کا خالص حق ہے، یا اس میں غالب حق اللہ کا ہے تو ہم کہتے ہیں (کہ اس کے نتائج یہ ہیں): کہ اس کا معاف کرنا صحیح نہیں ہے، کیونکہ معافی صاحب حق کی طرف سے ہوتی ہے۔ اسی طرح اس میں صلح یا عوض قبول کرنا بھی صحیح نہیں، کیونکہ کسی اور کے حق کا عوض لینا (یا کسی اور کے حق پر صلح کرنا) صحیح نہیں۔ اور اس میں وراثت جاری نہیں ہوتی، کیونکہ وراثت تو مورث کی چھوڑی ہوئی ملکیت یا حق میں جاری ہوتی ہے۔۔۔ اور اس قسم کی کوئی چیز یہاں نہیں پائی جاتی، اس لئے اس میں وراثت نہیں ہوتی۔ اور اس میں تداخل جاری ہوتی ہے (یعنی ایک ہی نوعیت کے کئی جرائم کے ارتکاب پر ایک ہی سزا ملتی ہے)۔

۱۲۔ انگریزی قانون میں حقوق کو بنیادی طور دو قسموں میں تقسیم کیا گیا ہے: انفرادی حق (Private Right) اور اجتماعی حق (Public Right)۔ اس تقسیم سے لاشعوری طور پر متاثر ہونے کے سبب سے کئی لوگوں نے قرار دیا کہ اسلامی قانون میں حق العبد سے مراد Private Right اور حق اللہ سے مراد Public Right ہے۔ پھر جب انہوں نے دیکھا کہ بعض اوقات فقہا حق السلطان یا حق الامام کی بھی بات کرتے ہیں تو انہوں نے قرار دیا کہ حق الامام اور حق اللہ ایک دوسرے کے مترادف ہیں۔ یہ ایک بہت بڑی غلطی ہے جو دیگر کئی سنگین غلطیوں کا باعث بنی ہے۔ جیسا کہ اوپر مذکور ہوا، حق جس کا ہوتا ہے اسے جرم کی معافی کا بھی اختیار ہوتا ہے۔ اگر حقوق اللہ اور حقوق الامام ایک ہی ہوتے تو پھر جن جرائم کو حقوق اللہ سے متعلق سمجھا جاتا ہے (حدود) ان میں ریاست کے پاس معافی کا اختیار ہوتا۔ اس غلط فہمی کا سبب یہ بھی ہو سکتا ہے کہ بعض اوقات فقہا کی بعض عبارات کا محض ایک سرسری جائزہ لیا جاتا ہے اور ان کا باقاعدہ قانونی تجزیہ نہیں کیا جاتا۔ مثال کے طور پر امام کا سانی نے لکھا ہے:

و كل جنسية يرجع فسادها الى العامة و منفعة جزائها يعود الى العامة كان الجزاء الواجب بها حق الله عز شأنه على الخلوص - (ایضاً ص ۲۳۹)

[اور ہر وہ جرم جس کے مفاسد عامۃ الناس تک پہنچیں اور اس کی سزا کے فوائد بھی عامۃ الناس کو پہنچیں، اس کی واجب سزا اللہ عز شأنہ کا خالص حق ہے۔] اس سے بظاہر یہ مترشح ہوتا ہے کہ بعض جرائم کو حق اللہ اس وجہ سے کہا جاتا ہے کہ ان کا اثر مجتمع پر پڑتا ہے، یا یہ الفاظ دیگر اجتماعی حق اور حق اللہ مترادف ہیں۔ تاہم معمولی غور سے بھی معلوم ہو جاتا ہے کہ یہ اس عبارت کا صحیح مفہوم نہیں ہے۔ جملے کے آخر میں ان الفاظ کے معا بعد امام کا سانی خود واضح کر دیتے ہیں کہ کسی کام کو حق اللہ کہنے کا نتیجہ کیا ہے:

تأكيداً للنفع و الدفع ، كى لا يسقط بامسقاط العبد ، و هو معنى نسبة هذه الحقوق الى الله تبارك و تعالى - (ایضاً)

[تا کہ اس کے فوائد کا حصول اور مفاسد کی روک تھام یقینی ہو، تا کہ وہ سزا بندے کے ساقط کرنے سے ساقط نہ ہو، اور یہی مفہوم ہے ان حقوق کو اللہ تعالیٰ کی طرف منسوب کرنے کا۔]

پس پوری امت کی ذمہ داری ہے کہ یہ حدود اللہ ضائع نہ ہوں کیونکہ یہ اللہ کے حقوق ہیں جن کے نفاذ کے لیے پوری امت اجتماعی طور پر اور ہر ہر

مسلمان انفرادی طور پر اللہ کے سامنے جوابدہ ہے۔

۱۳۔ امام ابوحنیفہ کے ممتاز شاگرد امام ابو یوسف یعقوب بن ابراہیم نے تصریح کی ہے:

وایما رجل مسلم سب رسول الله ﷺ، أو كذبه، أو عابه، أو تنقصه، فقد كفر بالله تعالى، و بانت منه امرأته - فان تاب، و الا قتل - (کتاب الخراج (بیروت: دار المعرفۃ للطباعة والنشر، ۱۹۷۹م)۔ ص ۱۸۲)

[جو مسلمان رسول اللہ ﷺ کی شان میں گستاخی کرے، یا ان کی تکذیب کرے، یا ان کی عیب جوئی کرے، یا ان کی شان میں تنقیص کرے، تو اس نے اللہ تعالیٰ کے کفر کا ارتکاب کیا اور اس کی بیوی بائن ہوگئی۔ پس اگر اس نے توبہ کی تو بہتر، ورنہ اسے سزائے موت دی جائے گی۔]

۱۴۔ اگر مرتدہ حالت ارتداد میں ہی مرجائے یا اسے سزائے موت دی جائے تو جس مال کا مالک وہ ارتداد سے قبل بنا تھا، وہ اس کے درخاء کو منتقل ہو جائے گا، اور جو مال ارتداد کے بعد اس نے حاصل کیا اس پر فے کے احکام کا اطلاق ہوگا۔ (برہان الدین ابوالحسن علی بن ابی بکر المرغینانی، الہدایۃ فی شرح بدایۃ المبتدی (بیروت: دار احیاء التراث العربی، ۱۹۹۵م)۔ ج ۱، ص ۳۰۷۔)

۱۵۔ امام کاسانی فرماتے ہیں:

لو سب النبی ﷺ لا ینتقض عہدہ لان هذا زیادۃ کفر علی کفر، و العقد یشقی مع أصل الکفر فیقی مع الزیادۃ۔ (بدائع الصنائع۔ ج ۹، ص ۳۳۷-۳۳۸)

[اگر زمی نے نبی ﷺ کی شان میں گستاخی کی تو اس کا عقد ذمہ نہیں ٹوٹتا کیونکہ یہ کفر پر مزید کفر کا اضافہ ہے، اور عقد جب اصل کفر کے ساتھ باقی تھا تو اضافے کے ساتھ بھی باقی رہے گا۔]

۱۶۔ صاحب بدایۃ کے الفاظ قابل غور ہیں:

ان سب النبی ﷺ کفر، و الکفر المقارن لا یمنعہ، فالطرائی لا یرفعہ۔ (الہدایۃ۔ ج ۱، ص ۳۰۵)

[رسول اللہ ﷺ کی شان میں گستاخی کفر ہے، اور جب عقد ذمہ کے وقت موجود کفر اس عقد کے انعقاد سے مانع نہیں تھا تو عقد کے بعد طاری ہونے والا کفر اس عقد کو ختم بھی نہیں کر سکتا۔]

علامہ ابن الہمام نے حنفی مذہب کے اس موقف سے مختلف رائے اپنائی ہے۔ وہ کہتے ہیں:

والذی عندی ان سبہ ﷺ أو نسبة ما لا ینبغی الی اللہ تعالیٰ ان کان مما لا یعتقدونہ کنسبۃ الولد الی اللہ تعالیٰ و تقدس عن ذلک اذا اظہرہ یقتل بہ، و ینقض عہدہ۔ و ان لم یظہر و لکن عشر علیہ و هو یکنمہ فلا۔ (فتح القدیر۔ ج ۵، ص ۳۰۳)

[میری رائے یہ ہے کہ اگر وہ علامہ رسول اللہ ﷺ کی شان میں گستاخی یا اللہ تعالیٰ کی طرف ایسی بات کی نسبت کرے جو ان کے اعتقاد کا حصہ نہ ہو، جیسے اللہ کی طرف بیٹے کی نسبت حالانکہ اس کی شان اس سے اونچی اور پاک ہے، تو اسے قتل کیا جائے گا اور اس سے اس کا عہد ٹوٹ جائے گا۔ اور اگر وہ اس کا اظہار نہ کرے بلکہ اسے ایسی حالت میں پکڑا گیا جب کہ وہ چوری چھپے یہ کر رہا تھا تو نہیں۔]

اس پر نقد کرتے ہوئے خیر الدین الرطبی کہتے ہیں:

ان ما یبحثہ فی النقص مسلم مخالفته للمذہب، و اما ما یبحثہ فی القتل فلا۔ (رد المحتار۔ ج ۳، ص ۳۰۵)

[جو تحقیق اس نے عہد ٹوٹ جانے کے متعلق کی ہے اس کا مذہب حنفی کے خلاف ہونا مسلم ہے، البتہ جو تحقیق اس نے سزائے موت کے متعلق کی ہے وہ مذہب حنفی کے خلاف نہیں ہے۔]

ابن عابدین نے ابن الصمام کے دفاع میں اس قول کی تاویل اس طرح کی ہے کہ اظہار سے مراد یہ ہے کہ وہ اسے عادت بنا لے یا کھلے عام گستاخی کا ارتکاب کر کے مترد اور مفسد بن جائے۔ (ایضاً، ص ۳۰۶) تاہم اس تاویل کے باوجود ابن الصمام کا قول حنفی مذہب کے مطابق نہیں ہے کیونکہ بات اگر صرف قتل کے جواز تک ہوتی تو ٹھیک تھی لیکن وہ مقدمہ مدوٹ جانے کے بھی قائل ہیں۔ اسی وجہ سے الخیر الرئالی کی بات صحیح ہے کہ عقد مذمومے کی بات درست نہیں ہے، البتہ قتل کے جواز کی بات صحیح ہے۔

شیخ الاسلام تقی الدین احمد بن عبد الحلیم ابن تیمیہ الحرانی نے توہین رسالت کی سزا کے متعلق اپنی شہرہ آفاق کتاب الصارم المسلول علی شاتم الرسول میں احناف کے موقف کی وضاحت اس طرح کی ہے:

و اما ابو حنیفة و اصحابہ فقالوا: لا ینتقض العہد بالسب ، و لا یقتل الذمی بذلک ، لکن یعزر علی اظہار ذلک ، کما یعزر علی اظہار المنکرات التی لیس لہم فعلہا ... و من اصولہم ان ما لا قتل فیہ عندهم مثل القتل بالمتقل ، و الجماع فی غیر القبل ، اذا نکز فلامام ان یقتل فاعلہ ، و کذلک لہ ان یزید علی الحد المقرر اذا رأى المصلحة فی ذلک ، و یمونہ القتل سیاسةً ، و کان حاصلہ ان لہ ان یعزر بالقتل فی الجرائم التی تغلظت بالتکرار و شرع القتل فی جنسہا۔ (الصارم المسلول علی شاتم الرسول، دراستہ و تحقیق محمد بن عبداللہ بن عمر الخلوئی و محمد کبیر احمد شوری (الریاض: سلسلہ الرسائل الجامعیہ، ۱۹۹۷ء، ج ۲، ص ۳۱)

۱ جہاں تک ابوظیفہ اور ان کے ساتھیوں کا تعلق ہے ان کی رائے یہ ہے کہ شتم رسول سے ذمی کا عہد نہیں ٹوٹتا، اور اس جرم پر اسے قتل نہیں کیا جائے گا۔ تاہم اس کے اظہار پر اسے تعزیر دی جائے گی، جیسے انہیں دیگر ناجائز کاموں پر تعزیری سزا دی جاسکتی ہے جن کے کرنے کی ان کو قانوناً اجازت نہیں ہوتی۔۔۔ اور احناف کے اصولوں میں ہے کہ جس جرم میں ان کے نزدیک سزائے موت نہ ہو، جیسے بھاری پتھر سے کسی کو قتل کرنا یا غیر فطری طریقے سے بھلا، تو جب اس طرح کا جرم بار بار کیا جائے تو امام اس کے کرنے والے کو سزائے موت دے سکتا ہے، اور اسے یہ بھی حق حاصل ہے کہ حد کی مقررہ مقدار سے زائد سزادے اگر اسے اس میں مصلحت نظر آئے۔ اور احناف اسے سیاسةً قتل کے نام سے تعبیر کرتے ہیں، جس کا حاصل یہ ہے کہ وہ جرائم جو بار بار کیے جانے کے سبب سے سنگین نوعیت اختیار کر لیں اور جن کی جنس میں سزائے موت مشروع ہو ان میں تعزیر کے طور پر سزائے موت دی جاسکتی ہے۔ ۱

ہماری ناقص رائے میں یہ احناف کے موقف کی بالکل صحیح توجیہ ہے۔ چنانچہ علامہ ابن عابدین نے رد المحتار میں اس عبارت کو نقل کر کے اس کی تصویب کی ہے۔ (ج ۳، ص ۳۰۵) نیز انہوں نے اپنے رسالے تسبیہ الولاة و الحکام میں اس مسئلے کے ہر پہلو پر تفصیلی بحث کے بعد یہی نتیجہ نکالا ہے۔

۱۷۔ علامہ ابن عابدین شامی اس تصور کی وضاحت کرتے ہوئے کہتے ہیں:

فالسیاسة استصلاح الخلق بارشادهم الی الطریق المنجی فی الدنیا و الآخرة۔ (رد المحتار۔ ج ۳، ص ۱۶۲)

[پس سیاسة سے مراد یہ ہے کہ لوگوں کو دنیا و آخرت میں نجات دینے والا راستہ دکھانے کی اصلاح کی جائے۔]

اس تعریف کی وضاحت کرتے ہوئے ابن عابدین کہتے ہیں:

و قوله: (لها حکم شرعی) معناه انها داخلة تحت قواعد الشرع و ان لم ینص علیها بخصوصها، فان مدار الشریعة بعد قواعد الايمان علی حسم مواد الفساد لبقاء العالم۔ (ایضاً)

[اس تعریف میں "جس کے لئے شرعی حکم موجود ہو" سے مراد یہ ہے کہ مہاسمۃ کا اختیار شرعی قواعد کے ماتحت ہوگا خواہ اس کے لئے خصوصی طور پر کوئی نص وارد نہ ہوئی ہو، کیونکہ ایمان کی پیشگی کے بعد شریعت کا مدار اسی پر ہے کہ دنیا سے فساد کا خاتمہ کیا جائے۔]

علامہ زین العابدین ابراہیم ابن نجیم نے یہی حقیقت ان الفاظ میں بیان کی ہے:

و ظاہر کلامہم ہینا أن السیاسة : هی فعل شیء من الحاکم لمصلحة براہا ، و ان لم یرد بذلك الفعل دلیل جزئی۔
(البحر الرائق شرح کنز الدقائق (بیروت: دارالمعرفۃ، تاریخ ندارد)۔ ج ۵، ص ۱۱)

[یہاں فقہاء کے کام کا ظاہری مفہوم یہ ہے کہ مہاسمۃ سے مراد حاکم کا وہ اقدام ہے جو وہ کسی مصلحت کی بنیاد پر اٹھائے خواہ اس مخصوص فعل کے لئے کوئی خاص نص نہ پائی جائے۔]

یوں مہاسمۃ کا تصور کافی وسیع مفہوم کا حامل ہے۔ تاہم بالخصوص فوجداری قانون کے حوالے سے جب اس اصطلاح کا استعمال ہوتا ہے تو اس سے مراد وہ سزائیں ہیں جو حاکم شرعی قواعد کی روشنی میں فساد فی الارض کے خاتمے کے لئے مقرر کرتا ہے۔ اس قاعدے کے تحت حکمران کو صرف سزا دینے ہی کا اختیار حاصل نہیں ہے بلکہ جرائم کی روک تھام کے لئے بھی وہ مناسب احتیاطی اقدامات (preventive measures) اٹھا سکتا ہے۔ چنانچہ فقہاء احناف سیدنا عمر رضی اللہ عنہ کی جانب سے نصر بن حجاج کی مدینہ سے جلا وطنی کے اقدام کو بھی مہاسمۃ قرار دیتے ہیں کیونکہ اگرچہ نصر نے کسی جرم کا ارتکاب نہیں کیا تھا لیکن اس بات کا قوی اندیشہ وجود میں آ گیا تھا کہ اس کے حسن کی وجہ سے کوئی خاتون فتنے میں پڑ جائے گی۔ (شمس الامت ابو بکر محمد بن ابی ہبل السرخسی، المبسوط، تحقیق محمد حسن اسماعیل الشافعی (بیروت: دارالکتب العلمیہ، ۱۹۹۷ء)۔ ج ۹، ص ۵۲)

تاہم یہاں اس حقیقت کی طرف اشارہ ضروری ہے کہ حکمران کا یہ اختیار مطلق نہیں ہے بلکہ اسے عدل کے متعلق اسلامی قانون کے قواعد عامہ کے تحت ہی اس اختیار کا استعمال کرنا ہوگا۔ بصورت دیگر اس کے اقدام کو مہاسمۃ ظالمة قرار دیا جائے گا اور اس حکم کا ماننا جائز نہیں ہوگا۔ ابن عابدین نے ممتاز حنفی فقیہ شہاب الدین الحموئی کا قول نقل کیا ہے:

السیاسة شرع مغلظ ، و هی نوعان : سیاسة ظالمة ، فالشریعة تحرمها ، و سیاسة عادلة تخرج الحق من الظالم و توصل الی المقاصد الشرعیة ، فالشریعة توجب المصیر الیہا و الاعتماد فی اظہار الحق علیہا ۔ و ہی باب واسع۔ (رد المحتار۔ ج ۳، ص ۱۶۲)

[مہاسمۃ سخت سزا کو کہتے ہیں اور اس کی دو قسمیں ہیں: ایک مہاسمۃ ظالمة جسے شریعت حرام ٹھہراتی ہے اور دوسری مہاسمۃ عادلة جو ظالم سے مظلوم کا حق حاصل کرتی ہے اور مقاصد شریعت کے حصول کا ذریعہ ہوتی ہے، پس شریعت اس مہاسمۃ پر عمل کو واجب ٹھہراتی ہے اور حق کے غلبے کے لئے اس پر اٹھار کو لازم کرتی ہے۔ اور اس مہاسمۃ کا باب بہت وسیع ہے۔]

سیاسة اور تعزیر کے تصورات میں موازنہ کرتے ہوئے ابن عابدین کہتے ہیں:

قلت : و الظاهر أن السیاسة و التعزیر مترادفان ۔ و لذا عطفوا أحدهما علی الآخر لیبان التفسیر ، كما وقع فی الهدایة و الزیلمی و غیرہما ۔ بل ، و اقتصر فی الجوہرة علی تسمیته تعزیراً --- و قالوا ان التعزیر موکول الی رأی الامام ۔ فقد ظهر لک بهذا ان باب التعزیر هو المتکفل لأحكام السیاسة --- و به علم أن فعل السیاسة یکون من القاضی ایضاً ، و التعزیر بالامام لیس للاحتراز عن القاضی ، بل لکونه هو الأصل و القاضی نائب عنه فی تنفيذ الأحکام۔ (ایضاً)

[میری رائے یہ ہے کہ بظاہر مہاسمۃ اور تعزیر مترادف ہیں۔ اسی وجہ سے بیان تغیر کے طرز پر ان کو ایک دوسرے پر عطف کیا جاتا ہے، جیسے ہدایہ، زیلعی اور دوسری کتابوں میں ہوا ہے۔ بلکہ الجوہرہ میں تو اسے صرف تعزیر کہنے پر ہی اکتفا کیا گیا ہے۔۔۔ اسی طرح کہا جاتا ہے کہ تعزیر امام کی رائے

کے پردے۔ اس سے معلوم ہوا کہ باب تعزیری مہاسہ کے احکام پر متضمن ہے اور امام کا ذکر قاضی سے احتراز کے لئے نہیں کیا جاتا، بلکہ اس وجہ سے کیا جاتا ہے کہ امام ہی قاضی کے اختیارات کی اصل ہے اور احکام کے نفاذ میں قاضی اس کا نائب ہے۔ [ابن عابدین بہت بڑے فقیہ تھے اور انہیں بجا طور پر خاتمة المحققین کہا جاتا ہے مگر ہماری ناقص رائے میں مہاسہ اور تعزیر کو مترادف قرار دینے میں ان سے تسامح ہوا ہے۔ ان کی یہ بات اپنی جگہ بالکل صحیح ہے کہ تعزیر اور مہاسہ کے الفاظ تو سعاً ایک دوسرے کی جگہ استعمال ہوتے ہیں۔ تاہم اس کی وجہ یہ نہیں ہے کہ یہ مترادف ہیں بلکہ اس کی وجہ یہ ہے کہ تعزیر حقوق العباد میں دی جاتی ہے اور مہاسہ حقوق الامام میں، اور امام چونکہ امت کا وکیل ہوتا ہے اس لئے حقوق الامام سے مراد اصل امت کے اجتماعی حقوق ہیں۔ پس تعزیر اور مہاسہ دونوں درحقیقت حقوق العباد میں ہوتے ہیں۔ اسی وجہ سے ان دونوں میں کوئی بھی سزا شہیہ کی بنا ساقط نہیں ہو سکتی کیونکہ شہیہ کی بنا پر صرف حقوق اللہ سے متعلق سزائیں (حدود اور قصاص) ساقط ہوتی ہیں۔ ان کی یہ بات بھی صحیح ہے کہ قاضی کے اختیارات کے لئے اصل امام ہے اس لئے اگر مہاسہ کو امام کی طرف منسوب کیا جاتا ہے تو اس سے لازم نہیں آتا کہ قاضی کے پاس مہاسہ کا اختیار نہیں ہوتا، بلکہ درحقیقت قاضی کا اختیار مہاسہ کے قاعدے میں شامل ہوتا ہے۔ تاہم اس سے بھی یہ لازم نہیں آتا کہ یہ دونوں مصطلحات مترادف ہیں۔ مخصوص اصطلاحی مفہوم میں ان دونوں کے درمیان کچھ اہم فرق پائے جاتے ہیں:

الف۔ تعزیر چونکہ فرد کے حق سے متعلق ہوتی ہے اس لئے معافی، صلح اور ابراء کا حق متاثرہ فرد ہی کے پاس ہوتا ہے۔ اس کے برعکس مہاسہ کا متعلق چونکہ امام کے حق سے ہوتا ہے اس لئے دیگر حقوق بھی امام کے پاس ہوتے ہیں۔ شمس الاممہ سرنخسی نے تصریح کی ہے کہ حکمران کے پاس یہ اختیار نہیں ہے کہ وہ فرد کے حقوق کی معافی کرے۔

لیس للامام ولاية اسقاط حقوق العباد۔ (المبسوط۔ ج ۱۰، ص ۱۳۹)

[امام کے پاس بندوں کے حقوق ساقط کرنے کا اختیار نہیں ہے۔]

ب۔ تہما عورت کی گواہی یا واقعاتی شہادتوں اور قرآن کی بنیاد پر تعزیری سزائیں دی جاسکتی۔ چنانچہ فقہانہ تصریح کی ہے کہ گواہوں کی تعداد کے لحاظ سے شہادت کے تین مراتب ہیں:

حدزنا کے اثبات کے لئے چار مرد گواہ چاہئیں؛

باقی حدود اور قصاص کے اثبات کے لئے دو مرد گواہ درکار ہیں؛ اور

تعزیر کے اثبات کے لئے وہی معیار ثبوت ہے جو مالی حقوق کے اثبات کے لئے ہے، یعنی دو مردوں یا ایک مرد اور دو عورتوں کی گواہی۔ (المبسوط۔ ج ۱۶، ص ۱۳۳؛ الہدایۃ۔ ج ۳، ص ۱۱۶۔ ۱۱۷)

اسی لئے حقیقت یہ ہے کہ تعزیر کا دائرہ کار حد سے کچھ وسیع ہونے کے باوجود درحقیقت نہایت محدود ہے۔ مہاسہ کے اثبات کے لئے ایسی کوئی قید نہیں ہے، بلکہ قاضی واقعاتی شہادتوں اور قرآن کی بنیاد پر بھی سزا سنا سکتا ہے۔ مثال کے طور پر عہد رسالت میں ایک یہودی کا سر کھینچنے کا حکم دیا گیا تھا کیونکہ اس نے ایک عورت کا سر ہماری پتھر سے کھل دیا تھا۔ فقہائے احناف اس سزا کو مہاسہ کہتے ہیں اور یہ سزا اقرار یا شہادت پر نہیں بلکہ قرآن اور واقعاتی شہادتوں کی بنیاد پر دی گئی تھی۔ (المبسوط۔ ج ۲۶، ص ۱۲۶)

ج۔ تعزیر اگر ایسے جرم میں دی جارہی ہے جس کی جنس میں حد کی سزا شروع ہو مگر وہ شہیہ کی بنا پر یا کسی شرط کے فقدان کی وجہ سے نہ دی جاسکتی ہو تو تعزیر کی مقدار حد سے کم ہوگی۔ چونکہ حدود میں کم سے کم سزا انعام کے لئے شرب خمر۔ چالیس کوڑے کی ہے، اس لئے امام ابوحنیفہ کا کہنا ہے کہ تعزیر کی زیادہ سے زیادہ مقدار اسی چالیس کوڑے ہے۔ (بدائع الصنائع۔ ج ۹، ص ۲۷۱) ایسی کوئی قید اس سزا کے لئے نہیں ہے جو مہاسہ دی جائے۔

چنانچہ سیاست سزائے موت بھی دی جاسکتی ہے، بلکہ اس سزائے موت کے لئے کوئی عبرت تک طریقہ بھی اختیار کیا جاسکتا ہے جیسا کہ اوپر یہودی کی سزا کا ذکر ہوا۔ مزید تفصیل کے لیے دیکھیے۔ محمد مشاق احمد، ”آروریزمی کے جرم کی شرعی تکلیف“، معارف اسلامی، ج ۹، نمبر ۱ (جنوری)۔ جون ۲۰۱۰ء۔ (ص ۷۳-۸۰)۔

۱۸۔ امام کاسانی نے حد کی تعریف ان الفاظ میں کی ہے:

عقوبة مقدره واجبة حقاً لله تعالى۔ (ایضاً۔ ص ۱۷۷)

[ایسی مقررہ سزاجس کا نفاذ بطور حق اللہ واجب ہے۔]

۱۹۔ امام شرنہسی نے اس حوالے سے کئی قواعد ذکر کیے ہیں:

الحد بالقیاس لا یثبت۔ (المبسوط۔ ج ۹، ص ۱۱۰)

[حد قیاس کے ذریعے ثابت نہیں ہوتی۔]

لا مدخل للقیاس فی مقادیر الحدود، و الزیادة علی النص بالقیاس لا تجوز۔ (ایضاً۔ ج ۱۶، ص ۱۳۳)

[حدود کی مقدار میں قیاس کا کوئی عمل دخل نہیں ہے۔ اور نص پر قیاس کے ذریعے اضافہ جائز نہیں۔]

بینهما ہی طرح حدود کے معاملے میں اپنی جانب سے کسی شرط کا اضافہ نہیں کیا جاسکتا، نہ ہی کسی شرط کو معطل کیا جاسکتا ہے۔

شرط الحد بالرائی لا یمکن اثباتہ۔ (ایضاً۔ ج ۹، ص ۴۴)

[حد کی شرط کارائے کے ذریعے اثبات ممکن نہیں ہے۔]

۲۰۔ Nyazee, *General Principles of Criminal Law*, 142-43.

۲۱۔ امام کاسانی فرماتے ہیں:

الحدود کلھا تظہر بالبینة و الاقرار، لکن عند اجتماع شرائطها۔ (ج ۹، ص ۲۲۹)

[تمام حدود بینہ اور اقرار سے ثابت ہوتے ہیں لیکن اسی وقت جب اس کی تمام شرائط پوری ہوں۔]

آگے دہوا صحیح کرتے ہیں کہ بینة سے مراد شہادت ہے اور یہ کہ حدود میں شہادۃ علی الشہادۃ، کتاب القاضی اور علم القاضی وغیرہ قابل قبول نہیں ہیں۔

۲۲۔ نیز اگر ملزم مسلمان ہو تو گواہ کا مسلمان ہونا بھی ضروری ہے۔ (بدائع الصنائع۔ ج ۹، ص ۵۶) عورت یا غیر مسلم کی گواہی پر حد کی سزا نہیں دی

جاسکتی۔ یہ خواتین یا غیر مسلموں کے ساتھ زیادتی نہیں، بلکہ ملزم کے ساتھ تخفیف ہے۔

۲۳۔ المبسوط۔ ج ۱۶، ص ۱۳۴؛ الہدایۃ۔ ج ۳، ص ۱۱۶-۱۱۷۔

۲۴۔ اوپر ہم نے امام کاسانی کے حوالے سے حدود کی صفات ذکر کی ہیں جن میں ایک یہ ہے کہ حد چونکہ حق اللہ ہے اس لیے اس میں معافی کا اختیار نہ متاثرہ

فرد کے پاس ہے، نہ ہی حکمران کے پاس۔ و اذا ثبت أن حد القذف حق الله تعالى خالصاً أو المغلب فيه حقه فنقول: لا یصح

العفو عنه، لأن العفو انما یمکن من صاحب الحق، و لا یصح الصلح و الاعتیاض، لأن الاعتیاض عن حق الغیر لا یصح

۔ (بدائع الصنائع۔ ج ۹، ص ۲۵۰) اور جب یہ ثابت ہوا کہ حد قذف اللہ تعالیٰ کا خالص حق ہے، یا اس میں غالب حق اللہ کا ہے تو ہم کہتے ہیں

کہ اس کے نتائج یہ ہیں: کہ اس کا معاف کرنا صحیح نہیں ہے، کیونکہ معافی صاحب حق کی طرف سے ہوتی ہے۔ اسی طرح اس میں صلح یا عفو قبول کرنا

بھی صحیح نہیں، کیونکہ کسی اور کے حق کا عفو لینا (یا کسی اور کے حق پر صلح کرنا) صحیح نہیں۔]

۲۶۔ چنانچہ مثال کے طور پر عادی چور، داعیِ زندقہ، جادوگر، ہم جنس پرستی کے عادی شخص اور دیگر مفسدین کی سزاے موت کو فقہائے احناف میسائے ہی کہتے ہیں۔ (المبسوط - ج ۹ ص ۹۰-۹۱؛ الہدایۃ - ج ۲ ص ۳۳۶-۳۳۷؛ رد المحتار - ج ۳ ص ۱۶۲)

پاکستانی قانون میں گستاخِ رسول کی سزا کے ضمن میں مسلمان اور غیر مسلم کے فرق کو مد نظر نہیں رکھا گیا اور دونوں صورتوں میں سزاے موت مقرر کی گئی ہے۔ (مجموعہ تعزیرات پاکستان میں پارلیمنٹ نے ۱۹۸۶ء میں دفعہ ۲۹۵ - ج ۱ کا اضافہ کیا جس کی رو سے گستاخِ رسول کے لیے سزاے موت یا عمر قید کی سزا مقرر کی گئی تھی اور ساتھ ہی قرار دیا گیا تھا عدالت جرمانہ بھی عائد کر سکتی ہے۔ تاہم اسماعیل قریشی، بنام وفاق پاکستان، 1991 PLD FSC 10، میں وفاقی شرعی عدالت نے عمر قید کی سزا کو اسلامی احکام سے متصادم قرار دے کر اسے ختم کرنے کا حکم دیا۔ اس فیصلے کے خلاف وفاقی حکومت نے اپیل کی لیکن بعد میں وہ اپیل واپس لے لی جس کے بعد وفاقی شرعی عدالت کا فیصلہ حتمی قانون کی صورت میں نافذ ہوا۔ چنانچہ اب دفعہ ۲۹۵ - ج ۱ میں ”یا عمر قید“ کے الفاظ موجود ہیں لیکن ان کی کوئی قانونی حیثیت نہیں ہے۔) اگر یہ کہا جائے پاکستانی حکومت نے میسائے کے اختیار کو استعمال کرتے ہوئے پاکستانی معاشرے کے مخصوص ماحول اور حالات کو دیکھتے ہوئے غیر مسلموں کے لیے بھی سزاے موت مقرر کی ہے تو اس سزا کو حنفی فقہ سے متصادم قرار نہیں دیا جاسکے گا، بشرطیکہ دو باتیں مان لی جائیں:

اولاً: یہ کہ چونکہ غیر مسلم کے لیے یہ سزا حد نہیں بلکہ میسائے ہے، اس لیے حکومت مناسب سمجھے تو بعض حالات میں اسے معاف بھی کر سکتی ہے۔

ثانیاً: یہ کہ چونکہ یہ سزا میسائے ہے اس لیے غیر مسلموں کے لیے حکومت اس سزا کو تبدیل بھی کر سکتی ہے۔

باقی رہا اس مسلمان کا معاملہ جو تو جن رسالت کے نتیجے میں مرتد ہوا تو اس کی سزاے موت چونکہ حد ہے اس لیے حکومت نہ اسے معاف کر سکتی ہے، نہ ہی اس سزا کو تبدیل کر سکتی ہے۔ البتہ اس قانون میں ایسے مجرم سے توبہ کے لیے کہنے کے متعلق کوئی شق نہیں ہے، نہ ہی ایسی کوئی گنجائش ہے کہ توبہ سے یہ سزا ساقط ہو جائے گی۔ مزید برآں، جرم کے اثبات کے لیے اس قانون میں شریعت کے مقرر کردہ ضابطہ کی پابندی لازم نہیں کی گئی۔ اس لیے بہت حد تک یہ قانون حنفی مسلک سے متصادم ہے۔ واللہ اعلم۔

۲۷۔ میسائے چونکہ حق اللہ نہیں ہے اور نیز تعزیر کے وسیع مفہوم میں داخل ہے، اس لیے تعزیر کی طرح یہ بھی شبہہ یعنی نفل کے قانونی جواز کے متعلق ملزم کے ذہن میں پائے جانے والے ایہام کی بنا پر ساقط نہیں ہوگی۔

۲۸۔ چنانچہ میسائے کی سزا تنہا خواتین کی گواہی، غیر مسلموں کی گواہی، شہادۃ علی الشہادۃ، کتاب التناضی بلکہ واقعاتی شہادتوں اور قرآن کی بنیاد پر بھی دی جاسکتی ہے۔

۲۹۔ چونکہ معافی کا اختیار صاحب حق کے پاس ہوتا ہے اور میسائے کی سزا حق الامام میں دی جاتی ہے اس لیے حکمران کے پاس معافی کا اختیار ہوتا ہے۔

۳۰۔ امام ہرخصی نے تصریح کی ہے: استیفاء الحد الی الامام۔ (المبسوط - ج ۹ ص ۱۲۱)

[حد کا استیفاء امام کا کام ہے۔]

امام کا سانی حدود کی اقامت کی شرط کی وضاحت کرتے ہوئے فرماتے ہیں کہ جو شرط تمام حدود کی اقامت کے لیے وہ یہ ہے کہ ان کا نفاذ حکومت کا کام ہے: أما الذی یعم الحدود کلھا فهو الامامة، و هو ان یکون المقیم للحد هو الامام، أو من ولاه الامام۔ (بدائع الصنائع - ج ۹ ص ۲۵۰)

[وہ شرط جو تمام حدود کے لیے ضروری ہے، امامت کی ہے، کہ حد کا قائم کرنے والا امام (حکمران) ہو یا وہ جسے امام نے یہ اختیار سونپ دیا ہو۔]

۳۱۔ البتہ حق العبد سے تعلق رکھنے والے امور (مثلاً اموال و تعزیر) میں حکمران پر عدالتی فیصلہ نافذ کیا جائے گا۔ یہی حکم قصاص کا بھی ہے کیونکہ اس

میں بھی حق العبد غالب ہے۔ چنانچہ امام ابوحنیفہ کے شاگرد رشید اور فقہ نخلی کے مدون اول، امام محمد بن الحسن العسکری نے یہ جزیہ ذکر کیا ہے:

إذا فعل الامام الذی لیس فوقہ امام شیئاً مما هو الی السلطان لیس علیہ حد الا القصاص و الاموال۔ (المبسوط۔ ج ۹، ص ۱۲۱)

[جب وہ حکمران جس کے اوپر کوئی اور حاکم نہ ہو کسی ایسے فعل کا ارتکاب کرے جس کی سزا کا نفاذ حکومت کا کام ہے تو اسے حد کی سزا نہیں دی جائے گی، لیکن اموال اور قصاص کی سزا دی جائے گی۔]

۳۲۔ تفصیل کے لیے دیکھیے: الفتیات کے عنوان سے مقالہ: الموسوعة الفقهية (الکویت: وزارة الأوقاف والشؤون الإسلامية، ۱۹۸۶ء)۔ ج ۵، ص ۲۸۰-۲۸۱۔

۳۳۔ رد المحتار۔ ج ۳، ص ۱۷۶۔

۳۳۔ ایضاً۔ فقہائے احناف کا مسلمہ اصول ہے کہ کسی شخص کا فعل اگر فی نفسہ شرعاً جائز بھی ہو لیکن اس سے حکمران کے حق کا انقیاد ہوتا ہو تو حکمران اسے مناسب تادیبی سزا سنا سکتا ہے۔ اسی اصول پر امام سرخسی فرماتے ہیں کہ میدان جنگ میں کسی مقاتل کے لیے یہ مناسب نہیں ہے کہ حکمران کی اجازت کے بغیر دشمن میں کسی کو امان دے اور اگر کسی نے ایسا کیا تو امان نافذ تو ہوگا کیونکہ رسول اللہ ﷺ نے فرمایا ہے کہ ایک مومن امان دے تو سب پر اس کی پابندی لازم ہو جاتی ہے، لیکن یہ حکمران کے حق کا انقیاد ہے اور اسی لیے حکمران مناسب سمجھے تو اسے تادیبی سزا دے سکتا ہے۔ (شرح کتاب المسیر الکبیر، تحقیق محمد حسن اسماعیل الشافعی (میرت: دارالکتب العلمیہ، ۱۹۹۷ء)۔ ج ۲، ص ۱۰۸-۱۰۹) ایک اور اہم جزیہ ملاحظہ ہو: فقہائے احناف کا موقف یہ ہے کہ غیر مسلم مقاتل کو جب قید کیا جائے تو جیسے اسے میدان جنگ میں قتل کیا جاسکتا تھا ایسے ہی اسے قید کیے جانے کے بعد بھی قتل کیا جاسکتا ہے (ایضاً۔ ج ۳، ص ۱۲۳) کیونکہ وہ مرتد کی طرح مباح الدم ہوتا ہے (ایضاً۔ ص ۱۲۶) لیکن انھوں نے یہ بھی صراحت کی ہے کہ کوئی شخص اسے حکمران کی اجازت کے بغیر قتل نہیں کرے گا۔ (ایضاً۔ ج ۲، ص ۱۹۷) پھر اگر کسی نے اسے حکمران کی اجازت کے بغیر قتل کیا تو اسے حکمران مناسب تادیبی سزا دے سکتا ہے کیونکہ وہ انقیاد کا مرتکب ہوا۔ (ایضاً۔ ج ۳، ص ۱۲۶)

۳۵۔ چنانچہ مثال کے طور پر اس سزا میں کی بیشی اور معافی کا اختیار حکمران کے پاس ہے۔

۳۶۔ رد المحتار۔ ج ۳، ص ۱۷۵۔ ظاہر ہے کہ جسے حد کی سزا دی گئی اس کا جرم ثابت نہیں ہوا تو وہ معصوم اور بری تھا۔ اس لیے اس کے خلاف کیا جانے والا اقدام عدوان ہی ہے، خواہ اسے حد کا نام دیا گیا ہو۔ چنانچہ عدوان کی ماہیت کو دیکھتے ہوئے اس پر قصاص، دیت، ارش یا حکومت عدل (جسے مجموعہ تعزیرات پاکستان میں "ضمان" کہا گیا ہے) کے احکام کا اطلاق ہوگا۔

۳۷۔ اس کی وجہ واضح ہے۔ یہ سزا حق الامام میں دی جاتی ہے۔ اس لیے حکمران ہی کے پاس استیفاء کا حق ہے۔ اس کے برعکس تعزیر چونکہ حق العبد میں دی جاتی ہے اس لیے بنیادی طور پر اس میں استیفاء کا حق متاثرہ فرد یا اس کے قانونی وارث کے پاس ہوتا ہے اور حکمران کا کام صرف یہ ہوتا ہے کہ وہ اس متاثرہ شخص کے حق کے استیفاء میں اس کی مدد کرے اور اسے اپنے حق سے تجاوز نہ کرنے دے۔ (بدائع الصنائع۔ ج ۹، ص ۲۵۳)۔ یہی حکم قصاص کا بھی ہے کیونکہ اس میں بھی حق العبد غالب ہوتا ہے۔ (ایضاً۔ ج ۱۰، ص ۲۷۳-۲۷۸)

تحفظ ناموس رسالت

کے قانون پر اعتراضات اور ان کا جائزہ

حافظ حبیب الرحمن*

توہین رسالت کے قانون کو ختم یا تبدیل کرانے کی کوشش کرنے والی لابی کی طرف سے بالعموم جو اعتراضات کئے جاتے ہیں، ان کا خلاصہ یہ ہے:

- توہین رسالت کے قانون پر ایک اعتراض یہ کیا جاتا ہے کہ یہ انسانی قانون ہے اور قرآن و سنت سے اس کا کوئی ثبوت نہیں اور یہ ایک آمر نے متعارف کرایا تھا۔ انہی اعتراضات کے ضمن میں یہ بات بھی کہی جاتی ہے کہ:
- قرآن میں اہانت رسول ﷺ کی سزا بیان نہیں کی گئی، سنت میں اس سزا کا ذکر نہیں ہے، بلکہ آپ ﷺ رحمۃ اللعالمین تھے، آپ ﷺ نے تو بڑے بڑے گستاخان رسول کو بھی معاف کر دیا۔
- بعض متجددین کی طرف سے یہ بھی کہا جاتا ہے کہ فقہ حنفی میں ذمی شاتم رسول کی کوئی سزا نہیں ہے۔
- نام نہاد روشن خیال طبقہ کہتا ہے کہ یہ مسلمانوں کے ہاں فرقہ وارانہ ماحول کا پیدا کردہ مسئلہ ہے۔ تعلیم یافتہ افراد کا اس سے کوئی سروکار نہیں۔ اسے مذہبی تقدس حاصل نہیں۔
- سیکولر لابی کا موقف یہ ہے کہ ریاستی سطح پر اس نوع کا قانون نہیں ہونا چاہئے: یہ ایک مذہبی عقیدہ ہے اور ہر انسان کا انفرادی معاملہ ہے۔ اگر اسلام میں اہانت کی سزا ہے بھی تو اس کی سزا قیامت میں مل جائے گی۔ مذہبی معاملات میں ریاست کو دخل نہیں دینا چاہئے۔
- نام نہاد انسانی حقوق کے علمبردار کہتے ہیں کہ یہ قانون بنیادی انسانی حقوق کے منافی ہے: ہر شخص کو حق حاصل ہے کہ وہ بلا جھجک اپنی رائے کا اظہار کرے اور قابل تنقید چیزوں پر تنقید کرے۔
- اقلیتوں کے نمائندے بالعموم یہ اعتراض کرتے ہیں کہ اس قانون کی وجہ سے اقلیتیں غیر محفوظ ہیں اور ان کی جان و مال کو خطرہ ہے، جبکہ غیر مسلموں کے حقوق کی پاسداری مسلم ریاست کی اولین ذمہ داری ہے۔

● بعض حلقوں کی طرف سے یہ اعتراض کیا جاتا ہے کہ اس قانون کا استعمال غلط کیا جا رہا ہے۔ غلط مقدمات بنائے جاتے ہیں۔ مخالف فرقے پر توہین کا الزام لگا دیا جاتا ہے جس کی بنیاد بسا اوقات ذاتی دشمنی، فرقہ وارانہ تعصب وغیرہ ہوتے ہیں۔

● ایک اعتراض یہ کیا جاتا ہے کہ اسلام دین کے حوالے سے مکمل آزادی دیتا ہے جیسا کہ اس آیت ”لا اکراہ فی الدین“ میں ہے۔ کہ دین میں جبر نہیں ہے، جبکہ یہ سزا اس آیت میں مذکور حکم کے منافی ہے۔

بنیادی انسانی حقوق کے منافی ہونے کا الزام:

بیرونی امداد کے سہارے چلنے والی این جی اوز اور انسانی حقوق کے نام پر کام کرنے والے بعض ادارے منظم انداز میں قانون توہین رسالت کے خلاف آواز اٹھا رہے ہیں کہ یہ بنیادی انسانی حقوق کے منافی ہے۔

۲۰۰۹ء (جون تا اگست) میں گوجرہ، قصور اور گوجرانوالہ میں مختلف واقعات کے تناظر میں Int. catholic peace Movement اور بعض دیگر این جی اوز نے سیکرٹری جنرل اقوام متحدہ کو ایک مشترکہ تحریر یا دواداشت ارسال کی تھی۔ اس میں تعزیرات پاکستان کی دفعات 298B، 298C اور 298C کے بارے میں یہ اعتراض کیا گیا کہ یہ دفعات 1986 میں ایک فوجی آمر کے دور میں تعزیرات پاکستان کا حصہ بنائی گئیں۔ 295C، 295B کے حوالے سے کہا گیا کہ یہ دفعات 1980-86 کے درمیان متعارف کرائی گئی:

1. "Blasphemy laws were made part of the P.P.C. between 1980 and 1986, mainly through Presidential orders by military dictator Gen Zia Ulhaq."
2. "The text of the Blasphemy law is religion specific and highly discriminatory."

یعنی یہ قانون حد درجہ امتیازی اور مذہبی ہے۔ اس یا دواداشت میں درج ذیل اعتراضات کئے گئے:

اس میں بچے، پاگل اور غیر مسلم کے لیے بھی کوئی استثناء نہیں ہے۔

● قانون میں "Insult" یعنی توہین کی تعریف نہیں کی گئی۔

● اس قانون کی سزا غیر متوازن اور سخت ہے، اس کا اعتراف بعض مسلم کارکنوں نے بھی کیا ہے۔

پھر اس پر سب سے بڑا اعتراض یہ کیا گیا کہ یہ ان بین الاقوامی انسانی حقوق کے منافی ہے جو اظہار رائے کا حق اور مذہبی

آزادی کا حق دیتے ہیں:

"Pakistan blasphemy laws are inherently Arbitrary and restrict freedom of speech and other freedoms guaranted by international human right laws."

یہاں یونیورسل ڈکلیئریشن آف ہیومن رائٹس کے آرٹیکل 9 (یہ کہ قانون کے سامنے سب برابر ہیں، یہ قانون کسی بھی نوع کے امتیاز کے خلاف ہے۔) آرٹیکل 2, 3, 4 (جو مذہب یا عقیدہ کی بنیاد پر عدم برداشت کے خلاف ہے۔) اور آرٹیکل 18 (مذہبی آزادی کا حق دیتا ہے) کا حوالہ دیا گیا ہے۔ اس تحریری یادداشت میں قانون توہین رسالت کے درج ذیل نتائج اور اثرات کا بھی ذکر کیا گیا:

- ۱۔ اس قانون کو اقلیتوں کے خلاف بلا جواز استعمال کیا جا رہا ہے۔
- ۲۔ سینکڑوں بے گناہ جیلوں میں بند ہیں یا مسلک چھوڑنے پر مجبور ہو چکے ہیں۔
- ۳۔ قانون توہین رسالت اقلیتوں کے خلاف معاندانہ اور جارحانہ قانون ہے۔ جس نے مذہب و قانون کے غلط استعمال کا باضابطہ لائسنس دے رکھا ہے۔
- ۴۔ قانون توہین رسالت کی آڑ میں ذاتی انتقام، ذاتی دشمنیوں یا مخالف فرقے کو نشانہ بنایا جاتا ہے جس کا ثبوت یہ ہے کہ اکثر مذہبی افراد ہی اس طرح کے مقدمات درج کرانے میں پیش پیش ہوتے ہیں۔
- ۵۔ غلط مقدمات کی وجہ سے بے گناہ کئی کئی سالوں تک پولیس تشدد کا نشانہ بنتے ہیں اور اس طرح کے مقدمات میں کوئی وکیل پیروی کے لیے بھی تیار نہیں ہوتا جیسا کہ اس عبارت سے ظاہر ہے:

۶۔ "Availability of a lawyer becomes difficult and judges are reluctant to try these cases" بطور ثبوت یہ بات بھی کی گئی کہ 1996ء میں لاہور ہائی کورٹ کے جج عارف حسین نے جب ایک ملزم کو بری کیا تو اسے اس الزام میں اپنے دفتر میں قتل کر دیا گیا کہ اس نے ملزم کو بری کر کے توہین رسالت کا ارتکاب کیا۔

۷۔ قانون توہین رسالت کی وجہ سے عدم برداشت کا کلچر پروان چڑھتا ہے۔ جس میں ریاستی ادارے برابر کے شریک ہیں:

The state machinery becomes a party to this scheme of religious intolerance and the society losses an opportunity for genuine interfaith dialogue.

اس مشترکہ یادداشت کے آخر میں اقوام متحدہ کو درج ذیل سفارشات پیش کی گئیں:

سفارشات: قانون توہین رسالت کی مکمل ترمیم کے لیے جو سفارشات کی گئی ہیں ان سے سیکولر عناصر کے پس پردہ

مذموم مقاصد پوری طرح بے نقاب ہو جاتے ہیں کہ یہ تنظیمیں قانون تو ہیں رسالت کی آڑ میں اسلام کی ہر شناخت کو مٹانے کے درپے ہیں اور کسی طرح بھی اسلامی شخص انہیں گوارا نہیں۔ اس یادداشت میں مطالبہ کیا گیا کہ دستور اور دیگر قوانین میں جہاں جہاں اس نوع کے امتیازی قوانین ہیں ان سب کو ختم کیا جائے۔ گویا آئین کی کوئی بھی اسلامی دفعہ انہیں گوارا نہیں، پھر آخر میں قانون تو ہیں رسالت کے منسوخ کرنے کی سفارش کی گئی:

"To remove all discriminations on the basis of religion that are part of the constitution."

آئین کے 25 کے منافی ہر دفعہ یا قانون کو کالعدم قرار دیا جائے اور اس کے لیے ایک میکنزم بنایا جائے جو اس بات پر چیک رکھے کہ کسی کے ساتھ امتیازی سلوک نہ ہو۔

"To take steps to repeal Blasphemy laws as procedural amendements have delivered no results."

اس امر کی بھی سفارش کی گئی کہ:

- ❁ قانون کے غلط استعمال کو روکنے کے لیے غلط مقدمات ورج کرانے والوں کو انصاف کے کٹہرے میں لایا جائے اور قرار واقعی سزا دی جائے تاکہ انتہا پسند مذہبی عناصر کا دباؤ کم ہو اور قانون کا غلط استعمال نہ ہو سکے۔
 - ❁ اشتعال انگیز لٹریچر پر پابندی لگائی جائے۔
 - ❁ وہ وکلاء، جج صاحبان، ادارے اور مذہبی اور سیاسی شخصیات جو اس قانون کی تبدیلی کے لیے نامزد کئے جائیں ان کی حفاظت کا خصوصی اہتمام کیا جائے۔
 - ❁ تعلیمی پالیسی میں اسلامیت کو لازمی کے بجائے اختیاری کا درجہ دیا جائے۔ نصاب تعلیم سے ایسے مواد کو خارج کیا جائے جس سے جنسی یا مذہبی امتیاز کو فروغ ملتا ہے۔
 - ❁ اقوام متحدہ براہ راست اس معاملہ کی نگرانی کرے۔
- اس کے علاوہ بھی اقلیتوں کے حقوق کے تحفظ کے لیے متعدد سفارشات ہیں جو اس موضوع سے متعلق نہیں۔

نقد و تبصرہ:

ان سفارشات سے بخوبی اندازہ ہو جاتا ہے کہ نام نہاد حقوق انسانی کے علمبردار اور سیکولر لابی کس طرح منظم انداز میں اپنے سیاسی اور معاشی مقاصد کے حصول کے لیے اپنے ایجنڈے کو آگے بڑھاتے ہیں اور عالمی برادری کو گمراہ کرنے کے لیے فرضی رپورٹیں بنا بنا کر بھیجتے رہتے ہیں تاکہ ان کے نان نفقہ کا سلسلہ بھی بحال رہے اور ملک کو بھی انتشار کی نذر کر دیا جائے جو امداد دینے والوں کا بنیادی مقصد ہے۔

ان اداروں کی منظم مہم بازی کے نتیجے میں براہ راست قانون کو تبدیل کرنے کی جرات تو نہیں ہو سکی البتہ اسے بہت حد تک غیر موثر کر دیا گیا اور نفاذ کی راہ میں رکاوٹیں کھڑی کرنی کے لیے کبھی یہ ترمیم کی گئی ہے کہ یہ ناقابل دست اندازی پولیس نہیں ہے۔ یعنی ریاست کے خلاف جرم نہیں کہ وہ تفتیش کر کے مجرم کو سزا دلوائے بلکہ انفرادی معاملہ ہے۔ جو شخص گستاخ رسول کے ملزم کے خلاف دعویٰ دائر کرتا ہے وہی گواہ بھی پیش کرے اور ثبوت بھی مہیا کرے اس قسم کی ترمیم کے نتیجے میں اس قانون کا نفاذ عملاً غیر موثر ہو کر رہ جاتا ہے۔

رپورٹ اور سفارشات دونوں کو دیکھنے سے با آسانی اندازہ کیا جاسکتا ہے کہ یہ تضادات کا مجموعہ ہے۔ ایک طرف ہر قسم کی مراعات، آزادی اور دیگر حقوق کو ایک مخصوص اقلیت نہ صرف اپنا حق سمجھتی ہے بلکہ عالمی دباؤ کے ذریعے اکثریت سے اس کے مذہبی احساسات اور جذبات کے مظہر مذہبی حقوق چھیننا چاہتی ہے۔ عالمی اداروں سے ملنے والی امداد کو قانون تو بین رسالت کے خاتمے سے مشروط کرنا کیا ایک خود مختار ملک پر اپنی رائے ٹھونسنے کی جارحانہ کارروائی نہیں ہے۔

انسانی حقوق کے چیمپئن سیاسی اور بین الاقوامی دباؤ کو استعمال کر کے، ہر ملزم کو مظلوم بنا کر عدالتی عمل سے نکالنا، اپنا فرض سمجھتے ہیں۔ جو کہ پاکستان کے عدالتی نظام پر عدم اعتماد کا کھلا ثبوت ہے۔ اور اس طرح وہ خود قانون و انصاف کا خون کرتے ہیں جس کی اجازت دنیا کا کوئی قانون بھی نہیں دیتا۔

کیا قانون تو بین رسالت انسانی حقوق کے منافی ہے؟

عام طور پر یونیورسل ڈیکلریشن آف ہیومن رائٹس کے آرٹیکل 2, 3, 4, 9, 18, 19 کو بنیاد بنا کر دنیا کو گمراہ کرنے کی کوشش کی جاتی ہے کہ تو بین رسالت کا قانون ایک امتیازی قانون ہے اور یہ ایک مخصوص مذہب کے تحفظ سے متعلق ہے، حالانکہ اسی ڈیکلریشن میں کچھ بنیادی اصول دیئے گئے ہیں جن سے بخوبی اندازہ ہو جاتا ہے کہ آزادی کا یہ حق غیر مشروط اور مطلق نہیں ہے بلکہ اس کی حدود و قیود کا تعین بھی ساتھ ہی کر دیا گیا ہے: (۱)

پہلا اصول ہی یہ بتایا گیا کہ یہ قوانین آفاقی اور عالمگیر ہیں یعنی ہر جگہ اور ہر شخص پر ان کا اطلاق ہوگا۔ اس لیے "Rights are universal." کی وضاحت ان الفاظ میں کی گئی ہے:

"Meaning that rights apply to every one whoever or where ever that person is."

سوال یہ ہے کہ آیا آزادی رائے کا یہ حق غیر مشروط ہے یا آزادی کے علمبرداروں نے خود ہی اس حق کو محدود اور مشروط کیا ہے؟ اس کا جواب اسی ڈیکلریشن میں موجود ہے:

"It is closely related to other rights and may be limited when conflicting with other rights."

اس اصول کی روشنی میں دیکھا جائے تو آزادی رائے کا حق ہر جگہ مطلق (absolute) اور غیر مشروط نہیں ہے۔ یہی وجہ ہے کہ تمام مغربی ممالک نے مفاد عامہ کے تحت اس پر حدود اور قیود مقرر کی ہیں۔ یورپ کے بعض ممالک مثلاً ڈنمارک، اسپین، فن لینڈ، جرمنی، یونان، اٹلی، ائر لینڈ، ناروے، آسٹریا وغیرہ میں مذہبی جذبات مجروح کرنے یا توہین پر سخت سزائیں موجود ہیں۔ اسی طرح توہین مسیح کا قانون مغرب کے بیشتر ممالک میں ہے۔ یہ قوانین اس بات کا صریح ثبوت ہیں کہ آزادی رائے کا حق غیر مشروط نہیں ہے:

"Despite the constitution Guarantee of the free speech in the U.K. legal system have not treated of speech as absolute" (oxford dictionory of politacs).

امریکی دستور کی پہلی ترمیم ہی آزادی رائے کے حق کو مشروط کرنے سے متعلق ہے۔ اس کے علاوہ وہاں کی سپریم کورٹ کا یہ فیصلہ ہے:

"The Court decided National Security, Justice or personal safty override freedom of speech".

یہ سب آزادی اظہار رائے پر وہ قدغنائیں ہیں جو مغرب کے نام نہاد مہذب ممالک میں نہ صرف کتاب قانون کی زینت ہیں بلکہ ان کی خلاف ورزی کی صورت میں متعدد محققین، اہل علم، صحافیوں اور سیاسی شخصیات کو سزائیں ہو چکی ہیں اور ان کی اعلیٰ عدلیہ نے ان سزاؤں کے نفاذ کے وقت بھی یہ جواز پیش کیا ہے کہ یہاں اکثریت عیسائیوں کی ہے اور آزادی کا حق غیر مشروط نہیں ہے۔

لیکن وہاں حقوق انسانی کے کسی علمبردار ادارے یا ملک نے ان کی رہائی کے لیے نہ احتجاج کیا اور نہ انہیں سیاسی پناہ دی۔ نہ کسی نے اسے کالا قانون یا غیر مہذب قانون قرار دے کر ملزم کو عدالتی عمل سے نکالنے کی کوشش کی، کیونکہ مہذب معاشروں میں حق شہرت یا حق عزت پامال کرنے کو انسانی حقوق کے منافی تصور نہیں کیا جاتا، اس کے برعکس یہاں انسانی حقوق کے نام پر ایک طوفان برپا ہے اور یورپی یونین بھی اس کے ہم آواز ہے۔

دوہرے معیار کیوں؟ ایک جلیل القدر پیغمبر ﷺ کی توہین ہی کو اپنا حق قرار دینے پر کیوں اصرار ہے؟ دراصل معاملہ اظہار رائے کی آزادی کا نہیں، اصل مقصد مسلمانوں کے بدن سے روح محمد ﷺ نکالنے کا ہے۔ مسلمان رشدی اور تسلیمہ نسرین کی امریکہ اور یورپ میں پذیرائی اور ان کے تحفظ کے لیے ہر قسم کے وسائل صرف کرنا اور انہیں ہیرو بنا کر ہر طرح کی سہولتیں فراہم کرنا اس کا واضح ثبوت ہے۔

کیا اس قانون سے عدم برداشت کا کلچر پروان چڑھتا ہے؟

یہ اعتراض انتہائی سطحی نوعیت کا ہے کہ اس قانون کی وجہ سے عدم برداشت کا کلچر پروان چڑھتا ہے، کیونکہ ان قانون سے معمولی واقفیت رکھنے والا شخص بھی یہ جانتا ہے کہ یہ قانون تو ملزم کو عوام کے غیض و غضب سے نکال کر تحفظ فراہم کرتا ہے اور ملزم کو صفائی کا موقع ملتا ہے۔ یہی وجہ ہے کہ ۹۶۴ مقدمات میں اعلیٰ عدالتوں کی طرف سے اب تک کسی کو بھی سزائے موت نہیں ہوئی ہے۔ اگر ان ملزمان کو یہ عوام کے رحم و کرم پر چھوڑ دیا جاتا تو شاید ایک بھی زندہ نہ بچ سکتا۔ یہ اس قانون کے جواز اور ضرورت کا اہم پہلو ہے۔

کیا صرف اقلیتیں ہی اس کا نشانہ بن رہی ہیں؟

بلاشبہ ریاست کا بنیادی فریضہ اقلیتوں کے حقوق کا تحفظ ہے۔ لیکن ملکی قوانین کا احترام اور ان کی پابندی سب کے لیے ہے۔ اس اعتراض کی حقیقت مختلف عدالتوں میں درج مقدمات سے بے نقاب ہو جاتی ہے۔ ۱۹۸۸ء کے بعد قائم کئے مقدمات میں سے ۳۸۰ کا تعلق مسلمانوں سے ۳۴۰ کا احمدیوں سے، صرف ۱۱۹ کا تعلق عیسائیوں سے، ۱۴ ہندوؤں اور ۱۲ دیگر مسالک سے۔ ان مقدمات میں کسی کو بھی سزائے موت نہیں ہوئی۔ عدالتیں تو قانون کے تقاضے پورے کرتی ہیں جبکہ نام نہاد سیکولر لابی اور اقلیتوں کے چیمپئن ہر ملزم کو مظلوم بنا کر ایک طوفان کھڑا کر دیتے ہیں۔

کیا یہ قانون پہلی مرتبہ فوجی آمر کے دور میں بنا؟

یہ پروپیگنڈہ کہ یہ قانون پہلی مرتبہ ایک فوجی آمر (جنرل ضیاء الحق) نے مذہبی قوتوں کو خوش کرنے کے لیے بنایا بالکل بے بنیاد ہے۔ اس بات کو سیاسی انداز سے اچھالا جا رہا ہے کہ اسے پارلیمنٹ کی تائید حاصل نہیں ہے۔ یہ بات حقائق کے بالکل برعکس ہے۔ برصغیر میں ۱۹۷۷ء میں مولانا محمد علی جوہر نے اس کی ضرورت کا احساس دلایا اور اس کے بعد مختلف سطحوں میں کاوشیں ہوئی ہیں۔ تفصیل کا یہ موقع نہیں ہے۔ قانون تو بین رسالت کو وفاقی شرعی عدالت (۱۹۹۰ء کا فیصلہ) اور پارلیمنٹ کی متفقہ منظوری حاصل ہے۔

قانون تو بین رسالت کا غلط استعمال:

یہ اعتراض کیا جاتا ہے کہ قانون تو بین رسالت کی آڑ میں غلط مقدمات بنائے جاتے ہیں اور اسے ذاتی انتقام اور ذاتی دشمنی کے لیے استعمال کیا جاتا ہے۔ اس لیے اس قانون کو ختم کیا جانا چاہئے۔ درحقیقت یہ اعتراض انتہائی بے بنیاد ہے۔

پاکستان میں کون سا قانون ہے جسے طاقت وراپنے حق میں اور دوسروں کے خلاف بلا جواز استعمال نہ کرتے ہوں۔ یہ معاملہ ٹخلی سطح تک محدود نہیں بلکہ اعلیٰ ترین حکومتی سطح پر اپنے مخالفین کے خلاف جھوٹے مقدمات درج کر دئے جاتے ہیں لیکن ان قوانین کو کالا قانون قرار دے کر ختم کرنے کی بات کسی نے نہیں کی۔ یہ بات اس حد تک تو درست ہے کہ کوئی قانون کسی کے

خلاف غلط استعمال نہیں ہونا چاہئے۔ اور کسی ترمیم سے مقصود بے گناہوں کو بچانا اور عادی مقدمہ بازوں کی حوصلہ شکنی ہو تو اس میں کوئی حرج نہیں لیکن غلط استعمال کے پروپیگنڈے کی آڑ میں سرے سے قانون کو ختم کرنے کی بات دراصل کچھ اور مذموم مقاصد کی نشاندہی کرتی ہے۔ جبکہ حقیقت یہ ہے کہ اگر یہ قانون ختم کر دیا جائے تو اس کا غلط استعمال بڑھ جائے گا۔ کیونکہ قانون ملزم کو تحفظ فراہم کرتا ہے اور عوام کے غیظ و غضب سے نکال کر اسے مکمل طور پر صفائی کا موقع فراہم کرتا ہے۔ قانون کی عدم موجودگی میں ملزم کو عوام کے رحم و کرم پر چھوڑ دیا جائے تو اس کا انجام سب کے سامنے ہے۔ قانون کی اس ضرورت کا احساس سب سے پہلے مولانا محمد علی جوہر نے ۱۹۴۷ء میں اس وقت کیا تھا جب نبی اکرم ﷺ کی گستاخی پر مبنی کتاب ”رنگیلا رسول“ کے ناشر راج پال کو بری کر دیا تو مولانا نے فرمایا کہ اس میں جج کا قصور نہیں۔ قصور قانون کا ہے۔ دو سال بعد ہی اس کتاب کا ناشر راج پال غازی علم الدین شہید کے ہاتھوں واصل جہنم ہوا۔

کیا ریاستی سطح پر قانون تو بین رسالت نہیں ہونا چاہئے؟

ایک مخصوص طبقہ ریاستی سطح پر اہانت قانون کے وجود اور نفاذ کا شدید مخالف ہے۔ ان کی دلیل یہ ہے کہ یہ ایک مذہبی عقیدہ ہے اور ہر شخص کا انفرادی معاملہ ہے۔ اگر کسی نے اس جرم کا ارتکاب کیا تو آخرت میں اسے سزا مل جائے گی لیکن ریاست کو لوگوں کے مذہبی معاملات میں دخل نہیں دینا چاہئے۔ اس اعتراض کی بنیاد وہ سیکولر تصور ہے جسے تہذیب جدید کا پہلا سنگ بنیاد قرار دیا جا رہا ہے کہ مذہب ایک پرائیویٹ معاملہ ہے۔ بندہ اور خدا کے درمیان۔

مغربی دنیا میں اس اس سیکولر تصور کا ایک خاص پس منظر ہے۔ اور اس کے خاص اسباب تھے جو مغربی دنیا کے ساتھ مخصوص تھے کیونکہ مسیحیت میں بے شمار چیزیں ہیں جو دین اور دنیا کی تفریق کے فلسفے کی تائید کرتی ہیں۔ لیکن اسلام اس قسم کی تقسیم سے نا آشنا ہے۔ یہ زندگی کو اللہ اور قیصر کے درمیان بانٹنے کی بجائے پوری زندگی کو اللہ تعالیٰ کی حاکمیت میں دیتا ہے۔ یہی وجہ ہے کہ پاکستان کے آئین میں بھی قرآن و سنت کے مطابق قانون سازی اور پورے نظام کو ان اصولوں اور ہدایات کے مطابق ڈھالنے کی بات کی گئی ہے جو قرآن و سنت میں مذکور ہیں۔

حاصل: یہ ریاست کا بنیادی فرض ہے کہ وہ اس قانون کا سرچھڑ پر موثر دفاع بھی کرے اور نفاذ میں حائل رکاوٹوں کو بھی دور کرے۔ مزید یہ کہ قانون اور عدل و انصاف کے معروف ضابطوں کے مطابق اس کے غلط استعمال کو بھی روکے۔ قانون کو متاثر نہ بنانے اور اس سے معاشرہ میں انتشار پیدا کرنے کی جو منظم مہم ہے اس کا دفاع ہم سب کا فریضہ ہے۔

گستاخانِ رسولؐ کا انجام اور عشقِ مصطفیٰ ﷺ کے حقیقی تقاضے

سید عارف شیرازی

حضور نبی اکرم ﷺ کی عظیم جدوجہد سے جو صالح معاشرہ قائم ہوا اس میں صحابہ کرامؓ کی عظیم جماعت سب سے نمایاں تھی جس کی تربیت خود نبی اکرم ﷺ نے فرمائی، فرمان باری تعالیٰ ہے:

مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءَ بَيْنَهُمْ تَرَهُمْ رُكْعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيَّمَا هُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْنَهُ فَأَزْرَهُ فَاسْتَغْلَظَ فَاسْتَوَىٰ عَلَى سُوْقِهِ يُعْجِبُ الزَّيْرَاعَ لِيَغْنِظَ بِهِمُ الْكُفَّارَ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ﴿٢٩:٢٨﴾

”محمد اللہ کے رسول ہیں، اور جو لوگ ان کے ساتھ ہیں وہ کفار پر سخت اور آپس میں رحیم ہیں۔ تم جب دیکھو گے انہیں رکوع و سجود اور اللہ کے فضل اور اس کی خوشنودی کی طلب میں مشغول پاؤ گے۔ سجد کے اثرات ان کے چہروں پر موجود ہیں جن سے وہ الگ پہچانے جاتے ہیں۔ یہ ہے ان کی صفت توراہ میں اور انجیل میں ان کی مثال یوں دی گئی ہے کہ گویا ایک بھتی ہے جس نے پہلے کونیل نکالی، پھر اس کو تقویت دی، پھر وہ گدرائی، پھر اپنے تنے پر کھڑی ہو گئی۔ کاشت کرنے والوں کو وہ خوش کرتی ہے تاکہ کفار ان کے پھلنے پھولنے پر جلیں۔ اس گروہ کے لوگ جو ایمان لائے ہیں اور جنہوں نے نیک عمل کیے ہیں اللہ نے ان سے مغفرت اور بڑے اجر کا وعدہ فرمایا ہے۔“

حضرت عبداللہ بن مسعودؓ کا فرمان ہے کہ اللہ تعالیٰ نے لوگوں کے دلوں کی طرف دیکھا، پس جناب رسول اللہ ﷺ کو پیغمبری کے لیے چن لیا اور آپ ﷺ کی بعثت فرمائی اور آپ ﷺ کو آپ ﷺ کے علم کی وجہ سے منتخب کیا۔ آپ ﷺ کے بعد اللہ تعالیٰ نے لوگوں کے قلوب پر نظر ڈالی تو اللہ تعالیٰ نے آپ ﷺ کی صحبت کے لیے آپ ﷺ کے صحابہؓ کا انتخاب فرمایا اور ان کو ہی اپنے دین کا مددگار اور اپنے نبی ﷺ کا وزیر بنایا، پس جس چیز کو یہ مومن (یعنی صحابہؓ) اچھا سمجھیں وہ اچھی ہے اور جس کو برا سمجھیں وہ اللہ کے نزدیک بری ہے۔“ (۱)

صحابہ کرامؓ کا یہ معمول تھا کہ زیادہ وقت آپ ﷺ کی مجلس میں گزارتے اور آپ ﷺ کی تربیت سے فیض یاب ہوتے۔ بعض صحابہ کرامؓ کا یہ معمول تھا کہ انہوں نے آپس میں باریاں متعین کی ہوئی تھیں کہ ایک تلاش معاش کے لیے نکلتا تو دوسرا آپ ﷺ کی مجلس میں بیٹھا رہتا اور وہ شام کو تلاش معاش والے کو پوری مجلس کی روداد سنا تا اور پھر دوسرے دن وہ تلاش معاش کو نکلتا اور دوسرا صحابی آپ ﷺ کی مجلس میں بیٹھا رہتا اور پھر شام کو اپنے دوسرے بھائی کو مجلس کی روداد سنا تا۔ (۲)

قرآن مجید صحابہ کرامؓ کو عشق مصطفیٰ کے تقاضے اس طرح سمجھاتا ہے کہ ان باتوں کا خیال رکھنا ورنہ ایمان اور اعمال صالحہ کے ضائع ہونے کا اندیشہ ہے۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ﴿۳۹﴾

”اے لوگو جو ایمان لائے ہو، اپنی آوازیں نبی کی آواز سے بلند نہ کرو، اور نہ نبی کے ساتھ اونچی آواز سے بات کرو جس طرح تم آپس میں ایک دوسرے سے کرتے ہو، کہیں ایسا نہ ہو کہ تمہارا کیا کر یا سب غارت ہو جائے اور تمہیں خبر بھی نہ ہو۔“ صحابہ کرامؓ کو منع کیا گیا کہ وہ اپنی آوازیں نبی ﷺ کی آواز سے بلند کریں۔

يَا أَيُّهَا الَّذِينَ آمَنُوا لَا تَسْأَلُوا عَنَ أَشْيَاءَ إِن تُبَدَّلَ لَكُمْ تَسْوِكُمْ وَإِن تُسْأَلُوا عَنْهَا حِينَ يُنزَلُ الْقُرْآنُ تَبَدَّلَ لَكُمْ ﴿۵﴾

”اے لوگو جو ایمان لائے ہو ایسی باتیں نہ پوچھا کرو جو تم پر ظاہر کر دی جائیں تو تمہیں ناگوار ہوں، لیکن اگر تم انہیں ایسے وقت پوچھو گے جب کہ قرآن نازل ہو رہا ہو تو وہ تم پر کھول دی جائیں گی۔“

یعنی نبی ﷺ کی مجلس میں بیٹھ کر سوالات پر سوالات نہ کرتے چلے جانا ورنہ اپنے لیے مشکلات پیدا کر لو گے کیوں کہ نبی ﷺ نے تو جواب دینا ہے لیکن اپنے لیے مشکلات پیدا کر دو گے اور رہتی امت کے لیے بھی دین کو مشکل بنا دو گے۔

امت مسلمہ اور صحابہ کرامؓ کو ایک ہدایت یہ بھی دی گئی:

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ﴿۵۹﴾

”جو کچھ رسول تمہیں دے وہ لے لو اور جس چیز سے وہ تم کو روک دے اس سے رک جاؤ۔“ رسول ﷺ جو کچھ تمہیں دیں اس کو لے لو اور جس چیز سے منع کر دیں اس سے بچ کر رہو۔ یعنی حلال و حرام اور قوانین زندگی بنانا تمہارا اختیار نہیں بلکہ یہ کام اللہ اور اس کے رسول ﷺ کا ہے جو کچھ تمہارے مفاد میں ہے وہ تمہارے لیے حلال کیا جا رہا ہے اور جو کچھ تمہارے لیے نقصان دہ ہے اس کو تمہارے لیے حرام کیا جا رہا ہے اس لیے اب ان امور میں عقل کے گھوڑے دوڑانے کی ضرورت نہیں۔ اور ساتھ ہی ارشاد فرمایا:

قَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيَسَلِّمُوا تَسْلِيمًا ﴿٦٥:٤﴾

”نہیں، اے محمد! تمہاری رب کی قسم یہ کبھی مومن نہیں ہو سکتے جب تک کہ اپنے باہمی اختلافات میں تم کو فیصلہ کرنے والا نہ مان لیں پھر تم جو کچھ فیصلہ کرو اس پر اپنے دلوں میں بھی کوئی تنگی نہ محسوس کریں بلکہ سر بسر تسلیم کر لیں۔“
یعنی باہمی اختلافات اللہ اور اس کے رسول ﷺ کی طرف لوٹائے جائیں گے اور اگر نبی ﷺ کسی معاملے میں کوئی فیصلہ کر لیں تو اس پر کسی کو یہ اختیار بھی نہیں ہے کہ وہ دل میں اس پر تنگی محسوس کرے۔ یہ ہیں عشق مصطفیٰ کے حقیقی تقاضے، نہ یہ کہ اللہ اور اس کے رسول ﷺ کے قوانین اور فیصلوں کو پس پشت ڈال دیا جائے۔
حضرت انس رضی اللہ عنہ روایت کرتے ہیں کہ حضور اکرم ﷺ نے فرمایا:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ۔ (۳)

”تم میں سے کوئی شخص مومن نہیں ہو سکتا جب تک اسے رسول اللہ ﷺ کے ساتھ ماں، باپ اور اولاد اور باقی تمام اشخاص سے بڑھ کر محبت نہ ہو جائے۔“

قرآن اور نبی اکرم ﷺ نے صحابہ کرام اور امت مسلمہ کو صرف یہی اصول نہیں بتائے کہ صرف نبی اکرم ﷺ کی ناموس کا خیال رکھا جائے بلکہ مسلمانوں پر لازم کر دیا گیا ہے کہ وہ تمام رسولوں پر ایمان لائیں اور تمام آسمانی کتب پر اجمالی ایمان کہ تمام آسمانی کتب برحق تھیں اور من جانب اللہ تھیں اور انسانیت کی ہدایت اور رہنمائی کے لیے تھیں۔ یہی بات اہل ایمان کا عقیدہ ہے۔ ارشاد باری ہے:

أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَيْكَتِهِ وَكُتُبِهِ وَرُسُلِهِ ﴿٢٨٥:٢﴾

”رسول اس ہدایت پر ایمان لایا ہے جو اس کے رب کی طرف سے اس پر نازل ہوئی۔ اور جو لوگ اس رسول کے ماننے والے ہیں، انہوں نے بھی اس ہدایت کو دل سے تسلیم کر لیا ہے۔ یہ سب اللہ اور اس کے فرشتوں اور اس کی کتابوں اور اس کے رسولوں کو مانتے ہیں۔“

اللہ تعالیٰ نے اپنے رسولوں میں سے بعض کو بعض پر فضیلت دی لیکن تمام رسولوں پر یہ ایمان لانا کہ وہ ہادی برحق تھے من جانب اللہ تھے، انسانیت کی ہدایت کے لیے مبعوث کیے گئے تھے، بلکہ قرآن تو اہل ایمان کو یہاں تک رواداری سکھاتا ہے کہ تم غیر مذاہب کے مذہبی پیشواؤں کو برا بھلا بھی نہ کہو ورنہ وہ تمہارے حقیقی معبود کو لاعلمی میں برا بھلا کہیں گے۔

ارشاد باری تعالیٰ ہے:

وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ ﴿١٠٨:٦﴾

” (اور اے مسلمانو!) یہ لوگ اللہ کے سوا جن کو پکارتے ہیں انہیں گالیاں نہ دو کہیں ایسا نہ ہو کہ یہ شرک سے آگے بڑھ کر جہالت کی بنا پر اللہ کو گالیاں دینے لگیں۔“

یہی وہ رواداری ہے جو اسلام نے اہل ایمان کو سکھائی کہ اگر تم کسی معاشرے میں اکثریت میں ہو تو وہاں اقلیت میں رہنے والے کفار کی حفاظت ان کے گرجوں اور معبد خانوں کی حفاظت بھی اسلام نے اپنے ذمہ لی ہے، یہاں تک کہ اسلام میں کسی پر جبر کرنے کی بھی اجازت نہیں ہے بلکہ اگر کوئی خوش دلی سے اسلام قبول کرے تو کرے ورنہ اقلیتیں اپنے مذہب پر عمل پیرا رہیں گی۔ یہ ساری رواداری اسلام نے ہی اہل ایمان کو سکھائی ہے۔ اور یہی وجہ تھی کہ نبی اکرم ﷺ کے دور میں بھی ہمیشہ اقلیتوں کے ان حقوق کا خیال رکھا گیا۔ لیکن اقلیتوں کو یہ اختیار نہیں دیا جاسکتا کہ وہ توہین دین اور توہین رسالت کریں اور مسلمان معاشرہ پھر بھی ان کے ساتھ حسن سلوک روارکھے۔ آئیے دیکھتے ہیں کہ توہین رسالت کے مرتکب افراد کے ساتھ عہد رسالت سے کیا رویہ اختیار کیا گیا ہے۔

توہین رسالت کا انجام اور سزا:

توہین رسالت پر سابقہ اقوام و افراد جس انجام سے دوچار ہوئے اس کی کئی مثالیں قرآن مجید میں موجود ہیں۔ قوم نوح علیہ السلام کی مثال کو دیکھ لیجئے۔ نوح علیہ السلام ساڑھے نو سو سال اپنی قوم میں دعوت و تبلیغ کے فرائض سرانجام دیتے رہے، لیکن ان کی قوم ہمیشہ ان کا مذاق اڑاتی رہی بالآخر نوح علیہ السلام نے اپنی قوم کے لیے بددعا کی اور کہا کہ اے اللہ ان کو ہلاک کر دے یہاں تک کہ دنیا پر کوئی گھرباتی نہ رہے، اللہ تعالیٰ نے نوح علیہ السلام کو کشتی تیار کرنے کا حکم دیا، کشتی کی تیاری کے دوران اور بعد میں بھی نوح علیہ السلام اپنی قوم کو سمجھاتے رہے لیکن قوم مسلسل ان کا مذاق اڑاتی رہی بالآخر اللہ تعالیٰ نے نوح علیہ السلام کو عذاب کی نشانیاں بتادیں کہ جب تیر سے پانی اہل پڑے تو سمجھ لینا اللہ کا عذاب آ رہا ہے تو پھر ہر چیز کے جوڑوں کو کشتی میں سوار کر لینا۔ صرف کشتی میں سوار ہی بچ سکیں گے باقی کوئی نہ بچ سکے گا اور پھر ایسا ہی ہوا کہ نوح علیہ السلام کا اپنا بیٹا بھی عذاب الہی سے نہ بچ سکا۔ نوح علیہ السلام نے آخری وقت تک بیٹے کو سمجھانے کی کوشش کی لیکن بیٹے نے کہا کہ میں پہاڑ پر چڑھ جاؤں گا، اسی دوران ایک موج ان دونوں کے درمیان حائل ہوگئی اور اس طرح نوح علیہ السلام کی قوم پر سخت ترین عذاب نازل کیا گیا، پوری قوم کو غرق آب کر دیا گیا۔ (۴)

اسی طرح قوم لوط (۵)، قوم عاد و ثمود (۶) اور قوم شعیب کا بھی یہی انجام ہوا کہ ہر ایک نے اپنے اپنے نبی کی توہین کی۔ دعوت دین کو چھوڑ کر بے حیائی میں مبتلا ہوئے۔ معاشی و معاشرتی برائیوں میں مبتلا رہے۔ قوم شعیب تو یہاں تک کہنے لگی کہ اے شعیب اگر تمہاری قوم اور برادری طاقت ورنہ ہوتی تو ہم تمہارے ساتھ دیکھ لیتے، تو شعیب علیہ السلام نے فرمایا کیا میری قوم اور برادری زیادہ طاقت ور ہے یا اللہ۔ یہ قوم ناپ تول میں کمی، رہزنی اور اپنے نبی کی توہین کی بدولت عذاب میں مبتلا ہوئی اور پھر صفحہ ہستی سے مٹا کر رکھ دی گئی۔ (۷)

پھر بنی اسرائیل کی تاریخ تو نہ صرف توہین انبیاء بلکہ قتل انبیاء سے بھری پڑی ہے۔ بنی اسرائیل کے پاس جو بھی نبی آیا انہوں نے یا تو اس کو قتل کر دیا یا پھر براہ راست نبی کی اطاعت سے ہی انکار کر دیا (۸)۔ بنی اسرائیل کی دوسری روش یہ تھی کہ وہ کبھی توحید کے قائل ہو جاتے اور پھر کچھ ہی عرصہ بعد شرک میں مبتلا ہو جاتے۔ بنی اسرائیل وہ قوم ہے جس میں اللہ تعالیٰ نے سب سے زیادہ انبیاء بھیجے اور سب سے زیادہ نافرمانی بھی بنی اسرائیل نے ہی کی۔ جس کے نتیجہ میں اللہ نے نبوت کا سلسلہ بنی اسرائیل میں بند کر کے آخری نبی حضرت محمد ﷺ کو بنی اسماعیل میں سے پیدا کیا۔ اس طرح بنی اسرائیل کو اس عظیم منصب سے معزول کر دیا گیا تو نبی ﷺ کی بعثت کے بعد اقامت دین کا فریضہ اب امت محمدیہ کی ذمہ داری ہے۔

نبی اکرم ﷺ کسی توہین پر ابوجہل، ابولہب اور ام جمیل کا انجام: قرآن مجید کی آیات اس بات پر شاہد ہیں کہ نبی ﷺ کی بعثت کے بعد جب نبی ﷺ نے علانیہ دعوت کا آغاز کیا تو ساتھ ہی مکہ میں مخالفین بھی سرگرم عمل ہو گئے اور ان مخالفین میں نبی اکرم ﷺ کے حقیقی چچا ابولہب اور چچی ام جمیل نے توہین رسالت کی اور نبی اکرم ﷺ کی سب سے زیادہ مخالفت کی۔ اسی طرح سرداران قریش میں سے ابوجہل، نبی اکرم ﷺ کا سب سے زیادہ مخالف تھا اور آپ ﷺ کی توہین بھی کرتا تھا۔ ابوجہل، ابولہب اور ام جمیل کا انجام بھی ہمارے سامنے ہے۔

ابوجہل عزوہ بدر کے لیے بڑی شان و شوکت سے نکلا اور اسے گمان تھا کہ وہ مدینہ منورہ کا خاتمہ کر کے لوٹے گا، اسی وجہ سے اس نے اپنے ساتھ گانے بجانے والیاں بھی لی ہوئی تھیں اور وہ غزوہ بدر کے موقع پر کفار کو طش دلاتی رہتی تھیں۔ ابوجہل کفار کی صفوں کو ترتیب دے رہا تھا کہ مسلمانوں کی صفوں میں سے دو بچے معاذ ﷺ اور معوذ ﷺ لپکتے ہیں اور ابوجہل کو واصل جہنم کر دیتے ہیں۔ جب نبی اکرم ﷺ کو اس کی اطلاع ملی تو آپ ﷺ بہت خوش ہوئے۔

اسی طرح ابولہب اور ام جمیل کا انجام بھی بہت برا ہوا۔ نبی اکرم ﷺ نے قریش کے لوگوں کو جب کوہ صفا پر جمع کیا اور توحید کا اعلان کیا تو ابولہب بول پڑا اور کہنے لگا:

”تَبَا لَكَ اَلِهَذَا جَمَعْتَنَا“ (۹)

”یعنی تو بر باد ہو جائے (العیاذ باللہ) کیا ہم کو اسی بات کے لیے جمع کیا تھا۔“

ابولہب آپ ﷺ کے پیچھے پیچھے جاتا اور لوگوں کو کہتا کہ ان کی بات مت سننا یہ بے دین ہیں اور کہتا کہ محمد ﷺ ہم سے ان چیزوں کا وعدہ کرتے ہیں جو مرنے کے بعد ملیں گی اور کبھی تو نبوت یہاں تک پہنچ جاتی کہ پتھر اٹھا اٹھا کر آپ ﷺ پر پھینکتا اور آپ ﷺ کو زخمی کر دیتا۔ لیکن جب ابولہب کو عذاب الہی سے ڈرایا جاتا تو آگے سے آپ ﷺ کو جواب دیتا کہ اگر یہ بات سچ ہے تو پھر میرے پاس مال و اولاد بہت ہے ان سب کو فدیہ دے کر عذاب سے چھوٹ جاؤں گا۔ دوسری طرف اس کی بیوی ام جمیل کو بھی نبی ﷺ سے بہت ضد اور عداوت تھی، ابولہب جو آگ بھڑکاتا یہ عورت لکڑیاں ڈال کر اس کو اور تیز کر دیتی تھی اور اس کا تو

یہ معمول تھا کہ آپ ﷺ کے راستے میں کانٹے ڈال دیتی، پڑوسن ہونے کی وجہ سے آپ ﷺ کے گھر میں گندگی پھینک دیتی اور نبی ﷺ کی عداوت میں کوئی موقع نہ جانے دیتی یہی وجہ تھی کہ ان کے انجام بد کو سورہ لہب میں بیان کر دیا گیا۔ اس سورت میں دونوں کا انجام بتلا دیا گیا کہ خواہ کوئی مرد ہو یا عورت اپنا ہو یا بیگانہ، بڑا ہو یا چھوٹا جو حق کی عداوت پر کمر باندھے گا وہ آخر کار ذلیل و خوار ہو کر رہے گا، ابولہب کا بھی انجام یہی ہوا کہ غزوہ بدر سے کچھ ہی دنوں کے بعد اس کے جسم پر انتہائی خطرناک قسم کے دانے نکلے اور آہستہ آہستہ پورے جسم پر پھیل گئے اور بیماری کے پھیل جانے کے خطرے سے گھر والوں سے اس کو الگ کر دیا، پھر اسی تنہائی میں اس کو موت آئی اور مرنے کے بعد بھی تین دن تک لاش گھر میں پڑی رہی اور کوئی اس کے قریب نہ جاتا تھا یہاں تک کہ بد بو پھیلنا شروع ہو گئی اور باقی لوگوں نے ان کے بیٹوں کو عار دلانی شروع کر دی۔ بالآخر ایک حبشی کو بلایا گیا اس نے ایک گڑھا کھود کر اس کی لاش کو گڑھے میں ڈال دیا اور اوپر سے مٹی ڈال کر گڑھے کو بند کر دیا، دوسری طرف ام جمیل ایسی عورت تھی کہ بڑی مال دار ہونے کے باوجود سخت کنجوس تھی جنگل سے خود لکڑیاں چن کر لاتی تھی۔ ام جمیل ایک بد زبان عورت تھی جب سورہ لہب نازل ہوئی تو ام جمیل نے جب اس کو سنا تو سخت بھری ہوئی غصہ کے عالم میں رسول اللہ ﷺ کی تلاش میں نکلی، اس کے ہاتھ میں پتھر تھے، جب آپ ﷺ کی بجو میں اشعار پڑھتے ہوئے حرم میں پہنچی تو وہاں حضرت ابو بکر صدیق رضی اللہ عنہ تشریف فرما تھے۔ حضرت ابو بکر صدیق رضی اللہ عنہ نے عرض کیا یا رسول اللہ ﷺ یہ آ رہی ہے اور مجھے اندیشہ ہے کہ آپ ﷺ کو دیکھ کر یہ کوئی بیہودگی کرے گی۔ آپ ﷺ نے فرمایا یہ مجھ کو نہیں دیکھ سکے گی۔ چنانچہ ایسا ہی ہوا کہ آپ ﷺ کے موجود ہونے کے باوجود آپ ﷺ کو نہ دیکھ سکی اور اس نے حضرت ابو بکر صدیق رضی اللہ عنہ سے کہا کہ میں نے سنا ہے کہ تمہارے صاحب نے میری بجو کی ہے، حضرت ابو بکر صدیق رضی اللہ عنہ نے فرمایا اس گھر کے رب کی قسم انہوں نے تمہاری بجو نہیں کی ہے۔ (حضرت ابو بکر صدیق رضی اللہ عنہ کی مراد یہ تھی کہ رسول اللہ ﷺ نے تمہاری بجو نہیں کی بلکہ تمہاری بجو تو اللہ تعالیٰ نے کی ہے) یہ سن کر وہ واپس چلی گئی۔ اس کے جانے کے بعد حضرت ابو بکر صدیق رضی اللہ عنہ نے رسول اللہ ﷺ سے پوچھا کیا اس نے آپ ﷺ کو نہیں دیکھا، آپ ﷺ نے فرمایا فرشتہ آڑ بن کر کھڑا ہوا تھا جب تک وہ واپس نہ چلی گئی۔

ام جمیل کا معمول تھا کہ جنگل سے لکڑیوں کا گٹھالاتی تو جس رسی سے لکڑیاں باندھتی تھی اس کو اپنے گلے کے گرد بھی لپیٹ لیتی تھی، ایک دن لکڑیوں کا گٹھاسر پر اور رسی گلے میں تھی، تھک کر ایک پتھر پر بیٹھ گئی۔ لکڑیوں کا گٹھاسر سے پیچھے گر گیا جس کی وجہ سے اس کا گلہ گھٹ گیا اور اس طرح وہ اپنے انجام کو پہنچ گئی۔

توہین رسالت پر صحابہ کرام کے اقدامات: تاریخ اسلام میں کئی واقعات ایسے ملتے ہیں کہ جن میں صحابہ کرام نے توہین رسالت کرنے والے افراد کو قتل کیا اور جب یہ خبر نبی اکرم ﷺ تک پہنچی تو آپ ﷺ نے خوشی کا اظہار فرمایا۔

گستاخ رسول عصماء بنت مروان کا قتل: عصماء بنت مروان یزید بن زید بن حصن الحطمی کی بیوی تھی۔ یہ رسول

اللہ ﷺ کو ایذا و تکلیف دیا کرتی تھی۔ اسلام میں عیب نکالتی اور نبی ﷺ کے خلاف لوگوں کو اکساتی تھی۔ عمیر بن عدی کھلمی کو جب اس عورت کی ان باتوں کا اور اشتعال انگیزی کا علم ہوا تو کہنے لگا اے اللہ میں تیری بارگاہ میں نذر مانتا ہوں اگر تو نے رسول اللہ ﷺ کو بخیر و عافیت مدینہ منورہ لوٹا دیا تو میں اسے ضرور قتل کروں گا۔ رسول اللہ ﷺ اس وقت بدر میں تھے۔ جب آپ ﷺ غزوہ بدر سے واپس تشریف لائے تو عمیر بن عدی آدھی رات کے وقت اس عورت کے گھر میں داخل ہوئے تو اس کے ارد گرد اس کے بچے سوئے ہوئے تھے۔ ایک بچہ اس کے سینہ پر تھا۔ جسے وہ دودھ پلا رہی تھی، عمیر نے بچے کو اس سے الگ کر دیا پھر اپنی تلوار کو اس کے سینے پر رکھ کر اسے زرد سے دبایا کہ وہ تلوار اس کی پشت سے پار ہو گئی، پھر نماز فجر رسول اللہ ﷺ کے ساتھ ادا کی، جب نبی ﷺ نماز سے فارغ ہوئے تو عمیر ﷺ کی طرف دیکھ کر فرمایا کیا تم نے بنت مروان کو قتل کیا ہے۔ کہنے لگے جی ہاں، میرے ماں باپ آپ ﷺ پر قربان ہوں اے اللہ کے رسول۔ عمیر ﷺ کو اس بات سے خوف محسوس ہوا کہ کہیں میں نے رسول اللہ ﷺ کی مرضی کے خلاف تو قتل نہیں کیا، کہنے لگے اے اللہ کے رسول ﷺ کیا اس معاملے کی وجہ سے مجھ پر کوئی چیز واجب ہے؟ تو آپ ﷺ نے فرمایا اگر تم ایسے شخص کو دیکھنا پسند کرتے ہو جس نے اللہ اور اس کے رسول کی نبی مدد کی ہے تو عمیر بن عدی کو دیکھ لو۔ (۱۰)

گستاخ رسول ابو عصفک یہودی کا قتل: شیخ الاسلام ابن تیمیہ مؤرخین کے حوالے سے شاتم رسول ابو عصفک یہودی کا قصہ اس طرح بیان کرتے ہیں کہ بنی عمرو بن عوف کا ایک شخص جسے ابو عصفک کہتے تھے وہ نہایت بوڑھا آدمی تھا، اس کی عمر ۱۲۰ سال تھی جس وقت رسول اللہ ﷺ مدینہ منورہ تشریف لائے تو یہ بوڑھا لوگوں کو آپ ﷺ کی عداوت پر بھڑکاتا تھا اور مسلمان نہیں ہوا تھا جس وقت رسول اللہ ﷺ بدر کی طرف نکلے، غزوہ بدر میں آپ ﷺ کو اللہ تعالیٰ نے کامیابی عطا فرمائی تو اس شخص نے ضد کرنا شروع کر دی اور بغاوت و سرکشی پر اتر آیا۔ رسول اللہ ﷺ اور صحابہ کرامؓ کی مذمت اور بھوکرتے ہوئے ایک قصیدہ کہا۔ اس قصیدہ کو سن کر سالم ﷺ بن عمیر نے نذرمان لی کہ میں ابو عصفک کو قتل کروں گا یا اسے قتل کرتے ہوئے خود مر جاؤں گا، سالم ﷺ موقع کی تلاش میں تھے۔ موسم گرما کی ایک رات ابو عصفک قبیلہ بنی عمرو بن عوف کے صحن میں سویا ہوا تھا، سالم ﷺ بن عمیر اس کی طرف آئے اور اس کے جگر پر تلوار رکھ کر اس کو قتل کر دیا۔

یہ سارے وہ اقدامات تھے جو صحابہ کرامؓ نے کیے، لیکن اب ہمیں دیکھنا ہے کہ براہ راست آپ ﷺ نے گستاخان رسول کے ساتھ کیا رویہ رکھا۔

توہین رسالت پر نبی اکرم ﷺ کے اقدامات: تاریخ اسلام میں بعض واقعات ایسے ملتے ہیں کہ قتل کے کچھ مقدمات آپ ﷺ کی عدالت میں پیش ہوئے، جب آپ ﷺ نے تحقیقات کیں تو پتہ چلا کہ مقتول تو بن رسالت کی وجہ سے قتل کیا گیا ہے تو ایسے تمام مقتولین کے بارے میں آپ ﷺ نے فرمایا کہ تم گواہ رہو کہ اس کا خون رائیگاں چلا گیا۔

گستاخ رسول لونڈی کا قتل: حضرت عبداللہ ﷺ بن عباس فرماتے ہیں کہ ایک اندھے شخص کی ایک لونڈی تھی جو رسول اللہ ﷺ کو گالیاں دیا کرتی تھی، وہ اسے منع کرتا تھا وہ گلیاں دینے سے باز نہ آتی تھی، وہ اس کو جھڑکتا تھا مگر وہ پھر بھی باز نہ آتی تھی، ایک رات اس عورت نے آپ ﷺ کو گالیاں دینا شروع کیں، اس نے ایک چھرا لیا اور اس لونڈی کے پیٹ پر رکھ کر اپنا پورا زور اس پر لگا دیا۔ جس سے وہ مر گئی، صبح اس کا تذکرہ رسول اللہ ﷺ سے کیا گیا تو آپ ﷺ نے لوگوں کو جمع کیا اور فرمایا میں اس آدمی کو قسم دیتا ہوں جس نے اس کو قتل کیا ہے، میرا اس پر حق ہے کہ وہ کھڑا ہو جائے، رسول اللہ ﷺ کی یہ بات سن کر وہ نابینا آدمی کھڑا ہو گیا، خوف کی کیفیت میں لوگوں کی گردنیں پھلانگتا ہوا آیا اور آپ ﷺ کے سامنے بیٹھ گیا، اس نے آ کر کہا، اے اللہ کے رسول ﷺ! میں اس عورت کو منع کرتا تھا لیکن وہ آپ ﷺ کی بھوسے باز نہ آتی تھی، میں اسے جھڑکتا تھا مگر وہ اس کی پروا نہیں کرتی تھی، اس عورت کے لطن سے میرے دو بیٹے بھی ہیں اور یہ میری خدمت بھی بہت کرتی تھی، لیکن گزشتہ رات جب وہ آپ ﷺ کی بھوسے کرنے لگی تو میں نے چھرا لے کر اس کے پیٹ میں گھونپ دیا، میں نے زور سے دبا یا یہاں تک کہ وہ مر گئی، رسول اللہ ﷺ نے ساری گفتگو سنی اور پھر فرمایا تم سب گواہ رہو اس عورت کا خون رائیگاں چلا گیا۔ (۱۲)

آپ ﷺ نے خود صحابہ کرام کو کسی شخص کے قتل کا حکم دیا:

تو جن رسالت پر آپ ﷺ کا طرز عمل یہ بھی رہا ہے آپ ﷺ نے خود صحابہ کرام کو روانہ کیا کہ جا کر فلاں شخص کو قتل کر دو، کیوں کہ وہ اللہ اور اس کے رسول ﷺ کو ایذا پہنچا رہا ہے، یہاں تک کہ فتح مکہ کے موقع پر تو آپ ﷺ نے معافی کا عام اعلان کرنے کے باوجود چھ افراد کے نام لے کر فرمایا:

”اقتلوہم وان وجدتموہم متعلقین باستار الکعبۃ“ (۱۳)

”تم اگر ان کو کعبہ کے پردوں کے ساتھ چمٹا ہوا بھی پاؤ تب بھی انہیں قتل کر دو۔“

ان میں عکرمہ بن ابوجہل، حصار بن اسود، ابن ابی سرح، مقیس بن صباہ، حویرث بن نقید اور ابن خطل کا نام لیا گیا۔ گستاخ رسول ابن خطل کے قتل کا حکم: ان چھ افراد میں سے فتح مکہ کے موقع پر جب نبی اکرم ﷺ کو بتایا گیا کہ ابن خطل کعبہ کے پردوں کے ساتھ لپٹا ہوا ہے تو رسول اللہ ﷺ نے فرمایا اسے اسی جگہ قتل کر دو۔ حجر اسود اور مقام ابراہیم کے درمیان اس گستاخ رسول کی گردن اڑادی گئی۔ ابن خطل پہلے مسلمان ہو گیا تھا رسول اللہ ﷺ نے اسے عامل بنا کر صدقات وصول کرنے کے لیے بھیجا، ایک غلام اس کے ساتھ تھا، راستے میں ایک مقام پر ابن خطل نے غلام کو کھانا تیار کرنے کے لیے کہا، غلام کسی وجہ سے سو گیا تو ابن خطل کھانا تیار نہ ہونے کی وجہ سے غلام سے ناراض ہوا، ناراضگی اور غصہ کی وجہ سے ابن خطل نے اسے قتل کر دیا پھر ڈر اور خوف کے مارے مرتد ہو گیا کہ اب بدلہ میں مجھے قتل کیا جائے گا اور صدقات کے اونٹ بھی ساتھ لے گیا اس کے علاوہ ابن خطل رسول اللہ ﷺ کی بھوسے میں اشعار کہتا تھا اور اپنی لونڈیوں کو بھی اشعار گانے کا حکم دیتا تھا۔ یہ وہ سارے

جرائم تھے جن کی وجہ سے آپ ﷺ نے اس کو حد و حرم میں قتل کروایا۔ (۱۴)

گستاخ رسول کعب بن اشرف کے قتل کا حکم: حضرت جابر بن عبد اللہ ؓ فرماتے ہیں کہ رسول اللہ ﷺ نے فرمایا کہ کعب بن اشرف (یہودی) نے اللہ اور اس کے رسول ﷺ کو بہت اذیتیں پہنچائی ہیں، ہے کوئی جو اس کی خبر لے؟ محمد بن مسلمہ ؓ نے کھڑے ہو کر عرض کیا یا رسول اللہ ﷺ! کیا آپ کی مرضی ہے کہ میں اسے قتل کر دوں؟ آپ ﷺ نے فرمایا، ہاں۔ محمد بن مسلمہ ؓ نے کہا آپ مجھے کچھ ناگفتی بات کہنے کی اجازت دیدیتے، آپ ﷺ نے فرمایا ہاں تمہیں اس کی اجازت ہے، محمد بن مسلمہ ؓ (مع چند ساتھیوں کے) کعب بن اشرف کے پاس پہنچے اور کہا اس آدمی (محمد ﷺ) نے تو ہم لوگوں سے صدقہ کا مطالبہ کیا ہے اور طرح طرح سے مشقت میں ڈال رکھا ہے اور اب میں تمہارے پاس اس لیے آیا ہوں کہ تم سے کچھ قرض لوں، کعب نے کہا ابھی کیا ہے؟ خدا کی قسم وہ تم لوگوں کو تنگ کر کے رہے گا اور انتہائی تکالیف کا تمہیں مقابلہ کرنا ہوگا، محمد بن مسلمہ ؓ نے کہا اب ہم لوگ اس کا اتباع کر چکے ہیں، جلدی سے اس کو چھوڑنا بھی پسند نہیں کرتے ہیں ذرا دیکھ لیجئے کہ اور کیا گل کھلاتا ہے؟ اب تو تم مجھے غلہ کا ایک یا دو دو سق ادھار دے دو، کعب نے کہا ہاں میں ادھار دے دوں گا لیکن میرے پاس کچھ رہن رکھنا ہوگا، محمد بن مسلمہ ؓ اور ان کے ساتھیوں نے دریافت کیا کہ ہم تمہارے پاس کیا رہن رکھ دیں؟ اس نے کہا اپنی عورتوں کو میرے پاس رہن رکھ دو، ان حضرات نے کہا بھلا ہم اپنی عورتوں کو تمہارے پاس کیسے رہن رکھ دیں؟ تم تمام عرب میں سے انتہائی حسین و جمیل ہو (ہم لوگوں کو اپنی عورتوں پر ابتلا کا اندیشہ ہے) اس نے کہا اچھا تو پھر اپنے بیٹوں کو رہن رکھ دو، ان حضرات نے کہا یہ کیسے ہو سکتا ہے کہ ہم اپنے بیٹوں کو تمہارے پاس رہن رکھ دیں دنیا انہیں اس بات کا طعنہ دیا کرے گی کہ تم لوگ وہی تو ہو جو ایک سق یا دو سق کے بدلہ میں رہن رکھے گئے تھے، یہ بات تو ہم لوگوں کے لیے انتہائی شرم کی ہے، ہاں ہم لوگ یہ کر سکتے ہیں کہ اپنے ہتھیار تمہارے پاس رہن رکھ دیں چنانچہ اس سے اس بارے میں عہد و پیمان ہو گیا کہ ہم لوگ اپنے ہتھیار تمہارے پاس رہن رکھ دیں چنانچہ اس سے اس بارے میں عہد و پیمان ہو گیا کہ ہم لوگ اپنے ہتھیار لے کر آتے ہیں، حضرت محمد بن مسلمہ ؓ (مع رفقا) رات کے وقت اس کے پاس پہنچنے کے ساتھ ابونا نکلہ کعب بن اشرف کا رضاعی بھائی بھی تھا، کعب نے ان لوگوں کو قلعہ کے اندر بلا لیا، یہ اپنے بالا خانہ پر سے ان کی طرف چلا، اس کی بیوی نے کہا اس وقت کہاں باہر جا رہے ہو؟ کعب نے کہا کوئی خطرہ کی بات نہیں، محمد بن مسلمہ اور میرا بھائی ابونا نکلہ ہیں، اس کی عورت بولی میں تو ایسی آواز سن رہی ہوں جس سے خون کے قطرے ٹپک رہے ہیں، اس نے کہا نہیں! وہ تو میرے بھائی محمد بن مسلمہ اور میرا دوہ شریک بھائی ابونا نکلہ ہیں، اور مرد کو اگر رات میں مقابلہ ہی کے لیے بلایا جائے تو رات میں بھی وہ ضرور نکلتا ہے۔ اور محمد بن مسلمہ ؓ اپنے ساتھ دو آدمی قلعہ کے اندر لے گئے تھے۔ ان دو آدمیوں سے کہنے لگے کہ جب کعب میرے پاس آئے گا تو میں اس کے بالوں کو سونگھوں گا جب تم دیکھنا کہ میں نے اس پر قابو پایا ہے تو فوراً تم اس پر تلوار سے وار کر دینا، کعب موتیوں سے جڑی ہوئی ایک پٹی پہنے ہوئے نیچے اترا اور اس

میں سے بہترین خوشبوئیں پھوٹ رہی تھیں، محمد بن مسلمہ رضی اللہ عنہ نے کہا کہ آج جیسی بہترین خوشبو تو مجھے سوگھنی کبھی میسر نہ ہوئی تھی۔ کعب نے اترا کر کہا کہ میرے پاس عرب کی عورتوں میں سے ایک ایسی حسین عورت ہے جو عطر کو بہت پسند کرتی ہے اور استعمال کرتی ہے۔ حضرت محمد بن مسلمہ رضی اللہ عنہ نے کہ کیا مجھے اپنے سر کو سوگھنے کی آپ اجازت دیتے ہیں؟ کعب نے کہا ضرور، چنانچہ انہوں نے خود سوگھا، پھر اپنے ساتھیوں کو سوگھا یا اور کہا کہ ایک مرتبہ اور سوگھنے کی اجازت دے دو، اس نے کہا بہت بہتر، جب حضرت محمد بن مسلمہ رضی اللہ عنہ نے اس طرح سے اس کے سر پر قابو پالیا، بڑی مضبوطی سے اس کے بالوں کو پکڑ کر اپنے ساتھیوں کو اشارہ کیا تو ساتھیوں نے اسے قتل کر دیا۔ اس کے بعد ان حضرات نے حضور صلی اللہ علیہ وسلم کی خدمت میں حاضر ہو کر اس کے قتل کی خبر دی عروہ رضی اللہ عنہ کی روایت میں ہے کہ جب یہ حضرات واپسی پر مدینہ منورہ کے قریب پہنچے تو نعرہ تکبیر بلند کیا، حضور صلی اللہ علیہ وسلم اس وقت نماز پڑھ رہے تھے جب یہ لوگ آپ صلی اللہ علیہ وسلم کی خدمت میں حاضر ہوئے۔ آپ صلی اللہ علیہ وسلم نے یہ دعادی کہ اللہ تمہارے چہرے مبارک فرمائے، ان لوگوں نے کہا یا رسول اللہ صلی اللہ علیہ وسلم! آپ کا چہرہ بھی مبارک ہو، اور کعب کے کئے ہوئے سر کو آپ صلی اللہ علیہ وسلم کے سامنے ڈال دیا، آپ صلی اللہ علیہ وسلم نے اس کے قتل ہونے پر اللہ کی حمد و ثنا کی۔ ایک روایت میں آتا ہے کہ کعب کے قتل سے وہاں کے یہود میں بہت خوف و ہراس پیدا ہوا اور رسول اللہ صلی اللہ علیہ وسلم کی خدمت میں ان لوگوں نے آ کر کہا، کہ ہمارا سردار دھوکہ سے مارا گیا ہے، حضور صلی اللہ علیہ وسلم نے ان لوگوں سے اس کی سرگرمیوں کا تذکرہ کیا اور آپ صلی اللہ علیہ وسلم نے بتایا کہ وہ ہمارے خلاف لوگوں کو بھڑکاتا تھا اور مسلمانوں کو طرح طرح سے ستاتا تھا، (آپ صلی اللہ علیہ وسلم کی باتیں سن کر) یہ یہودی ڈرے اور پھر آپ صلی اللہ علیہ وسلم سے اس کے بارے میں کوئی گفتگو نہیں کی۔ (۱۵)

گستاخ رسول ابورافع سلام بن ابی الحقیق کے قتل کا حکم : حضرت براء رضی اللہ عنہ سے بخاری شریف میں اس طرح سے روایت ہے کہ حضور صلی اللہ علیہ وسلم نے ابورافع یہودی کے قتل کے لیے چند حضرات کو انصار میں سے بھیجا اور ان پر عبد اللہ رضی اللہ عنہ بن عتیک کو امیر مقرر کر دیا۔ ابورافع حضور صلی اللہ علیہ وسلم کو طرح طرح سے اذیتیں پہنچاتا رہتا تھا اور آپ صلی اللہ علیہ وسلم کے مخالفین کی امداد و اعانت کرتا رہتا تھا۔ یہ حجاز (خیبر) کے ایک قلعہ میں رہا کرتا تھا، جب یہ حضرات وہاں پہنچے، سورج غروب ہو چکا تھا اور چرواہے اپنے جانور لارہے تھے، حضرت عبد اللہ رضی اللہ عنہ نے فرمایا کہ تم لوگ یہیں ٹھہرو میں جا کر دربان سے حیلہ کرتا ہوں شاید میں اندر داخل ہو سکوں، یہ چلے اور جب دروازے کے قریب پہنچے تو کپڑے کی اوٹ اس طرح کر کے بیٹھ گئے جیسے کہ کوئی قضاء حاجت کر رہا ہو قلعہ کے سارے لوگ اندر جا چکے تھے دربان نے انہیں آواز دے کر کہا کہ اے اللہ کے بندے! اگر تو اندر آنا چاہتا ہے تو آ جا میں اب دروازے میں تالا لگا تا ہوں میں داخل ہو گیا اور چھپ کر بیٹھ گیا جب لوگ داخل ہو گئے اور دربان نے دروازہ بند کر دیا اور دروازہ کی چابیاں کیل پر لٹکا دیں تو میں نے چپکے سے کھڑے ہو کر وہ ساری چابیاں لے لیں اور دروازہ کھول دیا، ابورافع کے پاس قصے کہانیاں ہوا کرتی تھیں یہ اپنے بالا خانے پر رہتا تھا، جب اس کے پاس سے قصے کہانی کہنے والے چلے گئے میں اس کی طرف چڑھا، میں جس دروازے کو کھول کر اندر جاتا اس کو اندر سے بند کرتا چلا جاتا اور میں نے اپنے

جی میں کہا کہ جب تک لوگ میرے پاس پہنچیں گے اڈل تو وہ آسانی سے مجھ تک نہیں پہنچ سکتے، میں اس کے قتل سے فارغ ہو جاؤں گا، میں اس کے پاس پہنچا تو وہ ایک اندھیرے کمرے میں اپنے بال بچوں کے درمیان تھا، میں یہ نہ جان سکا کہ اس کمرے میں ابورافع کونسا ہے؟ یہ جاننے کے لیے میں نے اسے آواز دی کہ اے ابورافع! اس نے کہا کون ہے؟ میں تلوار لے کر اس کی آواز کی طرف چھپنا اور میں نے تلوار سے اسے مارنا شروع کر دیا، چونکہ میں کچھ گھبرایا ہوا تھا لہذا میں کوئی کام نہ کر سکا، اس نے شور مچایا تو میں کمرے سے نکل کر تھوڑی دور کھڑا ہو گیا، پھر میں اس کے کمرے میں داخل ہوا اور میں نے کہا ابورافع یہ شور کیسا تھا؟ اس نے کہا کہ تیری ماں کا ناس جائے ایک آدمی اس کمرہ میں تلوار سے قتل کرنا چاہتا ہے، عبد اللہ بن عتیک نے کہا یہ سنتے ہی میں نے اس پر ایک وار کیا اسے گھائل تو کر دیا، لیکن وہ قتل نہ ہو سکا تو میں نے اپنی تلوار کی نوک اس کے پیٹ پر رکھی اور رکھ کر دبا یا وہ اس کی پیٹھ تک جا پہنچی، تب میں نے جانا کہ ہاں اب اس کا کام میں نے تمام کر دیا، اور پھر میں ایک ایک دروازہ کھولتا وہاں سے چلا یہاں تک کہ سیڑھیوں تک پہنچا، میں نے اپنا پیر بڑھایا، میرا یہ خیال تھا کہ سیڑھی تک پہنچ گیا ہوں، لیکن میرا پیر چاندنی رات میں کہیں سے کہیں جا پڑا اور میری پنڈلی ٹوٹ گئی۔ میں نے سر سے پگڑی اتار کر اس سے پاؤں کو باندھ دیا اور (قلعہ کے) دروازہ پر بیٹھ گیا۔ میں نے کہا کہ آج رات میں جب تک یہ نہ نلوں کہ ابورافع قتل ہو گیا ہے یہاں سے نہیں جاؤں گا۔ جب مرض بولا تو موت کی خبر دینے والا قلعہ پر چڑھا اور اس نے بلند آواز سے پکار کر کہا: ابورافع جو اہل جاز کا مددگار تھا میں اس کی خبر مرگ دیتا ہوں، تو میں وہاں سے اپنے ساتھیوں کے پاس آیا اور میں نے ان سے کہا اللہ نے نجات دی، اللہ نے ابورافع کو قتل کر دیا۔ پھر میں نے رسول اللہ ﷺ کے پاس پہنچ کر آپ ﷺ کو سارے واقعہ کی اطلاع دی۔ آپ ﷺ نے فرمایا: اپنا پیر پھیلا۔ میں نے اپنا پیر پھیلا یا آپ ﷺ نے اس پر اپنا دست مبارک پھیرا۔ آپ ﷺ کا دست مبارک پھیرنا ہی تھا کہ مجھے یہ محسوس ہوا کہ جیسے میرے اس پیر میں کبھی کوئی شکایت ہی نہیں ہوتی تھی۔ (۱۶)

توہین مذہب اور توہین رسالت پر اہل کتاب کا رویہ اور پاکستان میں رائج الوقت قوانین کا تجزیہ

قانون توہین مذہب اور مذہبی پیشواؤں کی ایک طویل تاریخ ہے، شریعت موسوی میں تو اس کے لیے انتہائی سخت سزا مقرر تھی، یعنی ایسے افراد کو سزائے رجم دی جاتی تھی (جس کو بعد میں سزائے موت میں تبدیل کر دیا گیا) اور اس قانون سے کوئی غیر ملکی بھی مستثنیٰ نہ تھا۔ جو شخص بھی توہین مذہب یا توہین باری تعالیٰ کا ارتکاب کرتا اسے سزا ملتی تھی۔

موسیٰ علیہ السلام کے بعد عیسیٰ علیہ السلام کے پیروکاروں نے تو اس میں حد درجہ غلوا اختیار کیا، توہین رسل اور توہین مذہب والوں کو نہ صرف سزائے موت دیتے بلکہ انہوں نے ایسے افراد کو زندہ جلانے کا قانون پاس کیا ہوا تھا۔ اس قانون میں انہوں نے اس درجہ غلوا اختیار کیا کہ اگر کوئی عورت اپنے خاندن کی نافرمانی کرے گی تو اس کو بھی زندہ جلا دیا جائے گا۔ اس سلسلے کی آخری سزا انہوں نے انگلستان میں ۱۷۸۹ء میں ایک عورت کو دی، لیکن بعد میں ۱۷۹۰ء میں انہوں نے بھی اس قانون میں تبدیلی کر کے اس کو سزائے

موت میں تبدیل کر دیا۔ اس طرح کی تمام سزاؤں کا اختیار مذہبی عدالتوں کو حاصل ہوتا تھا، اور بسا اوقات پادری اسے سیاسی مقاصد کے لیے بھی استعمال کرتے تھے اس لیے سترہویں صدی کے آغاز میں توہین مذہب کے وہ مقدمات جن کی سیاسی حیثیت بھی تھی مذہبی عدالتوں کے بجائے خصوصی عدالتوں یعنی کورٹ آف ہائی کمیشن میں جانے لگے لیکن بعد میں ایسے مقدمات کو سپریم کورٹ کے دائرہ اختیار میں لے لیا گیا۔ اور ایک مشہور مقدمے اسٹیٹ بنام ٹیلر ۱۶۹۰ء میں چیف جسٹس ہال نے یہ روٹنگ دی:

”اگرچہ مذہب کو دھوکہ بازی کہنا چرچ کی عدالت کا دائرہ کار ہے لیکن انگلستان کی حکومت، دستور اور قانون سب کے سب عیسائیت کے نظریات پر مبنی ہیں لہذا ایسا کہنے سے حکومت، قانون اور ریاست سب کی نفی ہوتی ہے لہذا سپریم کورٹ کو ایسے مقدمات کی سماعت کا اختیار ہے۔“

اس بات سے اندازہ کر لیجئے کہ جب تک انگلستان کی حکومت عیسائیت کے مذہب پر کچھ نہ کچھ عمل پیرا تھی اس وقت تک تو محض مذہب کو دھوکہ بازی کہنا ہی حکومت، دستور اور قانون کی توہین قرار دیا جاتا ہے کیوں کہ وہاں کی حکومت عیسائی کو اپنا مذہب سمجھتی تھی۔ لیکن جب یہی انگریز پوری دنیا پر قابض ہوئے ہیں، فلپائن سے مراکوک پوری دنیا پر اپنا کریمنل کوڈ نافذ کرتے ہیں لیکن اس وقت وہ کسی دوسرے مذہب کا، دوسرے لوگوں کے عقیدہ کا کوئی خیال نہیں رکھتے بلکہ وہ اس بات کو اپنا فرض سمجھتے ہیں کہ کسی طرح سے اسلام کو سرے سے مٹا دیا جائے۔ مسلمانوں کے عقائد تبدیل کر دیئے جائیں اور اس عرصہ میں انہوں نے مسلمانوں سے اسلام کی روح کو ختم کرنے کے لیے کوئی کسباتی نہیں چھوڑی۔

مغربی استعمار کی یہی بد نیتی تھی جس کے مطابق وہ خود تو انیسویں صدی تک عیسائی عقیدے کو تحفظ دیتے رہے لیکن انہوں نے جب دوسرے ممالک پر اپنا کریمنل لاء نافذ کیا تو وہاں اس نقطہ نظر کو کوئی جگہ نہ دی۔ انہوں نے شخصی عزت اور حیثیت عرفی کو تحفظ دینے کے لیے دفعہ 499 اور 500 وضع کی۔ جب کہ مذہب کو تحفظ دینے کے سلسلہ میں انگریزوں نے فقط تعزیرات ہند میں دفعہ 295 وضع کی۔ جس میں صرف مذہبی مقدمات کو لیا جاتا تھا۔ اور وہ بھی اس لیے کہ انگریزوں کے آنے سے پہلے ہی ہندوستان میں مسلمانوں اور ہندوؤں کے کئی مقدمات چل رہے تھے اور ایک مذہبی کشمکش جاری تھی۔ لیکن جب ۱۹۲۷ء میں ہندوستان میں توہین رسالت پر ہندو مسلم فسادات برپا ہوئے تو تعزیرات ہند میں ترمیم کی ضرورت محسوس کی گئی۔ اس طرح تعزیرات ہند میں دفعہ (295A) کا اضافہ کیا گیا۔ اس دفعہ کی رو سے اس بات کی ممانعت کی گئی کہ کوئی شخص کسی گروپ کے مذہب اور مذہبی عقائد کی توہین کرے۔ اس میں کہیں بھی مذہبی راہنماؤں کے احترام کا ذکر نہ کیا گیا۔ حالانکہ قانون ازالہ حیثیت عرفی میں یہ درج تھا کہ اگر کوئی شخص کسی شخص کے فوت شدہ رشتہ داروں کی توہین بھی کرے گا اور اس کا اثر اس شخص کی عزت و وقار پر پڑتا ہے تو اسے بھی ازالہ عرفی تصور کیا جائے گا۔ ۱۹۲۷ء کی اس ترمیم میں نہ تو حضرت محمد مصطفیٰ ﷺ کی ذات کو کوئی تحفظ فراہم کیا گیا اور نہ ہی دوسرے مذاہب کے اوتاروں اور رہنماؤں کو کوئی تحفظ دیا گیا۔ دراصل یہ اس لیے کہ انگریزوں نے عیسائی

مشنری اداروں اور افراد کو توہین مذہب کے لیے کھلا چھوڑا ہوا تھا۔ اور وہ اپنے مقبوضہ علاقوں میں سے دیگر مذاہب کو ختم کر کے عیسائیت کو مسلط کرنا چاہتے تھے۔

لیکن قیام پاکستان کے بعد مسلمان ان دفعات پر مطمئن نہ تھے اس لیے ان دفعات کے اندر مزید ترامیم کی گئیں، چنانچہ ۱۹۸۲ء میں دفعہ 295B کا اضافہ بذریعہ آرڈیننس نمبر ۱۹۸۲ء وضع کیا گیا اس کے ذریعہ توہین قرآن کی ممانعت کی گئی تاکہ قرآن مجید کے اوراق کو غلط استعمال سے روکا جائے۔

اس کے بعد ۱۹۸۶ء میں ایک ترمیمی ایکٹ کے ذریعہ دفعہ (295C) وضع کی گئی اور اس کا مقصد صرف یہ تھا کہ حضرت محمد ﷺ کے نام مبارک اور آپ ﷺ کی ذات گرامی کی توہین نہ کی جائے اور اس کے لیے سزائے موت تجویز کی گئی یا پھر عمر قید اگر عدالت مناسب سمجھے۔ توہین رسالت کے مرتکبین کو یہ سزا کیسے دی جائے گی اس کی صورتیں درج ذیل ہوں گی۔

توہین رسالت کرنے والا شخص یا تو مسلمان ہوگا یا معاہدہ اور ذمی غیر مسلم ہوگا اور یا پھر کافر حربی ہوگا، ان تینوں کے احکام مختلف ہیں اور یہ سورۃ التوبہ کی آیت نمبر ۱۲ سے ماخوذ ہیں۔

ارشاد باری تعالیٰ ہے:

وَإِنْ نَكَسْتُمْ أَيْمَانَهُمْ مِنْ بَعْدِ عَهْدِهِمْ وَطَعْنُوا فِي دِينِكُمْ فَقَاتِلُوا إِنَّمُ الْكُفْرَ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ ﴿۹:۱۲﴾

”اگر یہ عہد کرنے کے بعد اپنی قسموں کو توڑ دیں اور تمہارے دین کے بارے میں لعن طعن کریں تو کفر کے ان علم برداروں سے جنگ کرو کیوں کہ ان کی قسموں کا کوئی اعتبار نہیں، شاید کہ وہ باز آجائیں۔“

توہین رسالت کا مرتکب اگر کوئی مسلمان ہے تو اس کے واجب القتل ہونے میں کسی کو اختلاف نہیں ہے کیوں کہ وہ مرتد ہو جائے گا۔ امام ابو بکر جصاصؒ لکھتے ہیں ”اہل اسلام کے درمیان اس امر پر کوئی اختلاف نہیں ہے کہ دین اسلام کا کوئی مدعی اگر حضور ﷺ کی ذات اقدس کے متعلق یہ رویہ اختیار کرے گا تو وہ مرتد ہو جائے گا اور وہ واجب القتل قرار دیا جائے گا۔“

لیکن توہین رسالت کا مرتکب اگر کافر حربی اور دارالحرب کا کوئی حکمران ہو تو مسلمانوں کی حکومت اس کے خلاف اعلان جنگ کرے گی لیکن اگر اس کی طاقت نہ رکھتی ہو تو وہ مناسب وقت کا انتظار کرے گی تاکہ ائمہ کفر کی سرکوبی کی جاسکے۔

لیکن اگر توہین رسالت کا مرتکب کوئی مستامن (ذمی) ہو تو اس کو قتل نہیں کیا جائے گا بلکہ تخریری سزا دی جائے گی اور اس کا ذمہ ختم ہو جائے گا۔ بہر حال امام شافعی کی رائے یہ ہے کہ اسلامی مملکت میں کسی دوست ملک کے ساتھ عہد امن، کسی ذمی کے حقوق اور عارضی طور پر دیزے کے ذریعہ اسلامی ریاست میں آنے والے کے معاہدوں کا یہ بنیادی حصہ ہوتا ہے کہ وہ اسلام اور شعائر اسلام اور پیغمبر اسلام ﷺ کی شان میں گستاخی نہیں کریں گے۔ لیکن اگر کوئی ذمی یہ کام کرے گا تو اس کا ذمہ ختم

ہو جائے گا۔ البتہ امام ابوحنیفہؒ اور اس کے اصحاب کی رائے یہ ہے کہ ایسے ذمی اور مستأمن کو سزائے موت تو نہیں دی جائے گی، بلکہ محض تعزیری سزا دی جائے گی یہی مسلک امام سفیان ثوری کا بھی ہے۔

دراصل اہل کتاب اور پھر برصغیر پاک و ہند میں رائج الوقت قانون توہین رسالت اور توہین مذاہب کا یہ تجربہ اس لیے پیش کیا گیا کہ مغرب کے ہاں مسلمانوں کے مقابلہ میں انتہائی سخت قوانین نافذ رہے ہیں لیکن اس کے باوجود آج مغرب مسلمانوں کو رجعت پسند، شدت پسند اور دہشت گرد تصور کرتا ہے دراصل یہ مغرب کی دوغلی پالیسی ہے۔

مصادر و حواشی:

- (۱) مسند احمد بن حنبل ۱: ۲۷۹ (المعجم المفہرس)
- (۲) صحیح البخاری کتاب العلم، باب التناوب فی العلم حدیث رقم ۸۹
- (۳) صحیح البخاری کتاب الایمان باب حب الرسول من الایمان، حدیث رقم ۱۳
- (۴) الاعراف ۷: ۷۲
- (۵) الاعراف ۷: ۸۳، ۸۴
- (۶) الاعراف ۷: ۷۲، ۷۸
- (۷) الاعراف ۷: ۹۱، ۹۲
- (۸) المائدہ ۵: ۱۳
- (۹) صحیح البخاری، کتاب التفسیر باب قوله "میصلی ناراً ذات لہب" حدیث رقم ۴۹۷۳
- (۱۰) الصارم المسلول فی شاتم الرسول ﷺ، امام ابن تیمیہؒ، ص ۹۶، ۹۵، طبع: الحرس الوطنی السعودی، سن .
- (۱۱) ایضاً، ص ۱۰۳، ۱۰۵
- (۱۲) سنن ابی داؤد، کتاب الحدود، باب الحکم فی من سب النبی ﷺ حدیث رقم ۴۳۶۱
- (۱۳) سنن النسائی، کتاب المحاربة، باب الحکم فی المرتد حدیث رقم ۴۰۷۲
- (۱۴) ایضاً، حوالہ بالا
- (۱۵) صحیح البخاری، کتاب المغازی، باب قتل کعب بن الاشرف، حدیث رقم ۴۰۳۷
- (۱۶) ایضاً، باب قتل ابی رافع..... حدیث رقم ۴۰۳۹

جرم توہین رسالت کی سزا: مذاہب فقہیہ کی روشنی میں

شمس الحق امین *

قرآن، سنت اور فقہی ذخیرہ توہین رسالت کے جرم و سزا کی تفصیلات سے معمور ہے۔ قرآن و سنت اور فقہاء کی آراء کی روشنی میں توہین رسالت کی سزا کر کی جاتی ہے۔

قرآن مجید فرقان حمید میں توہین رسالت پر دلالت کرنے والے صراحتاً اور کنایہ دونوں طرح کے الفاظ استعمال کئے گئے ہیں۔ مثلاً قرآن مجید میں لفظ ”ایذا، استہزاء“ وغیرہ واضح طور پر اس جرم شنیع کے بارے میں آئے ہیں۔ (۱) سورۃ احزاب میں ارشاد ہے ”تمہارے لیے یہ درست نہیں کہ تم اللہ کے رسول ﷺ کو تکلیف پہنچاؤ، نہ یہ جائز ہے کہ کبھی بھی آپ ﷺ کی وفات کے بعد آپ ﷺ کی ازواج مطہرات کو اپنے نکاح میں لاؤ۔ کیونکہ بلاشبہ یہ بات اللہ تعالیٰ کے نزدیک ایک گناہ عظیم ہے۔“ (احزاب: ۵۳)

سورۃ انفال میں اذیت رسول ﷺ کے مرتکبین اور اللہ اور اس کے رسول ﷺ کی مخالفت کرنے والوں کے خلاف قتال کا حکم دیا گیا ہے۔ ارشاد باری تعالیٰ ہے ”پس تم ان کی گردنوں پر اور جوڑ جوڑ پر ضرب لگاؤ (یہ حکم) اس لیے دیا گیا کہ انہوں نے اللہ اور اس کے رسول ﷺ کو اذیت دی اور جو اللہ اور اس کے رسول ﷺ کو اذیت دے گا تو یاد رکھو اللہ سخت سزا دینے والا ہے۔“ (سورۃ انفال: ۱۲، ۱۳) یہ آیت کریمہ مدینہ منورہ میں اس وقت نازل ہوئی تھی جب دشمنان اسلام اللہ کے رسول ﷺ کی مخالفت اور ایذا رسانی پر کمر بستہ تھے۔ حق تعالیٰ شانہ نے اس جرم کی پاداش میں یہ سنگین سزا تجویز فرمائی۔ اسی طرح سورۃ احزاب میں درود و سلام کو واجب قرار دینے کے بعد ایذا رسانی کے جرم کے مرتکب کو لعنت کا سزاوار ٹھہرایا گیا۔ ارشاد ہوا ”اور جو لوگ اللہ اور اس کے رسول ﷺ کو اذیت دیتے ہیں، ان پر اللہ تعالیٰ نے دنیا اور آخرت میں لعنت بھیجی ہے اور ان کے لیے رسوا کن عذاب مہیا کر دیا ہے۔“ (سورۃ احزاب: ۵۷)

مفتی محمد شفیع فرماتے ہیں ”جو شخص رسول اللہ ﷺ کو کسی طرح کی ایذا پہنچائے، آپ ﷺ کی ذات یا صفات میں کوئی عیب نکالے خواہ صراحتاً ہو یا کنایہ وہ کافر ہو گیا اور اس آیت کی رو سے اس پر اللہ کی لعنت دنیا میں بھی ہوگی اور آخرت میں بھی ہوگی۔ (کذا قال القاضی ثناء اللہ فی التفسیر المظہری)۔“ (۲)

آیت مذکورہ میں لعنت کی بنیاد پر بعض مفسرین نے یہ رائے اختیار کی ہے کہ چونکہ ملعون شخص رحمت الہی سے محروم ہوتا ہے، اس لیے وہ شریعت اسلامی کی رو سے ”مباح الدم“ یعنی واجب القتل قرار دیا جاتا ہے۔ (۳) اسی ضمن میں عماد الدین ابن کثیر رحمہ اللہ

نے حضرت معاذؓ کی روایت نقل کی ہے کہ ”میں نے رسول اللہ ﷺ کو فرماتے ہوئے سنا ہے کہ: جو اللہ کے نیک بندوں اور دوستوں کے خلاف دشمنی اور نفرت کا اظہار کرتے ہیں اور ان کے ساتھ محاصمانہ رویہ رکھتے ہیں، وہ اللہ کے خلاف جنگ آزمائی کرتے ہیں۔“ (۳) یہ بالکل واضح ہے کہ جنگ میں مد مقابل مباح الدم ہی ہوتا ہے۔

سورۃ توبہ کی اس آیت، ”اگر آپ ﷺ ان سے پوچھیں تو صاف کہہ دیں گے کہ ہم تو یونہی آپس میں ہنسی کھیل میں تھے۔ کہہ دیجئے کہ اللہ، اس کی آیات اور اس کا رسول ﷺ ہی کیا تمہارے ہنسی مذاق کے لیے رہ گئے ہیں؟ تم بہانے نہ بناؤ یقیناً تم اپنے ایمان کے بعد کافر ہو گئے ہو۔“ کی تفسیر میں ملا علی قاریؒ فرماتے ہیں کہ ”اہل تفسیر بیان کرتے ہیں کہ ان کا کفر یہ تھا کہ انہوں نے آپ ﷺ کے متعلق ایسے کلمات کہے تھے جو آپ ﷺ کے شایان شان نہ تھے۔“ (۵) اسی طرح ابن تیمیہ رحمہ اللہ نے فرمایا کہ ”یہ آیت کریمہ اس مسئلے میں نص ہے کہ اللہ تعالیٰ اس کی آیات اور اس کے رسول ﷺ کا مذاق اڑانا کفر ہے، پس گالی دینا تو بطریق اولیٰ کفر ہے۔ یہ آیت اس امر پر دلالت کرتی ہے کہ جو شخص رسول کریم ﷺ کی توہین کرے، خواہ سنجیدگی سے یا ازراہ مذاق وہ کافر ہو جائے گا۔“ (۶) علامہ ابن العربیؒ مالکی نے لکھا ہے کہ ”انہوں (شاتم رسول) نے جو کچھ کہا وہ یا تو بطور مذاق کہا ہو گا یا سنجیدگی سے جو انداز بھی ہو بہر حال کفر ہے، کفر یہ مذاق کرنا کفر ہی ہے، ائمہ دین کا اس میں کوئی اختلاف نہیں۔“ (۷)

علامہ خفاجیؒ فرماتے ہیں ”اس آیت کریمہ میں دلیل ہے کہ حضور ﷺ کو ایذا دینا کفر ہے اور مفسرین نے اس آیت کریمہ سے حضور ﷺ کو ایذا دینے والے کا کفر ثابت کیا ہے۔“ (۸)

مفسرین اور طہرین نے ان گنت شبہات میں ایک شبہ یہ بھی اٹھایا ہے کہ یہ آیت منافقین کے بارے میں نازل ہوئی ہے، چونکہ وہ پہلے سے مؤمن نہ تھے تو پھر یوں کیوں فرمایا گیا کہ: ”قد کفرتم بعد ایمانکم“ (کہ تم ایمان کے بعد کافر ہو گئے۔ اس کا جواب مختلف مفسرین نے مختلف انداز سے دیا ہے۔ قاضی ثناء اللہ پانیؒ فرماتے ہیں: ”قد کفرتم یعنی تم نے حضور ﷺ کو ایذا دے کر اور ذات رسول ﷺ میں طعن کر کے کفر کا اظہار کیا، بعد ایمانکم یعنی ایمان کا اظہار کرنے کے بعد۔“ (۹) علامہ اسماعیل حقانی نے لکھا ہے کہ ”قد کفرتم“ یعنی تم نے رسول کریم ﷺ کو ایذا دے کر اور ذات رسول ﷺ میں طعن کر کے کفر کیا (بعد ایمانکم) یعنی اس سے پہلے تم ایمان کا اظہار کرتے تھے کیونکہ اس سے پہلے بھی وہ یقیناً مؤمن نہ تھے بلکہ منافق تھے۔“ (۱۰) شیخ محمد عبدہ نے مفسرین کی آراء کا خلاصہ پیش کیا ہے کہ وہ پہلے ہی مؤمن نہ تھے بلکہ منافق تھے لیکن انہوں نے حضور ﷺ کو کان کا کچا کہہ کر ایسا جرم کیا جو کفر ہے، اس طرح ان کا کفر مزید قوی ہو گیا یا وہ اپنے نفاق کو چھپا کر ایمان کا اظہار کرتے تھے۔ یہ کفر کہنے سے ان کا کفر ظاہر ہو گیا۔ (۱۱)

علامہ قرطبیؒ سورۃ حجرات کی اس آیت (يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ) کی تفسیر میں لکھتے ہیں ”اس آیت میں جس

بلند آواز سے منع کیا گیا ہے وہ ایسی بلند آواز نہیں جس کا مقصد آنحضور ﷺ کا استخفاف و اہانت ہو کیونکہ ایسی بلند آواز تو کفر ہے۔“ علامہ آلوسی بغدادیؒ کی تشریح بھی نہایت اہم ہے، فرماتے ہیں ”یہ مسلمہ قاعدہ ہے، کہ آنحضور ﷺ کو کسی قول و فعل کے ذریعہ تکلیف پہنچانا کفر ہے، اس سے انسان کے تمام اعمال غارت ہو جاتے ہیں۔ لہذا ایسے اعمال سے بھی منع فرمایا گیا ہے جس سے آپ ﷺ کو اذیت پہنچنے کا احتمال ہو اور اس پر تمام ائمہ کا اجماع ہے کہ جو شخص بھی ایذائے رسول ﷺ کا مرتکب ہو وہ واجب القتل ہے، اور اس کی معافی اور توبہ قابل قبول نہیں۔“ علامہ ابن تیمیہؒ کی بھی یہی رائے ہے کہ ”شاتم رسول ﷺ واجب القتل ہے اور اس کی توبہ قابل قبول نہیں۔“

محمد اسماعیل قریشی صاحب کہتے ہیں کہ ”ان آیات قرآنیہ سے قانون الہی صاف طور پر اور کھل کر سامنے آ گیا ہے کہ اگر کوئی کافر یا منافق جو اپنے آپ کو مسلمان ظاہر کرتے ہوئے توہین رسالت کا ارتکاب کرے تو اس کی سزا صرف موت ہے۔ ایک مسلمان جس کا اللہ اور اس کے رسول ﷺ پر ایمان ہے، وہ حضور رسالت مآب ﷺ کی شان میں گستاخی کا تصور ہی نہیں کر سکتا اور نہ ہی وہ آپ ﷺ کی شان میں کسی قسم کی گستاخی یا سوء ادب برداشت کر سکتا ہے۔“ (۱۲)

توہین رسالت کے جرائم کے واقعات اور دربار نبوی ﷺ سے جاری کردہ احکامات سے ذخیرہ سنت نبوی ﷺ بھرا ہوا ہے۔ ذیل میں چند احادیث پر بطور مثال اکتفا کیا جاتا ہے۔

حضرت عکرمہؒ حضرت ابن عباسؓ سے روایت کرتے ہیں کہ ایک نابینا صحابیؓ کی ایک ام ولد تھی جو رسول اللہ ﷺ کو گالیاں دیا کرتی تھی اور آپ ﷺ کی عیب جوئی کیا کرتی تھی۔ وہ صحابیؓ اسے روکتے مگر وہ باز نہ آتی وہ اسے ڈانٹتے مگر وہ نہ رکتی۔ ایک رات اس نے حضور ﷺ کو گالیاں دینا شروع کیں تو اس نابینا صحابیؓ نے ایک بھالالے کر اس کے پیٹ میں پیوست کر دیا اور اسے قتل کر دیا۔۔۔۔۔ رسول کریم ﷺ نے فرمایا ”گواہ رہو اس کا خون رائیگاں گیا۔“ (۱۳) یعنی مباح الدم تھی اس لیے کوئی قصاص وغیرہ نہیں ہے۔

مولانا غلیل احمد سہارنپوریؒ اس حدیث کی شرح میں لکھتے ہیں: ”شوکانیؒ کہتے ہیں کہ حدیث ابن عباسؓ اور حدیث ثعنیؒ اس بات پر دلیل ہے کہ رسول کریم ﷺ کی توہین کرنے والے کو قتل کر دیا جائے گا۔“ (۱۴) مٹس الحوق عظیم آبادیؒ فرماتے ہیں ”اس میں دلیل ہے کہ ذمی اگر اللہ تعالیٰ اور رسول کریم ﷺ کی توہین سے باز نہ آئے تو اس کا عہد ٹوٹ جاتا ہے اور اس کا قتل جائز ہو جاتا ہے، یہ سدی کا قول ہے۔“ (۱۵)

حضرت علیؓ سے مروی ہے کہ ایک یہودی عورت حضور ﷺ کو گالیاں دیا کرتی تھی۔ ایک آدمی نے اس کا گلہ گھونٹ کر قتل کر دیا۔ حضور ﷺ نے اس کے خون کو رائیگاں قرار دیا۔ (۱۶)

حضرت امام حسینؓ اپنے والد ماجد حضرت علیؓ سے روایت کرتے ہیں کہ حضور ﷺ نے فرمایا کہ ”جو انبیاء میں سے کسی نبی کو گالی دے اسے قتل کر دو اور جو میرے صحابی کو گالی دے اسے کوڑے مارو۔“ (۱۷)

آخری حدیث جس کی طرف اشارہ کرنے پر اکتفا کرتا ہوں، وہ ہے کعب بن اشرف یہودی والی طویل حدیث، جو تو بین رسالت کے ارتکاب کی بدولت واجب القتل ہوا تھا۔ حضرت جابر بن عبد اللہ انصاریؓ روایت کرتے ہیں کہ حضور ﷺ نے فرمایا ”کہ تم میں سے کون کعب بن اشرف کی خبر لے گا، اس نے اللہ اور اس کے رسول ﷺ کو تکلیف دی ہے، یہ سن کر محمد بن مسلمہ کھڑے ہوئے اور عرض کیا: کیا آپ ﷺ چاہتے ہیں کہ میں اسے قتل کر دوں؟ آپ ﷺ نے فرمایا ”ہاں“، جس پر انہوں نے عرض کیا کہ مجھے اجازت مرحمت فرمائیے کہ میں اس سے نجنے کے لیے جس طرح مناسب سمجھوں معاملہ کروں، تو حضور ﷺ نے فرمایا جو چاہو کرو..... انہوں نے اسے قتل کر دیا، پھر حضور ﷺ کی خدمت میں آئے اور آپ ﷺ کو اس کی خبر دی۔ (۱۸) اس حدیث مبارکہ سے صاف طور پر معلوم ہو رہا ہے کہ کعب بن اشرف کو نبی کریم ﷺ کے حکم سے قتل کیا گیا تھا، اور اس کے قتل کی علت اللہ اور اللہ کے رسول ﷺ کو اذیت بیان کی ہے۔ امام نوویؒ اس کی شرح میں فرماتے ہیں کہ ”اس کو اس لیے قتل کیا گیا کہ اس نے معاہدہ توڑا، حضور ﷺ کی جھوکی اور آپ ﷺ کو گالیاں دیں۔“ (۱۹) یہی حال ابو رافع کے قتل کا ہے۔ برائے احتراماتے ہیں کہ وہ رسول اللہ ﷺ کو ایذا دیتا تھا اور دشمنوں کو آپ ﷺ کے خلاف ابھارتا تھا۔ اسی طرح آپ ﷺ نے فتح مکہ کے روز ابن حنظل اور اس کی ان دونوں باندیوں کو قتل کرنے کا حکم دیا جو آپ ﷺ کو گانے میں گالیاں دیتے تھے۔ (۲۰) مصنف عبد الرزاق میں ہے کہ ایک شخص نے رسول اللہ ﷺ کو گالیاں دیں۔ اس پر آپ ﷺ نے فرمایا: کون ہے جو میرے دشمن کو مجھ سے کفایت کرے۔ اس پر حضرت زبیرؓ نے عرض کیا: میں حاضر ہوں۔ چنانچہ وہ اس سے لڑے اور اسے قتل کر دیا۔ (۲۱)

خیر القرون میں تو بین رسالت کے مرتکبین کو کیفر کردار تک پہنچانے پر سختی سے عمل کیا گیا، جس کی مثالیں تو بہت زیادہ ہیں جن میں سے چند کا ذکر بطور مثال کیا جاتا ہے۔ حضرت ابو بزرہ رضی اللہ عنہ کا بیان ہے کہ میں حضرت ابو بکر صدیقؓ کے پاس تھا آپؓ کسی شخص سے ناراض ہوئے تو وہ بھی جو ابا بکلامی کرنے لگا۔ میں نے عرض کیا۔ اے رسول اللہ ﷺ کے خلیفہ! مجھے اجازت دیں، میں اس کی گردن اڑا دوں ان الفاظ کو سن کر حضرت ابو بکر صدیقؓ کا سارا غصہ ختم ہو گیا۔ آپؓ وہاں سے کھڑے ہوئے اور گھر چلے گئے۔ گھر جا کر مجھے بلوایا اور فرمانے لگے ابھی تھوڑی دیر پہلے آپؓ نے مجھے کیا کہا تھا؟ عرض کیا کہ آپؓ مجھے اجازت دیں میں اس گستاخ کی گردن اڑا دوں۔ حضرت ابو بکر صدیقؓ فرمانے لگے اگر میں تم کو حکم دے دیتا تو تم یہ کام کرتے؟ میں نے عرض کیا اگر آپؓ حکم فرماتے تو میں ضرور اس کی گردن اڑا دیتا۔ آپؓ نے فرمایا۔ نہیں۔ اللہ کی قسم۔ رسول اللہ ﷺ کے بعد یہ کسی کے لئے جائز نہیں کہ اس سے بدکلامی کرنے والے کی گردن اڑادی جائے یعنی رسول اللہ ﷺ کی شان اقدس میں گستاخی کرنے والے کی ہی گردن اڑائی جائے گی۔ (۲۲) ابن وہب نے حضرت عمرؓ سے روایت کی ہے کہ ایک راہب نے حضور ﷺ کی شان میں دشنام طرازی کی۔ جب حضرت عمرؓ نے یہ بات سنی تو ان لوگوں سے کہا جنہوں نے یہ واقعہ سنایا ”تم نے اسے قتل کیوں نہیں کر دیا؟ اگر میں وہاں ہوتا تو اسے زندہ نہ چھوڑتا۔“ (۲۳)

قاضی عیاضؒ نے اپنی کتاب الشفاء میں توہین رسالت کے انجام بد کے بارے میں ایک جامع ذکر فرمایا ہے کہ اگر سیرت اور تاریخ اسلام کے واقعات پر محض سرسری سی نظر ڈالی جائے تو یہ بات روز روشن کی طرح عیاں ہو جاتی ہے کہ عہد رسالت سے لیکر خلفائے راشدین اور ہر دور کے مسلمان حکمرانوں نے توہین رسالت کی سزا قتل کو ہی جاری و ساری رکھا ہے اور یہ امت میں تو اتار کے ساتھ منقول ہے۔ (۲۴)

اس پر تمام فرقے مثلاً شیعہ سنی وغیرہ متفق و مجتمع ہیں لہذا یہی وجہ ہے کہ امت کے بڑے بڑے فقہاء نے اس پر مستقل کتابیں لکھیں اور اجماع امت نقل کیا ہے۔

فقہاء اسلام :

مسلمان مرتکب توہین رسالت کی سزا اور دیگر قانونی نتائج مثلاً ارتداد وغیرہ کے بارے میں علماء متفق ہیں، البتہ ذی کے معاملے میں جمہور اور احناف (بطور خاص متقدمین) کے ہاں اختلاف ہے، احناف میں سے بعض متاخرین نے جمہور کی رائے اختیار کی ہے۔ اسی طرح قبول توبہ کے بارے میں مذاہب فقہیہ کے ہاں تفصیلات موجود ہیں۔ اس سلسلے میں قاضی عیاضؒ نے اجماع نقل کی ہے کہ "جو شخص بھی حضور ﷺ کو گالی دے یا آپ ﷺ پر عیب لگائے یا آپ ﷺ کی ذات، نسب، دین یا عادات میں سے کسی عادت میں کسی نقص کی نسبت کرے یا طریق گستاخی آپ ﷺ کو کسی چیز سے تشبیہ دے یا آپ ﷺ کو ناقص کہے یا آپ ﷺ کی شان کو کم کرے یا آپ ﷺ پر یا آپ ﷺ کی کسی بات پر عیب لگائے وہ آپ ﷺ کو گالی دینے والا شمار ہوگا، اس کا وہی حکم ہے جو آپ ﷺ کو (صراحتاً) گالی دینے والے کا ہے کہ اسے قتل کر دیا جائے۔ اس پر علماء امت اور صحابہؓ سے لیے کر آج تک جملہ اہل فتویٰ کا اتفاق و اجماع ہے۔ نیز فرمایا کہ ہمارے علم کے مطابق اس میں کوئی اختلاف نہیں کہ ایسا شخص مباح الدم ہے۔ اسلاف امت اور تمام علماء اس بات پر متفق ہیں۔ بہت سے علماء نے لکھا ہے کہ ایسے شخص کے قتل و تکفیر پر اجماع ہے۔" (۲۵) آئندہ صفحات میں اختصار کے ساتھ مسلم اور غیر مسلم مرتکب توہین رسالت، ذی، استتابہ اور قبول توبہ کے بارے میں گفتگو سمینے کی کوشش کی جائے گی۔

مسلمان توہین رسالت کے مرتکب کا حکم :

کسی بھی مسلمان کا معصوم الدم ہونا صحیح حدیث کی رو سے قاعدہ کلیہ کے طور پر ثابت ہے۔ البتہ مستثنیات (کہ کب مباح الدم ہے) بھی نفس حدیث میں مذکور ہیں۔ جن میں ایک استثناء مشرف باسلام ہونے کے بعد ارتداد کا ہے۔ اگرچہ اجمالی طور پر کسی مسلمان مرتکب توہین رسالت کے قتل کا جواز بھی اسی استثناء (یعنی ارتداد) کے تحت فراہم کیا گیا ہے، لیکن تفصیلی طور پر ارتداد کے سارے اصول و احکام اس پر من و عن منطبق نہیں کئے جاتے، مثلاً قبول توبہ میں تین دن کی مہلت وغیرہ۔ اس لیے بعض فقہاء نے توہین رسالت کے جرم کو حدود (حد الردة) کے تحت نقل کر کے بجائے "سیاستہ" کے عنوان کے تحت ذکر کیا ہے۔ جس کی تمغید و تعطیل کے سارے اختیارات ریاست (اولوالامر) کی صوابد پر ہوتے ہیں۔ اور حسب مصلحت اس میں معافی کی گنجائش بھی ہے۔

لہذا ان تفصیلات کے پیش نظر تو بین رسالت کا جرم اور سزا فی نفسہ حد اور تعزیر اور سیاست میں مختلف فرہے، جس کے اثرات اس کی نوعیت، تطبیق اور دیگر اہم پہلو اہل علم سے پوشیدہ نہیں۔ بنیادی طور پر اس حوالے سے دو نقطہ ہائے نظر ہیں جس کی تفصیل حسب ذیل ہے۔

جمہور فقہاء (مالکی، شافعی اور حنبلی؛ جبکہ متاخرین احناف کا بھی یہی رجحان ہے): یہ اس بات پر متفق ہیں کہ جو لوگ آنحضرت ﷺ کی اہانت و گستاخی اور توہین و تنقیص کا ارتکاب کریں، اگر وہ پہلے مسلمان تھے تو اب مرتد ہو گئے اور ان کی سزا قتل ہے۔

احناف: امام ابو یوسفؒ کی کتاب الخراج میں ہے: جس مسلمان نے رسول اللہ ﷺ کی توہین کی یا آپ ﷺ کی کسی بات کو جھٹلایا، یا آپ ﷺ میں کوئی عیب نکالا یا آپ ﷺ کی تنقیص کی، وہ کافر و مرتد ہو گیا اور اس کا نکاح ٹوٹ گیا، پھر اگر وہ اپنے اس کفر سے توبہ کر کے اسلام و نکاح کی تجدید کرے تو فیہما، ورنہ اسے قتل کر دیا جائے۔

اس کے علاوہ علامہ شامیؒ نے تنبیہ الولاة و المحکام میں علامہ تقی الدین سبکی کی کتاب السیف المسلول علی من سب الرسول ﷺ کے حوالے سے اس پر پوری امت، تمام اہل علم اور فقہائے امت کا اجماع نقل کیا ہے، چنانچہ لکھتے ہیں: امام خاتمة المجتہدین تقی الدین ابی الحسن علی بن عبد الکافی السبکی اپنی کتاب السیف المسلول علی من سب الرسول ﷺ میں لکھتے ہیں کہ قاضی عیاضؒ فرماتے ہیں کہ امت کا اجماع ہے کہ مسلمانوں میں سے جو شخص آنحضرت ﷺ کی شان میں تنقیص کرے اور سب و شتم کرے وہ واجب القتل ہے، ابو بکر ابن المنذرؒ فرماتے ہیں کہ تمام اہل علم کا اس پر اجماع ہے کہ جو شخص حضور ﷺ کو سب و شتم کرے اس کا قتل واجب ہے، امام مالک بن انس، امام لیث، امام احمد اور امام اسحاق (رحمہم اللہ) اسی کے قائل ہیں اور یہی امام شافعیؒ کا مذہب ہے۔ قاضی عیاضؒ فرماتے ہیں کہ اس طرح کا قول امام ابو حنیفہؒ اور ان کے اصحاب، امام ثورثیؒ، اور امام اوزاعیؒ سے شاتم رسول کے بارے میں منقول ہے۔ امام محمد بن یحییٰؒ فرماتے ہیں کہ علماء نے نبی کریم ﷺ کو سب و شتم کرنے والے اور آپ ﷺ کی شان میں گستاخی کرنے والے کے کفر پر اجماع کیا ہے، اور ایسے شخص پر عذاب الہی کی وعید ہے اور جو شخص ایسے موزی کے کفر و عذاب میں شک و شبہ کرے وہ بھی کافر ہے، امام ابو سلیمان الخطابیؒ فرماتے ہیں کہ مجھے کوئی ایسا مسلمان معلوم نہیں جس نے ایسے شخص کے واجب القتل ہونے میں اختلاف کیا ہو۔ (۲۶)

علامہ ابن عابدین شامیؒ اپنی کتاب رسائل ابن عابدین میں لکھتے ہیں کہ جو ملعون اور موزی آنحضرت ﷺ کی شان عالی میں گستاخی کرے اور سب و شتم کرے، اس کے بارے میں مسلمانوں کے دل ٹھنڈے نہیں ہوتے جب تک کہ اس خبیث کو سخت سزا کے بعد قتل نہ کیا جائے یا سولی پر نہ لٹکایا جائے، کیونکہ وہ اسی سزا کا مستحق ہے، اور یہ سزا دوسروں کے لئے عبرت ہے۔ (۲۷)

ابن الہمامؒ نے لکھا ہے کہ "جس نے رسول اللہ ﷺ سے دل میں بغض رکھا وہ مرتد ہو گیا اور شاتم رسول تو اس سے بھی بدتر ہے۔ ہمارے نزدیک واجب القتل ہے اور اس کی توبہ سے سزائے موت موقوف نہیں ہوگی۔ یہ مذہب اہل کوفہ اور امام مالکؒ کا بھی ہے اور یہ

حکم حضرت ابو بکرؓ سے منقول ہے۔ صدر الشہید حنفیؒ، امام خیر الدین رحمیؒ، ابواللیث سمرقندیؒ اور امام نصرؒ کے علاوہ اکثر فقہائے احناف کا اس پر اتفاق ہے۔“ (۲۸)

مالکی مذہب: ابو مصعب اور ابن ابی اوسینؒ نے امام مالکؒ کا قول نقل کیا ہے کہ ”جو شخص حضور ﷺ کو گالی دے یا برا بھلا کہے، آپ ﷺ پر عیب لگائے یا آپ ﷺ میں کوئی نقص نکالے، اسے قتل کیا جائے گا۔ اگر وہ مسلمان ہو تو اس کی توبہ یا کافر ہو تو اس کی معذرت قبول نہیں کی جائے گی۔“ (۲۹)

شافعی مذہب: امام ابو بکر الفاریؒ، جن کا تعلق شافعی مسلک سے ہے شاتم رسول کو واجب القتل قرار دیتے ہیں اور کہتے ہیں کہ اس پر سب کا اجماع ہے۔ اس اجماع سے ان کی مراد صحابہ کرامؓ اور تابعین کا اجماع ہے۔ (۳۰)

حنبلی مذہب: اس مذہب کے اساطین علماء میں سے ابن تیمیہؒ کی تالیف ”الصارم السلول علی شاتم الرسول ﷺ“ اور مجموع الفتاویٰ پوری امت کے لیے بنیادی مصادر میں سے اہم مصدر اور جامعیت اور دلائل ملزمہ کے لحاظ سے انسائیکلو پیڈیا ہے، انہوں نے موضوع کا کوئی بھی اہم پہلو تشذیب نہیں چھوڑا، بلکہ پوری تفصیل کے ساتھ مدلل انداز میں موضوع کے تمام اہم پہلوؤں کا احاطہ کر کے اس امت پر احسان کیا ہے۔ ان کے علاوہ ابن قدامہؒ، مرداویؒ اور ابن مفلحؒ وغیرہ کی رائے بھی جمہور کے ساتھ ہم آہنگ ہے کہ شاتم رسول ﷺ کی سزا موت ہی ہے۔ (۳۱)

گستاخ رسول ﷺ اور مسئلہ توبہ :

توہین رسالت کے مسلمان مرتکب کی سزا کے ذکر کرنے بعد اس کے قبولیت توبہ کا ذکر اس لیے مفید ہوگا کہ اس امر کا جائزہ لیا جائے کہ کیا اس سزا کو توبہ کے بعد کالعدم کیا جاسکتا ہے یا نہیں؟ اس سے ایک اور اہم مسئلہ کو سمجھنے میں مدد ملے گی، اور وہ یہ ہے کہ کیا توہین رسالت کی سزا ہر لحاظ سے حد (ارتداد) ہے جس پر استتابہ اور تین دن کی مہلت و عطا و تلقین وغیرہ امور کا انطباق ہوگا، یا اس میں اور عوامل اور حقوق بھی شامل ہیں جن کی بدولت اس میں استتابہ، مہلت اور وہ دیگر امور جو جرم ارتداد میں ملحوظ رکھے جاتے ہیں وہ من وعن یہاں پر منطبق نہیں کئے جائیں گے؟ اس سلسلے میں بعض اراء کا تذکرہ ضمناً گزشتہ صفحات میں ہو چکا ہے جن کا اعادہ نہ ضروری ہے اور نہ مناسب، البتہ بعض اکابر علماء کی آراء پیش خدمت ہیں۔

فقہاء اسلام کی تصریحات :

شیخ الاسلام تقی الدین ابن تیمیہؒ عبد اللہ بن سعد بن ابی سرح کی توہین رسالت والی روایت کو نقل کرنے کے بعد لکھتے ہیں کہ آپ ﷺ کا یہ عمل اس بارے میں نص ہے کہ اس کی توبہ قبول نہیں ہوئی۔

امام صدر الشہید حنفیؒ کا فتویٰ بھی یہی ہے کہ ہم اس کی توبہ اور اسلام لانے کو قبول نہیں کریں گے بلکہ اسے قتل کر دیں گے۔ ”اسکی

توبہ اللہ کے ہاں دنیا میں مقبول نہیں ہے (البتہ آخرت کا معاملہ اس کے اور اللہ تعالیٰ کے درمیان ہے چاہے تو اس کی توبہ قبول فرمائیے یا عذاب دے) دیگر فقہاء کے نزدیک اس کا حکم سوائے قتل کے کچھ نہیں۔ اس پر تمام متاخرین علماء کا اجماع ہے۔ اور یہی رائے اکثر متقدمین کی ہے۔“ (۳۲)

کیا گستاخ رسول ﷺ کا حکم دیگر مرتدین سے الگ ہے؟ حقیقت یہ ہے کہ گستاخ رسول گستاخی کی وجہ سے مرتد تو ہو جاتا ہے مگر اس کا جرم دیگر جرائم سے بڑھ کر ہے، کیونکہ اس نے اس ہستی کی عزت و ناموس پر ہاتھ ڈالنے کی ناپاک جسارت کی ہے جن کا ساری کائنات میں خیر الخلاق ہونا منفقہ ہے۔ لہذا یہ جرم دیگر مرتدین کے جرم سے زیادہ سنگین ہے۔ یہی وجہ ہے کہ دیگر مرتدین کو اسلام قبول کرنے کا کہا جائے گا اور اگر وہ اسے قبول کر لیں تو انھیں چھوڑ دیا جائے گا، مگر گستاخ رسول ﷺ کو اسلام قبول کرنے کا اس لیے نہیں کہا جائے گا، کہ توہین رسالت کا معاملہ حضور ﷺ کے خصوصی حقوق مثلاً تعظیم و توقیر سے متعلق ہے اور ہمیں بنی مہربان ﷺ کی وفات کے بعد کس کو یقین علم نہیں کہ آپ ﷺ اگر زندہ ہوتے تو آپ ﷺ اسے معاف فرماتے یا نہیں، لہذا معافی کا مفروضہ رحلت نبی ﷺ کے بعد قابل عمل ہی نہیں رہا۔ بلکہ قرآن و سنت، عمل صحابہؓ اور فقہاء کی آراء کی روشنی میں سد الذرائع اور دینی حیثیت کا تقاضا اپنے محبوب کے لیے یہی معلوم ہوتا ہے کہ گستاخ رسول ﷺ کو عبرتناک سزا سے دوچار کیا جائے۔ اس سلسلے میں بعض علماء کے اقوال نقل کئے جاتے ہیں:

امام ابن نجیم حنفی رسالت مآب ﷺ کی گستاخی کرنے والے شخص کو مرتد قرار دیتے ہوئے لکھتے ہیں کہ دیگر مرتدین سے اس کا حکم جدا ہے کیونکہ دیگر مرتدین کی توبہ قبول کی جائے گی مگر گستاخ رسول ﷺ کی توبہ قابل قبول نہیں، فرماتے ہیں کہ ”ہر قسم کے ارتداد کے بعد اگر مرتد اسلام کی طرف راغب ہو جائے تو اسے چھوڑ دیا جائے گا مگر اس سے کچھ مسائل مستغنی ہیں، ان میں پہلا یہ ہے کہ جو گستاخ رسول ﷺ ہوا سے نہیں چھوڑا جائے گا اور اس کی توبہ قبول نہیں کی جائے گی۔“ (۳۳)

امام ابن عابدینؒ ایسے شخص کے جرم کو دیگر مرتدین کے جرم سے زیادہ سنگین قرار دیتے ہوئے لکھتے ہیں: ”شاتم رسول ﷺ کا ارتداد دوسرے ارتداد کی طرح نہیں ہے کیونکہ دیگر ارتداد انفرادی عمل ہوتے ہیں اور اس میں کسی دوسرے کا حق متعلق نہیں ہوتا، اس لیے اس کی توبہ قابل قبول ہوتی ہے مگر شاتم رسول ﷺ اگر توبہ بھی کر لے تو صحیح مذہب کے مطابق اسے حد اقل ہی کیا جائے گا۔“ (۳۴) اسی طرح امام ابن تیمیہؒ لکھتے ہیں: ”حضور ﷺ کو سب و شتم کرنا اسلام سے اعراض (ارتداد) کی بہ نسبت بدرجہ باہتر ہے۔“ (۳۵) توبہ سے توجین رسالت کی سزا ساقط ہونے یا نہ ہونے کے بارے میں امام خیر الدین رطلی حنفی فکلامی بزازیہ میں رقمطراز ہیں: شاتم رسول ﷺ کو بہر حال حد اقل کرنا ضروری ہے۔ اس کی توبہ بالکل قبول نہیں کی جائے گی اور نہ ہی توبہ سے یہ حد ساقط ہو سکتی ہے، خواہ یہ توبہ گرفتار ہونے کے بعد ہو یا پھر وہ اپنے طور پر تائب ہوا ہو۔ کیونکہ ایسا شخص زندیق کی طرح ہے جس کی توبہ قابل توجہ ہی نہیں۔ یہ بات ذہن نشین رہے کہ اس میں کسی مسلمان کے اختلاف کا تصور بھی نہیں کیا جاسکتا۔ اس جرم کا تعلق حقوق العباد (حضور ﷺ کے حق)

سے ہے اور یہ صرف توبہ سے ساقط نہیں ہو سکتا جس طرح دیگر حقوق مثلاً چوری اور زنا وغیرہ توبہ سے ساقط نہیں ہوتے۔ سیدنا ابو بکر رضی اللہ عنہ، اہل کوفہ اور امام مالک کا مذہب بھی یہی ہے۔ (۳۶) قاضی عیاضؒ ماکلی لکھتے ہیں: ”حضور ﷺ کی گستاخی دوسرے ارتداد کی طرح نہیں کہ جس میں توبہ قبول ہو جاتی ہو، کیوں کہ مطلق ارتداد ایک انفرادی عمل ہے، اس میں کسی اور شخص کا حق متعلق نہیں ہوتا۔ لہذا اس کی توبہ قبول کی جاسکتی ہے۔ لیکن سرکارِ دو عالم ﷺ کی شان میں گستاخی کرنے والے کا معاملہ دوسرا ہے کیوں کہ اس میں حضور ﷺ کا حق بھی متعلق ہو گیا ہے اور یہ بات اس طرح سمجھی جائے گی کہ جس نے اپنے ارتداد کے وقت کسی کو قتل کیا ہو یا کسی پر تہمت لگائی ہو تو اس طرح اس کے توبہ کر لینے سے قتل اور تہمت کی حد ساقط نہیں ہوگی۔“ (۳۷)

شافیہ اور حنابلہ کا بھی یہی موقف ہے کہ توبہ سے سزائے توہین رسالت ساقط نہیں ہوتی۔ امام ابو بکر الفاریؒ فرماتے ہیں کہ اس پر سب کا اجماع ہے۔ اس اجماع سے ان کی مراد صحابہ کرامؓ اور تابعین کا اجماع ہے۔ (۳۸) امام احمد بن حنبلؒ سے شاتم رسول کے بارے میں فتویٰ پوچھا گیا تو انہوں نے جواب دیا کہ اس کا قتل واجب ہو چکا ہے اور اس کی توبہ قابل قبول نہیں۔ نیز امام احمدؒ سے یہ بھی روایت ہے کہ حضور ﷺ کی شان میں گستاخی، زبان درازی اور تنقیص کرنے والے کو قتل کیا جائے گا کیونکہ اس پر حد واجب ہو جاتی ہے اور یہ حد کافر اور مسلمان ہر ایک پر لاگو ہوگی۔ (۳۹)

۲۔ توہین رسالت اور ذمی :

اگر ایسا بد بخت غیر مسلم حربی ہے تو وہ چونکہ اسلامی ریاست کے دائرہ اختیار سے باہر ہے، اس لیے اسے متعلقہ سزا نہیں دی جاسکتی۔ اس کا سبب یہ ہے کہ حنفیہ کے ہاں ایک شرط اسلامی ریاست کے دائرہ اختیار میں موجود ہونا ہے۔ لہذا اگر کوئی شخص اسلامی ریاست کے حدود سے باہر ہو، تو اس پر بعض احکام مثلاً وہ جو عدالت کی وساطت سے ریاست نافذ کرتی ہے، نافذ نہیں کئے جاسکتے۔ البتہ اس کے خلاف جہاد کا راستہ کھلا ہے۔ اور عصر حاضر میں بین الاقوامی قانون کے تحت مختلف معاہدات مجرمین کے تبادلے اور دیگر سفارتی ذرائع سے اس کے خلاف قانونی کارروائی کی جاسکتی ہے۔

ذمی کے بارے میں جمہور کی رائے:

ماکی اور شافعی فقہاء کا ایک گروہ مسلمانوں کے مذہب، مذہبی شخصیات اور شعائر کے احترام کی اس اجمالی شرط کو کافی نہیں سمجھتا کہ وہ اسلامی شعائر کا احترام کریں گے اور یہ تجویز کرتا ہے کہ عقد ذمہ میں یہ بات باقاعدہ ایک واضح شرط کے طور پر شامل ہونی چاہیے کہ کوئی ذمی نبی ﷺ کو علانیہ سب و شتم نہیں کرے گا، اور پھر اگر وہ ایسا کرے تو معاہدہ توڑنے کی پاداش میں اسے قتل کر دیا جائے۔ فقہائے شوافع کے ایک بڑے گروہ کے نزدیک اگر معاہدے میں یہ شرط شامل نہ کی گئی ہو تو پھر شتم رسول کے مرتکب ذمی کو قتل کی سزا نہیں دی جاسکتی۔ حنابلہ کے ہاں بھی شتم رسول ﷺ کی صورت میں نقض عہد کے متحقق ہونے یا نہ ہونے کے بارے میں دو اقوال پائے جاتے ہیں۔ (۴۰)

لہذا جمہور فقہانے توین رسالت پر سزائے موت کو عقد ذمہ کی خلاف ورزی سے متعلق قرار دیا ہے اور ان کا استدلال یہ ہے کہ اہل ذمہ کے ساتھ جزیہ کی ادائیگی کی شرط کے ساتھ اسلامی ریاست میں رہنے کا معاہدہ اس بنیاد پر کیا جاتا ہے کہ وہ مسلمانوں کے مقابلے میں ذلیل اور پست ہو کر رہیں گے اور اس میں یہ بات از خود شامل ہے کہ وہ مسلمانوں کے مذہب، مذہبی شخصیات اور شعائر کا احترام ملحوظ رکھیں گے۔ چنانچہ اگر کوئی ذمی شتم رسول کا مرتکب ہوتا ہے تو وہ اس معاہدے کو جس کی وجہ سے اس کی جان کو تحفظ حاصل تھا، توڑ دیتا ہے اور نتیجتاً مباح الدم قرار پاتا ہے، اس وجہ سے اسے قتل کر دیا جائے گا۔ اگرچہ فقہاء کی یہ رائے زیادہ راجح معلوم ہوتی ہے کہ شتم رسول کو نقض عہد کے ہم معنی قرار دیا جائے، تاہم مختلف مجرمین کے واقعات کے تجزیاتی مطالعے اور تحقیق سے سزا کو اصلاً عقد ذمہ کی خلاف ورزی کا نتیجہ قرار دینا محل نظر معلوم ہوتا ہے۔ کیوں کہ خود نبی ﷺ کے دور میں شتم رسول کے جن مجرموں کو موت کی سزا دی گئی وہ سب کے سب یا تو معاہدہ تھے یا مسلمانوں کے کھلم کھلا دشمن اور ان میں سے کوئی بھی فقہی اصطلاح کے مطابق 'ذمی' نہیں تھا۔

حنفیہ کی رائے: فقہائے احناف میں اس حوالے سے اختلاف پایا جاتا ہے کہ آیا نبی ﷺ کی شان میں گستاخی سے عقد ذمہ پر کوئی اثر پڑتا ہے یا نہیں۔ ایک نقطہ نظر یہ ہے کہ نبی ﷺ پر سب و شتم کفر ہی کی ایک شکل ہے جس پر قائم رہنے کی اجازت عقد ذمہ کی صورت میں غیر مسلموں کو پہلے ہی دی جا چکی ہے، اس وجہ سے شتم رسول ﷺ کے ارتکاب کوئی نفسہ نقض عہد کے ہم معنی قرار نہیں دیا جاسکتا۔ (۴۱)

تاہم اس استدلال میں ایک لطیف خلط بحث پایا جاتا ہے، اس لیے کہ کفر و شرک ایک اعتقادی مسئلہ ہے، جبکہ کسی پیغمبر کی شان میں گستاخی کرنا ایک اخلاقی جرم ہے اور غیر مسلموں کو پہلی بات کی تو آزادی حاصل ہے، لیکن دوسری کی نہیں، دونوں باتیں ایک دوسرے سے بالکل مختلف ہیں۔ چنانچہ خود فقہائے احناف غیر مسلموں کے کفر و شرک پر تو انہیں کوئی سزا دینے کے قائل نہیں، لیکن توین رسالت کو ایک قابل تعزیر جرم قرار دیتے ہیں۔

خاتمہ :

مغربی دنیا نے اس بدترین جرم کو قانونی جواز فراہم کرنے کے لیے اپنی مذموم کوششوں کا سلسلہ تیز کر دیا ہے۔ اسے آزادی اظہار رائے، بنیادی حقوق اور مذہبی مساوات وغیرہ کے بُادے میں ایک جائز اور قانونی فعل قرار دے کر ان کے اسلامی تشخص کو مسخ کرنے کے درپے ہیں۔

ان حالات میں ہر مسلمان کا فرض منصبی ہے کہ سلف صالحین کے نقش قدم پر چلتے ہوئے اپنے قول اور عمل سے عشق رسول ﷺ کا عملی ثبوت دنیا کے سامنے پیش کرے۔ اہل علم کا فرض ہے کہ وہ دور جدید کے تقاضوں اور حالات سے باخبر رہتے ہوئے علمی جہاد کے ذریعے ان مذموم ہتھکنڈوں کا منہ توڑ جواب دیں۔ مبلغین اور داعی حضرات سے گزارش کی جاتی ہے کہ وہ عشق رسالت مآب ﷺ اور آپ ﷺ کے حقوق اور مسلمانوں کے واجبات کو اپنی دعوت کا بنیادی موضوع بنا لیں۔ اس طرح بجا طور پر یہ توقع کی

جاسکتی ہے کہ نبی مہربان ﷺ کی محبت و عقیدت ہر مسلمان کے دل میں جاگزیں ہو۔

اسلام کا پرچم جھکا ہے نہ بچکے گا پھونکوں سے یہ چراغ بجھا ہے نہ بجھے گا

ائمہ دین نے بجا طور پر حضور ﷺ سے محبت اور قلبی تعلق کو امت کی زندگی اور لائق اور بے حرمتی کو امت کی موت قرار دیا ہے۔ مغربی دنیا کو اس بات کا اندازہ ہونا چاہئے کہ یہ کوئی سیاسی، معاشی اور ثقافتی معاملہ نہیں بلکہ مسلمانوں کی زندگی اور موت کا مسئلہ ہے جو ان کے اسلامی تشخص اور بقا کا ضامن ہے۔

اللہ تعالیٰ سے دعا ہے کہ ہمیں اسلامی تعلیمات پر مکمل عمل پیرا ہونے کی توفیق عطا فرمائے اور نبی کریم ﷺ کے ساتھ صحیح اور سچی محبت نصیب فرمائے۔ آمین

حوالہ جات:

- ۱۔ سورۃ التوبہ۔ ۶۱، ۶۵، ۶۶، سورۃ الانعام۔ ۱۰، سورۃ الرعد۔ ۳۲، سورۃ الانبیاء۔ ۴۱
- ۲۔ تفسیر معارف القرآن ۷/ ۲۲۹
- ۳۔ ناموس رسالت ﷺ اور قانون توہین رسالت، صفحہ ۹۴، محمد اسماعیل قریشی۔
- ۴۔ تفسیر ابن کثیر ۱/ ۹۳، بحوالہ: ارتداد اور توہین رسالت، ص ۸۹
- ۵۔ شرح شفا ۱۳/ ۴۰۴
- ۶۔ الصارم المسلول، صفحہ ۳۳
- ۷۔ احکام القرآن ۲/ ۹۷
- ۸۔ شرح شفا ۴/ ۳۸۸
- ۹۔ تفسیر مظہری ۲/ ۲۶۱
- ۱۰۔ تفسیر روح البیان ۳/ ۲۵۹
- ۱۱۔ تفسیر المنار ۱۰/ ۲۱۵
- ۱۲۔ ناموس رسالت ﷺ اور قانون توہین رسالت، صفحہ ۹۹
- ۱۳۔ سنن ابی داؤد ۲۵۲/۲ کتاب الحدود، باب الحكم فيمن سب النبي ﷺ
- ۱۴۔ بذل المجہود شرح سنن ابی داؤد
- ۱۵۔ عون المعبود شرح سنن ابی داؤد ۳/ ۲۲۶، أبو الطیب محمد شمس الحق عظیم آبادی، دار الکتب العلمیہ، بیروت۔
- ۱۶۔ سنن ابی داؤد ۲/ ۵۲۵ کتاب الحدود، باب الحكم فيمن سب النبي ﷺ
- ۱۷۔ کنز العمال ۱۱/ ۵۳۱، مجمع الزوائد و منبع الفوائد ۶/ ۳۶۰
- ۱۸۔ صحیح بخاری ۲/ ۵۲۸، کتاب الرهن، باب رهن السلاح۔
- ۱۹۔ المنہاج شرح صحیح مسلم بن الحجاج ۲/ ۱۱۰، أبو زکریا یحییٰ بن شرف النووی، دار احیاء التراث العربی، طبع دوم۔

- ۲۰۔ صحیح بخاری ۱۵۰/۳، کتاب المغازی، باب این رکز النبی ﷺ الرأیہ، يوم الفتح، وباب قتل ابی رافع عبد اللہ بن ابی الحقیق، دلائل النبوه، للبیہقی۔
- ۲۱۔ مصنف عبد الرزاق ۳۰۷/۵، أبو بکر عبد الرزاق بن ہمام الصنعانی، المکتب الاسلامی، بیروت، طبع دوم، تحقیق: حبیب الرحمن الأعظمی۔
- ۲۲۔ سنن أبی داؤد، کتاب الحدود باب الحكم فیمن سبّ النبی ﷺ، مہر الدین البانی نے اس حدیث کو صحیح قرار دیا ہے۔
- ۲۳۔ الصارم المسلول، صفحہ ۲۷۔
- ۲۴۔ الشفا بتعريف حقوق المصطفى، مذیلًا بالحاشیہ المسماة مزیل الخفاء عن الفاظ الشفاء ۲۱۳/۲، لعلامہ القاضی أبو الفضل عیاض، مع الحاشیہ: لعلامہ احمد بن محمد بن محمد الشمنی۔
- ۲۵۔ ایضاً ۲۱۳، ۱۲۵۔
- ۲۶۔ ملاحظہ ہو: تنبیہ الولاة والحکام، صفحہ ۳۰۸ و بعد، اور الصارم المسلول، صفحہ ۱۹۲۔
- ۲۷۔ رسائل ابن عابدین ۳۵۵/۱۔
- ۲۸۔ شرح فتح القدير ۳۰۷/۴ لابن الہمام الحنفی، مزید تفصیل کے لیے ملاحظہ ہو: فتاویٰ عالمگیری ۳۶۰/۳ اکفار الملحدين، صفحہ ۵۱، ۵۰، ۴۱، ۵۱، شاہ ولی اللہ محدث دہلوی، الشہاب الثاقب، علامہ شبیر احمد عثمانی۔
- ۲۹۔ الشفاء ۲۱۰/۲ و بعد۔
- ۳۰۔ ایضاً۔
- ۳۱۔ مفتی ۲۰/۴ لابن قدامہ، الفروع ۳۳۵/۱۱ محمد ابن مفلح، الإنصاف فی معرفة الراجح من الخلاف علی مذهب الإمام أحمد بن حنبل ۴۳۲/۹، للمرداوی۔
- ۳۲۔ خلاصة الفتاویٰ ۳/۲۸۶۔
- ۳۳۔ بحر الرائق شرح کنز الدقائق ۵/۱۳۵۔
- ۳۴۔ تنقیح حادیہ، صفحہ ۱۵۷، در مختار ۳/۲۹۸، نیز ملاحظہ ہو: در مختار ۳/۲۹۰، لحصکفی۔
- ۳۵۔ الصارم المسلول، صفحہ ۸۹۳ و بعد۔
- ۳۶۔ تنبیہ الولاة والحکام، صفحہ ۳۲۸۔
- ۳۷۔ الشفا ۲/۲۵۶۔
- ۳۸۔ السراج المنیر ۳/۳۶۳۔
- ۳۹۔ الصارم المسلول علی شاتم الرسول، صفحہ ۳۲۰ و بعد۔
- ۴۰۔ الکافی ۵۸۵/۱ لابن عبد البر: المہذب ۳/۵۰۳، أبو اسحاق الشیرازی: الاحکام السلطانیہ ۱۵۸، ۱۵۹، أبو یعلیٰ۔
- ۴۱۔ بدائع الصنائع ۱۱۳/۷، کاسانی۔

گستاخ رسول بارگاہ رسالت میں مستند احادیث کی روشنی میں

طاہر صدیقی *

قرآن کریم نے نبی صلی اللہ علیہ وسلم کو اذیت دینے والے کے لیے عذاب مہین کی وعید سنائی ہے ارشاد باری تعالیٰ ہے:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا (الاحزاب: ۵۷)

”بے شک وہ لوگ جو اللہ اور اس کے رسول کو ایذا پہنچاتے ہیں اللہ نے ان پر دنیا اور آخرت میں لعنت کی اور ان کے لیے ذلیل کرنے والا عذاب تیار کیا ہے۔“

یعنی دنیا میں بھی اس کے لیے سزا ہے اور آخرت میں بھی عذاب تیار کر رکھا ہے، عہد رسالت مآب صلی اللہ علیہ وسلم سے ہی قرآنی احکام کے مطابق شاتم رسول کو سزا دی جاتی رہی اور جتنی دنیا تک قرآن و سنت کی روشنی میں یہ سزا جاری رہے گی۔

زیر نظر مضمون میں صرف احادیث رسول پیش کی جا رہی ہیں تاکہ معلوم ہو سکے کہ خود دور رسالت مآب صلی اللہ علیہ وسلم میں اس جرم کا ارتکاب کرنے والوں کے ساتھ کیا سلوک ہوا۔

کعب بن اشرف کا قتل

محدثین نے کعب بن اشرف کے بارے میں مختلف روایات نقل کی ہیں جن کے الفاظ تو مختلف ہیں لیکن مفہوم ایک ہی ہے کہ وہ گستاخ یہودی رسول خدا کا صریح دشمن تھا، مسلمانوں کو تکالیف دیتا تھا، رسول اللہ کی بھوکرتا تھا اور آپ کی شان میں گستاخی کرتا تھا۔

قریب قریب تمام محدثین نے یہ واقعہ نقل کیا ہے اور اس سے متعدد احکام کا استنباط کیا ہے۔

حضرت جابرؓ سے کعب بن اشرف کے متعلق واقعہ کی روایت مختلف محدثین نے بیان کی ہے اور اسی مفہوم میں متعدد احادیث مختلف طرق سے بیان ہوئی ہیں۔ امام بخاری رحمہ اللہ تعالیٰ نے انتہائی تفصیل سے سارا قصہ بیان کیا ہے، ملاحظہ ہو:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ لِكَعْبِ بْنِ الْأَشْرَفِ، فَإِنَّهُ قَدْ آذَى اللَّهَ وَرَسُولَهُ، فَقَامَ مُحَمَّدُ بْنُ مَسْلَمَةَ فَقَالَ: يَا رَسُولَ اللَّهِ، أَتَجِبُ أَنْ أَقْتُلَهُ؟ قَالَ: نَعَمْ، قَالَ: فَأَذَنْ لِي أَنْ أَقُولَ شَيْئًا،

قَالَ: قُلْ، فَأَتَاهُ مُحَمَّدٌ بْنُ مَسْلَمَةَ فَقَالَ: إِنَّ هَذَا الرَّجُلَ قَدْ سَأَلَنَا صَدَقَةً، وَإِنَّهُ قَدْ عَنَانَا وَإِنِّي قَدْ أَتَيْتُكَ أَسْتَسْلِفُكَ، قَالَ: وَأَيْضًا وَاللَّهِ لَتَمَلَّنَّهُ، قَالَ: إِنَّا قَدِ اتَّبَعْنَاهُ، فَلَا نُحِبُّ أَنْ نَدَّعُهُ حَتَّى نَنْظُرَ إِلَى أَى شَيْءٍ يَصِيرُ شَأْنَهُ، وَقَدْ أَرَدْنَا أَنْ تُسَلِفَنَا وَسَقًا أَوْ وَسَقِينَ -وَحَدَّثَنَا عَمْرُو غَيْرَ مَرَّةٍ فَلَمْ يَذْكُرْ وَسَقًا أَوْ وَسَقِينَ أَوْ: فَقُلْتُ لَهُ: فِيهِ وَسَقًا أَوْ وَسَقِينَ؟ فَقَالَ: أَرَى فِيهِ وَسَقًا أَوْ وَسَقِينَ -فَقَالَ: نَعَمْ، ارْهَنُونِي، قَالُوا: أَى شَيْءٍ تَرِيدُ؟ قَالَ: ارْهَنُونِي نِسَاءً كُمْ، قَالُوا: كَيْفَ نَرَهْنُكَ نِسَاءً نَا وَأَنْتَ أَجْمَلُ الْعَرَبِ، قَالَ: فَارْهَنُونِي أَبْنَاءَ كُمْ، قَالُوا: كَيْفَ نَرَهْنُكَ أَبْنَاءَ نَا، فَيَسِبُ أَحَدُهُمْ، فَيُقَالُ: زُهِنَ يَوْسُقُ أَوْ وَسَقِينَ، هَذَا عَارٌ عَلَيْنَا، وَلَكِنَّا نَرَهْنُكَ اللَّأَمَةَ -قَالَ سُفْيَانُ: يَعْنِي السَّلَاحَ -فَوَاعَدَهُ أَنْ يَأْتِيَهُ، فَجَاءَهُ لَيْلًا وَمَعَهُ أَبُو نَائِلَةَ، وَهُوَ أَخُو كَعْبٍ مِنَ الرِّضَاعَةِ، فَدَعَاهُمْ إِلَى الْحَصْنِ، فَنَزَلَ إِلَيْهِمْ، فَقَالَتْ لَهُ امْرَأَتُهُ: أَيْنَ تَخْرُجُ هَذِهِ السَّاعَةَ؟ فَقَالَ: إِنَّهَا هُوَ مُحَمَّدٌ بْنُ مَسْلَمَةَ، وَأَخِي أَبُو نَائِلَةَ، وَقَالَ غَيْرُ عَمْرُو، قَالَتْ: أَسْمِعْ صَوْتًا كَأَنَّهُ يَقَطُرُ مِنْهُ الدَّمُ، قَالَ: إِنَّهَا هُوَ أَخِي مُحَمَّدٌ بْنُ مَسْلَمَةَ وَرَضِيحِي أَبُو نَائِلَةَ إِنَّ الْكَرِيمَ لَو دُعِيَ إِلَى طَعْنَةٍ بَلِيلٍ لَأَجَابَ، قَالَ: وَيَدْخُلُ مُحَمَّدُ بْنُ مَسْلَمَةَ مَعَهُ رَجُلَيْنِ -قِيلَ لِسُفْيَانَ: سَبَّاهُمْ عَمْرُو؟ قَالَ: نَسَى بَعْضُهُمْ -قَالَ عَمْرُو: جَاءَ مَعَهُ بَرَجُلَيْنِ، وَقَالَ: غَيْرُ عَمْرُو: أَبُو عَبْسٍ بْنُ جَبْرِ، وَالْحَارِثُ بْنُ أَوْسٍ، وَعَبَادُ بْنُ بَشِيرٍ، قَالَ عَمْرُو: جَاءَ مَعَهُ بَرَجُلَيْنِ، فَقَالَ: إِذَا مَا جَاءَ قَائِلِي قَائِلٌ بِشَعْرِهِ فَأَشْبَهُهُ، فَإِذَا رَأَيْتُمُونِي اسْتَمَكَنْتُ مِنْ رَأْسِهِ، فَذُونُكُمْ فَاضْرِبُوهُ، وَقَالَ مَرَّةً: ثُمَّ أَشْبَهُكُمْ، فَنَزَلَ إِلَيْهِمْ مُتَوَشِّحًا وَهُوَ يَنْفَعُ مِنْهُ رِيحُ الطَّيِّبِ، فَقَالَ: مَا رَأَيْتُ كَالْيَوْمِ رِيحًا، أَى أَطْيَبَ، وَقَالَ غَيْرُ عَمْرُو: قَالَ: عِنْدِي أُعْطِرُ نِسَاءَ الْعَرَبِ وَأَكْمَلُ الْعَرَبِ، قَالَ عَمْرُو: فَقَالَ أَتَأْذُنُ لِي أَنْ أَشُمَّ رَأْسَكَ؟ قَالَ: نَعَمْ، فَشَبَّهُهُ ثُمَّ أَشَمَّ أَصْحَابَهُ، ثُمَّ قَالَ: أَتَأْذُنُ لِي؟ قَالَ: نَعَمْ، فَلَمَّا اسْتَمَكَنْ مِنْهُ، قَالَ: دُونُكُمْ، فَفَقَتَلُوهُ، ثُمَّ اتَّوَا النَّبِيَّ صَلَّى اللَّهُ عَلَيْهِ وَسَلَّمَ فَأَخْبَرُوهُ (۱)

”رسول اللہ ﷺ نے فرمایا کون کعب بن اشرف کا قصہ تمام کرے گا، کیونکہ اس نے اللہ تعالیٰ اور اس کے رسول صلی اللہ علیہ وسلم کو ایذا دی ہے، محمد بن مسلمہ کھڑے ہو گئے اور عرض کیا یا رسول اللہ کیا آپ چاہتے ہیں کہ میں اسے قتل کر دوں، آپ ﷺ نے فرمایا ہاں، انہوں نے عرض کیا: پھر مجھے اجازت مرحمت فرمائیں کہ میں اسے کچھ تعریفی کلمات کہہ سکوں، آپ ﷺ نے فرمایا: اجازت ہے، محمد بن مسلمہ کعب کے پاس گئے اور کہا کہ یہ صاحب (نبی ﷺ) ہم سے صدقہ طلب کر رہے ہیں، انہوں نے ہمیں تھکا دیا ہے، میں تجھ سے بیچ سلف (مقررہ میعاد کا سودا) کرنے آیا ہوں، اس نے کہا تم بخدا آپ لوگ ان سے ضرور تنگ ہو گئے، محمد بن مسلمہ نے کہا ہم نے

ان کی بیروی کی ہے ہم نہیں چاہتے کہ انہیں چھوڑ دیں، یہاں تک کہ ہم دیکھ لیں کہ ان کا انجام کار کیا ہوتا ہے۔ ہم چاہتے ہیں کہ تو ہمیں ایک یا دو وقت بطور ادھار میعاد دی دے، (مرۃ کے علاوہ دوسرے راوی وقت کا ذکر چھوڑ گئے) میں نے انہیں عرض کیا کہ اس میں ایک یا دو وقت کا ذکر ہے، تو وہ بولے میری رائے یہی ہے کہ ایک یا دو وقت کا ذکر حدیث میں ہے۔ کعب کہنے لگا جی دیتا ہوں مگر تم مجھے رہن دو، محمد اور ان کے ساتھیوں نے کہا کون سی چیز تو رہن رکھنا چاہتا ہے؟ وہ کہنے لگا مجھے اپنی عورتوں کو بطور رہن دے دو، محمد اور ان کے ساتھی بولے ہم تجھے اپنی عورتیں کیسے رہن دے سکتے ہیں تو تو عربوں میں بہت حسین ہے بدی ہو سکتی ہے، وہ کہنے لگا پھر اپنے بیٹے مجھے رہن دے دو۔ انہوں نے جواب دیا ہم کیسے اپنے بیٹے تجھے رہن دے دیں، ان میں سے کسی کو گالی دی جائے تو کہنے والا کہے گا کہ ایک وقت یا دو وقت میں اسے رہن رکھ دیا گیا تھا۔ یہ بات اس کے لئے عار ہوگی لیکن ہم تجھے لا مہر رہن کر دیتے ہیں، سفیان نے بتایا کہ لامہ کا مطلب اسلحہ ہے۔ محمد نے اس سے وعدہ کیا کہ وہ رات کو آئے گا۔ وہ رات کو آئے اب ان کے ساتھ ابو نائلہ بھی تھے جو کعب کے رضاعی بھائی تھے۔ اس نے انہیں قلعے کی طرف بلایا۔ وہ قلعے سے اتر کر ان کے پاس آ گیا، اس کی بیوی نے اس سے کہا اس وقت کدھر جا رہے ہو، اس نے بیوی سے کہا کہ وہ محمد بن مسلمہ اور میرے بھائی ابو نائلہ ہیں۔ عمرو کے علاوہ باقی راوی کہتے ہیں کہ اس کی بیوی نے کہا میں ایسی آواز سن رہی ہوں جس سے خون ٹپک رہا ہے۔ کعب نے بیوی کو جواب دیا وہ تو صرف محمد بن مسلمہ اور میرا رضاعی بھائی ابو نائلہ ہیں، بڑا تو وہ ہوتا ہے کہ رات کو اگر اسے نیزے کی مار کی طرف بلایا جائے تو وہ آگے بڑھتا ہے اور لازماً جواب دیتا ہے۔ راوی نے بتایا کہ محمد بن مسلمہ دو مردوں کے ساتھ آئے تھے۔ سفیان (راوی) سے کہا گیا آیا عمرو (راوی) نے ان کے نام لیے تھے؟ انہوں نے جواب دیا بعض کے نام لیے تھے، عمرو نے کہا تھا کہ وہ اپنے ساتھ دو مردوں کو لائے تھے۔ عمرو کے علاوہ باقی راوی بتاتے ہیں کہ وہ دو آدمی ابو یحییٰ بن جبر، حارث بن اوس اور عباد بن بشر تھے، عمرو فرماتے ہیں کہ محمد بن مسلمہ کے ساتھ دو آدمی تھے۔ محمد نے ساتھیوں سے کہا کہ جب وہ آئے گا تو میں ان کے بالوں کی بات کروں گا اور ان کو سونگھوں گا، جب تم دیکھو کہ میں نے اس کے سر پر قابو پالیا ہے تو تم اسے پکڑ کر قتل کر دینا۔ ایک دفعہ یہ بھی کہا کہ وہ خوشبو تمہیں بھی سونگھاؤں گا، خوشبو کی مہکیں بکھر رہی تھیں۔ محمد نے کہا میں نے آج کے دن جیسی خوشبو کبھی نہیں محسوس کی عمرو کے علاوہ باقی راوی کہتے ہیں کہ محمد بن مسلمہ نے کہا میرے سامنے سب عربوں کا سردار اور سب عربوں سے کامل ترین عطر والا شخص کھڑا ہے (عمرو نے بات جاری رکھتے ہوئے کہا محمد بن مسلمہ نے کعب سے کہا، کیا مجھے تو سر کو سونگھنے کی اجازت دے سکتا ہے، اس نے کہا جی ہاں! اجازت ہے، انہوں نے اس کے سر کو سونگھا۔ پھر خوشبو اپنے ساتھیوں کو سونگھائی، پھر کعب سے کہا ایک دفعہ پھر اجازت دے سکتے ہو، اس نے کہا اجازت ہے۔ جب اس پر قدرت پالی تو ساتھیوں سے کہا کرو جی کام۔ ساتھیوں نے اسے قتل کر دیا، پھر سب نبی کریم صلی اللہ علیہ وسلم کی خدمت میں حاضر ہوئے تو سارا واقعہ آ کر بتایا۔

اس حدیث میں تفصیل ہے جس سے دیگر احادیث کی وضاحت ہو جاتی ہے، مختلف راویوں کے الفاظ میں جو فرق ہے اسے امام

بخاری نے واضح فرمایا ہے:

کعب بن اشرف کے قتل کے اسباب

- ۱۔ نبی کی شان میں دریدہ ذہنی، سب و شتم اور گستاخانہ کلمات کا زبان سے نکالنا۔ فرمایا: فَإِنَّهُ قَدْ أَذَى اللَّهَ وَرَسُولَهُ، وَهُوَ اللَّهُ أَوْرِ اس کے رسول کو تکلیف پہنچاتا تھا۔
- ۲۔ آپ ﷺ کی بجو میں اشعار کہتا تھا۔
- ۳۔ غزلوں اور بے ہودہ اشعار میں مسلمان خواتین کے حسن کا ذکر کرتا تھا۔
- ۴۔ غدر (دھوکہ دہی) اور نقض عہد کا مرتکب تھا۔
- ۵۔ لوگوں کو آپ ﷺ کے مقابلہ کے لیے ابھارتا، اُکساتا اور ان کو جنگ پر آمادہ کرتا تھا۔
- ۶۔ دعوت کے بہانہ آپ ﷺ کے قتل کی سازش کی۔
- ۷۔ دین اسلام پر طعن کرتا تھا۔

کعب بن اشرف مسلمانوں اور خود رسول اللہ کو تکلیف دینے سے باز نہ آیا تو آپ ﷺ نے سعد بن معاذ رضی اللہ عنہ کو حکم دیا کہ اس کے قتل کے لیے لشکر روانہ کرو۔ (۲)

حافظ ابن حجر اس پر تبصرہ کرتے ہوئے حدیث نقل کرتے ہیں کہ آپ ﷺ نے فرمایا: فَقَدْ أَذَانَا بِشَعْرَةٍ وَقَوَى الْمُشْرِكِينَ "اس نے اپنی بجو سے ہمیں تکلیف دی اور مشرکین کی حوصلہ افزائی کی۔" (۳)

محمد بن مسلمہ اور ان کے ساتھیوں کو کعب کے قلع قمع کے لیے بھیجتے ہوئے آپ ﷺ نے فرمایا: اِنطَلِقُوا عَلَي اسْمِ اللّٰهِ، اللّٰهُمَّ اَعْنَهُمْ يَعْزِي النَّفَرَ الَّذِيْنَ وَجَّهَهُمْ اِلَى كَعْبِ بْنِ الْاَشْرَفِ (۴)

"اللہ کا نام لے کر جاؤ۔ اے اللہ ان کی مدد فرما۔ آپ ﷺ بقیع غرقہ تک ان کے ساتھ گئے اور ان کو روانہ کرتے ہوئے ان کے لیے خود دعا فرمائی۔ (۵)

قتل کا سب سے قوی سبب آپ ﷺ کی شان اقدس میں دریدہ ذہنی، سب و شتم اور آپ ﷺ کی بجو میں اشعار کہنا ہے۔ شیخ الاسلام ابن تیمیہ نے اپنی کتاب الصارم المسلمون علی شاتم الرسول میں اس پر مفصل کلام کیا ہے۔ (۶)

کعب بن اشرف کے بارے میں یہی نے تفصیل سے بیان کیا ہے فرماتے ہیں:

أَنَّ كَعْبَ بْنَ الْأَشْرَفِ الْيَهُودِيَّ كَانَ شَاعِرًا، وَكَانَ يَهْجُو رَسُولَ اللَّهِ صَلَّى اللَّهُ عَلَيْهِ وَسَلَّمَ وَيُحَرِّضُ عَلَيْهِ كُفَّارَ قُرَيْشٍ فِي شِعْرِهِ، وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدِمَ الْمَدِينَةَ وَأَهْلُهَا أَخْلَاطًا مِنْهُمْ الْمُسْلِمُونَ الَّذِينَ تَجَعَّعَهُمْ دَعْوَةُ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَمِنْهُمْ الْمُشْرِكُونَ الَّذِينَ يَعْبُدُونَ الْأَوْثَانَ، وَمِنْهُمْ الْيَهُودُ وَهُمْ أَهْلُ الْحَلِيقَةِ وَالْحُصُونِ، وَهُمْ حُلَفَاءُ لِلْحَبَشِيِّينَ: الْأَوْسِ، وَالْخَزْرَجِ، فَأَرَادَ

رسول اللہ صلی اللہ علیہ وسلم حینَ قَدِمَ الْمَدِينَةَ اسْتَصْلَحَهُمْ كُلَّهُمْ، وَكَانَ الرَّجُلُ يَكُونُ مُسْلِمًا وَأَبُوهُ مُشْرِكًا، وَالرَّجُلُ يَكُونُ مُسْلِمًا وَأَخُوهُ مُشْرِكًا.

”کعب بن اشرف یہودی شاعر تھا، رسول اللہ کی شان میں گستاخی کرتا تھا اور قریش مکہ کو آپ ﷺ کے خلاف ابھارتا تھا۔ رسول اللہ مدینہ طیبہ تشریف لائے تو وہاں ہر رنگ و نسل کے لوگ تھے ان میں وہ مسلمان بھی تھے جو رسول اللہ کی دعوت پر جمع ہوئے تھے اور ان میں مشرکین بھی تھے جو بت پوجتے تھے اور ان میں یہودی بھی تھے جو ہتھیاروں اور قلعوں کے مالک تھے اور وہ بھی تھے جو اس اور خزرج کے حلیف تھے۔ رسول اللہ جب مدینہ تشریف لائے تو آپ ﷺ نے عوام کی اصلاح کا بیڑا اٹھایا۔ اگر ایک شخص مسلمان ہوتا تو اس کا باپ مشرک ہوتا۔ کوئی دوسرا مسلمان ہوتا تو اس کا بھائی مشرک ہوتا“

آپ ﷺ کی آمد پر مشرکین اور یہود آپ ﷺ کے خلاف برس پیکار ہو گئے تو اللہ تعالیٰ نے مسلمانوں کو ان کافروں کی ایذا رسانوں پر صبر کرنے کا حکم دیا۔ (۷)

ارشاد باری تعالیٰ ہے ”لَتُبْلَوْنَ فِيْ أَمْوَالِكُمْ وَأَنْفُسِكُمْ وَلَتَسْمَعَنَّ مِنَ الَّذِينَ آتَوْا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيْرًا وَإِنْ تَصْبِرُوا وَتَتَّقُوا فَإِنَّ ذَلِكَ مِنْ عَزْمِ الْأُمُورِ (آل عمران: ۱۸۶)“

”مسلمانو! تمہیں مال اور جان دونوں کی آزمائشیں پیش آ کر رہیں گی اور تم اہل کتاب اور مشرکین سے بہت سی تکلیف دہ باتیں سونگے، اگر ان سب حالات میں تم صبر اور خدا ترسی کی روش پر قائم رہو تو یہ بڑے حوصلہ کا کام ہے۔“

اور فرمایا: وَذَكَرْنَا مِنْ أَهْلِ الْكِتَابِ لَوْ يَرُّدُونَكُمْ مِنْ بَعْدِ إِيمَانِكُمْ كَقَارًا حَسَدًا مِنْ عِنْدِ أَنْفُسِهِمْ مِنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرِهِ إِنَّ اللَّهَ عَلَىٰ كُلِّ شَيْءٍ قَدِيرٌ (البقرہ: ۱۰۹)

”اہل کتاب میں سے اکثر لوگ یہ چاہتے ہیں کہ کسی طرح تمہیں ایمان سے پھیر کر پھر کفر کی طرف پلانے جائیں اگرچہ حق ان پر ظاہر ہو چکا ہے، مگر اپنے نفس کے حسد کی بنا پر تمہارے لیے ان کی یہ خواہش ہے اس کے جواب میں تم غمخو و درگزر سے کام لو یہاں تک کہ اللہ خود ہی اپنا فیصلہ نافذ کر دے۔ مطمئن رہو کہ اللہ ہر چیز پر قدرت رکھتا ہے۔“

گستاخ رسول ام ولد لونڈی کا قتل

عَنْ عِكْرَمَةَ، قَالَ: حَدَّثَنَا ابْنُ عَبَّاسٍ، أَنَّ أَعْمَى كَانَتْ لَهُ أُمٌّ وَلِدًا تَشْتَمُّ النَّبِيَّ صَلَّى اللَّهُ عَلَيْهِ وَسَلَّمَ، وَتَقَعُ فِيهِ، فَيَنْهَاهَا، فَلَا تَنْتَهِي، وَيَزْجُرُهَا فَلَا تَنْزَجِرُ، قَالَ: فَلَمَّا كَانَتْ ذَاتَ لَيْلَةٍ، جَعَلَتْ تَقَعُ فِي النَّبِيِّ صَلَّى اللَّهُ عَلَيْهِ وَسَلَّمَ، وَتَشْتَمُهُ، فَأَخَذَ الْمَغُولُ فَوَضَعَهُ فِي بَطْنِهَا، وَأَتَكَأَ عَلَيْهَا فَقَتَلَهَا، فَوَقَعَ بَيْنَ رِجْلَيْهَا طِفْلٌ، فَلَطَخَتْ مَا هُنَاكَ بِالْدَمِ، فَلَمَّا أَصْبَحَ ذُكِرَ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، فَجَمَعَ النَّاسَ فَقَالَ: أَنْشُدُ اللَّهَ رَجُلًا فَعَلَ مَا فَعَلَ لِي عَلَيْهِ حَقٌّ إِلَّا قَامَ، فَقَامَ الْأَعْمَى يَتَخَطَّى النَّاسَ

وَهُوَ يَنْزِلُ حَتَّى قَعَدَ بَيْنَ يَدَيِ النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: يَا رَسُولَ اللَّهِ، أَنَا صَاحِبُهَا، كَانَتْ تَشْتُمُكَ، وَتَقَعُ فِيكَ، فَأَنهَاهَا فَلَا تَنْتَهِي، وَأَزْجُرْهَا، فَلَا تَنْزَجِرْ، وَلِي مِنْهَا ابْنَانِ مِثْلُ اللَّوْلُوتَيْنِ، وَكَانَتْ بِي رَفِيقَةً، فَلَمَّا كَانَ الْبَارِحَةَ جَعَلْتَ تَشْتُمُكَ، وَتَقَعُ فِيكَ، فَأَخَذْتُ الْمَغُولَ فَوَضَعْتُهُ فِي بَطْنِهَا، وَاتَّكَأْتُ عَلَيْهَا حَتَّى قَتَلْتُهَا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَلَا اشْهَدُوا أَنَّ دَمَهَا هَدْرٌ

”حضرت عبداللہ بن عباسؓ سے مروی ہے کہ ”ایک اندھے شخص کی ایک ام ولد (لونڈی) تھی جو نبی صلی اللہ علیہ وسلم کو گالیاں دیا کرتی تھی۔ وہ اسے روکتا مگر وہ باز نہ آتی، وہ ڈانٹتا مگر وہ رکتی نہ تھی۔ ایک رات وہ نبی کریم کو برا بھلا کہنے لگی تو اس نے بھالا لے کر اس کے پیٹ میں پیوست کر دیا اور اسے زور سے دبا یا جس سے وہ ہلاک ہو گئی تو اس کی ٹانگوں کے درمیان بچہ گر اور وہ خون میں لت پت ہو گئی۔ صبح کو اس کا تذکرہ رسول اللہ صلی اللہ علیہ وسلم سے کیا گیا تو لوگوں کو جمع کر کے آپ ﷺ نے فرمایا: ”میں اس آدمی کو قسم دیتا ہوں جس نے یہ قتل کیا اور میرا اس پر حق ہے کہ وہ کھڑا ہو جائے۔“ یہ سن کر ایک نابینا آدمی کھڑا ہوا اور کانپتا ہوا لوگوں کی گردنیں پھلانگتا ہوا آپ ﷺ کے پاس آیا اور بیٹھ گیا۔ اُس نے کہا: یا رسول اللہ! اسے میں نے قتل کیا، وہ آپ کو گالیاں دیا کرتی تھی، میں اُسے روکتا تھا مگر وہ باز نہ آتی، میں اُسے ڈانٹ ڈپٹ کرتا مگر وہ پروا نہ کرتی۔ اس کے لطن سے میرے دو موتیوں جیسے بیٹے ہیں، وہ میری رفیقہء حیات تھی۔ گزشتہ شب جب وہ آپ کو گالیاں بکنے لگی تو میں نے بھالا لے کر اُس کے پیٹ میں گاڑ دیا اور اُسے زور سے دبا یا حتیٰ کہ وہ مر گئی۔ تو رسول اللہ نے فرمایا: گواہ رہو اس کا خون رائیگاں ہے۔“ (۸)

امام ابو داؤد اور نسائی رحمہما اللہ تعالیٰ نے اس باب: باب الحكم فيمن سب النبي صلى الله عليه وسلم کے تحت متعدد احادیث اور واقعات جمع کر دیے ہیں:

عَنْ عُمَانَ الشَّعَامِ قَالَ: كُنْتُ أَقْوَدُ رَجُلًا أَعْمَى فَاَنْتَهَيْتُ إِلَى عِكْرِمَةَ، فَأَنشَأُ يُحَدِّثُنَا قَالَ: حَدَّثَنِي ابْنُ عَبَّاسٍ، أَنَّ أَعْمَى كَانَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَانَتْ لَهُ امْرَأَةٌ، وَكَانَ لَهُ مِنْهَا ابْنَانِ، وَكَانَتْ تَكْثُرُ الْوَقِيعَةَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَتَسْبُهُ، فَيَزْجُرُهَا فَلَا تَنْزَجِرُ، وَبِنَهَاهَا فَلَا تَنْتَهِي، فَلَمَّا كَانَ ذَاتَ لَيْلَةٍ ذَكَرْتُ النَّبِيَّ صَلَّى اللَّهُ عَلَيْهِ وَسَلَّمَ فَوَقَعْتُ فِيهِ، فَلَمْ أَصْبِرْ أَنْ قُمْتُ إِلَى الْمَغُولِ، فَوَضَعْتُهُ فِي بَطْنِهَا، فَاتَّكَأْتُ عَلَيْهِ فَقَتَلْتُهَا، فَأَصْبَحَتْ قَتِيلًا، فذَكَرَ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ، فَجَمَعَ النَّاسَ وَقَالَ: أَنْشُدُ اللَّهَ رَجُلًا لِي عَلَيْهِ حَقٌّ، فَعَلَّ مَا فَعَلَ إِلَّا قَامَ فَأَقْبَلَ الْأَعْمَى يَتَدَلَّدُ فَقَالَ: يَا رَسُولَ اللَّهِ، أَنَا صَاحِبُهَا كَانَتْ أُمًّا وَلَدِي، وَكَانَتْ بِي لَطِيفَةً رَفِيقَةً، وَلِي مِنْهَا ابْنَانِ مِثْلُ اللَّوْلُوتَيْنِ، وَلَكِنَّهَا كَانَتْ تَكْثُرُ الْوَقِيعَةَ فِيكَ وَتَشْتُمُكَ، فَأَنهَاهَا فَلَا تَنْتَهِي، وَأَزْجُرُهَا فَلَا تَنْزَجِرُ، فَلَمَّا كَانَتْ الْبَارِحَةَ ذَكَرْتِكَ فَوَقَعْتُ فِيكَ، فَقُمْتُ إِلَى الْمَغُولِ فَوَضَعْتُهُ فِي بَطْنِهَا، فَاتَّكَأْتُ عَلَيْهَا حَتَّى قَتَلْتُهَا، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَا اشْهَدُوا أَنَّ دَمَهَا هَدْرٌ

”الشحام سے روایت ہے کہ میں ایک نابینا آدمی کی رہنمائی کرتا تھا کہ میں عمرہ کے پاس پہنچاؤں ہمیں باتیں سنانے لگے، انہوں نے بیان کیا کہ مجھے ابن عباس نے یہ بات بتائی کہ عہد نبوی میں ایک امدا تھا اسکی ایک ام ولد (۹) تھی جس سے اس نابینا کے دو بیٹے تھے وہ نبی کریم ﷺ پر اعتراضات کرتی اور گالیاں بکتی۔ وہ اسے ڈانٹتا مگر وہ ڈانٹ کی پرواہ نہ کرتی، وہ اسے روکتا تو وہ نہ رکتی، نابینا صحابی کہتے ہیں پھر ایک رات کو ایسا ہوا کہ میں نے نبی کریم صلی اللہ علیہ وسلم کا ذکر کیا تو پھر وہ بکواس کرنے لگ گئی، میں صبر نہ کر سکا، بھالا لے کر اس کے پیٹ میں اتار دیا بھالے کو خوب دیا اور اسے قتل کر دیا۔ وہ صبح کو مری پڑی تھی۔ اس بات کا نبی کریم ﷺ کے سامنے ذکر ہوا تو لوگ اکٹھے ہو گئے، آپ ﷺ نے فرمایا میں تمہیں اللہ تعالیٰ کی قسم دلاتا ہوں جس آدمی پر میرا حق ہے اس نے جو کرنا تھا کر دیا اب کھڑا ہو جائے، اب نابینا لڑکھڑاتا ہوا آگے آیا اور عرض کیا یا رسول اللہ میں اس کا قاتل ہوں وہ میری ام ولد تھی، وہ میرے لئے بڑی لطیف اور رفیق تھی، اس سے میرے موتیوں جیسے دو بیٹے بھی ہیں لیکن وہ کثرت سے آپ ﷺ پر اعتراضات کرتی تھی اور آپ کے خلاف دشنام درازی کرتی، میں اسے روکتا تو وہ نہ رکتی میں اسے ڈانٹتا تو وہ ڈانٹ کا اثر نہ لیتی، گزشتہ رات پھر اس نے آپ کا ذکر کیا اور گالیاں بکنے لگ گئی میں نے خنجر لیا اور اس کے پیٹ میں اتار دیا اور اسے خوب دیا یہاں تک کہ وہ قتل ہو گئی نبی کریم صلی اللہ علیہ وسلم نے فرمایا، خبردار گواہ رہو، اس کا خون رائیگاں ہے (اس کا کوئی قصاص نہیں ہے)۔ (۱۰)

شاتم رسول ابورافع بن ابی الحقیق کا قتل

ایک روایت ہے کہ اس کا نام سلام بن ابی الحقیق تھا، یہ خیبر میں رہتا تھا، یہ بھی کہا جاتا ہے کہ سرزمین حجاز میں ایک قلعہ میں رہتا تھا، امام بخاری فرماتے ہیں کہ علامہ زہری کا قول ہے کہ اس کا قتل کعب بن اشرف کے بعد ہوا۔

حَدَّثَنَا يُونُسُ بْنُ مُوسَى، حَدَّثَنَا عُبَيْدُ اللَّهِ بْنُ مُوسَى، عَنِ إِسْرَائِيلَ، عَنِ أَبِي إِسْحَاقَ، عَنِ الْبَرَاءِ بْنِ عَازِبٍ، قَالَ: بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى أَبِي رَافِعٍ الْيَهُودِيَّ رَجُلًا مِنَ الْأَنْصَارِ، فَأَمَرَ عَلَيْهِمْ عَبْدَ اللَّهِ بْنُ عَتِيكٍ، وَكَانَ أَبُو رَافِعٍ يُؤَذِي رَسُولَ اللَّهِ صَلَّى اللَّهُ عَلَيْهِ وَسَلَّمَ وَيُعِينُ عَلَيْهِ، وَكَانَ فِي حِصْنٍ لَهُ بِأَرْضِ الْحِجَازِ، فَلَمَّا دَنَوْا مِنْهُ، وَقَدَّ غَرَبَتِ الشَّمْسُ، وَرَاحَ النَّاسُ بِسَرَجِهِمْ، فَقَالَ عَبْدُ اللَّهِ لِأَصْحَابِهِ: اجْلِسُوا مَكَانَكُمْ، فَإِنِّي مُنْطَلِقٌ، وَمَتَلَطَّفُ لِلْبَوَّابِ، لَعَلِّي أَنْ أَدْخُلَ، فَأَقْبَلَ حَتَّى دَنَا مِنَ الْبَابِ، ثُمَّ تَقَنَّعَ بِثَوْبِهِ كَأَنَّهُ يَقْضِي حَاجَةً، وَقَدْ دَخَلَ النَّاسُ، فَهَتَفَ بِهِ الْبَوَّابُ، يَا عَبْدَ اللَّهِ: إِنَّ كُنْتَ تُرِيدُ أَنْ تَدْخُلَ فَادْخُلْ، فَإِنِّي أُرِيدُ أَنْ أُغْلِقَ الْبَابَ، فَدَخَلْتُ فَكَمَنْتُ، فَلَمَّا دَخَلَ النَّاسُ أُغْلِقَ الْبَابَ، ثُمَّ عَلَّقَ الْأَغْلِيقَ عَلَيَّ وَتَدَّى، قَالَ: فَفَقِئْتُ إِلَى الْأَقْلِيدِ فَأَخَذْتُهَا، فَفَتَحْتُ الْبَابَ، وَكَانَ أَبُو رَافِعٍ يُسْمَرُ عِنْدَهُ، وَكَانَ فِي عَلَائِيٍّ لَهُ، فَلَمَّا ذَهَبَ عَنْهُ أَهْلُ سَبْرِهِ صَوَدَتْ إِلَيْهِ، فَجَعَلَتْ كُلَّمَا فَتَحْتُ بَابًا أُغْلِقْتُ عَلَيَّ مِنْ دَاخِلٍ، قُلْتُ: إِنَّ الْقَوْمَ نَذَرُوا بِي لَمْ يَخْلُصُوا إِلَيَّ حَتَّى أَقْتَلَهُ، فَانْتَهَيْتُ إِلَيْهِ، فَإِذَا هُوَ

فِي بَيْتٍ مُّظْلَمٍ وَسَطٍ عِيَالِهِ، لَا أَدْرِي أَيْنَ هُوَ مِنَ الْبَيْتِ، فَقُلْتُ: يَا أَبَا رَافِعٍ، قَالَ: مَنْ هَذَا؟ فَأَهْوَيْتُ نَحْوَ الصَّوْتِ فَأَضْرِبُهُ ضَرْبَةً بِالسَّيْفِ وَأَنَا دَهْشٌ، فَمَا أَغْنَيْتُ شَيْئًا، وَصَاحَ، فَخَرَجْتُ مِنَ الْبَيْتِ، فَأَمَكْتُ غَيْرَ بَعِيدٍ، ثُمَّ دَخَلْتُ إِلَيْهِ، فَقُلْتُ: مَا هَذَا الصَّوْتُ يَا أَبَا رَافِعٍ؟ فَقَالَ: يَا لَأَمَكِ الْوَيْلُ، إِنَّ رَجُلًا فِي الْبَيْتِ ضَرَبَنِي قَبْلُ بِالسَّيْفِ، قَالَ: فَأَضْرِبُهُ ضَرْبَةً أَثَخَنْتُهُ وَلَمْ أَقْتُلْهُ، ثُمَّ وَضَعْتُ ظِبَّةَ السَّيْفِ فِي بَطْنِهِ حَتَّى أَخَذَ فِي ظَهْرِهِ، فَعَرَفْتُ أَنِّي قَتَلْتُهُ، فَجَعَلْتُ أَفْتَحُ الْأَبْوَابَ بَابًا بِبَابٍ، حَتَّى انْتَهَيْتُ إِلَى دَرَجَةِ لَهُ، فَوَضَعْتُ رِجْلِي، وَأَنَا أَرَى أَنِّي قَدْ انْتَهَيْتُ إِلَى الْأَرْضِ، فَوَقَعْتُ فِي لَيْلَةٍ مُّقْرَمَةٍ، فَانْكَسَرَتْ سَاقِي فَعَصَبْتُهَا بِعِمَامَةٍ، ثُمَّ انْطَلَقْتُ حَتَّى جَلَسْتُ عَلَى الْبَابِ، فَقُلْتُ: لَا أَخْرُجُ اللَّيْلَةَ حَتَّى أَعْلَمَ: أَقْتَلْتُهُ؟ فَلَمَّا صَاحَ الدِّيكَ قَامَ النَّاعِي عَلَى السُّورِ، فَقَالَ: أُنْعَى أَبَا رَافِعٍ تَاجِرَ أَهْلِ الْحِجَازِ، فَانْطَلَقْتُ إِلَى أَصْحَابِي، فَقُلْتُ: النَّجَاءَ، فَقَدْ قَتَلَ اللَّهُ أَبَا رَافِعٍ، فَأَنْتَهَيْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَحَدَّثْتُهُ، فَقَالَ: ابْسُطْ رِجْلَكَ فَبَسَطْتُ رِجْلِي فَبَسَحَهَا، فَكَانَتْهَا لَمْ أَشْتَكِهَا قَطُّ

”یوسف بن موسی بیان کرتے ہیں کہ عبداللہ بن موسی نے ان سے بیان کیا کہ اسرائیل نے ابواسحاق سے روایت کی انہوں نے حضرت براء بن عازب سے روایت کی ہے کہ نبی کریم صلی اللہ علیہ وسلم نے چند انصار صحابہ کو ابورافع یہودی کی طرف بھیجا۔ ان لوگوں کا قائد حضرت عبداللہ بن عتیک کو بنایا، ابورافع نبی کریم صلی اللہ علیہ وسلم کو اپنے کلام سے ایذا دیتا تھا اور آپ ﷺ کے خلاف لوگوں کی مدد کیا کرتا تھا وہ حجاز کی زمین میں اپنے ایک قلعے میں رہتا تھا، جب یہ گروہ قلعہ کے قریب پہنچا تو سورج غروب ہو چکا تھا اور لوگ واپس جا رہے تھے، اب عبداللہ نے اپنے ساتھیوں سے کہا تم حضرات اپنی جگہ پر بیٹھ جاؤ میں چلتا ہوں۔ دربان سے بیچ کر کوشش کرونگا شاید میں کسی طرح قلعے میں داخل ہو جاؤں، وہ آگے بڑھتے گئے یہاں تک کہ دروازے کے قریب پہنچ گئے۔ پھر انھوں نے چادر لیٹ لی گویا وہ رفع حاجت کر رہے ہیں، لوگ قلعے میں داخل ہو گئے، دربان نے پکارا اے اللہ کے بندے اگر تو اندر داخل ہونا چاہتا ہے تو ہو جا کیونکہ میں دروازہ بند کرنا چاہتا ہوں، اب میں اندر چلا گیا، اور چھپ گیا، جب لوگ اندر آ گئے تو دربان نے دروازہ بند کر دیا پھر اس نے چابیاں اندر ایک کھوئی کے ساتھ لٹکا دیں۔ میں اب اٹھا چابیاں لیں اور دروازہ کھول لیا، ابورافع کے پاس قصہ گو بیٹھے تھے۔ وہ اپنے ایک بالا خانے میں تھا جب اس کے پاس سے قصہ گو چلے گئے تو میں اوپر چڑھا میں جو دروازہ بھی کھولتا اندر سے اسے بند کر کے آگے بڑھتا تھا تا کہ لوگوں کو پتہ بھی چل جائے تو مجھ تک نہ پہنچ پائیں اور میں اسے قتل کر سکوں، میں اس تک پہنچ گیا، وہ ایک تاریک کمرے میں اپنے اہل خانہ کے درمیان سو رہا تھا۔ مجھے پتہ نہیں چل رہا تھا کہ وہ کس حصے میں ہے، میں نے پکارا اے ابورافع! اس نے کہا یہ کون ہے؟ میں آواز کی طرف لپکا اور اسے تلوار کی ایک ضرب لگائی، مجھ پر دھشت طاری تھی یہ ضرب کافی نہیں تھی، وہ چلایا تو میں کمرے سے نکل گیا۔ میں کچھ فاصلے پر رک گیا پھر اندر داخل ہو کر کہا اے ابورافع! یہ آواز کیا تھی؟ وہ بولا تیری ماں مرے (اس نے اب سے کوئی اپنا

محافظ سمجھا ہوگا) ابھی ایک شخص نے کمرے میں مجھے تلوار ماری ہے، فرماتے ہیں پھر میں نے زور سے تلوار کی ضرب لگائی لیکن وہ ابھی مرا نہیں تھا۔ پھر میں نے تلوار کی نوک اس کے پیٹ میں اتار دی، تلوار دوسری جانب سے نکل گئی مجھے یقین ہو گیا کہ وہ مر گیا ہے۔ اب میں ایک ایک دروازہ کھول کر باہر نکل کر ایک سیرمی سے اترتا ہوں نے سمجھا کہ میں زمین پر پہنچ گیا ہوں مگر میں تو چاندنی رات میں نیچے گر چکا تھا میری پنڈلی ٹوٹ گئی تھی میں نے پگڑی سے اسے باندھ دیا۔ پھر چل کر میں گیٹ پر آ کر بیٹھ گیا اور اپنے طور پر کہا کہ میں رات کو باہر نہیں نکلوں گا جب تک مجھے پتہ نہ چل جائے کہ میں نے اسے قتل کر دیا ہے، جب سحری کو مرضی ہوا تو موت کی خبر دینے والا قلعے کی دیوار پر آیا اور کہا اہل حجاز کا تاجر ابورافع مر گیا ہے۔ اب میں اپنے ساتھیوں کے پاس گیا اور کہا نجات ہو گئی، اللہ تعالیٰ نے ابورافع کو ہلاک کر دیا، اب میں نبی کریم صلی اللہ علیہ وسلم کی خدمت میں حاضر ہوا۔ سارا واقعہ سنایا۔ آپ ﷺ نے فرمایا پاؤں پھیلاؤ، میں نے اپنا پاؤں پھیلا یا، آپ ﷺ نے اس پر ہاتھ مبارک پھیرا تو ایسا معلوم ہوا کہ اسے کبھی کچھ بھی نہیں ہوا تھا۔“ (۱۱)

مسلمان نبی کریم ﷺ کی شان میں گستاخی سے مرتد ہو جاتا ہے:

عَنْ عِكْرِمَةَ أَنَّ عَلِيًّا حَرَّقَ قَوْمًا ارْتَدُوا عَنِ الْإِسْلَامِ قَبْلَ ذَلِكَ ابْنُ عَبَّاسٍ فَقَالَ لَوْ كُنْتُ أَنَا لَقَتَلْتُهُمْ لِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ مَنْ بَدَّلَ دِينَهُ فَاقْتُلُوهُ وَلَمْ أَكُنْ لَأُحَرِّقَهُمْ لِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ لَا تُعَذِّبُوا بِعَذَابِ اللَّهِ فَبَلَغَ ذَلِكَ عَلِيًّا فَقَالَ صَدَقَ ابْنُ عَبَّاسٍ (۱۳)

”حضرت عکرمہ سے روایت ہے کہ سیدنا علی نے کچھ لوگوں کو جلا دیا جو مرتد ہوئے تھے، اس بات کی اطلاع حضرت ابن عباس کو پہنچی تو انھوں نے فرمایا اگر معاملہ میرے پاس آتا تو میں انہیں نہ جلاتا کیونکہ نبی کریم ﷺ نے فرمایا: اللہ تعالیٰ کے عذاب سے تم عذاب نہ دو (آگ میں جلانا اللہ تعالیٰ کا عذاب ہے) میں تو انہیں قتل کر دیتا جیسا کہ نبی کریم صلی اللہ علیہ وسلم نے فرمایا جو اپنا دین تبدیل کر دے (مسلمان سے کافر ہو جائے) تو اسے قتل کر دو۔ اس بات کی خبر سیدنا علی کو پہنچی تو انہوں نے فرمایا ابن عباس نے سچ فرمایا:

عَنْ عَلِيٍّ رَضِيَ اللَّهُ عَنْهُ، أَنَّ يَهُودِيَّةً كَانَتْ تَشْتُمُ النَّبِيَّ صَلَّى اللَّهُ عَلَيْهِ وَسَلَّمَ وَتَقَعُ فِيهِ، فَخَنَقَهَا رَجُلٌ حَتَّى مَاتَتْ، فَأَبْطَلُ رَسُولُ اللَّهِ صَلَّى اللَّهُ عَلَيْهِ وَسَلَّمَ دَمَهَا (۱۴)

”حضرت علی بن ابی طالب رضی اللہ عنہ سے روایت ہے کہ ایک یہودی عورت نے نبی کریم ﷺ کو گالیاں بکئی اور اعتراضات کرتی تھی۔ ایک شخص نے اس کا گلا دبا دیا اور وہ مر گئی۔ نبی کریم ﷺ نے اس کا خون باطل فرما دیا (یعنی قاتل سے قصاص نہیں لیا)

عَنْ أَبِي بَرزَةَ الْأَسْلَمِيِّ أَنَّهُ قَالَ كُنَّا عِنْدَ أَبِي بَكْرٍ الصِّدِّيقِ رَضِيَ اللَّهُ عَنْهُ فِي عَمَلِهِ فَغَضِبَ عَلَيَّ رَجُلٌ مِنَ الْمُسْلِمِينَ فَأَشْتَدَّ غَضَبُهُ عَلَيَّ جِدًّا فَلَمَّا رَأَيْتُ ذَلِكَ قُلْتُ يَا خَلِيفَةَ رَسُولِ اللَّهِ أَضْرِبْ عُنُقَهُ فَلَمَّا ذَكَرْتُ الْقَتْلَ صَرَفَ عَنِ ذَلِكَ الْحَدِيثِ أَجْمَعَ إِلَيَّ غَيْرَ ذَلِكَ مِنَ النَّحْوِ فَلَمَّا تَفَرَّقْنَا أُرْسِلَ إِلَيَّ بَعْدَ ذَلِكَ أَبُو بَكْرٍ الصِّدِّيقُ رَضِيَ اللَّهُ عَنْهُ فَقَالَ يَا أَبَا بَرزَةَ مَا قُلْتَ قَالَ وَتَسِيْتُ الذِّي قُلْتُ قُلْتُ ذَكَرْتَنِي قَالَ

أَمَا تَذْكُرُ مَا قُلْتَ قَالَ قُلْتُ لَا وَاللَّهِ قَالَ أَرَأَيْتَ جِئْتَنِي غَضِبْتُ عَلَى الرَّجُلِ فَقُلْتُ أَضْرِبُ عَنْقَهُ يَا خَلِيفَةَ رَسُولِ اللَّهِ أَمَا تَذْكُرُ ذَلِكَ أَوْ كُنْتَ فَاعِلًا ذَلِكَ قَالَ قُلْتُ نَعَمْ وَاللَّهِ وَاللَّانِ إِنْ أَمَرْتَنِي فَعَلْتُ قَالَ وَيْحَكَ أَوْ وَيْلَكَ إِنَّ تِلْكَ وَاللَّهِ مَا هِيَ إِلَّا حَيْدٌ بَعْدَ مُحَمَّدٍ صَلَّى اللَّهُ عَلَيْهِ وَسَلَّمَ (۱۵)

ابو بزرہ سے روایت ہے انھوں نے کہا ہم سیدنا ابو بکر صدیق رضی اللہ تعالیٰ عنہ کے پاس تھے انہیں ایک شخص پر غصہ آیا جو مسلمان تھا غصہ بہت سخت ہوتا گیا۔ جب میں نے یہ حالت دیکھی تو عرض کیا اے خلیفہ رسول آپ مجھے اجازت دیں کہ میں اس کی گردن اڑا دوں، کہتے ہیں میری بات سن کر انہوں نے موضوع بدل دیا اور دوسری بات شروع کر دی (اور ان کا غصہ ٹھنڈا پڑ گیا) وہ وہاں سے اٹھ کر چلے گئے۔ بلایا تو میں حاضر ہوا، آپ ﷺ نے پوچھا تم نے کیا کہا تھا؟ میں نے عرض کیا کہ میں تو بھول گیا ہوں آپ یاد کر دیجیے۔ فرمایا آپ کو یاد نہیں کیا کہا تھا۔ میں نے عرض کیا نہیں، اللہ کی قسم نہیں، ابو بکر نے فرمایا آپ کو علم ہے جب میں ایک شخص پر شدید غصے میں تھا تو آپ نے کہا تھا۔ اے خلیفہ رسول اس کی گردن اڑا دوں تمہیں وہ بات یاد ہے، اگر آپ کو حکم دیتا تو آپ ایسا کر دیتے؟ میں نے عرض کیا اللہ کی قسم میں ایسا کر دیتا، اگر اب بھی ایسا حکم دیں تو میں گرزروں گا ابو بکر صدیق رضی اللہ عنہ نے فرمایا تیرا برابر ہو۔ اللہ کی قسم ایسا نہیں ہو سکتا، یہ صرف محمد رسول اللہ کا حق ہے اور کسی کا حق نہیں (کہ اس کی گستاخی پر قتل کر دیا جائے)۔

امام احمد بن حنبل نے فرمایا کہ صدیق کا یہ حق نہیں کہ وہ کسی کو سوائے تین جرموں کے قتل کرنے کا حکم دیں یہ تین جرم:

- ۱۔ کوئی شخص ایمان کے بعد مرتد ہو جائے۔
 - ۲۔ محسن شادی شدہ (ہونے کے باوجود زنا کرے۔
 - ۳۔ یا کسی کو جان کے بدلے مار دے، ہاں نبی کریم صلی اللہ علیہ وسلم کا یہ حق ہے کہ کسی کو قتل کرنے کا حکم دیدیں۔
- قتل مرتد کی حوالے سے محدثین نے متعدد احادیث بیان کی ہیں:

عَنْ عَرَفَجَةَ بْنِ شُرَيْحِ الْأَشْجَعِيِّ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ عَلَى الْمُنْبَرِ يَخْطُبُ النَّاسَ، فَقَالَ: إِنَّهُ سَيَكُونُ بَعْدِي هَنَاتٌ وَهَنَاتٌ، فَمَنْ رَأَيْتُمْوهُ فَارَقَ الْجَمَاعَةَ، أَوْ يُرِيدُ يَفْرُقُ أَمْرًا مُمْحَمَّدٍ صَلَّى اللَّهُ عَلَيْهِ وَسَلَّمَ كَانِنًا مَنْ كَانَ فَاقْتُلُوهُ، فَإِنَّ يَدَ اللَّهِ عَلَى الْجَمَاعَةِ، فَإِنَّ الشَّيْطَانَ مَعَ مَنْ فَارَقَ الْجَمَاعَةَ يَرْكُضُ (۱۶)

عرفجہ بن شریح اشجعی فرماتے ہیں میں نے نبی کریم ﷺ کو منبر پر لوگوں کو خطبہ دیتے سنا۔ فرما رہے تھے میرے بعد کوئی مصیبتیں اور خرابیاں ہوں گی جسے تم دیکھو کہ اس نے مسلمانوں کی جماعت کو چھوڑ دیا ہے یا چاہتا ہے کہ امت کا معاملہ بگڑ جائے تو اسے مار دو، خواہ وہ کوئی بھی ہو کیونکہ اللہ تعالیٰ کا ہاتھ جماعت پر ہے اور یقیناً شیطان جماعت کو چھوڑنے والوں کے ساتھ ناچتا ہے۔ یہ حدیث بھی مزید چار اسناد کے ساتھ امام نسائی نے نقل کی ہے۔

قریب قریب سب محدثین نے قبیلہ عکل کے ان لوگوں کا ذکر کیا ہے جنہیں مدینہ طیبہ سے باہر چراگاہ میں نبی کریم صلی اللہ علیہ وسلم نے بوجہ بیماری ٹھہرایا جب وہ ٹھیک ہو گئے تو اسلام چھوڑ دیا۔ چراگاہ کے محافظ کو قتل کیا، بھاگ کھڑے ہوئے، نبی کریم صلی اللہ علیہ وسلم نے انہیں قتل کا حکم دیا:

بخاری شریف میں حدیث کے الفاظ یہ ہیں :

عَنْ أَنَسِ بْنِ مَالِكٍ، قَالَ: قَدِمَ أَنَسٌ مِنْ عُكْلٍ أَوْ عُرَيْنَةَ، فَاجْتَوَا الْمَدِينَةَ فَأَمَرَهُمُ النَّبِيُّ صَلَّى اللَّهُ عَلَيْهِ وَسَلَّمَ، بِلِقَاحٍ، وَأَنْ يَشْرَبُوا مِنْ أَبْوَالِهَا وَالْبَانِيهَا فَانْطَلَقُوا، فَلَمَّا صَحُوا، قَتَلُوا رَاعِيَ النَّبِيِّ صَلَّى اللَّهُ عَلَيْهِ وَسَلَّمَ، وَاسْتَأْفُوا النَّعَمَ، فَجَاءَ الْخَبْرُ فِي أَوَّلِ النَّهَارِ، فَبَعَثَ فِي آثَارِهِمْ، فَلَمَّا ارْتَفَعَ النَّهَارُ جِئَ بِهِمْ، فَأَمَرَ فَقَطَعَ أَيْدِيَهُمْ وَأَرْجُلَهُمْ، وَسُورَتِ أَعْيُنُهُمْ، وَالْقَوَا فِي الْحَرَّةِ، يَسْتَسْقُونَ فَلَا يَسْقُونَ قَالَ أَبُو قَلَابَةَ: فَهَؤُلَاءِ سَرَقُوا وَقَتَلُوا، وَكَفَرُوا بَعْدَ إِيمَانِهِمْ، وَحَارَبُوا اللَّهَ وَرَسُولَهُ (۱۷)

انس بن مالک رضی اللہ عنہ نے بیان کیا کہ قبل عملک یا عرینہ کے کچھ لوگ نبی کریم صلی اللہ علیہ وسلم کی خدمت میں مدینہ آئے تو انہیں مدینہ کی آب و ہوا موافق نہ آئی تو آپ صلی اللہ علیہ وسلم نے کچھ اونٹ اور اونٹنیاں ان کے ساتھ کر دیے کہ ان کا دودھ اور پیشاب پیئیں تو صحت یاب ہو جائیں گے۔ وہ لوگ چلے گئے جب صحت یاب ہوئے تو انہوں نے نبی صلی اللہ علیہ وسلم کے چراہے کو قتل کر دیا اور اونٹوں کو بھگا کر لے گیا۔ اس کی خبر نبی کریم صلی اللہ علیہ وسلم کو دن کے آغاز ہی میں مل گئی تو آپ ﷺ نے چند صحابہ کو ان کے پیچھے دوڑایا۔ جلد ہی وہ انہیں پکڑ کر مدینہ لے آئے تو نبی کریم صلی اللہ علیہ وسلم نے حکم دیا اور ان کے ہاتھ اور پیر کاٹ دیئے گئے نیز ان کی آنکھوں میں گرم سلائیاں پھیر دی گئیں (کیونکہ انہوں نے بھی چراہے کے ساتھ ایسا ہی کیا تھا) اور انہیں حرہ کے کنارے چھوڑ دیا گیا اور وہ پانی مانگتے رہے لیکن ان کو نہ دیا گیا۔ ابو قلابہ کہتے ہیں ان لوگوں نے چوری کی، قتل کیا اور ایمان کے بعد کفر (ارتداد) کیا اور اللہ اور اس کے رسول سے جنگ کی۔

چراہے کا نام یسار النوبی رضی اللہ عنہ تھا جب قبیلہ والے مرتد ہو کر اونٹ لے کر بھاگنے لگے تو یسار النوبی نے مزاحمت کی۔ اس پر انہوں نے اس کے ہاتھ پاؤں کاٹ دیئے اور اس کی زبان اور آنکھ میں کانٹے گاڑ دیئے جس سے انہوں نے شہادت پائی۔ اسی قصاص میں ان ڈاکوؤں کے ساتھ وہ کیا گیا جو روایت میں مذکور ہے۔ حرہ کالے پتھروں کی زمین ہے۔ وہ ڈاکو مرض استقاء کے مریض تھے اس لیے نبی کریم صلی اللہ علیہ وسلم نے ان کے واسطے یہ نسخہ تجویز فرمایا۔ محدثین کے نزدیک درج ذیل آیت کا شان نزول یہی ہے:

ارشاد باری تعالیٰ ہے:

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ

عَظِيمٌ (المائدہ: ۳۳)

”جو لوگ اللہ تعالیٰ اور اس کے رسول سے جنگ کرتے اور زمین میں فساد کے لئے دوڑیں لگاتے ہیں ان کی صرف یہ جزا ہے کہ قتل کئے جائیں یا سولی دیئے جائیں یا ان کے ہاتھ اور پاؤں مختلف سمتوں ایک ہاتھ اور ایک پاؤں، ایک دایاں ایک بائیں سے کاٹ دیئے جائیں یا انہیں زمین میں ان کے گھروں سے جلا وطن کر دیا جائے۔ یہ ان کے لیے دنیا کی رسوائی ہے اور آخرت میں ان کے لیے بڑا عذاب ہے۔“

امام نسائی نے مزید سترہ اسناد سے یہ روایت کی ہے۔ اور بہت سے راویوں نے اسے کئی صحابہ سے روایت کیا ہے اس طرح یہ حدیث ہر لحاظ سے صحیح ہے۔ اگرچہ ارتداد کا مسئلہ گستاخ رسول کے مسئلے سے الگ ایک موضوع ہے لیکن مناسبت یہ ہے کہ گستاخ رسول اگر مسلمان ہو تو گستاخی کرنے سے مرتد ہو جاتا ہے اور مرتد کا قتل شرعی حد ہے جس میں کسی فرد کی ادارے یا کسی شوری یا اسمبلی کو ترمیم کا حق حاصل نہیں ہے۔ اس قانون کو اپنی اصلی شکل میں قائم رکھنا ہی اسلام اور ایمان کا تقاضا ہے۔

مصنف عبدالرزاق میں اکثر احادیث ثلاثی ہیں اور امام بخاری کی تصریح کے مطابق تمام حدیثیں صحیح ہیں۔ اس میں امام صاحب نے سب النبی کا علیحدہ باب قائم کیا ہے۔ جس کا عنوان رکھا ہے بَابُ مَنْ سَبَّ النَّبِيَّ صَلَّى اللَّهُ عَلَيْهِ وَسَلَّمَ كَيْفَ يُصْنَعُ بِهِ، وَعُقُوبَةُ مَنْ كَذَّبَ عَلَى النَّبِيِّ صَلَّى اللَّهُ عَلَيْهِ وَسَلَّمَ (باب: جس نے نبی صلی اللہ علیہ وسلم کو برا بھلا کہا اس کیساتھ کیا سلوک کیا جائے اور ایسے شخص کی سزا جس نے آپ پر جھوٹ باندھا) اور اس کے تحت متعدد روایات نقل کی ہیں۔

عَنْ عِكْرِمَةَ، مَوْلَى ابْنِ عَبَّاسٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ سَبَّهُ رَجُلٌ فَقَالَ: مَنْ يَكْفِيَنِي عَدُوِّي فَقَالَ الزُّبَيْرُ: أَنَا قَبَارِزُهُ، فَقَتَلَهُ الزُّبَيْرُ، فَأَعْطَاهُ النَّبِيُّ صَلَّى اللَّهُ عَلَيْهِ وَسَلَّمَ سَلْبَهُ (۱۸)

عکرمہ مولیٰ ابن عباس سے روایت ہے کہ ایک شخص نے حضور کے بارے میں دشنام طرازی کی۔ حضور نے فرمایا: کون ہے جو ہمارے اس دشمن کی خبر لے گا؟ اس پر حضرت زبیرؓ نے کہا: میں حاضر ہوں۔ پھر حضرت زبیرؓ نے جا کر اس گستاخ کو قتل کر دیا تو آپ ﷺ نے حضرت زبیرؓ کو اس کا چھینا ہوا مال عطا کر دیا۔

أَنَّ امْرَأَةً كَانَتْ تَسُبُّ النَّبِيَّ صَلَّى اللَّهُ عَلَيْهِ وَسَلَّمَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: مَنْ يَكْفِيَنِي عَدُوِّي فَخَرَجَ إِلَيْهَا خَالِدُ بْنُ الْوَلِيدِ فَقَتَلَهَا (۱۹)

”ایک بد بخت عورت آپ کو گالیاں دیتی رہتی تھی۔ آپ کے حکم سے حضرت خالد بن ولیدؓ نے اس کو قتل کر دیا۔“

عَنْ سَوِيدِ بْنِ جُبَيْرٍ: أَنَّ رَجُلًا كَذَّبَ النَّبِيَّ صَلَّى اللَّهُ عَلَيْهِ وَسَلَّمَ فَبَعَثَ عَلِيًّا وَالزُّبَيْرَ، فَقَالَ: اذْهَبَا فَإِنِ ادْرَكْتُمَاهُ فَاقْتُلَاهُ (۲۰)

”حضرت سعید بن جبیرؓ سے روایت ہے کہ ایک شخص نے حضور صلی اللہ علیہ وسلم کو جھٹلایا۔ آپ نے علیؓ اور زبیرؓ سے فرمایا: جاؤ اگر

بن عقبہ فی مغازہ عن الزہری وہی من أصح المغازی کان مالک یقول: من أحب أن یکتب المغازی فعلیہ بمغازی الرجل الصالح موسی بن عقبہ (۲۵)

اس میں یہ بھی ہے کہ آپ نے فتح مکہ کے موقع پر حویرث بن نقید کے قتل کا حکم دیا تھا اور اہل سیر کے ہاں یہ مشہور ہے موسی بن عقبہ نے اسے اپنے مغازی میں زہری کے حوالے سے روایت کیا ہے اور یہ صحیح ترین مغازی کی کتاب ہے اس پر تبصرہ کرتے ہوئے امام مالک کہتے ہیں: جو مغازی پر لکھنا پسند کرتا ہے تو اسے چاہیے کہ صالح آدمی موسی بن عقبہ کو دیکھے۔۔۔۔ اس کے بعد امام ابن تیمیہ نے حویرث کے قتل کا ذکر کیا ہے مزید فرماتے ہیں:

قال: وأما الحویرث بن نقید فإنه کان یؤذی النبی صلی اللہ علیہ وسلم فأهدر دمہ فبینا ہو فی منزلتہ یوم الفتح قد أغلق علیہ وأقبل علی رضی اللہ عنہ یسأل عنہ فقیل: هو فی البادية فأخبر الحویرث أنه یطلب وتنحی علی عن بابہ فخرج الحویرث یرید أن یهرب من بیت إلی بیت آخر فتلقاه علی فضرب عنقه. (۲۶)

جہاں تک حویرث بن نقید کے قتل کا تعلق ہے تو وہ نبی صلی اللہ علیہ وسلم کو ایذا پہنچاتا تھا تو آپ ﷺ نے اس کا قتل مباح قرار دیا۔ واقعہ اس طرح ہے کہ فتح مکہ والے دن اس نے اپنے گھر کا دروازہ بند کر رکھا تھا۔ چونکہ نبی کریم ﷺ نے اس کے قتل کا حکم صادر فرما چکے تھے، حضرت علیؓ نے اس کے بارے میں پوچھتے ہوئے آئے تو کہا گیا کہ وہ باہر گیا ہے۔ حویرث کو پتہ چل گیا کہ اسے تلاش کیا جا رہا ہے۔ حضرت علیؓ جب اس کے دروازے سے پیچھے بٹے تو حویرث اپنے گھر سے نکل کر دوسرے گھر کی طرف بھاگنے لگا۔ حضرت علیؓ نے پکار کر اس کی گردن اڑادی۔

یہ واقعہ زہری، ابن عقبہ، ابن اسحاق واقندی اور اموی وغیرہ کے نزدیک مشہور ہے۔ زیادہ سے زیادہ اس میں یہ بات ہے کہ یہ مرسل روایت ہے۔ اور مرسل جب متعدد طرق سے مروی ہو اور اس کے راوی فن روایت میں مہارت رکھتے ہوں اور اس کی تائید میں روایت بھی موجود ہو تو وہ مسند و مرفوع روایت کی طرح کی ہوتی ہے۔

واقعہ ابن ابی سرح

عَنْ مُصْعَبِ بْنِ سَعْدٍ، عَنْ أَبِيهِ قَالَ: لَمَّا كَانَ يَوْمُ فَتْحِ مَكَّةَ آمَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسَ، إِلَّا أَرْبَعَةَ نَفَرٍ وَأَمْرَاتَيْنِ وَقَالَ: اقْتُلُوهُمْ، وَإِنْ وَجَدْتُمْهُمْ مُتَعَلِّقِينَ بِأَسْتَارِ الْكَعْبَةِ، عِكْرِمَةَ بْنَ أَبِي جَهْلٍ وَعَبْدَ اللَّهِ بْنَ خَطْلٍ وَمَقِيسَ بْنَ صُبَابَةَ وَعَبْدَ اللَّهِ بْنَ سَعْدِ بْنِ أَبِي السَّرْحِ، فَأَمَّا عَبْدُ اللَّهِ بْنُ خَطْلٍ فَأُدْرِكَ وَهُوَ مُتَعَلِّقٌ بِأَسْتَارِ الْكَعْبَةِ فَاسْتَبَقَ إِلَيْهِ سَعِيدُ بْنُ حُرَيْثٍ وَعَمَّارُ بْنُ يَاسِرٍ فَسَبَقَ سَعِيدٌ عَمَّارًا، وَكَانَ أَشَبَّ الرَّجُلَيْنِ فَقَتَلَهُ، وَأَمَّا مَقِيسُ بْنُ صُبَابَةَ فَأُدْرِكُهُ النَّاسُ فِي السُّوقِ

فَقَتَلُوهُ، وَأَمَّا عِكْرِمَةُ فَرَكِبَ الْبَحْرَ، فَأَصَابَتْهُمْ عَاصِفٌ، فَقَالَ أَصْحَابُ السَّفِينَةِ: اٰخْلُصُوا، فَإِنَّ إِلَهَتَكُمْ لَا تُغْنِي عَنْكُمْ شَيْئًا هَاهُنَا. فَقَالَ عِكْرِمَةُ: وَاللَّهِ لَئِنْ لَمْ يُنَجِّنِي مِنَ الْبَحْرِ إِلَّا الْإِخْلَاصُ، لَا يُنَجِّنِي فِي الْبَرِّ غَيْرُهُ، اللَّهُمَّ إِنَّ لَكَ عَلَيَّ عَهْدًا، إِنْ أَنْتَ عَاقَيْتَنِي مِمَّا أَنَا فِيهِ أَنْ آتَى مُحَمَّدًا صَلَّى اللَّهُ عَلَيْهِ وَسَلَّمَ حَتَّى أَضَعَ يَدَي فِي يَدَيْهِ، فَلَا جِدَّةَ عَفْوًا كَرِيمًا، فَجَاءَ فَأَسْلَمَ، وَأَمَّا عَبْدُ اللَّهِ بْنُ سَعْدِ بْنِ أَبِي السَّرْحِ، فَإِنَّهُ اخْتَبَأَ عِنْدَ عُمَانَ بْنِ عَفَّانَ، فَلَمَّا دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسَ إِلَى الْبَيْعَةِ، جَاءَ بِهِ حَتَّى أَوْقَفَهُ عَلَى النَّبِيِّ صَلَّى اللَّهُ عَلَيْهِ وَسَلَّمَ، قَالَ: يَا رَسُولَ اللَّهِ، بَايِعْ عَبْدَ اللَّهِ، قَالَ: فَرَفَعَ رَأْسَهُ، فَظَنَرَ إِلَيْهِ، ثَلَاثًا كُلُّ ذَلِكَ يَأْبَى، فَبَايَعَهُ بَعْدَ ثَلَاثٍ، ثُمَّ أَقْبَلَ عَلَى أَصْحَابِهِ فَقَالَ: أَمَا كَانَ فِيكُمْ رَجُلٌ رَشِيدٌ يَقُومُ إِلَى هَذَا حَيْثُ رَأَيْتُ كَفَفْتُ يَدِي عَنْ بَيْعَتِهِ فَيَقْتُلُهُ فَقَالُوا: وَمَا يُدْرِينَا يَا رَسُولَ اللَّهِ مَا فِي نَفْسِكَ، هَلَّا أَوْمَأْتَ إِلَيْنَا بِعَيْنِكَ؟ قَالَ: إِنَّهُ لَا يَنْبَغِي لِنَبِيِّ أَنْ يَكُونَ لَهُ خَائِنَةٌ أُعِينُ (۲۷)

”معصوب بن سعد حضرت سعدؓ سے روایت کرتے ہیں کہ فتح مکہ کے دن چار آدمیوں اور دو عورتوں کے سوا باقی سب کو رسول اللہ صلی اللہ علیہ وسلم نے امان دے دی۔ فرمایا ان چار آدمیوں کو قتل کر دو۔ اگرچہ کعبہ کے پردے کے ساتھ لٹکے ہوئے ہوں۔ وہ آدمی یہ ہیں۔ عکرمہ بن ابی جہل، عبد اللہ بن نطل، مقیس بن صبابہ، عبد اللہ بن سعد بن ابی سرح، ان میں سے عبد اللہ بن نطل کعبہ کے پردوں کے ساتھ چمٹا ہوا تھا کہ اسے پکڑ لیا گیا۔ سعید بن حارث اور عمار بن یاسر اس کی طرف بھاگے سعید زیادہ جوان تھے۔ انھوں نے عمار سے آگے بڑھ کر اسے قتل کر دیا۔ مقیس کو لوگوں نے بازار میں پکڑ کر قتل کر دیا۔ باقی رہا عکرمہ تو وہ بحری جہاز میں سوار ہوا لیکن جہاز آندھی کی زد میں آ گیا۔ جہاز والوں نے کہا: توحید کے قاتل ہو جاؤ اس لیے کہ تمہارے بت تمہارے کسی کام نہیں آسکے۔ عکرمہ نے کہا: بخدا: اگر سمندر میں ایک خدا نجات دیتا ہے تو خشکی میں بھی اس کے سوا کوئی نجات نہیں دے سکتا۔ اے اللہ میں تیرے حضور عہد کرتا ہوں اگر تو نے مجھے اس مصیبت سے نجات دی تو میں محمد کے پاس جا کر اپنا ہاتھ ان کے ہاتھ میں دے دوں گا اور میں انہیں معاف کرنے والا اور کریم پاؤں گا۔ چنانچہ عکرمہ آیا اور اسلام قبول کیا۔ باقی رہا عبد اللہ بن سعد بن ابی سرح تو وہ حضرت عثمان کے یہاں چھپ گیا۔ جب رسول کریم نے لوگوں کو دعوت بیعت دی تو حضرت عثمان نے اسے لا کر رسول کریم کے پاس کھڑا کر دیا اور کہا اے اللہ کے رسول عبد اللہ سے بیعت لیجئے راوی کہتے ہیں آپ ﷺ نے سرا پر اٹھایا اور اس کو ایک نظر دیکھا، تین مرتبہ ایسا ہی کیا اور آپ ﷺ نے بیعت نہ لی۔ تیسری مرتبہ کے بعد آپ ﷺ نے بیعت لے لی اس کے بعد آپ صحابہ کی طرف متوجہ ہوئے اور فرمایا تم میں سے کوئی ایسا دانا نہ تھا جو اس کی طرف اٹھتا اور جب مجھے دیکھتا کہ میں بیعت سے ہاتھ کھینچ رہا ہوں تو اسے قتل کر دیتا، صحابہ نے عرض کیا اے اللہ کے رسول ہمیں معلوم نہ ہو سکا کہ آپ کے دل میں کیا ہے۔ آپ ﷺ ہمیں آنکھ سے اشارہ ہی کر دیتے، آپ ﷺ نے فرمایا: کسی نبی کے لیے مناسب نہیں کہ وہ آنکھوں سے چوری اشارے کرے۔

نبی کریم کی شان اقدس میں ہجو یہ اشعار گانے والی کا قتل:

فتح مکہ کے موقع پر نبی کریم صلی اللہ علیہ وسلم نے جن مردوں اور عورتوں کے قتل کو مباح الدم قرار دیا تھا، ان میں یہ دونوں مغنیات بھی شامل تھیں۔ ان میں سے ایک کو قتل کر دیا گیا تھا اور دوسری امان حاصل کر کے مسلمان ہو گئی تھی۔

قریبہ اور ارنب یہ دونوں باندیاں ابن نطل کی گانے والیاں تھیں جو نبی کریم صلی اللہ علیہ وسلم کی ہجو کیا کرتی تھیں قتل کر دی گئیں۔ اس کی ایک باندی قرتقا یا قرتی بھاگ گئی۔ لوگوں نے اس کے لیے نبی کریم صلی اللہ علیہ وسلم سے امان مانگی۔ آپ ﷺ نے اسے امان دے دی۔ پھر وہ آئی اور مسلمان ہو گئی۔ (۲۸)

اس روایت کی صحت پر علامہ ابن تیمیہؒ اظہار خیال کرتے ہیں: دو گلوکار لوٹریوں کے بارے میں علماء سیرت کے یہاں اتفاق پایا جاتا ہے۔ اس واقعہ کو اس قدر شہرت نصیب ہوئی کہ اخبار آحاد کی ضرورت باقی نہ رہی۔ (۲۹)

گلوکاروں کا جرم:

ابن نطل ہجو یہ اشعار کہتا اور ان کے گانے کا حکم دیتا۔ اس کی لوٹریوں کے پاس لوگ آتے، شراب پیتے اور یہ انہیں ہجو یہ اشعار گارنا تھیں۔

علامہ ابن تیمیہؒ مزید لکھتے ہیں:

قبل ازیں جن عورتوں کا ذکر کیا گیا انہیں رسول اللہ صلی اللہ علیہ وسلم کو گالی دینے کی وجہ سے قتل کیا گیا۔

سنن ابی داؤد میں ہے:

عَنْ نَافِعٍ، عَنْ عَبْدِ اللَّهِ، أَنَّ امْرَأَةً وَجِدَتْ فِي بَعْضِ مَغَازِي رَسُولِ اللَّهِ صَلَّى اللَّهُ عَلَيْهِ وَسَلَّمَ مَقْتُولَةً، فَأَنْكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَتْلَ النِّسَاءِ وَالصَّبِيَّانِ (۳۰)

کسی لڑائی میں ایک عورت کی لاش ملی تو رسول کریم نے عورتوں اور بچوں کو قتل کرنے سے منع فرمایا۔

ایک دوسری روایت میں ہے:

كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي غَزْوَةٍ قَرَأَى النَّاسُ مُجْتَمِعِينَ عَلَى شَيْءٍ فَبَعَثَ رَجُلًا، فَقَالَ: انظُرْ عَلَامًا اجْتَمَعَ هَوْلَاءُ؟ فَجَاءَ فَقَالَ: عَلَى امْرَأَةٍ قَتِيلَةٍ. فَقَالَ: مَا كَانَتْ هَذِهِ لِيُقَاتِلَ قَالَ: وَعَلَى الْبُقَدْمَةِ خَالِدُ بْنُ الْوَلِيدِ فَبَعَثَ رَجُلًا. فَقَالَ: قُلْ لِيَخَالِدُ لَا يُقْتَلَنَّ امْرَأَةٌ وَلَا عَسِيفًا (۳۱)

روایت ہے کہ ہم رسول اللہ صلی اللہ علیہ وسلم کیساتھ ایک غزوہ میں تھے کہ آپ نے لوگوں کو دیکھا کہ کسی چیز کے گرد جمع ہیں آپ نے ایک آدمی کو بھیجا اور فرمایا کہ دیکھو یہ لوگ کیوں جمع ہیں؟ اس نے آ کر بتایا کہ ایک مقتولہ عورت کے گرد جمع ہیں، فرمایا: یہ جنگ تو نہیں کرتی تھی۔ خالد بن ولید ہراول دستے میں تھے، آپ ﷺ نے قاصد بھیجا اور فرمایا کہ خالد کو بتاؤ عورت اور معذور کو قتل نہ کرے۔

بدر کے قیدیوں میں سے عقبہ بن ابی معیط اور نضر بن حارث کا قتل

عام کفار اگر فساد اور جنگ و جدل نہ کریں تو انہیں عہد و پیمان کے تحت امان دی جاسکتی ہے مگر رسول اللہ پر طعن کرنا جنگ اور فساد سے شدید تر جرم ہے۔ فتنہ اور فساد میں مسلمان پر حملہ ہوتا ہے جبکہ آپ ﷺ پر طعن اصل ایمان پر حملہ ہے۔ متحارب کا ایک جرم درخت کے پھل کا توڑنا اور دوسرا جرم درخت کی جڑ پر کھباڑی چلانا ہے۔ ہر دو جرائم اپنی نوعیت میں جدا ہیں۔ ایسے ہی ان کی سزا کی نوعیت میں بھی شدید ہوگی اگر عقبہ بن ابی معیط اور نضر بن الحارث دیگر بدری قیدیوں کی طرح محض کافر ہوتے اور ارب اور قریبہ دوسری کافرہ عورتوں کی مانند ہی ہوتیں تو یقیناً ان سے بھی وہی سلوک کیا جاتا جو باقی ماندہ کفار سے روا رکھا گیا تھا۔ مگر ان بد بختوں نے اپنے کفر کو رسول اللہ کی شان میں گستاخی کر کے بدترین گناہ بنا لیا جس کی سزا بھی بدترین ہی ہو سکتی ہے اور یہ اساس ایمان ہے۔ اگر نبی کی حرمت پہ حرف آئے اور مسلمانوں کو کوئی تکلیف نہ ہو، ایمان میں اضطراب پیدا نہ ہو، غیرت ایمان انگڑائی نہ لے لے تو پھر ایسے ایمان کی تجدید لازم ہے۔ صحابہ تو آبروئے چشم کی حرکت کے منتظر رہتے تھے۔ گستاخی تو دور کی بات ہے قرآن تو اونچی آواز سے بولنے والے کے اعمال برباد ہونے کا اعلان کرتا ہے۔

خاتمہ

رسول اللہ صلی اللہ علیہ وسلم نے فرمایا: جس نے کسی نبی کو گالی دی اسے قتل کرو اور جس نے میرے صحابی کو گالی دی اس کو مارو۔ ایک اور حدیث میں ہے کہ نبی کریم صلی اللہ علیہ وسلم نے کعب بن اشرف کو قتل کرنے کا حکم فرمایا کیونکہ وہ آپ کو تکلیف دیتا تھا اور یہ حکم دیا کہ اس کو اس طرح قتل کرو کہ اسے خبر تک نہ ہو حالانکہ دشمن کے ساتھ جنگ کے اصول یہ ہیں کہ پہلے اسے خبر دی جاتی ہے، بالکل اسی طرح ابورافع کو بھی قتل کرایا اور فتح مکہ کے موقع پر ابن نطل اور اس کی دو لونڈیوں کو قتل کا حکم دیا گیا جو نبی کریم صلی اللہ علیہ وسلم کی شان میں گستاخی کرتی تھیں حضرت خالد بن ولید، حضرت علی، حضرت زبیر اور دیگر صحابہ کرام رضوان اللہ علیہم اجمعین نے گستاخوں کو قتل کیا۔

اب جن لوگوں کا دعویٰ ہے کہ آپ رحمۃ للعالمین ﷺ تھے، آپ ﷺ تو کسی سے بدلہ نہ لیتے تھے اور آپ ﷺ معاف فرماتے تھے، ان کے لیے آپ صلی اللہ علیہ وسلم کی حیات طیبہ سے مثالیں دی گئی ہیں کہ بعض جرم ایسے ہیں جن کے سرزد ہونے کے بعد توبہ کا موقع بھی نہیں دیا جاتا۔ اور پھر خود آپ ﷺ کافر مانا ہے کہ جو کسی بھی نبی کو گالی دے اسے قتل کر دیا جائے۔ اس طرح ہمارے لیے تمام انبیاء کی عصمت اور دفاع لازم ہے۔ نبی کو گالی دینے والا دوقسم کے جرم کا مرتکب ہوتا ہے۔ ایک حقوق اللہ کا اور دوسرے حقوق العباد کا، اگر وہ توبہ کرتا ہے تو اللہ اس کی توبہ قبول کرے یا نہ کرے یہ اس کا اور اللہ کا معاملہ ہے۔ لیکن جہاں تک حقوق النبی اور حقوق العباد کا تعلق ہے تو وہ اسی صورت میں معاف ہوں گے جب نبی یا امت نبی اس کو معاف کرے۔ یہ اسی طرح ہے جیسے کسی نے مسافر کو لوٹا اور اس دوران مسافر کو قتل بھی کر دیا اب اس کے پکڑے جانے کے بعد مال چاہے وہ وہاں کر دے، توبہ بھی کر لے لیکن جان بوجھ کر ایک فرد کے قتل کا قصاص تو باقی رہنے گا چاہے سچے دل سے توبہ ہی کر لے۔ خود نبی کریم صلی اللہ علیہ وسلم نے اپنی زندگی میں بعض گستاخوں کو

معاف کیا اور بعض کو مصلحت کے تحت معاف نہیں کیا، امام ابن تیمیہ نے لکھا ہے کہ نبی صلی اللہ علیہ وسلم کی حیات طیبہ میں تو یہ ممکن تھا کہ کسی کو معاف بھی کر دیں لیکن اب یہ حق ساقط ہو گیا ہے اور جو کوئی بھی آپ ﷺ کی شان میں گستاخی کا مرتکب ہوگا اس کو قتل کر دیا جائے گا۔

نبی کریم صلی اللہ علیہ وسلم کو گالی دینا کبیرہ گناہ ہے اور اس کی کوئی توبہ نہیں اس لیے کہ آپ ﷺ کی شان میں گستاخی کرنے والا دین سے خارج ہو جاتا ہے اور دین سے خارج ہونے والا مرتد ہے۔ مرتد کی سزا قتل ہے۔ جس دل میں نبی کی محبت اور نبی کے لیے جان دینے کی تڑپ نہ ہو اس میں دینی حمیت اور غیرت ہی نہیں۔ مذکورہ بالا واقعات سے واضح پیغام ملتا ہے کہ صحابہ نبی کریم صلی اللہ علیہ وسلم کے دفاع اور عزت کے لیے ایک دوسرے سے بڑھ کر کوشاں رہتے تھے۔ ان صحیح ترین واقعات اور احادیث سے ثابت ہوتا ہے کہ جو نبی کریم کی شان میں گستاخی کرے وہ واجب القتل ہے چاہے بظاہر مسلمان ہو یا کافر ہو۔

اس کاوش کو محض جمع معلومات ہی سمجھا جائے تو کافی ہوگا، اس مقالہ میں یہ بتایا گیا ہے کہ حضور نے خود اپنے گستاخوں کیساتھ کیا سلوک کیا؟ اس سوال کا جواب حدیث کی کتابوں کے مستند حوالوں سے دینے کی کوشش کی گئی ہے اور وہ سارے حوالے فقہ کی کتابوں یا فتاویٰ سے نہیں بلکہ خود نبی کریم صلی اللہ علیہ وسلم کی اپنی حیات طیبہ میں وقوع پذیر ہونے والے واقعات سے دیے گئے ہیں اور ان لوگوں کو جواب دیا گیا ہے جو کہتے ہیں کہ حضور تو معاف کرنے والے تھے، ہم کیوں سزا کا تقاضا کریں۔ اس موضوع پر اس سے پہلے بہت لکھا جا چکا ہے۔ صحاح ستہ کی بعض کتابوں میں عنوان اس طرح ہے: "حکم فی سب النبی" اسی طرح سیرت کی معتبر کتابوں میں اس طرح کے واقعات نقل ہوئے ہیں چاروں اماموں کے فتاویٰ موجود ہیں، اہم تحقیق علامہ ابن تیمیہ نے کی ہے جس کی کوئی نظیر نہیں ملتی۔ انہوں نے "الصارم المسلمون علی شاتم الرسول" لکھ کر امت کا قرض چکا دیا۔ یہ اس قدر مدلل کتاب ہے کہ اس کے بعد اسلام کا موقف جاننے کے لیے کسی اور کتاب کی ضرورت محسوس نہیں ہوتی اسی طرح بعد میں آنے والے محققین نے بھی عصمت نبی اور شاتم نبی کی سزا پر خوب لکھا ہے۔ اردو میں بھی اس موضوع پر قیام کام ہوا ہے۔

حوالہ جات

- ۱- صحیح بخاری، محمد بن اسماعیل بخاری، بَابُ قَتْلِ كَعْبِ بْنِ الْأَشْرَفِ حَدِيثٌ ۴۰۳۷۔
- ۲- أبو بکر البیهقی أحمد بن الحسين بن علی، دلائل النبوة، (المتوفی: ۴۵۸ھ): دار الکتب العلمیة، دار الریان للتراث، ۱۹۷/۳۔
- ۳- العسقلانی أحمد بن علی بن حجر فتح الباری شرح صحیح البخاری باب قوله باب قتل كعب بن الأشرف دار المعرفۃ - بیروت، ۱۳۷۹۔
- ۴- احمد بن حنبل المسند رقم الحدیث ۲۳۹۱۔
- ۵- البیهقی دلائل النبوة، ۱۹۷/۳۔
- ۶- ابن تیمیہ تقی الدین أبو العباس أحمد بن عبد الحلیم الصارم المسلمون علی شاتم الرسول ۱/۲۲۰ ۱/۲۰۴:

- ۱۔ رس الوطنی سعودی، المملكة العربية السعودية
- ۷۔ البيهقي، دلائل النبوة باب ما جاء في قتل كعب: ۳/۱۹۷
- ۸۔ أبو داود، سلمان بن الأشعث، السنن رقم الحديث: ۴۳۶۱
- ۹۔ امر ولد وه لوتنڈی جس کے ہاں مالک کی اولاد ہو جانے
- ۱۰۔ النسائی، أحمد بن شعيب: السنن المجتبی رقم الحديث: ۴۰۷۰
- ۱۱۔ البخاری، الجامع الصحيح، رقم الحديث: ۴۰۲۸
- ۱۲۔ مزید تفصیل کے لیے دیکھیے ابن تیمیہ، الصارم المسلول علی شاتم الرسول: ۱۲۰
- ۱۳۔ الترمذی، أبو عیسیٰ محمد بن عیسیٰ، السنن رقم الحديث: ۱۴۵۸
- ۱۴۔ سنن أبي داود: ۴۳۶۲
- ۱۵۔ مسند أحمد: ۱/۲۲۶
- ۱۶۔ النسائی، السنن المجتبی: ۴۰۲۰
- ۱۷۔ دیکھیے البخاری: ۲۳۳ الترمذی: ۷۲ النسائی: ۳۰۶-۳۰۷-۳۰۸-۳۰۹-۳۱۰، أبو داود الطيالسی:
- ۲۱۱۴، سنن الدار قطنی: ۴۸۷
- ۱۸۔ عبد الرزاق ابو بکر المصنف: ۹۷۰۴۔
- ۱۹۔ ایضاً: ۹۷۰۵۔
- ۲۰۔ ایضاً: ۹۷۰۷۔
- ۲۱۔ ایضاً: ۹۷۰۷۔
- ۲۲۔ القاضی عیاض الشفا بتعريف حقوق المصطفى: ۲/۴۸۹۔
- ۲۳۔ العواجی محمد بن محمد، مرویات الإمام الزهري في المغازی: ۲/۷۲۶ الطبعة ۲۰۰۴م۔
- ۲۴۔ مزید تفصیل کے لیے دیکھیے الواقدي، المغازی، شأن غزوة الفتح: ۲/۸۲۵، تاریخ الرسل والملوک للطبری: ۳/۵۹۔
- ۲۵۔ مزید تفصیل کے لیے دیکھیے ابن تیمیہ، الصارم المسلول علی شاتم الرسول: ۱۴۱، ۱۴۲، ۱۴۳۔
- ۲۶۔ ایضاً۔
- ۲۷۔ النسائی، السنن المجتبی: ۴۰۶۷۔
- ۲۸۔ أحمد بن علی بن عبد القادر، إمتاع الأسماع بما للنبي من الأحوال والأموال والحفدة والمتاع: ۱/۳۸۵ دار الكتب العلمية بيروت۔
- ۲۹۔ ابن تیمیہ، الصارم المسلول: ۱/۱۲۸۔
- ۳۰۔ أبو داود، السنن: ۲۶۶۸۔
- ۳۱۔ ایضاً: ۲۶۶۹۔